

Vol. XVIII,

1935-36.

१८७७ शकीयं

१८३५-वर्षस्य

संस्कृतसाहित्यपरिषत्

संस्कृत-साहित्य-परिषदो मासिकं मुखपत्रम्



सम्पादकः—

श्रीक्षितीशचन्द्र-चट्टोपाध्यायः

सहकारिसम्पादकः—

श्रीउपेन्द्रमोहन-सांख्यतीर्थः

संस्कृत-सर्गहृदय-पत्रिका.
व्यासवाजीर, कलकत्ता ।

वार्षिकमूल्यम्—३) रूप्यकत्रयम्
Foreign price—7s

संस्कृतसाहित्यपरिषत्पत्रिकाया अष्टादशवर्षीया सूची

[वर्षसमाप्नायाजुसारिणी]

निबन्धनाम	निबन्धकनाम	पृष्ठम्
[अ]		
अपिनाम याज्ञिकी पशुहिंसा प्रामाणिकी ...	श्रपतिधर्मराज	... २०३
अभिनन्दनायोजनम् (विह्वलितः) ३३२
अभिमन्यौ निहते सुभद्रासकाशे उत्तरागा विलापः	श्रीहरिपदभारती	... २६७
[आ]		
आइ० सि० एस् जामाता	... आर-रक्षाकार्यः शिरोमणिः ...	७०
[ज]		
जीवितवृत्तान्तः	... श्रीकान्तापदनाभ्यव्याकरण- स्मृतिसौम्यशास्त्री...	३५६
[द]		
दत्ता	(श्रीशरच्चन्द्रचट्टोपाध्यायस्य कृतेरनुवादः) १७७, ३२६, ३७०	
देवभाषा-देवनागराक्षरयोरुत्पत्तिः	... श्रीद्विजेन्द्रनाथगुह- चतुर्भुंजीयाः	४०, १५०
द्वितीयपुस्तिकेशिनः शिलालेखः	... सम्पादकविरचितटीकागनाथः	३६१
[ध]		
धर्मपरिस्थितिः	... म०म० कुलविहारी नर्कसिद्धान्तः	६५

[०]

निबन्धनाम
धर्ममीमांसा

निबन्धकनाम

पृष्ठम्

... गोपालकृष्ण-वेदान्ततीर्थः ... ३६८

[न]

नदीपूरः

... महालिङ्गशास्त्री

एम. ए. वि. एल् ... २००

नलिनीवसन्तम्

... श्रीशिवशङ्करशास्त्री २६६, ३६४

नव्यन्यायविवरणम्

... श्रीविधुभूषण-व्याकरणास्तीर्थः ... १६०

नानार्थसंग्रहः

... अजयपालः (सम्पादकेन

संस्कृतः) २४१, ३०५, ३३७

[प]

परिषदः प्रयोगसिद्धिः

... श्रीहेमन्तकुमार-तर्कतीर्थः ... २३५

प्रलतत्त्वम्

... स्वर्गत इन्द्रनाथ-वन्धोपाध्यायः ६६

प्रभातप्रयाणम्

... सम्पादकः ... १६१

प्रामाणिक्येव याशिकी पशुहिंसा

... रा-सुट्टकृष्णशास्त्री ... २६७

भट्ट-भवभूतिः

[भ]

... श्रीद्विजेन्द्रनाथगुह-

चतुर्धुरीणः १८८, २७५

भामिन्या मदनतापः

... क०रा० शङ्करनारायणशास्त्री... ७

भूप्रार्थना

... कृष्णमूर्तिः ... ६७

[म]

मत्तिमञ्जरी

... सम्पादकः १२६, १६१, १६३, २२५

महाकविर्माधवः

... श्रीकालीपद-भट्टाचार्य-

काव्यतीर्थः ... १०४

महाकोशलप्रशस्तिकार-कविकदम्बकीर्तनम् एल् पाण्डेयशर्मा

मालतीमाधके नायकचरितम्

... श्रीशिवशङ्करशास्त्री

[३०]

निबन्धनास
मेघनादवधम् ... श्रीनित्यगोपालकिष्ठा-

[२]

रसमयी ... श्रीरवीन्द्रनाथठाकुरस्य
कृतेरनुवादः ३३, १३२

रामरहस्यम् ... श्रीशरत्कमलन्यायस्मृतितोषः... ३७७

रामायणीयमध्यात्मतत्त्वम् ... वरदराजशर्मा ... ३०१

[ल]

लक्ष्यपद्यकम् ... म०म० दुर्गाप्रसादादीन्द्रोदः ... २८६

लित्कृतिः ... वरदासः (सम्पादकसंस्कृतः)
१०, १२३, १२५, १२६

[व]

विज्ञानविज्ञप्तिः ... म०म० दुर्गाप्रसादादीन्द्रोदः ... ३४३

[श]

शोकगीतिः ... श्रीहरिदास-काठ्यारसुतनीधेः... ३३५

[म]

सं० सा० प० ऊनविशवर्षस्याऽऽयव्ययनिष्कर्षः ... २३६

सं० सा० प० ऊनविशवर्षीयकार्यविवरणम्
... श्रीअमरेश्वरठाकुर-वेदान्तशास्त्री २१२

सं० सा० प० ऊनविशवर्षीयमभिवेशनम् ...

सं० सा० प० १३४२ वज्रान्दीयकार्यपरिचालनः ... ५२१

सरलचित्तसुखीसारम् ... स्वर्गत-रमेशचन्द्र-वेदान्तनीधेः २३५

सेतुः ... आर्-रत्नाचार्य-शिरोंमणिः ... ३०५

स्वर्गतः प्राणाचार्यो हाराचन्द्रः ... सम्पादकः ... ११८

सूचीफलं सम्पूर्णात्

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकैर्मनःपद्मं प्रकाशयतु धीमताम् ॥

May, } १८५७ शक्ये वैशाखे } Vol. XVIII
1935. } १८५७-वर्षस्य १५-संख्या } No. 1

महाकोसलप्रशस्तिकार-कविकदम्बकीर्तनम्

[निबन्धकः—एल पाण्डेयशर्मा]

चित्रोत्पलाचुम्बितचारुदेशे श्रीकोसले स्वर्णपुरे च रम्ये ।

ये कोविदाः सत्कविद्वन्द्वयुक्ताः सन्ति स्म,तेपामिह कीर्तिगानम् ॥

ईशानः (चिन्तातुराङ्कः)

Circa 700 A. D.

ईशानः^१ कविराजपण्डितरविर्बालार्जुनख्यातिदः

श्रील-श्रीपुरगर्भगौरवशशी चित्रोत्पला-चारणः ।

ईशानः lived at Sripur—the capital of Mahakosala. He has immortalised महाशिव बालार्जुन son of queen Vāsātā, who was the daughter of श्रीसूर्यवम्सा.

“इति वः प्रशस्तिकारः कविः स चिन्तातुराङ्क ईशानः ।

यत्पासकार्थमर्थयति पार्थिवास्तां स्थितिं श्रूयत ॥”

Epi. Ind. Vol XI. The Sripur stone inscription of Mahā-
Sīva Gupta.

भट्टभास्करः

Circa 700 A. D.

भट्टाख्यः श्रुतिमान् मनीषितिलको धीभास्करो **भास्करो**²

यस्य श्रीभवदेवराजकमलं दिव्यं करैः कान्तिमन ॥

श्रीकृष्णदण्डी

Circa 700 A. D.

वैद्यश्रीकृष्णदण्डी³ कुशलकविवरः सज्जनः शम्भुभक्तः

काव्यानन्दप्रमत्तो हरचरितरसाम्वादाने दत्तचित्तः ।

कोसलेन्द्रः यगानिराजदेवः

Circa 800 A. D.

भूपालः कोसलेन्द्रो विधुकुलतिलकः **श्रीययातिः**⁴ प्रसिद्धः ।

वाग्देवीपादसेवी बुधसुजनसखः श्रीकलिङ्गनयीशः ॥

महानदीमण्डितमञ्जुभूमौ

पुरे विनीताभिध आदिपीठे ।

तान्नं प्रशास्तिं विशदां चकार

श्रीकोसलेन्द्रो नृपतिर्ययातिः ॥

2 J. R. A. S. 1905 p. 624.

सद्वर्णा जातिह्रमगा विद्वन्मधुकरप्रिया

कृता भास्करभट्टेन प्रयास्तिः क्षगित्तोऽज्ज्वला ॥

Inscription of Bhavadeva Napaakesarin.

3 *The Indian Antiquary*—June 1889,

प्रयास्तिमतनोदेता वैद्यश्रीदेवदण्डिनः ।

श्रीकृष्णादण्डी तनयो नयप्रयायकैतलम् ॥

Sripur Inscription of Siva Gupta (Bālārjuna) giving his genealogy.

प्रयासिं कोसलेन्द्रेण प्रतिबोध्य महत्समम् ।

श्रीदत्तपुण्डरीकाक्षः शासनं तान्ननिर्मितम् ॥

चित्रोत्पलाचरणचुम्बितचारुभूमौ
पुढ्यां कलिङ्गविषयंपु ययातिनाम्नयाम् ।

ताम्रं चकार रचनां नृपतिर्ययातिः

श्रीकोसलेन्द्र इति नामयुतः प्रसिद्धः ॥

श्रीसिंहदत्तः

Circa 800 A. D.

भूपो भीमरथो महाभवयुतो गुप्ताभिधान्तो वर
आस्तेऽत्यन्तसुखे ययातिनगरे चित्रोत्पलाचुम्बिते ।
यस्य क्षमापरिपालने नगरुणे सोऽग्रं महाकोसले
प्रख्यातो धृतसान्धिप्रहपदः श्रीसिंहदत्तः⁵ कृती ॥

सुमङ्गलदत्तः

Circa 800 A. D.

वन्धो दत्तसुमङ्गलः⁶ सुनिपुणः श्रीतारदत्तात्मजो
यस्मिं कीर्तिमदात् सुमञ्जुलशिलालेखः शिवस्थालये ।

श्रीनारायणः

Circa 1200 A. D.

“श्रीरामाभ्युदयाभिधं रसमयं काव्यं ” कृतं येन वै

⁷ श्रीनारायणसत्कविर्विजयते गोपालवीरप्रियः ॥

5 Katak Plates of the 3rd year of Mahabhava-Gupta II
—Bhaimratha. *Epi. Ind.* III. p. 355.

नेनात्यन्तदुराचरार्थप्रगुहः प्रज्ञाभिमानैर्जितो

राज्ञा रोषितराज्यभारमलुलं यश्चायदह्लीलया ।

यस्यासीक्ष्यधिक्रमद्वयमपि(?) प्रेषान् सखा सर्वदा

स श्रयान् धृतसान्धिप्रहपदः श्रीसिंहदत्तः कृती ॥

श्रीतारदत्तनयः प्रथितः (पृथिव्यां)

श्रीमान् सुमङ्गल इमामकरोत्प्रशस्तित्म् ॥

Sripur Gandharveswar temple inscription No. 3. C. P.
Inscription p. 98.

श्रीवक्त्रशरणाञ्जपूजनमतिर्नारायणः सत्कविः

श्रीरामाभ्युदयाभिधं रसमयं काव्यं सतथो व्यचाल ।

गन्धर्वेश्वरपादपद्मजसुधासक्तो वं केनचिद्
 दिव्ये धाम्नि सदाशिवस्य रुचिरे काव्यं कृतं प्रस्तरं ।
 मालापुष्पसुगन्धचन्दनसमा शब्दावली निर्मला
 स्वानन्दं वितनोति सत्कविकुले श्रीकोसले श्रीपुरे ॥
 रेवातटे रत्नपुरे च रम्ये तुम्माणराज्ये तलहारिमण्डले ।
 महानदी-वारिविधौतदेश एते पुरा सत्कवयो बभूवुः ॥

अल्हणकविः (हहय-काल)

Circa 1000 A. D.

गर्गेश्वरः सुकविरल्हण⁸ ईशभक्तस्-

तुम्माणदेशपतिराजसभाप्रधानः ।

बद्धेश्वरस्य गुणकीर्तनपुण्यधामा

विशानिधिः सकलकोमलकाव्यचन्द्रः ॥

कीर्तिधर-वत्सराज-धर्मराज

मामे-रत्नसिंह-सुरराण-(देवराण)

विद्वाब् श्रीवत्सराजो⁹ नृपतिगुणकथागायकः कीर्ति-सुगुप्त

तत्पुत्रो धर्मराजो⁹ निपुणकविवरश्चन्द्रचूडस्य भक्तः ।

स्मृत्यास्तुयदीयवाक्यरचनाप्रातुर्भवन्निर्भर-

प्रेम्णोद्भासितचित्तवृत्तिरमुषद् वाग्देवता बह्वकीम् ॥

Prijaripali inscription of Gopāla (vira) Deva C.P. inscription p. 181.

8 Amoda Plates of the Haihaya King पृथ्वीश्वर (प्र० १)
 Epi. Ind. Vol XIX p, 81.

गर्गेश्वरः सुकविरल्हण ईशभक्तस्ताम्रे चकार रचनां x x

Epi. Ind. Vol. XIX pp. 75-81.

9

वास्तव्यवंशकमलाकरचित्रभानुः

शत्रुप्रवीरविकलेन्धनचित्रभानुः ।

श्रीवत्सराजतनयः खलु धर्मराजो

जंबेरनाथ इह तात्रमिदं लिलेख ॥

मामे¹⁰ नाम्ना कवीशः सुरगणजनको रत्नसिंहोऽस्य पुत्रः

ख्यातो वास्तव्यवंशो नृपवरसदसि प्राप्तमानो मनीषी ॥

श्रीमान् सहस्राज्जुनवंशदीपः

१। कुमारपालः सुकवि-प्रधानः ।

महानदीवारि-विलास-मुग्धो

महागुणज्ञो भवभूतिभक्तः ॥

विद्यानिधिर्ग्रामपतिर्मनीषी

चण्डीशपादाम्बुजचञ्चरीकः ।

प्रासादकारः शशिशेखरस्य

धन्योऽस्ति यः कोसल-काव्यरत्नम् ॥

Amoda Plates of Jajalladeva II *Epi. Ind. Vol XIX.*

तस्यामेवानर्धवल्ल्यां श्रीमत् कौर्तिधरः उधी-

जंहरग्रामनाथोऽयं लिलेखाक्षरशोभनम् ॥

ज्यायान् पण्डितपुराडरीकतरणामिऽभिधानोऽभवत् ।

श्रीमामे तनयः समस्तजगती × × ×

शीलाचार्यविवेकपुण्यनिलयः श्रीरत्नसिंहः कविः ।

निःशेषागमशुद्धबोधार्थाभवः काव्येषु यो भव्यधीः

सत्तर्काम्बुधिपारगा भृगुगुप्तो यो दृगङ्गनीलौ मतः ।

मन्दोलङ्कृतिशब्दमन्मथकलाशास्त्राब्जचगड्ढु लि-

श्रकं देवगणः प्रशस्तममलां श्रीरत्नसिंहात्मजः ॥

Epi. Ind. Vol. I p. 45.

इयं सहस्राज्जुनवंशजेन

कुतहलालु ज्ञात्रियपुङ्गवन् ।

कुमारपालेन गुणाभिरामा

रामैव रम्या रचिता प्रशस्तिः॥

Causen's Progress Report, Chedi era 919. 1904.

दत्तो लक्ष्मणनियामे कायकला सर्वत्र विद्याप्रभु-

शब्दः-उन्दरबुद्धिरत्न, तमतिः साहित्यवाणक्ययोः

त्रिभुवनपालः

(Chedi era 915)

1.2 **त्रिभुवनपालः** सुकविमरालः कीर्तिविशालः सुकविदले ।

सुकृतिरसालोऽर्चितशशिभालो जितभवजालो भूमितले ॥

देवपाणिः

नृसिंह

दामोदरमिश्र

1200 A.D.) (Saka 1114 = 1191 A.D.) (सं 1470 विक्रम = 1415 A.D.)

1.3 **श्रीदेवपाणि** वृधवृन्दवन्द्यःश्रीमान् 1.4 **नृसिंहो** रचनाललामः ।

प्रशस्तिकारः कवितारसज्ञो

1.5 **दामोदराख्यो** हरिभक्तिपूतः ॥

ख्यातो हेहयवंश-भूः कविशृषा यस्यानुजो जम्बुवा-

स्तेनाकारि कुमारपालकलितना श्रेष्ठ प्रशस्तिसुदा ॥

*Indian Antiquary Vol XXII, p. 82**Kharoda Inscription, chedi era 930.*

12

धनरसमयी गभीरां शुभतरां विचाररमणीयाम् ।

सरसीमिव प्रशस्तितं त्रिभुवनपालो व्यधाद्विबुधः ॥

Ratnapur Badal Mahal Inscription.

13

धीमानिमां कर्मालनीमिव देवपाणिः

सङ्गुणभोग्यसभगां विबुधं करम्याम् ।

वयोषर्मा कविकदम्बमनःप्रमोद-

विस्तारिणी रसमयीमकरोत्प्रशस्तिसु ॥

Causen's Progress Report

14

चतुर्दशोत्तरे सेयमेकादशशतं शके

वर्द्धतां सत्वतो नित्यं नृसिंहकविना कृता ॥

Epi. Ind. Vol. X

15

हरिचरणस्वरोजध्यानपीयूषसिन्धुः

प्रसरदलघुधेला स्फारकेलीरसेन ।

सरसकविजनानां निर्मितेयं प्रशस्ति-

र्भनसि रसनिघात्री मिश्रदामोदरेण ॥

भामिन्या मदनतापः

[निबन्धकः—क० रा० शङ्करनारायणशास्त्री]

हा हन्त ! मद्धिधिरपि किमेवं स्यात् । मत्तातो माम् अतिवात्सल्येन पोषयामास । तथापि किं धनाशया मां पञ्चाशद्वर्षीयाय अस्मै वृद्धाय स दिदेश मत्पिता । नवीनविनयस्य (civilization) अज्ञानेन यद्यहं युवनिदशाम् आप्नुवाना भवेयम्, तर्हि मञ्जूपास्थसर्प इव निरुद्धगतिः स्याम् । पिताऽपि नवीनविनयानुरोधेन मां पुपोष । परिणीतोऽपि वृद्धो मां स्नेहेनैव वीक्षते अनुपालयति च । तथापि किं फलम् । समुचितं दशां प्रपन्नाया मे मदनावस्थां शमयितुं न स पारयति । अभीष्टं तु मेऽन्यत्सर्वं साधयति । युवतेस्तु मादृश्याः पतिरेवानुरूप आवश्यकः, न धनम् । दरिद्रोऽपि स्वभार्यायां प्रियायाम् अतीव स्निह्यत्येव । तस्माद् यदा प्रियामदनतापशमनाय प्रभवति भर्ता, तदैव प्रियायाः सुखं नान्यथा । तमेव पुमांसं सा वाञ्छति । तद्धिहोनं कमपि पुरुषं किल मां प्रापयामास मत्तानः । इति काचन योपित् मद्रपुर्यां सुवर्णशालावीथ्यां कस्मिंश्चिद् गृहे स्वगतमेव श्रवीति ॥

इयं हि नारी अष्टादशवयस्का, पाश्चात्यदेशीयविनये मग्ना । सा एकैव पुत्री तत्पितुः । स्वदृष्टिनरि प्रणयेन स कस्मिंश्चिद् अधिकृताय पुरुषाय दिक्षुः चतुश्चत्वारिंशद्वर्षीयाय वृद्धाय ददौ तां सुन्दरीं कन्याम् । स च गोपालो भामिनीमिमां परिणीय रूप्यकाणां पञ्चशतानि मासिकवेतनत्वेन गृहानः सुखम् अवात्सीत् सुवर्णशालावीथ्याम् । भामिनी च स्वस्य पत्या सह पञ्चपाणि संवत्सराणि वसन्त्यपि, तद्वर्षा सावधानं पोषिताऽपि, अभीष्टकार्यसंपादनेन भृशं तेन अनुरञ्जिताऽपि, गार्हस्थ्यसुलभं न सुखमनुभवन् । एवं सा विरहिणी सुखम् अलभमाना मदननापावासस्थानं भूत्वा उन्मादावस्थासन्निहिता भवितुमारभत ॥

अथ सा एकस्मिन् दिने प्रातः स्वगृहे स्वाङ्गने स्वावस्थां प्रति चिन्तयन्ती लुःखिता । तदा यदृच्छया सा यावत् शिर उल्लिख्य पश्यति, तावत् पुरस्स्थितस्य गृहस्य कस्मिंश्चिदङ्गने कश्चित्पुरुष एकदिशनिवयन्कः पाश्चात्त्यविनयेषु कुशलः पश्यन्तीनां कन्यानां मन आवर्जयन् कस्मिंश्चित् आसने चतुष्पदि उपविशन् आत्मानं सम्यक् आपादकेशं पश्यन् दृष्ट-स्तया सुश्रोण्या । तस्य रूपमीक्षमाणा सा मुमोह । तथापि सा बाला किं कुर्यात् । कथं कथमपि स्वकार्याणि कर्तुम् अङ्गनान्तरं प्रविवेश । सैव तदङ्गनान्निश्चक्राम, न तस्या मनः । तत् तदङ्गनमेव जगाहे । एवं क्रियन्तंचन कालं तत्र स्वकार्याणि कुर्वन्ती समाप्तम् । “पुनरपि तदङ्गनं प्राप्य स युवा अस्ति वा न वेति द्रष्टव्यमि”ति औत्सुक्याविष्टा सा स्वमनो नियन्तुमशक्ता उत्थाय तदङ्गनं प्राप्य यदा पश्यति, तदा स युवा तत्र नादृश्यत ॥

हन्त ! स हि अर्धघण्टापर्यन्तं तत्र एनां प्रतिपालयन् स्थितः । अत ऊर्ध्वं सा न आगमिष्यति इति अतीव मदनातुरः मग्यथः कार्यान्तरं द्रष्टुं गतः । तस्य च नाम कामपालः । स च विश्वकलाशालाविद्यापेक्षी तत्र आगतः । तद्गृहाङ्गनं भाटकार्थं सः अगृह्णात् । तत्पित्रा च तस्याऽऽवश्यकं धनं प्रतिमासं प्रेषितम् । तेन च सः अतिसुखानि अनुभवन् विद्याभ्यास्यन् आसीत् । अतिरूपलावण्यशाली स पुरोगृहस्थितभामिनीदशां जानन् “ध्रुवं स्वलावण्यमोहिता सा स्ववशम् आगत्य सुखं दद्यात्” इति चिन्तयन् आसीत् ।

ततः परेष्वपि तस्मिन् कामपाले स्वाङ्गने आसने उपविश्य पुस्तकं पठन् भामिनी स्वाङ्गनं प्राप्य तं पश्यन्त्येव गवाक्षद्वारा मन्दस्मितम् अकरोत् । उभयोरपि नेत्रे परस्परमभाषेताम् । एवं पञ्चपाणि दिनानि व्यतीतानि । एकस्मिन् दिने स्वाङ्गने पुस्तकं पठन् स कामपालः केनापि आहूत इव परावृत्य यावत्पश्यति, तावदेव भामिनीकिङ्करी तथा प्रक्षिप्ता काखल- (paper) पत्रिकां च वीक्षते स्म । तस्यां च पत्रिकायां विवृत्य दृष्टायाम्

इदं लिखितम् अवर्तत । स्वस्ति । प्रिय ! सादरं विज्ञापयामि । कमपि वृद्धं परिणीय शोचामि । न हि जानातु न मम दशां भवान् । मदर्थमेव देवेन भवान् इहानीतः इति च मन्ये । तत् मदभीष्टम् आशु निर्वर्तय । मा निराकरोः मत्प्रार्थनाम् । यथाप्रार्थनम् अस्यामेव रात्रौ एकादशघण्टात ऊर्ध्वम् आरामं मे यथागच्छसि, तर्हि त्वां प्रतिपालयन्त्या मे सुखं वितीर्य भवानपि अतिसुखं लभेत इति ॥

प्रथमं स किञ्चिदिव विभाय । “मातृवत्परदारेषु मतिः कार्ये”ति हि शास्त्रज्ञाः । तथापि यदि सा स्वयमेव मदनातुरा माम् इच्छति, तदा तन्निराकृतिः पापायैव न श्रेयसे इति मन्वानः तस्यामेव रात्रौ एकादशघण्टा-समये कामपाल आत्मानम् अनुकूलवेदेण अलङ्कृत्य पुरस्मिन्तोपवनसकाशं प्राप्तः । तत्र यथासंकेतं कवाटम् अपिनद्धम् अवर्तत । अन्नश्च गत्वा तत्र कस्यांचिन् मध्वशय्यायाम् आसीनां तं प्रतिपालयन्तीमेकाकिनीं भामिनीं प्राप्य, तेन च प्रत्युद्धता क्षणं तत्र मञ्चे उभावपि उपविशतुः । तं निशाम्य दरिद्रो निधिं प्राप्येव सा तुतोप । तुष्टश्च स यावत् तां समा-श्लिष्यत्, तावदेव स वृद्धः स्वभार्या शय्यायां स्वसमीपे अपश्यन् अतप-गतनिद्र एव उद्यानसमीपमागतः । कामपालेनालिङ्गितां तां भामिनी-मीक्षमाणः स स्थविरः कामपालं बहुभिः कटुभिर्वाग्भिर्निन्दित्वा तां प्रत्य-पश्यत् । कामपालश्च तत्क्षणमेव पलायामास । वृद्धश्च स्वभार्यां तदा न अनिन्दन् । प्रत्युत ततः प्रभृति तस्याम् अतिस्नेहं वयन्ध ।

“मत्कृतेऽयं किं किं न साधयति । यशोवम, मया किमिति अल्पं मदनसुखं न-श्चरित्याज्यम्” इति मन्वाना ततः प्रभृति शुद्धा पतिव्रता परस्मिन् जन्मनि तमेव नायकं युवानं लब्ध्वा सुखमन्वभूत् । अत एतत्सिद्धं—“वृद्धस्य अतियवीयसी कन्या न देया” इति ॥

मालतीमाधवे नायकचरितम्

[निबन्धकः—श्रीशिवशङ्करशास्त्री]

पूर्वरागः

(पूर्वतोऽनुवृत्तिः)

कामन्दकीनीतिः

नगरोपकण्ठे संस्थापितशिवमन्दिरे मालतीमाधवयोर्मेलनं कारयिष्यति, विवाहार्थिनो नन्दनस्य च कथञ्चिदाशापूरणाय मकरन्दं मालतीवेशेन नग-समीपे प्रेषयिष्यतीति मालतीशुभार्थिन्याः कामन्दक्याः सङ्कल्पः ।

गृह्णरहस्यमिदं साधयितुं कामन्दकी नन्दनेन सह मालत्याः परिणयान् प्राग् मालत्या नगरदेवतायाः पूजाविधानार्थं मङ्गलालंकारां विवाहश्रीममुञ्ज्वलां तामादाय लवङ्गिकाद्वितीयोपस्थिता । भगवत्याः सङ्कतक्रमेण माधव-मकरन्दौ पूर्वमेव मन्दिरमागतौ । न कोऽपि भगवत्या गृह्णरहस्यं भक्तुं समर्थः । प्रणयिनोरद्यावस्थाऽतीव मर्मस्पर्शिनी, उभावैव भगवत्या नीति-मधिकृत्य प्राप्तसंशयौ ।

माधवो वयस्यमवादीत्—सखे !

मालत्याः प्रथमावलोकनदिनादारभ्य विस्तारिणो

भूयः स्नेहविन्देष्टितैर्भृगदृशो नीतस्य कोटिं पराम् ।

अद्यान्तः खलु सर्वथाऽस्य मदनायासप्रबन्धस्य मे

कल्याणं विदधालु वा भगवती नीतिर्विपर्येतु वा ॥

मकरन्दस्तमाश्वास्याभणत्—वयस्य ! कथं हि भगवत्याः सुमेधनो-नीतिर्विपर्ययमेष्यति । इयं हि माधवस्य मनोऽवस्था ।

मालती तु स्वमनसि चिन्तयाम्भ्रभूव—

केन उण उवाएण सम्पदं मरणनिव्वाणस्स अन्तरं सम्भावइस्सं ?
मरणंपि मन्दभाअहेआणं अहिमदंत्ति सुदुल्लहं होदि ।'

* * *

‘किं दाणिं दारुणसमारम्भदेव्वदुव्विलासपरिणामदुःखणिइद्दमानसं
पुणो पुणोवि मम्मच्छेअदूसहं मन्दभाइणिं दुणोसि ।’

अभयोस्व हृदयं परस्परप्राप्तिविषये मोघाशं बभूव । नाटकान्तरे
दृश्यते यत्, यदा नायिका नायकप्राप्तिविषये भग्नाशा भवति तदा सा
उद्बन्धनेनोपायान्तरेण वा प्राणान् हातुमिच्छति । अत्र गत्यन्तरस्या-
सद्भावाद् मालती माधवश्च द्वावेव स्वस्वप्राणान् त्यक्तुं कृतसङ्कल्पौ जातौ ।
अनयोर्मेलनपथे बहवो विघ्ना विद्यन्ते, इति कविना दर्शितम् ।

यस्तु दुःखेन लभ्यते तस्यादरोऽपि महान् ।

अत्रान्तरे पेटकइस्ता प्रतीहारी प्रविश्य कामन्दकीमवादीत् “अमञ्चो
भअवदिं विण्णवेदि एदिणा णालन्दानुप्पंसिदेण विवाहणेवच्छेण देवदापुरदो
अलङ्कारिदव्वा मालदित्ति” ।

काम । युक्तमाह अमात्यः मांगलिकमेतत् स्थानम्, अतो दर्शय ।

प्रती । इदं दाव धवलपट्टं सुअजुअलं इदं च उत्तरोअं रत्तवणासुअं
इमे अ सर्वंगिआ आहरणसंज्ञोआ, अअं च मोत्तिअहारो एदं चन्दणं
कुसुमावीडो अ ।

काम । [अपचार्य] रमणीयं हि वत्समकरन्दम् अवलोकयिष्यति
जनः । [प्रकाशम् । गृहीत्वा] भवतु ओम् इति उच्यताममात्यः ।

अत्र पुरा किम्भूतो विवाहपरिच्छद आसीत्तन्महाकविर्मालत्या
विवाहवेशवर्णनप्रसंगेन दर्शितवान् ।

सम्प्रदानम्

विविक्त अलङ्करणरत्नानां शास्त्रतः प्राशस्त्यपरीक्षणाय कामन्दकी
प्रस्थिता । गतायाश्च तस्यां मालती लवंगिकासहचरी मन्दिरं प्रविवेश ।

माध्वमकरन्दौ तु स्तम्भापवारितशरीरावतिष्ठताम् । अत्र महाकवि-

नीयिकाविलापं नायकं श्रावयति स्म । स्वप्रणयिन्या विलापं शृण्वतो माधवस्य प्रावर्त्तताश्रुधारा । पूर्वतोऽपि बन्धु चाधिकां प्रीतिं मालतीसंगप्राप्तौ । तस्या रोदनं श्रुत्वा पस्पर्शं ततक्षणार्देव दुःखासिका माधवस्य हृदयम् । स मकरन्दमुवाच—सखे !

म्लानस्य जीवकुसुमस्य विकासनानि
सन्तर्षणानि सकलेन्द्रियमोहनानि ।
आनन्दनानि हृदयैकरसायनानि
दिष्ट्या मयाऽप्यधिगतानि वचोऽमृतानि ॥

यद्यपि स प्रियाविलापश्रवणेन नितरां दुःखायमानोऽवर्त्तन् तथापि तद्दुःखमानन्दमिश्रितं नाभवदिति न ।

तथाहि माधवः—

नैराश्यकातरधियो हरिणैर्द्विधायाः
श्रुत्वा निकामकरुणञ्च मनोहरञ्च ।
वात्सल्यमोहपरिदेवितमुद्गहामि
चिन्ताविपादविपद्ञ्च महोत्सवञ्च ॥

अधुना तु महाकविना भवभूतिनोपायविशेषावलम्बनानानयोर्मल्लं संघटितम् । उपायं तावत् पश्यन्तु भवन्तः ।

लव । अह ! पडिहदं दाणिं दे अमंगलं न अदोवि अपिअदं सुणिस्सं ।

माल । सहि, पिअं क्खु तुम्हाणं मालदीजीविदं न उण मालदी ।

लव । किं एव्वं भणिदे होदि ।

माल । [आत्मानं निर्दिश्य] जेण अणजणपञ्चासणिवन्धणेहिं वअणसंविहाणेहिं जीआविअ इमं जेव्व महावीभन्धारम्भं अनुभाविदम्मि । सम्पदं उण मम मणोरहो एसो ज्जेव्व अं तस्स देवस्स परोक्खगुणकिरित्तणेण अत्तरद्धं अस्ताणं परिअइस्संत्ति, ता, इमस्मिं पओअणे पिअसही मे अपरिपन्थिणी होदु (इति पादयोः पतति) ।

लव । [माधवं संज्ञया समाह्वयति]

मक । वयस्य ! उपसृत्य लवंगिकायाः स्थाने तिष्ठ ।

माध । वयस्य ! परवानस्मि साध्वसेन ।

मक । इयमेव नेदीयसी प्रकृतिरभ्युदयानाम् ।

माध । * [स्वरे लवंगिकास्थाने तिष्ठति]

माल । सहि ! करेहि अणुऊलदाए पसादं ।

माध । सरले, साहसरागं परिहर, रम्भोरु ! मुञ्च संरम्भम् ।

विरसं विरहायासं सोढुं तव चित्तमसहं मे ॥

माल । सहि ! अलंघणीओ जेव्व दे मालदीप्पणामो ।

माध । (सहर्षं) किं वा भणामि विच्छेददारुणायासकारिणि ।

कामं कुरु वरारोहे ! देहि मे परिरम्भणम् ।

माल । [सहर्षम्] कथं अणुगुगहीदम्हि । [उत्थाय] इअमालिं-

गामि । दंसणं उण पिअसहीए वापुफोपीडेन निरुद्धं पच्छिमं न लम्भी-

अदि । [आलिंग्य सानन्दम्] सहि ! कठोरकमलगव्भपहल्लो अण्णारिसो

जेव्व दे अज्ज निव्वावेदि मं सन्तप्पमाणं प्रियसहीए सरीरप्फस्सो ।

* * * * *

तुएवि पिअसहीए सब्बदा सुमरिद्व्वम्हि । एसा अ सिरिमाहवसहत्थ-

निम्माणमणुहरा वउलमाला मालदीजीविदनिव्विसेसं पिअसहीए द्ढव्वा

सव्वधा हिआए धारणीए त्ति ।

[स्वकण्ठादपनीय माधवस्य हृदि विन्यस्यन्ती सहसा अपसृत्य साध्व-

सोत्कम्भं नाटयति] तदा—

माध [अपवार्यं] हन्त !

एक्रीकृतस्त्वचि निपिक्त इवावपीड्य

निभुं भ्रपीनकुचकुड्मलयाऽनया मे ।

कपूरहारहरिचन्दनचन्द्रकान्त-

निष्यन्दशैबलमृणालहिमादिवर्गः ॥

माल [स्वगतम्] अहो ! लवंगिआए मालती विप्पलद्वा !
भवभूतिनाऽवलम्बितोऽयमुपायोऽनीव रमणीयः । स्थानश्चात्यन्तं
पुण्यम् । सरसरमणीयं च संविधानम् ।

मालत्या गाढालिंगनप्राप्तिसुखं यन्माधवोऽनुभूतवांस्तत् खलु सर्वथा-
ऽनिर्वचनीयम् ।

इदमेव सुखं सीतासंस्पर्शाद्रामस्याप्यभूत् । तथाचोत्तरचरिते—
विनिश्चेतुं शक्यो न सुखमिति वा दुःखमिति वा
प्रमोहो निद्रा वा किमु विपविसर्पः किमु मद्दः ।
तव स्पर्शं स्पर्शं मम हि परिमूढेन्द्रियगणो
विकारश्चैतन्मयं भ्रमयति समुन्मीलयति च ॥

अपि च—

प्रश्च्योतनं तु हरिचन्दनपल्लवानां
निष्पीडितेन्दुकरकन्दलजो तु संकः ।
आतप्तजीवनमनःपरितर्पणो मे
सञ्जीवनौषधिरसो तु हृदि प्रसिक्तः ॥

अपि च—

स्पर्शः पुरा परिचितो नियतं स एव
सञ्जीवनश्च मनसः परिमोहनश्च ।
सन्तापजां सपदि यः प्रतिहस्य मृच्छा-
मानन्दनेन जडतां पुनरातनोति ॥

मालतीजीवनरक्षाकाले यत् तस्या आलिङ्गनदानं तत्तु भयान्, अधुना
प्रतारिता सा लवङ्गिकाबुद्ध्या उपगृह्यातीव लज्जिताऽभवत् । स्वगतश्चावादीत्—

‘हा हृद्गी हृद्गी हृद्भिः, कण्णआअणविरुद्ध’ किम्पि एसा उवण्णस्सदि ।’

इदानीं तु पाणिप्रहणमवशिष्यते । लवङ्गिकयोक्तम्—‘महाणुहाव ।
ह्रियए वि अप्पडिह्वदसअ’गाहसाहसो अअ’अणो, किं दाणिं कर’गगहणं
विआरेदि । तदा कामन्दकी प्रविश्य—‘पुत्रि ! कालरे किमेतत्’?

उपस्थितोऽयं युवा माधवोऽत्र । मुञ्च जडताम्, अमात्यभूरिवसोरेक-
मपत्यरत्नं मालती भगवता सहशसंयोगरसिकेन वेधसा, मन्मथेन मया
च लुभ्यं प्रदीयते इत्युक्तुः । प्रदत्ता मालती ।

अस्मिन् प्रकरणे प्रणयचित्रं विविधभावेन चित्रितमपि न कुत्रापि
संस्पृशत्यशुद्धभावम् । स्वयं प्रबुद्धप्रणयो यथा दिशा वर्ण्यते तथा दिशैव
वर्णितं महाकविना । प्रणय एवास्य प्रकरणस्य वर्णनीयविषयतामवगाहते ।
स्वकपोलकल्पितोऽस्य कवेर्वर्णनीयो विषयः । यत् प्रणयिन्याः कृते स्वदेह-
मांसदानं तत् नितरामलौकिककृतम् ।

उन्मादः

माधवो यथा प्रणयस्य तथा करुणायाम् अप्यर्णवः । स चादर्शः सर्व-
शास्त्राणाम्, उत्पत्तिः कलानाम्, कुलभवनं गुणानाम्, आगमः काव्यामृत-
रसानाम्, उदयशीलो मित्रमण्डलस्य, उत्पातकेतुरहितजनस्य, प्रवर्तयिता
गोष्ठीबन्धानाम्, धौरैयः साहसिकानाम्, अग्रणीर्विदग्धानाञ्च । एतद्गुण-
जातं तस्मिन् सर्वथा विलसत्येव । स चाप्रतिभ आधारो विनयस्य ।

‘परिचयकरुणायाम् सर्वथा मा विरंसीः’ इत्यनेन भगवत्या कामन्दक्या
सन्निवन्धमनुसुद्धभमानेन तेनोक्तम्—

‘श्लाघ्यान्वयेति नयनोत्सवकारिणीति
निर्व्यूढसौहृदभरेति गुणोज्ज्वलेति ।
पङ्कमेव हि वशीकरणं गरीयो
युष्माकमेवमियमित्यथ किं ब्रवीमि ।’

माधव आश्रयो रसिकानाम् । स मालतीवेशधारिणं मकरन्द-
मालिङ्गोवाच कामन्दकीम्—‘भगवति ! कृतपुण्य एव नन्दनो यः
प्रियामीदृशीं मनसा मुहूर्त्तमपि कामयिष्यते’ इति ।

कथूवरस्य परस्परसम्यन्धमधिकृत्य कामन्दक्या कथितम्—

‘प्रियो मित्रं बन्धुता वा समग्रा
सर्वे कामाः शेषधिर्जीवितञ्च ।

स्त्रीणां भर्ता धर्मदाराश्च पुंसाम्
इत्यन्योन्यं वत्सयोर्ज्ञातमस्तु ॥

मालतीवेशधारिणा मकरन्देन स्वाभिलाषपूरणे निष्ठुरं प्रतिहनो विप्रलब्धश्च नन्दनोऽधिकवैलक्ष्यस्खलदक्षरः सरोपनिर्भरुदुःखितो मदस्फुरन्नयनो वासभवनाग्निर्गतः । अतो वामशीलां मालतीं तिरस्कर्तुकामयागतया मद्यन्तिकया साद्धं विवाहे सम्पन्ने कृत्रिमनिन्दितस्य मकरन्दस्य, मालतीमाधवयोर्विलासकुञ्जमागच्छता मकरन्देन समं पथि नन्दनप्रेषितनगरपालैर्महान् कलहः समजनि । तत्सन्देशं श्रुत्वा तत् स्थानं द्रुतं गत्वा मकरन्देनाऽऽहतशरीरेण साकं पुनः कुञ्जं प्रत्यावृत्त्य मालतीविहीनं तदपश्यत् । तेषामागमनात् प्राक् प्रतिहिंसापरायणया कपालकुण्डलया बलाद्धृता मालती । तदा कुवलयार्क्षीं प्रत्यानिष्टैकबुद्धेर्माधवस्यान्तरात्माऽविरतमनुबद्धोत्कम्प एवाभवत् । वामेतरश्चक्षुरस्फुरत् । स करुणं विललाप । तस्यायं विलापो विक्रमोर्वश्यां पुरुरवसो विलाप इवातीव करुणः ।

स च माधवः प्रियाविरहोन्मत्तः पुरुरवा इव कदाचित् काननपशून् पक्षिणश्च, कदाचिच्च जलदान् प्रियामधिकृत्य जिज्ञासते स्म । एवं विलपन् स कदाचिद् दुःखितः कदाचिच्च मूर्च्छितोऽभवत् ।

अस्मिन् विरहवर्णने कालिदास इव भवभूतिः स्वकृतित्वं न सम्यक् दर्शितवान् । परन्तु कालिदासादृते न कश्चिदपरः कविरोदृशविरहवर्णनं कर्तुमलमभूत् ।

‘भवभूतिः करुणरसे अतिरिच्यते’ इति यदुक्तं वैदेशिकैस्तत् सर्वथा समीचीनमेव । महाकवेरिदं करुणार्थप्रथितपदं विरहवर्णनं वाचकवर्गमपि चिरं रोदयति । दुःखितमपि जनमतितरां दुःखयति । परन्तु अयं दुःखानुभवः सुखायैव कल्पते । यदुक्तं विश्वनाथेन—

‘करुणादावपि रसे जायते यत् परं सुखम् ।
सचेतसामनुभवः प्रमाणं तत्र केवलम् ॥’

भवभूतिः खल्व्वाश्रयः कर्णरसात्मकभावानाम्, प्रस्रवणं शमस्य, कर्णधारश्च कल्पनार्णवस्य । श्रुतं प्रियावियोगविधुरस्याजस्य परिदेवनम्, आकर्णितं सोतावियुक्तस्य रामस्य कर्णरोदनम्, निशमितश्वोर्वशीविरह-कातरस्य विक्रमस्य अरुन्तुदं वचनजालम्, परन्तु माधवस्य प्रियाविनाकृतस्य रोदनं प्रागुक्तविष्टापादपि हृदयग्राहि शक्नोति वज्रस्यापि हृदयं द्रवीकर्तुम् ।

इत्थं विलपतो माधवस्य कालः कश्चिदतिचक्राम । मालतीप्राप्तौ धृत-द्वैधीभावकातरं तस्य मनः । कथं जीवितं स धारयिष्यति । क्रमेण तस्य धैर्यमहीयत । केन वाऽन्येन विना मकरन्देन स साधारणीकरिष्यति दुःखम् । 'केनोपायेन प्रियतमा प्राप्तव्या' इति तस्य मनसि सततं विपरिवर्तमान-मासीत् । अयं माधवस्य देवदुर्नियोगः कोऽपि । स महति जीवित-संशये अवर्तत । न कथमपि जातो विशदस्तस्य प्रकाममन्नरात्मा । मालतीविरहेण स हाहानिनादेन दिशो वधिरयत्र स्थितः । तस्य दुःखं खलु वचनानामविषयो जातम् । देवानुग्रहात् सौदामिन्या कौशलेन कपाल-कुण्डलाहस्तादुद्धृता मालती समर्पिता च माधवाय ।

पुनर्मिलनम्

मालतीमाधवावन्योन्यं समवलोक्य स्वान्छन्गमानन्दपरम्पराणां किमप्यवापतुः । परन्तु सन्देशोऽयं कामन्दकी-मद्रयन्निका-लवङ्गिकाभ्यश्च न विज्ञापितः । ताः सर्वा मालयाः कृते प्राणान् हातुं मनो दधिरे । अत्रान्तरे (नेपथ्ये) आश्चर्यमाश्चर्यम् ।

व्यतिकर इव भीमस्तामसो वैद्युतश्च

क्षणमुपहतचक्षुर्वृत्तिरुद्भूय शान्तः ।

काम । [विलोक्य साद्गतहर्षम्] ।

कथमिह मम वत्सस्तत् किमेतत्—

[प्रविश्य मकरन्दः] किमन्यत् ।

प्रभवति हि महिम्ना स्वेन योगेश्वरोयम् ।

(नेपथ्ये) कथमतिदारुणो जलसंमर्दो वर्तते ?

मालत्यपायमधिगम्य विरक्तचेताः
 सांसारिकेषु विषयेषु च जीवितेषु ।
 निश्चित्य बह्विपतनाय सुवर्णविन्दु-
 मभ्येति भूरिवसुरित्यधुना हताः स्मः ॥

मदयन्तिकालवङ्गिके । भक्ति मालतीमाह्वानं संदंसणमूसवो भक्ति
 अच्चाहिदं च ।

कामन्दकीमकरन्दौ । [सहर्षम्] हा धिक कष्टम् । आश्चर्यमाश्चर्यम् ।

क्रिमयमसिपत्रचन्दनरसच्छटासारयुगपदवपातः ।

अनलम्फुलिंगकलितः क्रिमयमनभ्रः सुधावर्षः ॥

सञ्जीवनौपधिविषयनिकरमालोकतिमिरसम्भेदम् ।

अथ विधिरशानिशशधरमयूवसंवलनमनुकुरन्ते ॥

तदा [नेपथ्ये] हा ताद ! विरम दंसनूसुअम्हि दे वअणकमलम्भ,
 पसीद, सम्भावेहि मं । कहं मम कारणादो ममत्थलोआलोआन्तराल-
 विक्रखम्भनिभ्मलकुलेककमंगलपदीवभूदं अरणअं परिचचअसि, मए
 उण अलजाण निरणुकोसा तुष्मं ति सम्भाविदं आसि । * * *

माधवमकरन्दौ । [उभ्रमवलोक्य सविम्मयम्] भगवति, दिष्ट्या
 वद्धंसे ।

सा योगिन्यम्बरतो विद्यदित्तजलदाऽभ्युपेत्ययं यस्याः ।

वागमृतजलासारो जलदजलासारमनिशेते ॥

इयं हि मालतीप्राप्तिप्रवृत्तिः ।

केनोपायेन कपालकुण्डलाहस्तात् सौदामिन्या उद्धरणं कृतं मालत्या-
 स्तत्तु तस्या एव मुखाच्छ्रुतमस्माभिः ।

माल । वाढं इमाण क्लु भअवदीसम्बन्धपक्षवादिणीए णिव्भच्छिअ
 कवालकुण्डलं अत्तणो आवसधं उवणीअ मं भअवदीणिव्विसंसं समासा-
 सिदम्हि, किञ्च केसरावली साहिण्णाणहत्थाए इह आगन्तूण, सधं तुम्हे
 सन्धारिदा मरणादो, सा एसा जीविदप्पदाइणी सोदामिणी ।-

महाराजो मालतीमाधवपरिणयमधिकृत्याऽऽमूर्त्तं श्रुत्वा मुदा परमया युतोऽभवत् । स तु तयोर्विवाहमभिनन्दितवान् ।

उपसंहारः

भवभूतिमूर्त्तीमाधवे यन्नायकचरितमङ्कितवांस्तस्वतुलनीयम् । ईदृशं निष्कलङ्कचरितं प्रायेण संस्कृतनाटकेषु न विद्यते इति मे मतिः । सर्वे एव स्पृहणीया नायकगुणा अस्मिन् धीरप्रशान्ते नायके विलसन्ति । स च—

त्यागी कृती कुलीनः सुश्रीको रूपयौवनोत्साही ।

दक्षोऽनुरक्तलोकस्तेजोविदग्धशीलवान्ने ता ॥

माधवः खलु आदर्शप्रेमिकः । प्रेम्णः कृते स प्राणानपि हातुमंच्छन् । हृदयंगमे सुहृदि तस्य स्नेहो महान् । यदा स मकरन्दं व्याघ्रेणाऽऽहर्तं विलोकयाम्बभूव तदा तस्य दारुणोऽभूदकथनीयः सन्तापः । मालती-प्रथमदर्शनजनितप्रीतेरस्य कन्दर्पदाहदीपितस्य हृदयस्य कामन्दक्या आश्वासनवाक्यजातमेव विनोदनतामिवागात् । महत्यां विपदि धीरत्वमेव तस्य प्राणसन्धानहेतुरभवत् । कामन्दकीसदृशीनां नारीणामप्राकृता-कृतीनामभिनयगिरां गिरः कथमपि वंश्यास्पदं न भवन्तीति मालतीप्राप्तौ सन्देहदोलारूढस्य माधवस्याश्वासपदमभूत् ।

मालती न केवलमन्तर्वहिरपि सा सर्वाशानिवन्धनमासीन्माधवस्य । अपहृतायाश्च मालत्यां न कथमपि तस्य मनो धृतिमलभत । आशीविपवेग-विपमणां कुसुमसायकानां पतितो गोचरे माधवो मकरन्देन सनिबन्धं स्वमनो-ऽवस्थामधिकृत्य जिज्ञास्यमानो वक्तुकामोऽपि न शक्नोति स्म किञ्चिदपि लज्जाकलितगद्गदो गदितुम् । तस्य सन्देहदोलामवलम्ब्य संवित् कामन्दक्यै किं वक्ष्यतीति नाज्ञासीत् । परन्तु भक्तिप्रवणेन चेतसा तत्कथायामतिशय-दर्शितादरस्तत्सङ्केतेनैव परिचालितोऽभूत् । बहन्तर्गुणगादरेण प्राणानि च कामन्दक्या आश्वासवाक्यानि तस्थौ । अन्ततश्चेदमेव वक्तव्यम्—

‘ममापि माधुः प्रतिभात्यं क्रमः ।

चक्राम्नि योग्येन हि योग्यसंगमः ॥

चरितोत्कर्षः

शाकुन्तलस्यैनायको दुष्मन्तश्चेदस्य प्रकरणस्य नायकस्य तुलामारो-
प्यते तर्हि दृश्यते—दुष्मन्तस्य शकुन्तलागतप्रणये माध्वस्येवोन्मत्ता-
नास्ति । दुष्मन्तः शकुन्तलामयोऽपि नालमभूत् स्वकर्तव्यमवधारयितुमिति
न । परन्तु तत् कर्तव्यसम्पादनं स्वव्यस्यविदूषकप्रपणेन । तथाहि—

“सखे माधव्य ! त्वमप्यम्बाभिः पुत्र इव गृहीतः ।”

स्वयं च शकुन्तलया प्रमसम्भापणार्थं प्रचलितः । दुष्मन्तः शकुन्तला-
रूपं हृद्बोन्मत्तः । माधवो मालया गुणसुरधः । शकुन्तला अमानुषीसम्भवा
मालनी तु मानुषीसम्भवा । दुष्मन्तः सम्राट् । माधवस्त्वमात्यपुत्रः । नाटक-
द्वयमेव नायकस्य प्रणयमधिकृत्य रचितम् । नायकयोः सादृश्यापेक्षया
वैषम्यमधिकतरं विद्यते । दुष्मन्तो धीरोदात्तो दक्षिणो नायकः ।
तस्य मनो लालसादीप्तम् । स कामुकोऽपि न विवेकहीनः । स बहुपत्नीकः ।
शकुन्तलायाः प्रत्याख्यानं तस्य भ्रान्तिजनितम् । शकुन्तलायामनुरक्तोऽपि
तां विस्मृतवान् । तस्य चरित्रे न लभ्यते सत्यवादितायाः परिचयः ।
स धर्मभीरुश्चित्रकरः संगीतज्ञश्च । स स्वयं राजकार्यं पर्यालोचयति स्म ।
स पुत्रवत्सलः कर्तव्यपरायणश्च अभिज्ञानशकुन्तलानाटकस्य तेषु तेषु
स्थानेषु तस्य प्रागुक्तगुणानामेव परिचयः प्रदत्तः कविना ।

“गच्छति पुरः शरीरं धावति पश्चादसंस्थितं चेतः ।

चीनांशुकमिव केतोः प्रतिवार्तं नीयमानस्य ॥”

“मानुषीषु कथं वा स्यादस्य रूपस्य सम्भवः ।

न प्रभातरलं ज्योतिरुदेति वसुधातलात् ॥”

“भोस्तपस्विनः ! चिन्तयन्नपि न खलु स्वीकरणमत्रभवत्याः स्मरामि, तत्
कथमिमामभिव्यक्तसस्वलक्षणांमात्मानमक्षत्रियं मन्यमानः प्रतिपत्स्ये ॥”

‘‘क वयं क परोक्षमन्मथो मृगशावैः सह वर्द्धितो जनः ।

परिहासविजल्पितं सखे परमार्थेन न गृह्यतां वचः ॥’’

‘अस्यास्तुंगमिव स्तनद्वयमिदं निम्नेव नाभिः स्थिता’ इत्यादि ।

‘रम्याणि वीक्ष्य मधुरांश्च निशम्य शब्दान्’ इत्यादि ।

‘व्यपदेशीमाविलयितुं समीहसे माञ्च नाम पातयितुम्’ इत्यादि ।

‘सुतनु हृदयात् प्रत्यादेशव्यलीकमपैतु ते’ इत्यादि ।

‘आलक्ष्यदन्तमुकुलाननिमित्तहासैः’ इत्यादि ।

‘अनेन कस्यापि कुलाङ्कुरेण’ इत्यादि ।

अतो दृश्यते दुष्मन्तस्य चरित्रं दोषादोपसंमिश्रितम् । परन्तु माधवोऽप्रतिमाश्रयः सद्गुणानाम्, माधवस्य चरित्रं दुष्मन्तस्य तथा मालविकाग्निमित्रस्य चरित्रापेक्षया समधिकमुन्नतम् । अग्निमित्रोऽपि दुष्मन्तवन् कामुकः । माधवस्य प्रणयोन्मादे भोगाकाङ्क्षा मेघदूतस्य यक्षवत्, तथा कातरता अग्निमित्रवन्नासीत् । सुषवित्रभावसम्भावित उन्मादो माधवस्यासीत् ।

अन्ततश्च सुधीवर्गस्य सविधे इदमेव वक्तव्यम्—

शास्त्रे प्रयुक्तं यद्युक्तमस्मिन्ः

भ्रान्त्या प्रमादेन च तत् सुधीभिः ।

संशोधनीयं विपुलानुकम्प-

मंथा निबद्धोऽञ्जलिरेप तेषाम् ॥

मेघनादवधम्

एकादशः सर्गः

[निबन्धकः—श्रीनित्यगोपालविद्याविनोदः]

संलक्ष्य मित्रं समुवाच राम आश्चर्य्यमाश्चर्य्यमहो वयस्य ।
न जातु दृष्टं न मया श्रुतं वा स्वप्नो नु दृष्टोऽहनि जाग्रता किम् ॥१॥
भो मित्ररत्नोत्तरमात्थ सन्त्यं बोद्धुं न शक्तोऽस्मि निरीक्ष्य मायाम् ।
भवामि सन्देहतमोऽन्धचित्तो द्रष्टुं न शक्नोमि हि कृत्यमार्गम् ॥२॥
वार्त्ता श्रुता चित्ररथाद्रथीन्द्रानमाया नियोज्यस्य सहायभूता ।
आयास्यतीहेति (?)छलेन किं सा लङ्कां प्रविष्टा वद कस्य माया ॥३॥
विभीषणः प्राह धरासुतेश स्वप्नो न नंशः शृणु मित्र वच्मि ।
दैत्यः स नाम्नाऽस्ति ह कालनेमिस्तस्यात्मजैर्यं प्रथिता प्रमोला ॥४॥
जातेयमंशात् परशक्तिदेव्याः समा हि तस्याः परया च शक्त्या ।
जनं न पश्यामि तथाविधं यः स्पृष्टं तु युद्धे तनुजां प्रमोलाम् ॥५॥
यो वीरसिंहोऽजयविन्द्रमाजौ तं रक्षंशं पदसंवकं या ।
करोति काष्ठावसना यथंशं दिगम्बरं दृष्टिविमूढसंज्ञम् ॥६॥
विश्वस्य रक्षार्थमियं विधात्रा सृष्टा वरत्रा स तथा च तेन ।
बद्धो महावीर महेन्द्रजेता यथा मदच्युद्धिरद्वोऽलिमत्तः ॥७॥
धारा यथाऽपां शमयेह्वार्त्ति शत्रुं वनानां सततं प्रमोला । -
निवारयेदैनमनन्यवाच्यं तथा मधुप्रेमवचःसुधाभिः ॥८॥
फणी दुरन्तो यमुनाजलान्तस्तिष्ठत्यतो लोक इहास्ति सुस्थः ।
देवाश्च नाके फणिनो भुवोऽधो भूमौ नरा हृष्टहृदो वसन्ति ॥९॥
प्रत्याह रामः सकलं हि सत्यं यदात्थ बन्धो स हि मेघनादः ।
महारथिश्रेष्ठ इहान्य आस्ते को वा समस्तस्य मुशिश्नितस्यै ॥१०॥

दृष्टः स वीरो भृगुवंश्यरामो युद्धेऽचलः शैल इवातितुंगः ।
 शुभे मुहूर्त्ते तव(?) भ्रातृपुत्रो जप्राह चापं किमहं करोमि ॥११॥
 वयस्य सिंही विपिने पशूनां राज्ञा समेता त्रिजगद्बिजेत्रा ।
 कखास्यते वा भयलुप्तसंज्ञं दीनं समग्रं मृगयूथमेतत् ॥१२॥
 प्रेक्षस्व बन्धो परितः समुद्रः स कालकूटो रसति प्रभीमम् ।
 संरक्ष सैन्यं त्वदधीनमेतं यथा भवं पीतविपो भवेशः ॥१३॥
 भो वीरवर्य्यं प्रविचिन्तय त्वं तवाप्रजः कालभुजङ्ग उग्रः ।
 वीर्य्येण तस्यातुलवीर्य्यं एष जितेन्द्रवीर्य्यो विपदन्तदेश्यः ॥१४॥
 भङ्क्तुं समर्थो यदि तं भवेयं मनोरथो मे सफलस्तदा स्यान् ।
 मित्रान्प्रथा वद्वचोर्मिसिन्धुर्लङ्कां वृथागां कथयामि सत्यम् ॥१५॥
 विनम्य शीर्षं समुवाच शूरः सौमित्रिरङ्घ्र्यो रघुवंशकेतोः ।
 विभेपि कस्माद्भुनाथ युद्धे रक्षोभिराप्तेन्द्रमहासहायः ॥१६॥
 नूनं श्च इन्द्रस्य रिपुः क्षपाटो विनाशमायास्यति मे भुजात्तः ।
 जयं न प्राप्नोति कदाप्यधर्मो रक्षोनुषो नित्यमधर्ममक्तः ॥१७॥
 अमुप्य पापेन सुतो हतात्मशक्तिर्गतासुर्भविता जितेन्द्रः ।
 नानस्य पापेन युनो मृनः स्याद् दूतः सुराणां प्रवभाप एवम् ॥१८॥
 विभीषणः प्राह यथार्थमुक्तं धर्मैण लोको जयतीति तथ्यम् ।
 भो वीरमानङ्ग निशाचरेशः स्वपापपाकेन विनाशमेति ॥१९॥
 तवैव श्राणेन सुरेन्द्रजेता नूनं मूर्तिं प्राप्स्यति मेघनादः ।
 प्रयत्नमाधेहि तथापि वीरा रणप्रिया वीर्यवती प्रमीला ॥२०॥
 यत्रास्ति सिंही भयदा वने तन् प्रयत्तचित्तेन जनेन भोग्यम् ।
 को वेत्ति भीमा प्रहरिष्यते कं धृतो निशीमां दिवसे निह्नयाम् ॥२१॥
 प्रीवाच रामोऽङ्ग विभीषणाद्य द्वारेषु सैन्यैः सह लक्ष्मणेन ।
 प्रेम्नश्च के कुत्र विनिद्रनेत्रास्तिष्ठन्ति युद्धे हतशक्तिसाराः ॥२२॥
 विलोक्यतां सर्वेन एव मित्र कुत्राङ्गदो नील इहास्ति वान्यः ।
 श्रीरघो मदीयः सशरासनोऽहं द्वारि प्रतीच्यां स्वयमस्मि जाम्भ ॥२३॥

ओमित्युदित्वा मह-लक्ष्मणोऽसौ विभीषणो निर्गत एव सशः ।
 रराजतुद्धौ सहनारकेन्द्रो यद्वा विपुर्व्योममणिः प्रदीप्तः ॥२४॥
 द्वारं प्रमीला कनकस्य याता विचित्रवाद्यं ध्वनितं समन्तान् ।
 रक्षांसि पौरं रसितानि मेघाः कल्पान्तहृष्टा इव वा गजेन्द्राः ॥२५॥
 हं पोत्थिता वाजिगणादिभ्यः समुत्थितं बृंहितमप्यजहम् ।
 रथाङ्गनेमोमुखरा च कुन्ता देध्मीयमानाः परितो बभूवुः ॥२६॥
 उन्पत्य नाराचसमूह इन्दुमान्छादयद्वयौम कृशानुदीप्रम् ।
 कोलाहलैः पूर्णमभूद् यथा भू-कम्पे गिरिर्वह्निमिवोज्जगार ॥२७॥
 भयेन लङ्का चक्रिता निशीथे क्षणे क्षणे कम्पमगादभद्रम् ।
 नृमुण्डकण्ठ्याह मुचण्डघोष-मन्त्राणि कर्मं विनिथोजयामि ॥२८॥
 वयं न रक्षोरिषवः प्रपश्य नेत्रं समुन्मील्य कुलाङ्गना नः ।
 द्वारेषु मुक्तेषु तदैव लङ्कां सर्वाः प्रविष्टा जयघोषमत्ताः ॥२९॥
 अग्न्याश्विरालोक्य यथा पतङ्गा धावन्ति हर्षेण तथैव पौराः ।
 प्रसूनवृष्टिं विदधुः समन्ताद् हुतुध्वनिं माङ्गलिकञ्च बध्वः ॥३०॥
 तूर्यध्वनिं चक्रु रशेषवन्तस्तथाऽङ्गना जग्मुररण्यमभ्यम् ।
 तरङ्ग आर्भेय इव प्रदध्मौ विद्याधरीणां गण इष्टवाद्यम् ॥३१॥
 गवाक्षमुद्रघाट्य निशाचराणां रामा निरोक्ष्यामिसुखाब्धिमघ्नाः ।
 शशंसुरुक्तया पुनरुक्तयेव वीरामगण्याऽस्ति भुवि प्रमीला ॥३२॥
 सा वीरवामा समगान् क्षर्णक्ष सानन्दचेताः पतिमन्दिदं स्वम् ।
 अवाप्य नार्थं मुदिता बभूव नष्टं मणिं प्राप्य यथा भुजङ्गी ॥३३॥
 उवाच हर्षान् स हि मेघनादो निहत्य चन्द्रानन एपि किं त्वम् ।
 तं रक्तबीजं युधि भीमवीर्यं कलासमद्रीन्द्रसुतेव भीमा ॥३४॥
 पदोस्तले ते पतितो भवामि यद्यादिशेस्त्वं चिरकिङ्करोऽस्मि ।
 स्मेराह रामा तव पादपद्मप्रसादलेशेन जगज्जयामि ॥३५॥
 शक्नोमि जेतुं मदनं न भीता भवामि तीव्राद् विरहानलाद् वा ।
 उषैस्यतस्तं सततं मनो मे यमिच्छति प्रेष्टमिता स्रवन्ती ॥३६॥

उक्ता सनीयत् प्रविवेश सद्य मुमोच वीराभरणञ्च कृतस्नम् ।
 श्लोभं वभित्वा निचुलञ्च वद्धा पीनस्तनी मेखलया विरेजे ॥३७॥
 वञ्जस्य हारः समुदक्षिपञ्च वक्षस्यभान्मौक्तिकमाल्यरत्नम् ।
 ललाटिकाकान्तमतीव भालं कर्णौ तथा कुण्डलकान्तिकान्तौ ॥३८॥
 विञ्चित्ररत्नाभरणेन रामा स्वलङ्कृता सातिशयं विरेजे ।
 रक्षोऽन्वयापीड उदप्रवीर्यस्तया सहाध्यास्त सुवर्णपीठम् ॥३९॥
 जगुः सुगातृप्रवराः सरागं नर्त्तय आसन् नटनप्रसक्ताः ।
 विद्याधरस्तस्य वधूश्च यादृक् स्वगे विहङ्गन् मधुरं चुकूजुः ॥४०॥
 उत्सर्पिता उत्सगणा बभूवुः स्पर्शाद् यथाब्धी रजनीशभानोः ।
 वसन्नवायुर्मधुरं ववौ च मधौ वसन्ते विपिनश्रियेव ॥४१॥
 इतः ससौमित्रिविभीषणोऽगाद् द्वारं कुबेरस्य दिशि प्रहृष्टः ।
 जागर्ति सुग्रीव इतो मघोनः काष्ठां समान्धय विनिद्रनीलः ॥४२॥
 आशां कृतान्तस्य ऋणद्वि वीरः स चांगदः सिंह इव क्षुधार्तः ।
 कंलासशृंगे धृतभीमशूलो नन्दी प्रभुद्वारपतिर्यथा वा ॥४३॥
 हन्थे समन्ताज्ज्वलनोऽतितीव्रो धूमेन शून्यो नगरी च लङ्का ।
 मध्ये हि तस्य द्विजराज एवं तारादृतो निर्म्मलदेवमार्गं ॥४४॥
 त्रातुं स्वशस्यं कृततुंगमञ्चास्तिप्रन्त्यनिद्राः कृपिका निशायाम् ।
 तथा प्रवीरा रघुनाथगृह्या रक्षन्ति लङ्कां चिरजागरुकाः ॥४५॥
 विभीषणः प्रीतिमघात सुमित्रासुतेन सार्द्धं चलितश्च तत्र ।
 यश्चास्त धीरः कटकं प्रवीरो गुणार्णवो दाशरथिर्वयस्यः ॥४६॥
 सहासमाभाष्य जगाद् गौरी प्रेक्षस्व लङ्कां विजये वयस्ये ।
 वीरोचितं वेशमदृष्टपूर्वं कृत्वा प्रमीला नगरीं विवेश ॥४७॥
 एतां निरीक्ष्यैष नरेन्द्ररामः सौमित्रिरन्ये च बलिष्ठवीराः ।
 चमत्कृता विस्मयविह्वलाश्च वदन्ति रूपं नहि दृष्टमीदृक् ॥४८॥
 मय्येष वेशो विधृतः कृतेऽङ्ग हन्तुं दुरन्तान् दनुजान् समीके ।
 शृणु ध्वनिं भैरवमालि वामा करोति हुङ्कारमतीव भीमम् ॥४९॥

कम्पन्न उग्र रघुनाथसेन्या बन्धे कथयाञ्चिदुला च चूडा ।
 आस्कन्दिदंश्रस्य विवृत्तगात्री चक्रास्ति गौरी नलिनीव हेमी ॥५७॥
 नैनाहशं रूपमिहास्ति लोके न वाऽभवज्जातु भविष्यतीत्यम् ।
 सर्वं त्वदुक्तं सखि सत्यमेव प्रत्यब्रवीत् सा विजयेति गौरीम् ॥५१॥
 जानाम्यहं वीर्यवती प्रमीला दासी त्वदीयेति तथापि चिन्ता ।
 चित्ते मदीये कथमात्मवाक्यं रक्षिष्यसि त्वं शिवसुन्दरीशे ॥५२॥
 एकोऽपि जेता स हि मेघनादो विश्वस्य वीर्येण सहाय्य तेन ।
 सुसंगता शौर्यमयी प्रमीला ज्वाला यथाग्नेर्मिलिनाऽनिलेन ॥५३॥
 कथं तु रामं सह तेन देवि रक्षिष्यसि त्वं समरे ममात्थ ।
 कथं तु वा लक्ष्मण आजिमूर्ध्नि हनिष्यतीमं हतशक्रराज्यम् ॥५४॥
 क्षणं विचिन्त्याथ जगाद् दुर्गा सखि प्रमीला मम शक्तिभूता ।
 तेजो मयाऽस्या विहनिष्यते श्वः सायं यथा सौरकरंमणीनाम् ॥५५॥
 सौमित्रिरव्यर्थशरव्य एनं नूनं समानेष्यति धोरयुद्धे ।
 कीनाशगेहं मम शक्तिनष्ट-स्वदारमाभ्यर्च्यमलं मुज्जलयन् ॥५६॥
 पत्या समं सा पुरसेष्यतीहं शिवश्च संविष्यत इन्द्रजेता ।
 सन्नोपयिष्याम इमां विपण्यां कृत्वा सर्वां तुल्यहृदं प्रमीलाम् ॥५७॥
 उक्तुं तावद् गिरिशदयिता मन्दिरं स्वं प्रविष्टा
 देवी निद्रा मृदु मृदु पदं धाम कंलासमागतम् ।
 प्रीतास्तस्मिन् जनसमुदयाः पुष्पतल्पेषु गुप्ताः
 शम्भोभाले नवशशिकला भासयामास धाम ॥५८॥
 इति श्रीमेघनादवधे महाकाव्ये प्रमीलारामसाक्षात्कारो नाम्

एकादशः सर्गः ।

सरल-चित्तसुखीसारम्

(पूर्वतोऽनुवृत्तिः)

[निबन्धकः—स्वर्गत-रमेशचन्द्र-वेदान्ततीर्थः]

तार्किकः ॥—ननु इदं ममापरोक्षव्यवहारयोग्यत्वे सति अवेद्यं न भवति (वेद्यं भवतीति फलितम्) ममापरोक्षव्यवहारयोग्यत्वात् इत्यत्र साध्यव्यतिरेकानुमाने इदं ममापरोक्षव्यवहारयोग्यत्वे सति वेद्यं न भवति ज्ञानत्वादिति भवदभिमतसाध्यभावाभावयोर्व्याप्तिं यज् ज्ञानत्वं हेतुः तदभायस्य यथा ज्ञानेतरत्वस्य भवता उपाधित्वमुच्यते, तथा मयापि इदम् अपरोक्षव्यवहारयोग्यत्वे सति वेद्यं न भवति ज्ञानत्वादित्यत्र साध्यव्यतिरेकानुमाने ममापरोक्षव्यवहारयोग्यत्वाद् इत्यस्य हेतोः व्यतिरेकस्य ममापरोक्षव्यवहारायोग्यत्वस्य सुवचमुपाधित्वमुच्यमानं कथं न सहसे ? एवञ्च भवत्प्रदर्शितोपाधेरपि अनुपाधित्वादेतत् सर्वं पराह-र्मधुनायितामिति अव्याहृतं मया प्रदर्शितस्य उपाधेरुपाधित्वम् । अपि च भवतो रीतिं चक्रापत्तिश्च नृपणम् । ज्ञानेतरत्वव्यतिरेकस्य ज्ञानत्वस्य मदीयसाध्यव्यतिरेकरूपत्वदीयसाध्योप्रायकत्वे सिद्धे ज्ञानेतरत्वस्य उपाधित्वम्, तस्य उपाधित्वे व्यतिरेकानुप्रायकत्वात् ममापरोक्षव्यवहारायोग्यत्वस्य अनुपाधित्वम्, तस्यानुपाधित्वे च ज्ञानत्वस्य प्रथमसाध्यं प्रति हेतुत्वमिति । तस्मान्नेयं रीतिः चतुर-चेतसां चित्तिसरशिमधिरोहति ।

वेदान्ती ॥—भो विद्वन्, आकर्ण्यतां तावत् अवहितहृदा मदीयोऽभिप्रायः । स्वप्रकाशपरमात्मप्रद्वेषात् सूक्ष्मेच्छिकावतामत्रोसरः कुशाप्रीयधीरपि न प्रवेष्टुमर्हति भवान् मदीयतर्कान्तसूक्ष्मवल्मिनि । ममापरोक्षव्यवहारयोग्यत्वस्य प्रथमसाध्यव्यतिरेकोप्रायकत्वं तावदसङ्गतम् । वेद्यत्वं हि अनेन साधनीयम्, न च तदप्रगर्हः नैन ममापरोक्षेति विशेषणान्तं सार्थकं भवेत्, तस्मात् मद्भेद्युमिदं मद्-

व्यवहारयोग्यत्वाद् इत्येवात्मिति व्यर्थविशेषणत्वाद् हेतुः नृणाम् । अत एव न तद्व्यतिरेकस्य उपाधितेति ।

तार्किकः ॥—एवमपि एतदेव नृपणामभिर्भाषयाम्, विवेकान्ता वाया प्रत्यरेण ?

वेदान्ती ॥—इयमपि काचन रीतिस्तार्किकैरुदीकृतोति ऋशनाश्रीभयम् अनुसृता मया, अस्याः कस्मिंश्चिद् दूषणो उद्भाविते भवदीयपरव एव तिरस्कृतो भवेयुरिति मे हृदयम्, ध्यायन्तां तावदिदानीम् आत्मनो गुणानां वाक्यानि ।

तार्किकः ॥—किं सन्त्यल प्रमाणान्तराणि, यैः सुदृढोभवेत् स्वप्रकाशताऽनुभूतेः ।

वेदान्ती ॥—उक्तं प्रागेव मया स्वसंबन्धस्य स्वप्रकाशात्मनः प्रत्यक्षरूपतया नास्त्यल प्रमाणापेक्षा, तथापि भवतां विमतितिरस्काराय यजुमानसामि प्रदर्शयाम्, व्यतिरेकिणा अनुमानेन अर्थापत्तिरपि अनुसृष्टोता, आगमस्तु राजमार्ग एव, नास्त्यल अन्धस्यापि अनुमानधानापेक्षा, अनुभूतां परप्रकाशयताया अनुमानलोभस्याः स्वप्रकाशता सिध्यतीति अनुपलब्धिपरि प्रभवतिनराम्, प्रदर्शयामिगन्तेन कर्त्तव्यं तुपमानानुसरणमपि मुक्तम् । अपिच विवादपदानि ज्ञानानि घटज्ञानान्यत्वं सति वेद्यत्वानधिकरणानि ज्ञानत्वाद् घटज्ञानवत् इत्यादीनि अनुमानान्तरागत्याप अप्रतिहतत्वानि अगणितप्रतिवादिबलं प्रसहन्तेतराम् । ज्ञानभावपदाकारणे घटज्ञानांशे सिद्धमाधनता तदर्थं विवादपदानोति पदोपादानम्, तेन घटज्ञानान्य-ज्ञानस्य पक्षता वेदितव्या, ततश्च न सिद्धराधनता । वेद्यत्वानधिकरणमित्युक्तं अप्रसिद्धविशेषणता स्यात्, तन्निवृत्त्यर्थं घटज्ञानान्यत्वे सतीति विशेषणम्, वेद्यत्वानधिकरणस्य अप्रसिद्धत्वेऽपि घटज्ञानान्यत्वे सति वेद्यत्वानुधिकरणत्वं घटज्ञाने प्रसिद्धम्, घटज्ञानस्य घटज्ञानान्यत्वानधिकरणत्वादेव, अन्यत्वत्वात् तत्त्वानधिकरणत्वम्, घटज्ञानान्यत्वानधिकरणानि इत्युक्ते व्याहृतिः, तेषां घट-ज्ञानान्यत्वादेव, तस्माद् वेद्यत्वग्रहणम् । घटज्ञानान्यज्ञानानां घटज्ञानान्यत्वं सति वेद्यत्वानधिकरणत्वं घटज्ञानान्यत्वानधिकरणत्वात् सम्भवति व्याघ्रताया, नहि घटज्ञानभिन्ने ज्ञाने घटज्ञानान्यत्वानधिकरणत्वमस्ति, तस्य घटज्ञानान्य-

त्वाधिकरणत्वात्, तस्मात् वेद्यत्वानधिकरणत्वमादायैव घटज्ञानान्यत्वविशिष्ट-
वेद्यत्वानधिकरणत्वस्य सिद्धिः, ततश्च गिराज्ञाने अवेद्यत्वम् ।

तार्किकः ॥—अत्रापि अनुमाने घटज्ञानत्वमुपाधिः विराजत एव, घटाज्ञाना-
न्यत्वविशिष्टवेद्यत्वानधिकरणत्वरूपसाध्यस्य व्यापकत्वात् ज्ञानत्वहेतोरव्यापकत्वाच्च ।

वेदान्ती ॥—न च एवं दत्तोत्तरेऽर्थे शङ्कितुमर्हति अर्हतामप्रणीर्भवान् ।
विवादपदं सकर्तृकं कार्यत्वात् कुम्भवदिति श्रीमतां परमगुरुभिरुदयनाचार्य-
पादैः प्रोक्ते ईश्वरानुमाने शरीरजन्यत्वोपाधाविव व्यर्थविशेषणत्वात् । यथा
उक्त्वा अनुमाने शरीरजन्यत्वं व्यर्थविशेषणत्वादनुपाधिः, जन्यत्वमात्रेण साध्य-
व्याप्तिसिद्धेरितरस्य पक्षमात्रव्यावर्तकत्वात्, एवं ज्ञानत्वमित्यनेनैव ज्ञानव्यति-
रिक्तव्यावृत्तौ सिद्धायां घटपदस्य पक्षीकृतघटज्ञानव्यतिरिक्तज्ञानव्यवच्छेदकत्वात्
पक्षेतरतया अनुपाधिः । तस्मात् विगलितसकलकलङ्कमनुभूतेः स्वप्रकाश-
त्वानुमानं सिद्धम् । एवमन्येऽपि महाविद्याप्रयोगाः स्वप्रकाशत्वसाधनाय
अलंतरां वरीवर्तन्ति । वेलातिरेकाद् अस्मत्साध्यस्य सिद्धत्वाच्च नावश्यो-
दाहार्यास्तदिति मन्ये । किमलाभिमतम् सकलविद्यापारावारपारीणस्य वेदान्त-
महावाक्यमननविशुद्धमनसो निर्लेपस्य साक्षिणो महाराजाधिराजव्यर्थस्येति
ज्ञानं सभाजनाः सविनयं प्रार्थयन्ते ।

राजा ॥—भो बुधगणमुकुटमणयो विद्वद्वर्ग्याः, भोः सभाजनभाजन-
सभाजनाः, श्रुतमेतद् भवद्भिर्यत्—

सिद्धा विचारादधुना बुधानां
नित्या विलोकस्य विभासिकेयम् ।
संवित् स्वयंभा तमसां निहन्वी
ज्योतीषि सर्वाण्यपि भान्ति यस्याः ॥

कश्चित् सभासत् ॥—राजन्, सत्यं सिद्धा संविदः स्वयंप्रकाशता, संदेहो-
ऽस्मिन् विगलितोऽस्माकम्, किन्तु श्रुतमस्माभिरात्मा स्वयंज्योतिरिति भगवत्याः
श्रुतेरुद्योषः, न च अनुभूतेः स्वयंप्रकाशतासिद्धावैव आत्मनः तत्सिद्धिः,
ज्ञानात्मनोरभेदादिति बुज्यते, तयोरभेदे एव सन्देहावतारात् ।

राजा ॥—तिष्ठतु तावदेतदद्य, आचारमिन्यासमावस्थायीं, महामायायकने
देव्याः पूजोत्सवावगरे अस्थार्थस्थ निर्गतो भाविष्यति । अम्बरमयमांभतिप्रति
सम्प्रति अम्बरमणिः, तत् माभ्याङ्कक्रियासु प्रवर्तन्तां भवन्तः । पर्वणि प्रातरेव
महामायामन्दिराक्षने रामवेतेर्भक्तव्यं भवद्भिः । विद्वांसश्च तव संवद्मानार्त्तगम्
आहूता भविष्यन्ति ।

(सर्वे प्रस्थिताः ।)

तृतीयदृश्यम्

स्थानम्,—महामायामन्दिरम्

[प्राङ्मुखं महतीं गभा, रामासदथ यथागनमुपनिष्ठाः]

राजा ॥—(महामायां प्रणमन् युक्तकरः स्तौति,—)

त्वं भूमिस्त्वं जलोपस्त्वमगि हुनतदस्त्वं जगद्वायुम्पा

त्वन्वाकाशो गनथ प्रकृतिरपि महत्प्रकृतिःSदंक्रतिश्च ।

आत्मा र्नेवागि मातः परमिह भवती त्वत्परं नैव किञ्चन

क्षन्तव्यो मेऽपराधः प्रान्तितरदने कामध्ये करान्ते ॥

कश्चित् सन्नधासी ॥—(हस्तामलकं पठति)

निमिषं मनश्चक्षुरादिप्रगर्सा

निरस्ताखिलोपाभिराकाशकलाः ।

रावलोक्तेष्टानिमिषं यथा यः

स निखीपलब्धिस्वरूपोऽहमात्मा ॥

अपरः सन्नधासी ॥—(निर्याणपञ्चरीं पठति)

अहं नामरो नैव मर्त्यो न दैत्यो न गन्धर्वगच्छःपिशाचप्रभेदः ।

पुमान् नैव योपितथा नैव पण्डः प्रकृष्ट प्रकाशस्वल्पः शिवाऽहम् ॥

वेदान्ती—(प्रविश्य देवीं प्रणमति)

या तिर्यङ्क नरदेवताभिरहमित्यन्तःस्फुटा गृह्यते

यद्भासा हृदयाक्षदेहविषया भान्ति स्वतोऽचेतनाः ।

तां भास्येः पिहितार्कमण्डलनिभां शक्तिं शिवाधिष्ठितां

ध्यात्वा निर्गुतमानगधितिमहं वन्दे स्वभासां सुदुः ॥

अचेत्यचित्स्वरूपत्वादचेतन इव स्थिते ।

चेतन्ये चेतनहेतुं तां वन्दे शक्तिमद्भुताम् ॥

भक्तं भक्तिमयीं पशो पशुमयीं विद्वत्सु विद्यामयीं

सृष्टौ ब्रह्ममयीं स्थितौ हरिमयीं कल्पात् पुरश्चिन्मयीम् ।

जीवे वृत्तिमयीं जडे जडमयीं शक्तिं शिवस्याद्भुतां

तां ध्यायामि पदे परात् परतरे स्वानन्दलीलामयीम् ॥

विद्वूपकः ॥—अथि शिलामथि शैलसुते शिवे, तिलोकीमुदरसात् कृत्वापि
ते उदरं ममतद् दग्धोदरमिव न पूर्णतामाप्नादयति, लङ्कानोव मे कति कति
एते बाहारच्छाया वा गगनूपमापि ते न भवन्ति, मन्ये मादृशी ते दुरवस्था, यथाऽ-
हमस्य उदरस्य चिन्तया शिलामनोऽस्मि संवृतः, किं त्वमपि तथा शिला-
मयीतामधिगता ? अथवा किमन्यथा कल्पनेन, अनेन हतभाग्येन शिलादत्तेन
भास्करेण शैलाद् उत्कृत्वा निर्मितासीति शैलसुतेति कथ्यसे, शिलामयीता तु
प्रत्यक्षत एव दृश्यते, इत्येतत् तत्त्वबोधविकर्तुः वराकैः कथमन्यथान्यथा स्तूयसे
कल्पयसे चेति नाहं बुद्धिसागरोऽपि बोद्धुमर्हामि, मत्तोऽयं मे वयस्यथाट्टकार
इव राहः, त्वं जलं त्वं स्थलं त्वमात्मा इत्यादि किं किं न प्राप्तपत्, वराका एतौ
तावद् भिक्तुकां पुनः उपलब्धः आत्मा, अहमित्याद्युक्तिभिः आत्मनः परम-
बोधसुखगार, परन्तु परिगुतम्भन्योऽयं भगवो वेदान्ती तावत् “स्वभास्यै-
मंघार्थः पिहितसूर्यमण्डलनिभाम्” अथच “स्वभासां चित्तिमि”ति त्वां बहुधा
विरुद्धवाचा स्वविशेषं स्तुत्वा आत्मनः पारिडत्यं प्राचीकशात् । अहो मूर्खता,
भवतु एतत्, त्वं तु यासि सारि, मोदकादिप्रसादैर्मा मां ब्राह्मणं ब्रह्मयेति सभक्ति
निवेदयामि ।

कश्चित् सभामत् ॥—उदरसर्वम्भोऽपि सत्यमाह अयं ब्राह्मणः, प्रत्यक्षतो
विरुद्धानि अन्योन्यव्याहृतानि च वाक्यान्येतानि श्रुत्वा सन्दिग्धं नो हृदयम्,
पूर्वेद्युर्वादतौऽवचतम् अनुभूतिरेव स्वप्रकाशेति, अहंशब्दाभिभेद्य आत्मा, परमे-

श्वरश्च स्वप्रकाशः परप्रकाशो वा निर्गम्य न जातः । मन्मं महत्त्वामगम्यो गंरादि
अस्यार्थस्य विनिर्गमो भविष्यति ।

राजा ॥—भो भो विपश्चिद्वर्थाः अनेकगंशयच्छेतारः, आत्मा स्वप्रकाशो
न वेति संशयस्य निर्गम्यं ज्ञानुसुत्करिष्ठलेयं परिपत्, कृपया निर्गम्येन कृताथेतां
गमयितुमर्हन्ति सन्तो नः ।

प्राभाकरः ॥—घटमहं जानामीत्यादिप्रतीतेः आत्मनोऽपि प्रकाशयतासुभवात्
घटादिज्ञानप्रकाश एव भवितुमर्हति सः, सर्वप्रत्यक्षेऽस्मिन् कथं संशयावकाशः ।

वेदान्ती ॥—क एवमाह भोः !

चिद्रूपत्वादकर्मत्वान् स्वयंज्योनिरिति श्रुतेः ।

आत्मनः स्वप्रकाशत्वं को निवारयितुं क्षमः ॥

आत्मा संविद्रूपः संवित्कर्मतामन्तरेण अपरोक्षत्वान् संवेदनावदिति
प्राभाकरं भवन्तं प्रत्यनुमानान् आत्मनः संविद्रूपता सिच्यति, गीवदस्य स्व-
प्रकाशता प्रागेव सिद्धा ।

प्राभाकरः ॥—किं नामालापरोक्षत्वं भवतोऽभिप्रेतम् ! यदि अपरोक्षज्ञान-
रूपं तदा आत्मनि उभयवादिराशं तत्रास्तांति आशयिद्धः ।

वेदान्ती ॥—अपरोक्षव्यवहारविषयत्वमलापरोक्षत्वमभिप्रेतम्, नापरोक्ष-
ज्ञानविषयत्वम् अपरोक्षज्ञानत्वं वेति न साधनवैकल्यासिद्धी दोषा अवतरतः ।

प्राभाकरः ॥—व्यर्थमत्र ते हेतां संवित्कर्मतामन्तरेणेति विशेषणम् । अथवा
संवित्कर्मतारहितत्वादित्येवमुच्यतां किं विशेषणद्वयोपादानेन, अतो व्यर्थ-
विशेषणतादोषदुष्टमिदमनुमानं न साध्यसाधनायात्तम् ।

वेदान्ती ॥ नैवम्,—घटादीं अपरोक्षव्यवहारयोग्यत्वं वर्तते, अतः तद्व्या-
वर्तनाय संवित्कर्मतामन्तरेणेति विशेषणम्, अतीतादीं च संवित्कर्मताभाषो
वर्तते अतः तद्व्यावृत्तये अपरोक्षत्वादिति विशेषणं प्रयुक्तमिति न व्यर्थविशेष-
णतादोषः ।

(क्रमराः)

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकर्मनःपद्मं प्रकाशयतु धीमताम् ॥

June,	} १८५७ शक्रीये ज्येष्ठे	} Vol. XVIII
1935.		

रसमयी

पद्यः परिच्छेदः

(पोटशालास्य १६४ पृष्ठतोऽनुवर्तते)

तस्मिन्नेवाहनि सायं क्षेत्रमोहनस्य शयनागारे खुल्लतातभ्रातुप्पुत्रौ
संलपन्नावास्ताम् । दिवा तावन् खुल्लतातमहोदयेन कपाटस्य बहिर्देशे गृह-
भित्तिषु च सर्वत्र रामनामानि विलिखितानि । अद्य द्वावेवैकस्यां शय्यायां
शयिष्येते, उपाधानस्य चाधस्तात् कृत्तिवासविरचितं रामायणं रक्षिष्यते, गृहे
च सर्वत्रान्नं प्रदीपः प्रज्वलिष्यति— एतत् सर्वं स्थिरीकृतम् ।

क्षेत्रमोहनेनोक्तम्, तर्हि किं मया कर्तव्यं तात ? अपि विवाहस्य रोध
एव विधेयः ?

खुल्लतातेनोक्तम्, न खलु तत्र किमपि प्रयोजनं पश्यामि ।

“अथ किमपि पीडनोपद्रवादिकं सङ्घटेत ?”

तातमहोदयेन क्षणं विचिन्त्योक्तम् भयकारणं किमपि नावलोकयामीति ।

यत् तयोक्तम्—उदेति मे मानसंऽभिलाषः कण्ठं तं पिनप्यतीति ।
नहि । न खलु प्रभविष्यत्यसौ तथा विधातुम् । यथा तथा वा भवतु
सर्वथा पतिरेवासीति ।

अन्यदपि यदुक्तम्—मा कुरु विवाहम् करोपि चेत् अशेषा ते दुर्गति-
र्भविष्यतीति ।

‘अशेषा दुर्गतिर्भविष्यति’ इत्यतः अहमेवाशेषां ते दुर्गतिं विधास्यामि
इत्यर्थः कदाचिन्न स्यात् । तस्यार्थ एवमेव प्रतिभाति—समधिकवयसि
विनिवृत्ते विवाहे यान्तावत् सांसारिकयोऽशान्तयः समुपनमन्ति ता एव तवापि
सङ्कटिष्यन्ते इति ।

क्षेत्रमोहनमहोदयस्तूप्यी स्थितः । एकतस्तावज्जागर्ति भीतिमंनसि, अपर-
तश्च नव प्रभवत्यसौ निरोद्धं विवाहवासनाम् ।

निवृत्तः परेणैव वाग्दानविधिः । परं क्षेत्रमोहनस्य भौतिकपत्राधिगम-
वृत्तान्तोऽप्यचिरादेव बहुलीभूतः । क्रमेण च मन्त्रिणो राजनीमहोदयस्यापि
श्रवणसरणिमापतितोऽयमुदन्तः, स खलु आङ्गुलभाषाभिज्ञ इति पृथमेवोक्तम् ।
एतच् श्रुत्वासौ सशब्दमुच्चं जहास, उवाच च, भूतम् इति ! विशानितमे-
ऽस्मिच्छतके भूतस्यास्तित्वं प्रत्यय आर्धयः ?

विवाहवासरोऽपि निरूपितः फाल्गुनमासस्याष्टमदिवसः । केवलं दिन-
पञ्चकमेवावशिष्यते । उभाभ्यामेव पक्षाभ्यां सम्यक् सम्भारादिकं सम्भ्रियते ।
अपराह्णं बहिर्द्वारप्रकोष्ठे क्षेत्रमोहनमहोदयः कतिभिश्चित् सङ्गजनैः परिश्रुतः
स्थितः । एतु चंको राजकीयव्यवहाराजीवः, तस्य च समाख्या—मनोहर-
महोदयः । पारेष्वत्वारिंशमस्य वयः । नेत्रयुगले च, सुवर्णमय-
मुपनेत्रम् । शिरस्तावदस्य सज्जाकरोमसदृशः केशसमूहं निश्चितम् । मुख-
मण्डलं प्रभूतशमश्रुगुम्फसमावृतम्, पाणौ दीर्घाः कररुहाः, किं बहुना जनोऽयं
थियसफिष्ट एव । क्षेत्रमहोदयस्य भौतिकपत्रप्राप्तिवृत्तान्ताधिगमानन्तरमेव
मनोहरमहोदयेन संस्थापितं तेन साकं मित्रत्वम् । तत्र चासीदपरः कश्चन
नन्दतरुणः सुरेन्द्रनाथाभिधानः । अयम् पल ए परीक्षाम् उसीर्णः शिक्षितः

मोक्षारपदवाच्यो व्यवहाराजीवः । सुबहून्याङ्गलभापामयाप्याख्यायिका-
पुस्तकानि वाचितान्यनेन ।

सुरेन्द्रनाथेनोक्तम्, क्षेत्रमहाशय, अत्र मे किञ्चिद् वक्तव्यं वर्तते ।
बहुशः खलु पठितमाख्यायिकाग्रन्थेषु यद् बाष्पीयशकटादीनां सङ्घर्षं वा
पोतभङ्गे वा अग्न्यस्मिन् वा तथाविधे व्यतिकरे सर्वैरेव प्रतीयते अमुकस्ता-
वन्मृतः, मृत्योः साक्षिणोऽप्युपलभ्यन्ते, परं ग्रन्थस्यान्तिमे भागे सन्दृश्यते
जीवत्येवासाविति । अत एव जीवत्येव वा भवतः पत्नी, कूटपत्रं वेदं
भवताऽधिगतम् इति मे प्रत्ययः । पत्रमिदं तदीयमेव हस्ताक्षरं विस्पष्टं
प्रकाशयतीति भवतां द्रढीयान् विश्वासः, अतो जीवत्येव भवतां पत्नी
इत्यवश्यमेव प्रत्येतव्यम् । अस्यां हि विंशतितम्यां शताब्द्यां कथमपि
वेतालानामस्तित्वं न शक्यते प्रत्येतुम् ।

तच्छ्रुत्वा श्रियसफिष्ट-व्यवहाराजीवमहोदयेनोक्तम्, किमिति भद्रमहोदय !
किमिति विंशशताब्द्यां वेतालानामस्तित्वं प्रत्येतुं न प्रभवति भवान् ?

तरुणेन मोक्षारमहोदयेनोक्तम्, मया कदापि न वीक्षितमिति ।

तदाकर्ण्य मनोहरमहोदयेन विज्ञोनेव विहस्योक्तम्, अपि कदापि प्रत्यक्षी-
कृतो भवता सम्राट् सप्तमंडवार्डमहाभागः ।

न हि, नैव प्रत्यक्षीकृतः ।

अपि प्रत्येति भवान् सोऽस्तीति ।

अथ किम् । तत्र वीजमेतदेव यद्यपि मया न प्रत्यक्षीकृतस्तथापि परः-
सहस्रैः पुरुर्यैः प्रत्यक्षीकृतोऽसौ, चित्राणि च बहूनि सन्दृष्टानि, परं “मया
प्रत्यक्षीकृतो वेतालः” इत्यद्यापि कोऽपि वदन्न वीक्षितः । सर्वैरेवोच्यते,
श्रुतमस्माभिरतिश्रद्धेयपुरुषमुखात् तैः किल दृष्टो वेताल इति ।

मनोहरमहोदयः सुनिविडश्मश्रुजालाभ्यन्तरे दीर्घनखराजि सञ्चालयन्न-
वोचत्, भवतोक्तम्—परःसहस्रैः सन्दृष्टो जनैः सम्राट् इति । एवमेव
परःसहस्रैः प्रत्यक्षीकृतोऽशरीरी जीवात्मा । भवतोक्तम्, सम्राजोऽदृ-
विंशानि चित्राणि सन्दृष्टानि भवता । एवं वेतालानामप्यदृविंशानि

चित्राणि प्रभवामि भवते प्रदर्शयितुम् । अथ द्रष्टुमिच्छति भवान्, आगम्यतां सद्यो मदीयं भवनम् । मदीये क्वचन पुस्तके केंट्रिकिडित्यग्न्याश्विनं वर्तते । प्रथमचालेसूसमाख्यस्याऽऽङ्गलनरपतेः शासननमथं समवर्तते केंट्रिकिडिभिधाना कन्यका । पौडशे वर्षे पदमर्षयन्त्येवासी व्ययुज्यत प्राणः । अयतीनशत-कस्य मध्यभागे आमेरिकाया युरोपस्य च तेषु तेषु प्रदेशेषु, 'गुवदुगु' संया-सेष्वाविर्भवू स्थूलशरीरं परिगृह्य केट्रिकिड् । तस्या हस्तनाडी परीक्षिता, देहाभ्यन्तरे चासिधेनुकां सम्प्रवेश्य दृष्टम् मनुष्याणामिव तस्या अपि शरीराद् विनिर्गच्छन्ति रुधिरविन्दव इति । तस्याश्चाप्यचित्रमपि गृहीतम्, ततश्च विनिर्मितमालेख्यं मदीये पुस्तके सन्निविष्टं वर्तते, सम गृहे आगन्तव्यम्, अहं प्रदर्शयिष्यामि ।

सुरेन्द्रमहोदयेन विहस्य प्रोक्तम्, अहो भवतामाजंघं यदीदृशाप्यभ्यु-ष्वावचेपु प्रलपितेष्वधीयते प्रत्ययः । भूतास्तित्ववादिनां कति वा विप्र-लम्भनचेष्टितानि न समुद्घाटितानि ! केट्रिकिडः शरीरे ऋषिकामधेशनेन रुधिरपातः समजनि इत्येव समुपन्यस्तं भवता प्रमाणत्वेन विश्रमणीयत्वं । मया पुनरेतद्विपरीतमेव मन्यते । यदि ऋषिकया धेधनेनापि नास्योप्यद् रुधिरधारा, अथ च शरीरी कश्चन प्राणी दण्डायमानः प्रत्यक्ष्यकरिष्यन्, तदेव मे प्रत्ययोऽभविष्यत्, नेदं परमार्थतो मनुज इति । प्रकृतमिदानीं पर्यालोच्यताम् । भूतं तावद् गृहस्य पुरस्ताद् बटवृक्षे निवसति । यदा तावत् प्रभवति पत्रं विलेखितुं तदा विनेवायासं प्राभविष्यद्वागत्य वक्तव्य-मात्मीयं विवरीतुम् । परं तथाऽकृत्वा पत्र-पत्रावरणलेखनीमसीप्रभृतीनां संग्रहकेशस्य पदमुपनीत आत्मा । अतिसन्निधाने एव वर्तते इत्यत्रागत्य काष्ठमयाधारे पत्रस्य संरक्षणमेव सुकरमासीत्, तथापि स्वीकृत्य भ्रमानि-शयं क्रोशार्थं गतं पत्रप्रापणाधिकरणे स्थापयितुं पत्रम् । ततश्च ताम्रसुद्रा-द्वितयं व्ययीकृत्य 'ट्रिकिट्'पत्रस्यापि क्रय आवश्यकीभूतः । महोदय, भौतिकजगति सुद्राभ्येत परमार्थत एवैवं सुलभास्तर्हि वरं तत्रैव गत्वा व्यव-हारजीववृत्तिसुपक्रमं स्पे ।

मनोहरमहोदयः किञ्चिद्विवापरक्तोऽवदत्, भद्रमुख, नेदं नमोचितं वस्तु । इमे तावद् गभीरा विषयाः । हिमालयात् तावन्महात्मानोऽप्यन्तरान्तरा पत्रप्रापणाधिकरणेन प्रपयन्ति पत्राणि । न खलु प्रगाढं परिशीलनं गरीयसीं च चर्चामन्तरेण विषयेऽस्मिन् युज्यते स्वाभिमतं प्रकटयितुम् । कुटुम्बिलालाभिधुनः कश्चन महात्मा सुबहून्धेवंविधानि पत्राणि प्रेषितवानस्मदीयाय मादाम् ब्लाभात्स्कये । तैरपि इच्छामात्रेणैव साक्षात् प्रादुर्भूय वक्तव्यं वक्तुं सुकरमासीत्, अथवा पत्राणि समुत्पात्य काष्ठासनोपरि निक्षेपणमपि सुकरमासीत् । तथापि पत्रप्रापणाधिकरणद्वारेणैव प्रेषितानि तैः पत्राणि ।

एतदाकर्ण्य शिक्षितेन मोक्तारमहोदयेन मृदु विहस्योक्तम्, अहो ! कः कालः कुटुम्बिलालस्य पत्राणां कूटत्वेन प्रतिपादितस्य । डाक्टरहज्जसनसमाख्यः कश्चन विद्वान्विन स्वयं समागत्य भारतवर्षं विषयमिमं समनुसन्धाय विरूपष्टमेव प्रतिपादितवान् मादाम् ब्लाभात्स्कया दामोदरसमाख्येन चापरेण केनचन विनिर्मितानि कूटपत्राणि ।

निशम्यंतत् थियजफिष्टमहोदयेन सधू भङ्गमुक्तम्—मा तावदधिगीष्ठाः ईर्ष्यालूनां जनानां तानि पुस्तकानि । मम समीपमागन्तव्यम्, समीचीनानि पुस्तकानि मया दास्यन्ते । तेषां वाचनेनाखिलोऽविश्वासो विलीयेत । मादाम्ब्लाभात्स्कया महत्त्वं तस्या आइसिस् आन्भेल्ड् पुस्तकपठनेनैव प्रत्येप्यति भवान् ।

सुरेन्द्रमहोदयेन सस्मितमुक्तम्, न खलु तत्पुस्तकमर्थीतं मया, परम्, आइसिस् भेरी माच् आनभेल्ड् अर् दि प्रोरि अत्र दि ग्रेट् महात्मा होक्स पुस्तकं पठित्तमेव । अत्रैव पुस्तकालये वर्तते । द्रष्टुमिच्छसि चेत् प्रभवाभ्यानीय प्रदर्शयितुम् ।

वचनेनानेन मनोहरमहोदयः क्रोधेनाग्निकल्पः सञ्जातः । उक्तवांश्च, अद् एवैकं वचनं शिक्षितं भवद्भिः । न खलु विद्यते तथाविधं महद् वस्तु यत् खलु न शक्यते विषयोकर्तुं गालीनाम् । खलः शठैश्च दुरात्मभिर्मिथ्यैव प्रचारितो मादाम्ब्लाभात्स्कया अपराधवृत्तान्तः ।

अवसरे चास्मिन् समुत्थितो वहिः शब्दः, आर्यं, वर्तते पत्रम् इति । परस्मिन्नेव मुहूर्ते प्रविश्य पत्रवाहकेण समर्पितं क्षेत्रमोहनमहोदयस्य पाणौ पत्रमेकम् । गृहीतमात्रे एव पाणौ पत्रे शून्याः सञ्जाता दश दिशः क्षेत्र-मोहनमहोदयस्य । उक्तञ्च तेन, पुनश्च भोस्तदेव ।

उन्मोच्य पत्रस्य बहिरावरणं वाचयित्वा च सर्वेषां पुरतो निक्षिप्तं पत्रम् । थियजफिष्टमहोदयेन महताभिनिवेशेन गृहीत्वा पत्रमनुवाच्य च मोक्तारमहोदयस्य हस्ते संन्यस्तम् ।

पत्रं तावदीदृशमेव—

श्रीश्री दुर्गा

स्वहायः ।

प्रणामपूर्वकनीवेदनञ्च विसेसः,

अहो ते साहसम् ! वाग्दानमपि संवृत्तम् । त्वं मोन्नसे अहं यत् पत्रं त्वां लिखिता तत् वृथा भीतिप्रदर्शकम् । न खलु रसीब्राह्मणी तादृशी स्त्री । मया निषिद्धोऽपि विवाहं करिस्ससि । इदानीमप्यवहितो भव । इमां दुर्मूर्तिं परित्यज । नो चेत् कदाचिन्निशीथे यदा त्वं निद्रितः स्थास्यसि तदा घटवृक्षात् अवतिर्य तव वक्षसि दशमनमेकं प्रस्तरं संस्थापयिष्यामि । निद्रा ते कदापि न प्रबोधमेष्यति ।

रसमइ ।

क्रमेण सर्वे रेव वाचितं पत्रम् । वाचयित्वा च स्तब्धा अतिष्ठन्नखिलाः सभासदः । शिक्षितस्य मोक्तारमहोदयस्यापि परिमृानं वदनकमलम् । तथापि तेन दूरं निक्षिप्य संशयपिशाचिकामुक्तम्—अङ्ग क्षेत्रमहोदय, पुनरपि तावत् सम्यक् परीक्ष्यतां लेखनम् । अप्येतत् परमार्थत एव भवतः पत्न्या हस्ताक्षरम् । आहोस्वित् कापि संशयोन्मेषको विशेषो वर्तते ।

क्षेत्रमहोदयेनोक्तम्, नास्ति लेशतोऽपि संशयः । केवलं हस्ताक्षरसंवाद्-श्चेत्, तर्ह्यपि कदाचित् समदेक्ष्यम् । तस्या यत्र यत्र यथा वर्णाशुद्धयः

सर्वदैवाभवन, पत्रेऽप्यस्मिंस्ता एव सन्दृश्यन्ते । सा हि सर्वदैव श्रीद्वितय-
मेकत्र विलिख्य किञ्चिद्दूरे दुर्गाशब्दं लिखति स्म—पत्रद्वितयेऽपि तथैव
वर्तते । किञ्च, पत्रे तथाविधा वाचोयुक्तिर्वर्तते या किल जीवन्त्या तथा
सदैव प्रयुक्तासीत् ।

सर्व एव ब्रूणीं स्थिताः । व्यतीते च कियतिचित् काले सुरेन्द्रमहोदयः
कण्ठं संशोध्यापृच्छत्, अपि समुपस्थित आसीद् भवांस्तस्या मरणा-
वसरे ?

क्षेत्रमहोदयेनोक्तम्, वाढम् ।

शवमनुसृत्य श्मशानभूमिं गतो भवान् ?

अथ किम् ।

चिताया उपरि देहस्य विन्यासादूर्ध्वं कदापि प्रत्यक्षीकृतं तस्या मुखम् ?
न प्रत्यक्षीकृतम् ! मयैव तावत् स्त्रयं मुखाग्निर्विहितः । न खलु यत्
त्वया मन्यते तत्तथा । कोऽपि प्रमादो न समजनि ।

तरुणमोक्तारस्तदानीमधोवदनः स्थितः । तत्रैकेनोक्तम्—

There are more things in heaven and earth, Horatio, than
are dreamt of in your philosophy.

(भो होरेशियो, विद्यन्ते खलु स्वर्गे मर्त्ये च तथाविधानि बहूनि वस्तुनि
येषां सत्ता स्वप्नेऽपि न सम्भाव्यते दर्शनशास्त्रेषु ।)

अपरेण केनचनोक्तम्, अथ किम् । दृश्यतां तावद्स्मद्देशे अथवा कथ-
मस्मद्देशे एव केवलम्—सर्वेष्वेव देशेषु आदिमकालादारभ्य प्रवृत्तो यः
प्रत्ययप्रवाहः अस्ति भूतमिति कश्चन पदार्थः स किं सर्वथा निर्मूल एव ?

राजकीयव्यवहाराजीवमहोदयेनोक्तम्—न खलु केवलमन्यविश्वास
एवायम् । विगतपञ्चाशद्वत्सरेषु युरोपे आमेरिकायां च निःसंशयमेव प्रति-
पादितं प्रेतानामस्तित्वम् । आसीत् स समयो यदा वैज्ञानिकप्रवरेण टिण्डा-
लेनाप्युपहासपुरःसरं प्रत्याख्यातं भूतानामस्तित्वम् । सुप्रथितपत्रिकासम्पाद-
केन प्लेड्महोदयेन तस्य कस्मिंश्चित् पुस्तके विलिखितम्—Of all the vul-

gar superstitions of the half-educated, none dies harder than the absurd delusion that there are no such things as ghosts (अर्धशिक्षितानां जनानां मानसेषु ये तावद् विलसन्ति व्यामोहास्तेषु नास्ति भूतमित्येव संस्कारो दुष्करतमः समुच्छेत्तुम् ।) एवमुक्त्वा लब्धविजय इव वीरोऽपातयत् कटाक्षं सुरेन्द्रमहोदये ।

सन्ध्या समागता । अतस्तस्मिन् दिने सभाभङ्गः समर्जनि । तस्य वटवृक्षस्य अधस्ताद् गच्छतः सुरेन्द्रमहोदयस्यापि गात्राणि छमलममायन्ते स्म ।

(क्रमशः)

देवभाषा-देवनागराक्षरयोरुत्पत्तिः

[निबन्धकः—श्रीद्विजेन्द्रनाथगुहचतुर्थुरीणः ।]

“चत्वारि शृङ्गा त्रयो अस्य पादा द्वे शीर्षे सप्त हस्तासो अस्य ।
त्रिधा बद्धो वृषभो रोरवीति महो देवो मर्त्यां आविवेश ॥”

ऋग्वेद ४।५।३

अत्र व्याकरणमहाभाष्यभाषको गोनर्दीयो गोणिकातनयो नानादर्शन-निष्णातो भगवान् पतञ्जलिः प्राह—“चत्वारि शृङ्गाणि चत्वारि पदजानानि नामाख्यातोपसर्गनिपाताश्च । त्रयो अस्य पादाः । त्रयः कालाः भूतभविष्यद्वर्तमानाः । द्वे शीर्षे । द्वौ शब्दात्मानौ, नित्यः कार्यश्च । सप्त हस्तासो अस्य । सप्त विभक्तयः । त्रिधा बद्धः । त्रिषु स्थानेषु बद्धः । उरसि कण्ठे शिरसीति । वृषभो वर्षणात् । रोरवीति शब्दं करोति । कुत एतत् । रौतिः शब्दकर्मा । महो देवो मर्त्यां आविवेशेति । महान् देवः शब्दो मर्त्यां मरणधर्माणो मनुष्याः तान्नाविवेश । महता देवेन नः साम्यं यथा स्यादित्यध्येयं व्याकरणम् ।” (इति महाभाष्ये षष्पशाखाम्) ।

तत्रैव भगवान् यास्कः—“चत्वारि शृङ्गेति वेदा वा एत उक्ताः । त्रयो अस्य पादा इति सवनानि त्रीणि । द्वे शीर्षे प्रायणोद्योदयनीये । सप्त हस्तासः सप्त च्छन्दांसि । त्रिधा बद्धस्त्रेधा बद्धो मन्त्रब्राह्मणकल्पः । वृषभो रोरवीति रोरवणमस्य सवनक्रमेण ऋग्भिर्यजुभिः सामभिर्यदेनमृग्भिः शंसन्ति यजुभिर्यजन्ति सामभिः स्तुवन्ति महो देव इत्येष हि महान् देवो यद्यज्ञो मर्त्यां आविवेशेत्येष हि मनुष्यानाविशति यजनाय” । (इति नैरुक्ते परिशिष्टे—१३।१।७) ।

यद्वा—

चत्वारि वाक्परिमिता पदानि तानि विदुर्ब्राह्मणा ये मनीषिणः ।

गुहा त्रीणि निहिता नेङ्गयन्ति तुरीयं वाचो मनुष्या वदन्ति ॥

ऋग्वेदे १।१६४।४५, अथर्ववेदेऽपि ६।२५।२७।२६।१

अत्रापि च यास्काचार्यपादाः—“चत्वारि वाचः परिमितानि पदानि तानि विदुर्ब्राह्मणा ये मेधाविनो गुहायां त्रीणि निहितानि नार्थं वेदयन्ते । गुहा गूहतेस्तुरीयं त्वरतेः । कतमानि तानि चत्वारि पदान्योङ्कारो महाव्याहृतयश्चेत्यार्षम् । नामाख्याते चोपसर्गनिपाताश्चेति वैयाकरणाः । मन्त्रः कल्पो ब्राह्मणं चतुर्थी व्यावहारिकीति याज्ञिकाः । ऋचो यजूंषि सामानि चतुर्थी व्यावहारिकीति नैरुक्ताः । सर्पाणां वागव्यसां क्षुद्रस्य सरीसृपस्य चतुर्थी व्यावहारिकीत्येके । पशुषु तूणवेषु मृगेष्वात्मनि चेत्यात्मप्रवादाः । अथापि ब्राह्मणं भवति सा वै वाक् सृष्टा चतुर्धा व्यवभवेदेष्वेव लोकेषु त्रीणि पशुषु तुरीयम् । या पृथिव्यां साऽग्नौ सा रथन्तरे यान्तरिक्षे सा वायौ सा वामदेव्ये । या दिवि सादित्ये सा बृहति सा स्तनयित्नौ । अथ पशुषु ततो या वागत्यरिच्यत तां ब्राह्मणेष्वाधुस्तस्माद् ब्राह्मणा उभयीं वाचं वदन्ति या च देवानां या च मनुष्याणामिति ।” (इति नैरुक्ते परिशिष्टे—१३।१।६) । अथैषाक्षरस्य स्तुतिः तावन् ऋग्वेदे १।१६४।३६, अथर्ववेदे ६।२८।८, तैत्तिरीय आरण्यके १०।१३, पुनः

ऋग्वेदे १०।७।८, नैरुक्ते परिशिष्टे च १३।१।१०-१३ वर्तते । अत्रत्य' दुर्गाचार्य्यव्याख्यानमपि द्रष्टव्यम्) ।

भूयश्च नैरुक्ते उपोद्धातप्रकरणे पदचतुष्टयोद्देशे उक्तम्—“तद्यान्येतानि चत्वारि पदजातानि नामाख्याते चोपसर्गनिपाताश्च तानीमानि भवन्ति” । अनन्तरं सप्तचत्वारिंशदक्षराण्युद्धृतानीति श्रूयते । यथा—“सर्वे स्वरा इन्द्रस्यात्मानः । सर्वे उष्माणः प्रजापतेरात्मानः । सर्वे स्पर्शा मृत्योरात्मानः ।”^१ (सामवेदीयछान्दोग्योपनिषद् २।२।३) । अत्र स्वराणाम् इन्द्रः एव कर्ता (अर्थात् सर्वे अकारादयश्चतुर्दश स्वरा देवराजेन इन्द्रेण उद्भाविताः) । शपसहाः—प्रजापतिना चन्द्रेण च । कादयो मपर्यन्तानि समुदयाक्षराणि महादेवेन च वर्णितानि (ककारादयः स्पर्शवर्णा यरलवाश्च) । अत्रैव शाङ्करभाष्यम्—“सर्वे स्वरा अकारादयः : इन्द्रस्य बलकर्मणः प्राणस्याऽत्मानो देहावयवस्थानीयाः । सर्वे उष्माणः शपसहादयः प्रजापतेर्विराजः कश्यपस्यैवाऽत्मानः । सर्वे स्पर्शाः कादयो व्यञ्जनानि मृत्योरात्मानः

* * * *

* * * *

इन्द्रादयो वेदे देवताः प्रख्याताः । तेषाम् आवासात् (त्रिदशालयात् देव-नगराद् वा) सप्तचत्वारिंशदक्षराण्याविर्भूतानि । तन्निमित्तमेव “देवनागरः वर्णः” इति कथ्यते, तदन्विता भाषा “देवभाषा” इति व्यपदिश्यते । तथाहि—“एते वै देवाः प्रत्यक्षं यद् ब्राह्मणाः ।” ऋक्संहितायामपि नेम ऋषिः (८।१०।११)—“देवीं वाचमजनयन्त देवास्तां विश्वरूपाः पशवो वदन्ति ।”

अत्र सायणभाष्यम्—“एषा माध्यमिका वाक् सर्वप्राण्यन्तर्गता धर्माभिवादिनी भवतीति विभूतिमुपदर्शयति यां देवीं द्योतमानां माध्यमिकां वाचं देवा माध्यमिका अजनयन्त जनयन्ति तां वाचं विश्वरूपाः सर्वरूपाः व्यक्तवाचः अव्यक्तवाचश्च पशवो वदन्ति तत्पूर्वकत्वान् वाक्य-प्रवृत्तेः

दीर्घतमा औचथयः पुनरेव—“मन्त्रयन्ते दिवो अमुष्य पृष्ठे विश्वविदं वाचमविश्वमिन्वाम्” (ऋग्वेद १।१६।४।१०) । सायणभाष्यम् तत्रैव—

“* * * * *

दिवः पृष्ठे ह्युलोकस्योपरि अन्तरिक्षे मन्त्रयन्ते गुप्तं परस्परं भाषन्ते देवाः किं विश्वविदं विश्ववेदनसमर्थां विश्ववेदनीयां वा अविश्वमिन्वाम् असर्वव्यापिनीं वाचं गर्जितलक्षणां अमुष्य आदित्यस्य संबन्धिनीं मन्त्रयन्ते इत्यर्थः ।” तस्मिन् काले भाषा अव्याकृता अभूत् । यथा—“वाग् वै पराची अव्याकृता अवदत् ।” देवसृष्टा भाषा ‘देवभाषा’ सर्वजनमान्या सर्वविदिता च । ततश्च, चतुर्मुखस्य आदेशात् इन्द्र-चन्द्र-महेशाः “व्याकरणं” नाम शब्दशास्त्रं विरचयाम्बभूवुः ।

तत्र माहेश-व्याकरणविषये किंवदन्ती-

“यान्युज्जहार माहेशाद् व्यासो व्याकरणार्णवात् ।

किन्तानि पदरत्नानि सन्ति पाणिनिगोष्पदे ॥” इति ।

पश्चान्तरे यमस्य शब्दशास्त्रं न विद्यते इत्येव प्रसिद्धिः । तथाहि पाणिनीयशिक्षामन्थे, (३)—“त्रिपष्टिश्रतुःषष्टिर्वा वर्णाः शम्भुमते स्थिताः” । अत एव अत्र जगति त्रेतायुगस्य इन्द्र-चन्द्र-भूतेशाः आदितोऽक्षरोत्पादनकर्तार एवेति सम्यग् बोध्यम् ।

प्रत्याहारसूत्राण्यखिलानि माहेश्वराण्येव विराजन्ते । गार्ग्य-गालव-शाकटायन-आपिशलि-काश्यप-चाक्रवर्मण-भारद्वाज-शाकल्य-सेनक-स्फोटायनाः इति दश वैयाकरणाः पाणिनिमुनेः पूर्वाचार्याः आसन् । बहुशः सूत्राणि इतस्ततः प्राक् अकारिषुः । पश्चात् शालातुरीयो दाक्षीपुत्रो वैयाकरणकेशरी पाणिनिः सर्वेषां शिक्षार्थिनां सौकर्याय “अष्टाध्यायी-सूत्रपाठम्” (अष्टकं पाणिनीयं वा) व्यरीरचत् ।

पूर्वस्मिन् कालेऽपि पट्टसु वेदाङ्गेषु व्याकरणं नाम शब्दशास्त्रं प्राधान्येन परिगण्यते स्म । तथाचोक्तं—“प्रधानं च पटङ्गेषु व्याकरणम् ।

* * दुष्टाब्जब्दान् मा प्रयुक्ष्महीत्यध्येयं व्याकरणम् ।” (महाभाष्ये) पस्पशः ।

अपिच—“सर्ववेदपारिषदं हीदं शास्त्रम् ।” पाणिनि सूत्रभाष्यकारकः पातञ्जलिः (पाः ६।३।१४, अधस्तात् ।) वैदिकलौकिकसंस्कृतपठनविषये व्याकरणस्य नितरां प्रयोजनमस्ति । तत्र वाक्यपदीये भर्तृहरिणा वर्णिनम्— “यवित्रं सर्वविद्यानामधिविद्यं प्रकाशते । तथैव लोके विद्यानामेषां विद्या परायणम्” । (१।१४) अन्यच्च— “न सोऽस्ति प्रत्ययो लोके यः शब्दोऽनुगमाहते । अनुविद्धमिव ज्ञानं सर्वं शब्देन भासते ॥” (१।२२४) । तत्रैव पुण्यराज-टीकायाम्— “सा हिवाम्पूता प्रत्यवमर्शः सविकल्पकज्ञानं तन्सम्पादिकेत्यर्थः” (१।२२५) ।

शार्ङ्ग्यदेशोत्पन्नेनेलंडदेशनिवासिना मोक्षमूलरमहोदयेन महर्षेः पाणिनेर्विषये कीर्तितम्—

“In grammar, I challenge any scholar to produce from any language a more comprehensive collection and classification of all the facts of a language than what we find in Pāṇini's Sūtras.”

पाणिनीय शब्दशास्त्रप्रवीणेनः अध्यापकेन Goldstuecker महाभागेन अभिव्यक्तं—

“Pāṇini's work is indeed a kind of natural history of the Sanskrit language.”

अन्यच्च अध्यापकः Monier Williams अपि आह—“The grammar of Pāṇini is one of the most remarkable literary works that the world has ever seen, and no other country can produce any grammatical system at all comparable to it, either for originality of plan or analytical subtlety. * * * His Śāstras are a perfect miracle of condensation.” (*Indian Wisdom*, p. 172).

सूरिपुङ्गव-डाक्टर डि, आर, भाण्डारकरेणाप्युक्तम्—

“Pāṇini occupies a unique position in the history of Sanskrit literature. His system of Grammar is a marvel of technical perfection, a monument of encyclopædic research and originator of the philosophy of linguistics. All the speculations of his predecessors were superseded by his thorough, original and far-reaching work, and he at once

became the founder of a School of Grammar which has taken such a complete possession of the field that it seems destined never to escape it. It is thus no wonder that Pāṇini was held in such high esteem that he was elevated to the rank of a Ṛṣi or Seer. And this estimation of his countrymen has been upheld even by the European scholars who freely acknowledge that the modern Science of Comparative Philology is much indebted to the exposition of Grammar by Pāṇini and his school." (A Historical investigation on Pāṇini together with a brief account of Kātyāyana and Patañjali. By R. K. Gupta. With an introduction by Dr. D. R. Bhāṇḍārkar.)

व्याकरणं विना पदपदार्थानां सम्यग् ज्ञानं न लभ्यते स्म । उक्तञ्च —

“नियण्टुना विना वेद्यो विद्वान् व्याकरणं विना ।

अनभ्यासेन धातुपक्षयो यान्तीह हास्यताम् ॥”

बहवो वैयाकरणा अस्मिन् भारतवर्षे प्रादुर्भूता आसन् । जनेहेमचन्द्रस्य प्राकृतव्याकरणम् अद्यापि विद्यमानमस्ति । वररुचिकृतः प्राकृतप्रकाशोऽपि बहू-
जनमान्यः सर्ववेद्यश्च विद्यते । वार्त्तिकमहाभाष्यवाक्यपदीयभाषावृत्तिकाशिका-
न्याससिद्धान्तकौमुदीचान्द्रजनेन्द्राभिनवशाकटायन (न तु उणादिसूत्रकारः
शाकटायनः)-हंम (यद्वा, सिद्धहेमचन्द्राभिधस्वोपज्ञशब्दानुशासन) सारस्वत-
मुपस्यसंभ्रितसारमुग्धवोधलघुकौमुदीप्रयोगरत्नमालाकारिकावलीत्येवमादीनि
बहूनि व्याकरणानि बहवश्च वैयाकरणाः श्रूयन्ते । वेदतत्त्वार्थप्रकटनाय
प्रातिशाख्यानि प्रणीतानि । इह तु वेदस्य व्याकरणविशेषो ज्ञेयः । ऋग्वेदस्य
ऋकप्रातिशाख्यं (महर्षिशौनककृतम्), सामवेदस्य पुष्पसूत्रम् (सामप्रातिशाख्यं
वा, महर्षिपुष्पप्रणीतम्), कृष्णयजुर्वेदस्य तैत्तिरीयप्रातिशाख्यं, शुक्ल-
यजुर्वेदस्य वाजसनेयिप्रातिशाख्यं (महर्षिकात्यायनविरचितम्), अथर्व-
वेदस्य अथर्वप्रातिशाख्यं (महर्षिशौनककृतम्) इति । ततश्च वेदपङ्क्तानि
शास्त्राणि रचिन्तानि । तथाहि—

“शिक्षा कल्पो व्याकरणं निरुक्तं छन्दसां चयः । ज्योतिषामयन् चैव

षडङ्गो वेद उच्यते ॥” तत्र पाणिनीययाज्ञवल्क्यनारदीया इत्यादयः शिक्षा-
ग्रन्थाः । यज्ञरीतिर्यत्र विद्यते स एव कल्पः । त्रिप्रकारास्ते श्रौतगृह्यसामया-
चारिकाः । वेदार्थावबोधनाय आप्रायणआचार्यणकेपेतिहासिकाऔदु-
म्बरायण औपमन्यव औणभवामःकात्थक्यकौत्सकौण्डिकगार्ग्यालवचर्म-
शिरातैटिकिनैदानानैरुक्तापूर्वेयाज्ञिकाब्राह्मणभूयाज्ञिकावाज्यायणिविंधाकरणाशत-
वलाक्षशाकटायनशाकभूणिशाकल्यस्थौलाष्टीविकाठकहारिद्रतिकब्राह्मण इत्यादयो
महामुनयो निरुक्तानि (वैदिककोषाणि) व्यरचयन् । भगवता पिङ्गला-
चार्येण छन्दोग्रन्थो रचितः । पश्चात्, वृत्तरत्नाकरछन्दोमञ्जरीश्रुतबोध-
प्रभृतयो छन्दोग्रन्थाः प्रवृत्ताः । लगधनामा कश्चित् मुनिविशेषः सर्वादौ
ज्योतिषशास्त्रं रचयामास । परतो भृगुनारदादयः बहून् ज्योतिषग्रन्थान्
अलिखन् । वैदिकयुगे तु लगधेन ‘पञ्जिका’ च उद्गाहिता इति
संभवति स्मैव । शेषमुनेः यजुर्वेदीयवेदाङ्गज्योतिषं प्रचलितमासीत् ।
तथाचोक्तं—“वेदा हि यज्ञार्थमभिप्रवृत्ताः कालानुपूर्वा विहिताश्च यज्ञाः ।
तस्मादिदं कालविधानशास्त्रं यो ज्योतिषं वेद स वेद यज्ञम् ॥” (वेदाङ्ग-
ज्योतिष, ३) ।

अव्याकृता देवभाषा काले व्याकृतिमभजत् । तदानीं “संस्कृतं”
अभिहितम् । दण्डिना तु “संस्कृतं नाम देवी वागन्वाख्याता महर्षिभिः”
(काव्यादर्श १।३३), इत्युक्त्वा देवी वागेव प्रकृतिप्रत्ययविभागाख्यसंस्कार-
रूपेण संस्कृतभाषेति व्याख्यातम् । वाग्भटालङ्कारे च (२।२) स्पष्टतः
ध्वनितम्,—

“संस्कृतं स्वर्णिगां भाषा शब्दशास्त्रेषु निश्चिता ।” उक्त्वा संस्कृतभाषा
भूमण्डले सर्वैरेव सर्वत्र प्रज्ञाता । तथाच, ऋग्वेदीयकौपीतिकब्राह्मणे ७।६, —
“पथ्या स्वस्तिः तस्माद् उदीच्यां दिशि प्रज्ञातरा वाग् उद्यत । यो वा तत्
आगच्छति तस्य वा शुश्रूषन्त इति ह स्माह एषा हि वाचो दिक् प्रज्ञाता ।”
(Ed. by B. Lindner, Jena, 1887, p. 31). इति ।

मघनादवधम्

द्वादशः सर्गः

[निबन्धकः—श्रीनित्यगोपालविद्याविनोदः]

कैत्रीनामादिमं वन्दे वाल्मीकिं कविकुञ्जरम् ।
राज्ञो दासो यथा तीर्थं त्वत्पादमनुयाम्यहम् ॥१॥
ध्यात्वा तव पदाम्भोजमहोरात्रमसंख्यकाः ।
कवयोऽमरभावाप्ता यशोमन्दिरपूजिताः ॥२॥
श्रीकण्ठपदभाक् सूरिर्भवभूतिस्तथाऽमरः ।
कालिदासः सरस्वत्या वरपुत्र इति श्रुतः ॥३॥
श्रील-भर्तृहरिः श्लाघ्यो मुरारेर्मुग्धलीध्वनि- ।
प्रीतं जगत् क्रीत्तिवासः कृत्तिवासो जगन्मणिः ॥४॥
क्रीडाम्यहं कथं तात त्वत्प्रसादं विना गुरो ।
कवितासरसि प्रीतौ राजहंसकुलैः समम् ॥५॥
काव्योद्यानात्तवाऽऽचार्य्यं सञ्चित्य कुसुमावलीम् ।
माल्यं प्रन्थितुमिच्छामि मानृभापाविभूषणम् ॥६॥
दीनोऽहं कुत्र प्राप्नोमि रत्नालीं त्वत्कृपां विना ।
रत्नाकर कुरु कृपां शिष्ये निष्किञ्चने प्रभो ॥७॥
हिरण्मयी पुरी लङ्का सुवर्णदीपमालिनी ।
राजेन्द्राणी यथा रत्नहारा राजनि हर्षिता ॥८॥
तुर्य्यं ध्वनति गेहेषु नर्त्तक्यो नृत्यविह्वलाः ।
गायन्ति गायकाश्चारु क्रीडन्ति नायिकागणाः ॥९॥
अट्टहासपराः काश्चिदन्या निधुवनोन्मदाः ।
अपराः शीघुषानेन मत्ता धावन्ति सर्वतः ॥१०॥
द्वार्युं नृत्यन्ति माल्यानि फलपुष्पयुतानि च ।
उन्पतन्ति केतनानि क्षौमाणि गृहशीर्षके ॥११॥

वानायनेषु दीप्यन्त मणिदीपाः सहस्रशः ।
 यान्ति लोकास्तथायान्ति मन्तनं राजवर्त्मनि ॥१२॥
 उन्निष्ठानि च सर्वत्र जन-कोलाहलो महान् ।
 महोत्सवदिने यादृङ् मायन्ति पुरवामिनः ॥१३॥
 वृष्यन्ते कुसुमासाराः परितो नगरीं शुभाम् ।
 गन्धभारं वहन् स्निग्धो मन्दं वाति समोरणः ॥१४॥
 जागर्तीव निशीथेऽद्य लङ्का कृतग्ननेति धावति ।
 निद्रा द्वारेषु लोकानां विरामवरदायिनी ॥१५॥
 रामं सलक्ष्मणं युद्धं श्रो हनिष्यति रावणिः ।
 निराकर्ता च शत्रून् स फेरुन् सिंहो यथा नदन ॥१६॥
 वद्धमानेष्यति तथा ज्ञानिधरिविभीषणम् ।
 वीक्ष्य नान्द्रं तमोमुक्तं विश्वं प्रीनिमवाप्स्यति ॥१७॥
 आशाकुञ्चिनी गीतमंतद् गायति सर्वतः ।
 पथि नीये गृहे द्वारे श्रुत्वा हृष्टाः क्षपाचराः ॥१८॥ (विशेषकम्) ।
 अशोकवन्निकामध्ये सीता राधववल्लभा ।
 शोकात्तंका तमश्छन्ने कुटीरेऽश्रुणि मुञ्चति ॥१९॥
 भीमाश्चेष्टयः सती ह्रिस्वोन्सवकौतुकनिर्भराः ।
 हीनप्राणां मृगीं त्यक्त्वा व्याघ्रीवाटन्ति दूरतः ॥२०॥
 तत्र स्नानानना देवी सूर्यकान्तमणिर्यथा ।
 आकरं तमसान्छन्ने यद्वेन्दुरोदधस्तले ॥२१॥
 खनति श्वसनो दुराद् विलापीव क्षणे क्षणे ।
 पत्राणि मर्मरायन्ते यान्ति मूकाश्च पक्षिणः ॥२२॥
 महीरुर्हर्मनस्तापादुन्मुक्तवेशवत् क्षितौ ।
 पतितानि तले तेषां कुसुमानि समासते ॥२३॥
 रुदत्य इव धावन्ति तटिन्य ऊर्मिनिखनीः ।
 वक्तुं प्रियतमं सिन्धुं सीताया दैन्यदुर्वशाम् ॥२४॥

सुधांशुकिरणास्पृष्टमभवत्तद् महद् वनम् ।
 अस्वच्छसलिले कञ्चिद् विकारां याति पङ्कजम् ॥२५॥
 तथाप्युज्ज्वलमासीत्तद् वनं तद्रूपकान्तिभिः ।
 यत्रासीद्दाम्नि सा ह्येका देवी दिव्यप्रभामयी ॥२६॥
 तद्वा तत्राययौ रामा रुदती सरमा सती ।
 वधूवेशेन तत्पादं राजश्रीरिव रक्षसाम् ॥२७॥
 क्षणेन क्रियता साध्वी विमृज्याश्रु सुलोचना ।
 प्रोवाच जानकीं वाचं मधुरं प्रीतिकोमलम् ॥२८॥
 निश्चय भीषणाश्चेत्यो देवि त्वां कौतुकोन्मदाः ।
 हित्वा याताः पुरमिति श्रुत्वागां त्वत्पदाम्बुजम् ॥२९॥
 आनयं सम्पुटं पूर्णं सिन्दूरेण त्वदाज्ञया ।
 तिलकं दातुमिच्छामि ललाटे तेऽतिसुन्दरे ॥३०॥
 आयुष्मतीशिरोरत्न नैतं वेशं त्वमर्हसि ।
 हन्त दुष्टो नृशंसश्च राक्षसाधिपतिर्भृशम् ॥३१॥
 कश्चिन्नद्यान् मृदुलं पर्णं कमलस्य तथा कथम् ।
 सोऽहरन्मण्डनं दिव्याह्वाते बौद्धमक्षमा ॥३२॥
 उन्मुच्य सम्पुटं साध्वी सीताया भालपट्टके ।
 विदधे चित्रकं यन्नादप्रहीच रजः पदोः ॥३३॥
 ललाटफलके तस्याः सिन्दूरबिन्दुरुद्वभौ ।
 तारारत्नं यथा चारु सायं गोधूलिभालके ॥३४॥
 द्वेवाराध्या तनुः स्पृष्टा क्षम्यतां देवि ते मया ।
 ज्ञात्वा मां त्वत्पदाम्भोजसेवाकार्यैकमानसाम् ॥३५॥
 उत्तवेयत्तरुणी भूय आसाञ्चक्रे पदोरधः ।
 जज्वाल तुलसीमूले हैमदीप इवोज्ज्वलः ॥३६॥
 शनैरुवाच वैदेही वृथा निन्दसि रावणम् ।
 चन्द्राननेऽमुचं सर्वं मण्डनं स्वयमाश्रमे ॥३७॥

धृताहं तेन तत् सर्वं पापिष्टेन वनाश्रमे ।
 अक्षिपं तत् समालक्ष्य लङ्कां बल्लभ आगतः ॥३८॥
 रत्नानि मणयः किंवा मौक्तिकानि भवन्तीह ।
 यानि तानि समस्तानि हन्मि षड्भ्यां प्रियाप्तये ॥३९॥
 प्रत्याह सरमा देवि श्रुत्वा तव सुधानिधेः ।
 मुखात् स्वयंवरकथां शुश्रूषेऽहमिदं वद ॥४०॥
 कस्माद्गुशिरोरत्नमाजगाम वनं शुभे ।
 कथं वा राक्षसेन्द्रस्त्वां जहार विजनस्थिताम् ॥४१॥ (युगम्) ।
 शमय त्वं सुधावृष्ट्या दास्यास्तृष्णां मृगेश्रणे ।
 अस्मिंश्चेत्यः जिथ्ना दूरे विम्लरेण शृणोम्यहम् ॥४२॥
 व्याजेन केन न चोरोऽववभ्रत मल्लक्ष्मणम् ।
 रायवं लब्ध्वा केन रत्नं वनदपाहरत् ॥४३॥
 मधुमञ्जुवचाः साध्वी जानकी प्राह साद्वरम् ।
 पवित्रा वारिधारेव पतन्त्यद्रुर्गहामुत्थान ॥४४॥
 सीताकल्याणपरमे सरमे सन्नि तं स्पृहा ।
 श्रोतुं यदि तदा वच्मि श्रूयतामवधानतः ॥४५॥
 तीरे गोदावरीनद्याः सुनेत्रेऽभूव निर्ऋतौ ।
 कपोतदम्पतीविकनीडे प्रीतिरसाल्पुनौ ॥४६॥
 भूमौ नन्दनकल्पाया पञ्चवट्यां महावने ।
 आस्व तत्र सिधेवे नो सुमतिर्लक्ष्मणः सदा ॥४७॥
 क्रोऽभावस्तस्य यस्यासीद् भाण्डारी दण्डकः स्वयम् ।
 तत्रालि लक्ष्मणो नित्यमाहरत् फलमूलकम् ॥४८॥
 चकार मृगायां स्वामी क्वचिन्तु जीवहिंसकः ।
 नासीत् स करुणासिन्धुर्बलिष्ठ इति विभ्रुतः ॥४९॥
 नास्मरं पूर्वसौख्यं मे सती राजेन्द्रनन्दिनी ।
 रघुकुलवधूर्त्वा बनेऽपि सुखितावसम् ॥५०॥

अस्फुटन्न कति पुष्पाणि नित्यं तत्र समन्ततः ।
 वक्तुं तान्यक्षमा शश्वद् वसन्तस्तत्र राजते ॥५१॥
 प्रातर्मधु-कुहु-ध्वानैः प्रत्यहं मां पिकेश्वरः ।
 विनिद्रामकरोद्दृष्ट्वा सुखिनी मत्समा क्वचित् ॥५२॥
 काक्षि निमीलयेद्वाङ्गी कल्पे वंतालिकस्तुता ।
 अन्वहं मादृशी प्रीता सुधांशुवदने वद ॥५३॥
 अनृत्यच्छिखिनी सार्द्धं शिखिना सुखिनी सुखम् ।
 मम द्वारि न वै तुल्यं नर्तकद्वन्द्वमीक्ष्यते ॥५४॥
 प्रत्यहं विविधाः सत्त्वाः नानावर्णा विहङ्गमाः ।
 करभा मृगपोताश्च ममायन्नतिथिव्रजाः ॥५५॥
 असेवेऽहिंसकान् जीवान् सादरं तटिनी यथा ।
 मरौ शीतजलेः पूर्णां तृषार्त्तान् प्राणिसञ्चयान् ॥५६॥
 दर्पणो मे सरस्यासीत् केशान् प्रासाधयन्तथा ।
 कुवलयैस्तथा पुष्पैर्विचित्रैर्भूषिताभवम् ॥५७॥
 सस्मितं वीक्ष्य मां नाथो वनदेवीति संलपन् ।
 तोषयामास परमं भूयः किं लप्स्यते मया ॥५८॥
 दग्धे नेत्रे षट् किं तद् द्रक्ष्यतोऽस्मिन् कुजन्मनि ।
 आशासरसि राजीवं यन्मे नेत्रमणिश्चिरम् ॥५९॥
 इत्युक्त्वा सारुदत्तूर्णीं देवी रामकजीविता ।
 रुरोद सरमा चास्याः सित्तं वस्त्रमभूज्जलैः ॥६०॥
 क्षणेन कियता नेत्रे विमृज्य सरमा सती ।
 अब्रवीद् विनीता सीतापदाम्भोजं प्रणम्य च ॥६१॥
 पूर्ववार्त्ताप्रसङ्गेन चित्तं ते व्यथते यदि ।
 अलं स्मृत्वा निरीक्ष्याश्रु हृदयं मे विदीर्यते ॥६२॥
 मधुसूतेव कादम्बा प्रत्याह जानकी शुभे ।
 विनेमां दुर्भगां कान्या रुद्याद् भुवि निरन्तरम् ॥६३॥

पूर्वोदन्तं प्रभावे न्वां वयस्येऽवहिता शृणु ।
 दीनाय द्वन्द्वविश्रान्तिः परीवाह इवाम्भमाम् ॥६४॥
 अतस्त्वां कथयिष्यामि शृण्वालि सरमे प्रिये ।
 त्वहतेऽरिपुरेऽस्मिन् मे कान्यास्ति हितकाङ्क्षिणी ॥६५॥
 गोदावरीतटे रम्ये पञ्चवट्यां मुखं वयम् ।
 आस्म कान्तिं कथं वक्ष्ये तस्या लोकोत्तरां वराम् ॥६६॥
 स्वप्ने नित्यमशृणवं वीणां वनश्रियाहताम् ।
 आसीता सरस्मीनीरेऽपश्यं सौरकरच्छटाम् ॥६७॥
 देवद्यालामिवासक्तां केलो कमलकानने ।
 कदा मुनिवधूरायाद्वसन्ती पर्णमन्दिनम् ॥६८॥
 विनत्य विटपिमूले कदा वा रञ्जिताजिनम् ।
 उपाविशं सम्योमिव छायां सम्योध्य गृन्दरीम् ॥६९॥
 अन्यदानार्तिपं रङ्गान् कुरङ्गया सह कानने ।
 पिकथ्वनिं समाकर्ण्य व्यथां गीतं मधुस्वरम् ॥७०॥
 नवमालिकया बध्वा चूतोद्गाहमनाश्रयम् ।
 दम्पत्योर्मञ्जरीं नन्त्रीं सम्योध्य मुखमाप्रवम् ॥७१॥
 गुञ्जितेऽलौ मुमधुरं नन्त्री-जामातृसंज्ञया ।
 सकौतुकं समाहूय तमानन्दमलं गता ॥७२॥
 कदा वा प्रभुणा गार्हमन्त्रम्यं तटिनीतटे ।
 अपश्यं चामलास्त्रपसु सभेन्दुनूतनाम्बरम् ॥७३॥
 अन्यदारुणं तुङ्गात्रिमासीनाहं पदोस्तले ।
 नाथस्य प्रतली-कल्पा मूले चूतस्य शास्त्रिनः ॥७४॥
 बहुभिरादरैः प्रेष्ठोऽतोषयन्मां सुधामयेः ।
 बन्धोभिस्तन्तु कं वक्ष्ये केनोपायेन वा पुनः ॥७५॥
 कैलासाद्रौ यथा शम्भुः पञ्चभिर्बवनेकाम् ।
 वेदानशिक्षयत्तादृगाश्रीर्षं भर्तृवक्तृतः ॥७६॥

विषण्णा जोषमासिष्ठ कर्णान्तायतलोचना ।
 तप्तोऽन्नवीद् वरारोह्य सरमा समदुःखिता ॥७७॥
 वाणीं ते शृण्वती भद्रे जुगुप्से राजसम्पदः ।
 ईदृशो वनवासो मे रोचते नृपवैभवात् ॥७८॥
 मनो ह्ये भयमाधत्ते चिन्तयन्त्या इमां कथाम् ।
 यतः सौरकरस्पर्शात् तमोऽरण्यं विगाहते ॥७९॥
 एवं निशः समासत्तौ देशे यस्मिन्नपि क्वचित् ।
 भवन्ति म्लानवदनाः सर्वे तद्वासिनो जनाः ॥८०॥
 कथं लोका न हृष्यन्ति तत्रत्या यत्र ते गतिः ।
 मधुमयि सुधामूर्त्ते भवेद् भुवनमोहिनि ॥८१॥
 कृपया श् हि मे देवि कथं राक्षसभूपतिः ।
 जहार त्वां पतियुक्तां केन वा कौशलेन सः ॥८२॥
 अशृणोद् मधुरां वाणीं दासी तव मधोर्दिने ।
 मत्तकोकिलगीतञ्च न त्वीदृश-सुधावचः ॥८३॥
 पश्य नीलाम्बरे चन्द्रस्त्वद्रूपद्म तिनिष्प्रभः ।
 हसन् पिबति त्वद्वाक्यसुधां सुभ्रानिधिः स्वयम् ॥८४॥
 खगाः सर्वे मूकाः परभृतमुखाः पुष्पितवने
 त्वदीर्यं पीयूषं सुललितवचः श्रोतुमनसः ।
 अतो याचेऽहं त्वाममृतवचनैः शान्तय नृपां
 शशाङ्कास्ये तेषां तव सहचराणां प्रणयिनाम् ॥८५॥

इति श्रीमेघनादवधे महाकाव्ये प्रमीलारामसाक्षात्कारो नाम

द्वादशः सर्गः ।

सरल-चित्सुखीसारम्

(पूर्वतोऽनुवृत्तम्)

[निबन्धकः—स्वर्गत-रमेशचन्द्र-वेदान्ततीर्थः]

तार्किकः ॥—आत्मानं जानामीति प्रत्यक्षमपलपन् जरन्मीमांसककरालम्वो भवादृशः आत्मनि संवित्कर्मता नास्तीति प्रलपितुं न शक्नोते कथमक्षाक्षपाद-मतानुसारिषु जीवत्सु अस्मादृशेषु, अतः आत्मनः ज्ञानकर्मतायाः प्रत्यक्षगिद्ध-त्वेन असिद्धोऽयं संवित्कर्मतारहितत्वविशिष्टोऽयं हेतुः ।

वेदान्ती ॥—विरमन्तु तावद् भवान्, श्रीमतां मुग्धाप्रावरणमुपाहृत्य मया, घटनज्ञानयोः सम्बन्धः आत्मनिष्ठः ज्ञाननिष्ठत्वात् पदविषयत्वादिनि भवनः नैयायिकादीन् प्रति अनुमानान् आत्मनश्चिद्व्यपत्त्वसिद्धिः । यथापि भवतां मते ज्ञानज्ञेययोः विषयविषयिभागः नाम न भावरूपः कश्चित् सम्बन्धः, तथापि अभावरूपत्वात् अतयेव आश्रितत्वम्, वेदान्तरादान्ते तु आध्यात्मिकः सम्बन्धोऽत्र अस्त्येव । सम्बन्धस्य सम्बन्धिभावनिष्ठत्वात्, सम्बन्धिभूतयोः ज्ञानघटयो-रन्यतरस्य आत्मत्वमादाय आत्मनिष्ठत्वं पर्यवस्यति, अत्रापि घटस्य आत्मत्व-मुभयवाद्यनभिमतमिति विप्रतिपन्नज्ञानस्य आत्मतामापादयति ।

तार्किकः ॥—विपक्षे बाधकतर्कभावेन कथमनेन तेऽभिमतस्य साध्यस्य सिद्धिर्भवितुमर्हति ।

वेदान्ती ॥—विपक्षे चात्मनः संशयविपर्यासगोचरत्वापत्तिर्बाधिका, यदि आत्मा चिद्रूपो न स्यात् तर्हि संशयविपर्यासगोचरः स्यात्, यतश्च आत्मा संशयविपर्यासगोचरो न भवति अतो नात्मा अचिद्रूपः, नहि आत्मनि अहमनर्हं वेति कश्चित् सन्दिग्धे, नैवाहमिति वा विपर्यस्यति । न चैतत् स्वप्रकाश-ज्ञानरूपतामन्तरेण अवकल्पते । अतो विपक्षबाधकतर्कसत्त्वात् आत्मन-

तार्किकः ॥—अन्तरेणापि ज्ञानरूपतां दुःखादिवदेतद् उपपद्यते इति शङ्कनीयम् अस्ति, यथा दुःखादि चिद्रूपं न भवति एवं संशयादिगोचरोऽपि न भवति, नहि कश्चिद् अहं दुःखो न वेति सन्दिग्धे, दुःखे सति नैवाहं दुःखीति वा विपर्यस्यति, अतः अचिद्रूपस्य दुःखादेः संशयविपर्ययाभाववत् अचिद्रूपस्यपि आत्मनः संशयविपर्ययाभावो भविष्यतीति अङ्गीकारे का हानिर्भवतः ।

वेदान्ती ॥—न च एवं विवक्तुमर्हति भवान्, तेषां दुःखादीनां स्वसत्तायां ज्ञानाव्यभिचारात् तदुपपत्तेः, नहि दुःखादीनां ज्ञानव्यतिरेकेण स्थिति-विद्यते, ततः सदा ज्ञानप्रकाशत्वात् ज्ञानस्य च स्वप्रकाशत्वात् तत्सहचारिणामपि दुःखादीनां संशयाद्यभावः, अहो माहात्म्यं स्वप्रकाशज्ञानसम्राजः ।

तार्किकः ॥—आत्मनि अपि एवं ज्ञानाव्यभिचारः अभ्युपगम्यते ।

वेदान्ती ॥—न च एतत् स्वीकर्तुं युज्यते, सुषुप्त्यभावप्रसङ्गात्, एतन्निप्रजन्यज्ञानेन एतस्य प्रकाशाव्यभिचारेऽस्य सुषुप्तिर्न स्यात्, एतन्निप्रकार्यज्ञानोपरमस्यैव एतत्सुषुप्तित्वात् ।

तार्किकः ॥—ज्ञानात्मनोः सम्बन्धः अनात्मवृत्तिः ज्ञानवृत्तित्वात् सत्तावत् इत्यस्मिन् सत्प्रतिपक्षे जायति कथमुक्तानुमानात् प्रबलविपक्षीणस्यैव अभिमतसाध्यस्य सिद्धिः ?

वेदान्ती ॥—न च इत्थं शङ्कनीयम्, ज्ञानमेव आत्मा इत्यभ्युपगच्छतां नः ज्ञानात्मनोः सम्बन्धस्यैव अभावात् आश्रयासिद्धेः प्रतिपक्षस्यैवानुत्थानात् । न हि शवीभूतविपक्षमध्यगतविजयिनः जिगीषोर्विजयासिद्धेराशङ्का समुदेति-तरां कस्यापि चेतसि ।

तार्किकः ॥—ननु परमप्रमाणभूताभ्यः भवद्भिः कथमपि शङ्कितुमनर्हभ्यः श्रुतित एव “न हि द्रष्टुर्दृष्टेर्विपरिलोपो विद्यते” इतिद्रष्टृदृष्टयोः सम्बन्धः अधिगत इति अस्मदाचार्य-मानमनोहरकारः प्रातिष्ठित्, तत् कथं प्रतिपक्षस्य आश्रयासिद्धेरनुत्थानमिति साटोपमभिधातुं शक्यते भवता ?

वेदान्ती ॥—मैवम्, श्रुतेः लोकप्रसिद्धसम्बन्धानुवादेन दृष्टे विनाशित्वा-

भावमात्रप्रतिपादनपरत्वान्, अप्राप्ते हि शास्त्रमर्थवदिति न्यायात्, मुख्यार्थेऽ-
द्वैतश्रुतिविरोधान्, गान्धोः शिरः इतिवदुपचारेणापि सम्बन्धश्रुतेरुपपत्तेश्च ।

तार्किकः ॥—श्रुती महती स्वपक्षाग्रहप्रतिष्ठिता भवतः, शिरश्शब्देऽपि
काकिलीमपि न ददामोति न्यायापातः, अनयोस्तुल्यवलतया भेदप्रतिपादित्या
द्रष्टुर्हृष्टेरित्यादिश्रुत्या अद्वैतश्रुतेः स्वार्थत्यागरूपः संकोचात्मको नः विपर्ययः
कथं न भवति ?

वेदान्ती ॥—न च एवम्, तत्परत्वात्तत्परत्वविशेषोपपत्तेः । अस्ति हि
श्रुत्यर्थाविधारणे तात्पर्यज्ञानस्यापि कारणात्, श्रुतेरस्याः अद्वैते एव तात्पर्यं
वर्त्तते, तत् कथमतः सम्बन्धसिद्धिर्भवितुमर्तेति ?

तार्किकः ॥—सम्बन्धप्रतिपादनेऽस्याः श्रुतेर्भावात्पर्यं भावतीति कथमवगतं
भवता ? तदेतत् निरपेक्षया बुद्ध्या विविच्यताम् ।

वेदान्ती ॥—अद्वैतश्रुतिरूपक्रमोपसंहारादिपङ्क्तिविभक्तानुपर्यलिङ्गोपेता इति
सर्वत्र उपनिषत्तम् उपलभ्यते, सम्बन्धसमर्पकत्वेनाभिमतानां तात्पर्यमात्रं श्रुतिं
परीक्षस्व । श्रुतेस्तात्पर्यानिर्णयाय तावत् “उपक्रमोपसंहारावभ्यामापूर्वता-
फलम् । अर्थवादोपपत्तिश्च लिङ्गं तात्पर्यानिर्णये ॥” इत्युक्तानि पङ्क्तिभिरिति लिङ्गानि
वर्त्तन्ते । अत्र च श्रुती अद्वैतविषये एतानि सर्वाणि लिङ्गानि सन्ति । तथाहि,—
“आत्मनो वा अरे दर्शनेन श्रवणेन मत्या विज्ञानेन इदं सर्वं विदितमिति
मैत्रेयीब्राह्मणोपक्रमे एकविज्ञानेन सर्वविज्ञानप्रतिज्ञया अद्वैतेन उपक्रम्य, तथा
“यत् त्वस्य सर्वमात्मैवाभूत् तत् केन कं विजानीयात्, केन कं पश्येत्” इत्या-
दिना अद्वैते एव उपसंहृतः । अतः उपक्रमोपसंहारयोरैक्यात्, अद्वैते तात्पर्य-
मवसीयते, एवं,—“एतावदरे खल्वमृतमिति फलश्रवणम्, “अस्य महतो भूतस्य
निःश्वसितमेतदहग्वेद” इत्यादौ खण्ड्यादिप्रतिपादनम् अर्थवादः । “स यथा
दुन्दुमेर्हन्यमानस्य न बाह्यान् शब्दान्” इत्याद्युपपत्तिः दुन्दुभ्यादिदृष्टान्तैरुप-
पादिता, अतः उक्तपङ्क्तिविधिलिङ्गैरद्वैते निर्णीततात्पर्या अतिबलवती अद्वैतबोधिका
श्रुतिः लोकाप्रवादोपजीविनी प्रासार्थबोधकतया अनुवादरूपा सम्बन्धश्रुति
कथं न बाधते ?

ताकिंकः ॥—ननु तथापि श्रुतस्य पञ्चमर्थसम्बन्धस्य परित्यागो नोचितः, अश्रुतकल्पनाप्रसङ्गात् ।

वेदान्ती ॥—अत्र चेददृष्टदोषात् अश्रुतकल्पनासम्भावना न भवेदिति श्रूयताम्,—

देवदत्तस्य भान्तुरिति वा “द्रष्टुर्दृष्टेरिति” द्रष्टृरूपायाः दृष्टेः दृष्टि-
लक्षणो वा यो द्रष्टा तस्य विपरिलोपो नास्तीति सामानाधिकरण्येन षष्ठ्योः
सम्बन्धसम्भवे वैयधिकरण्यस्य कल्पनाऽयोगात् अमेदकल्पना एव ज्यायसीति
सन्तोऽव्ययम् श्रीमता । ततश्च दृष्टिरूप एव द्रष्टा आत्मा सिद्धः ।

ताकिंकः ॥—ननु भवतां परमप्रमाणभूतश्रुतावेव “न दृष्टेः द्रष्टारं पश्येः”
इत्यादी वैयधिकरण्येन प्रयोगदर्शनात् दृष्टिद्रष्टोर्भेदः प्रतीयते, तद्वत् अत्रापि
वैयधिकरण्येन मेदसम्बन्धः कथं न भवेत् ।

वेदान्ती ॥—“न दृष्टेर्द्रष्टारं पश्येरि”त्यादाविव वैयधिकरण्येऽपि
अन्तःकरणपरिणामरूपायाः दृष्टेः यो द्रष्टा इति वा परिणामिनोऽन्तःकरणस्य
द्रष्टुः साक्षिभूता या दृष्टिः तस्या विपरिलोपो नास्तीति वा अद्वैतश्रुत्यनुगुणे
सम्भवति सम्बन्धे गुणिगुणभावेन सम्बन्धकल्पना अविदितमीमांसावृत्तान्त-
स्यैव परं शोभते ॥

ताकिंकः ॥—न ह्येवं व्याख्यानं युक्तं श्रीमतः, “नहि द्रष्टुर्दृष्टेर्विपरिलोपो
विद्यते” इत्यनेन आत्मनो नित्या दृष्टिरभिधीयते इति नित्यदृष्टिसम्बन्धः स्वरस-
प्रतीतिसिद्धः श्रुतेः, तत् कथमन्यथा व्याख्यानं युक्तं भवेत् भवतः ?

वेदान्ती ॥—किञ्च एतत् श्रूयताम्, जीवेश्वरयोर्भेदमभ्युपगच्छता
भवता नित्यदृष्टिसम्बन्धः कस्य उच्यते इति विवेचनीयम् । न तावत् जीवस्य
तस्य अनित्यज्ञानाभ्युपगमात् । नापि ईश्वरस्य, मैत्रेयीब्राह्मणे “न वा
अरे पत्युः कामाय पतिः प्रियो भवती”त्यादिना पतिजायादिप्रियसंसूचितं
जीवमुपक्रम्य तस्यैव “चैतेभ्यः भूतेभ्यः समुत्थाय तान्येव अनुविनश्यति
न प्रेत्य संज्ञास्ती”ति अवस्थान्तरप्रतिपादनावसरे विनाशमाशंक्य “अविनाशी
वा अरे अयमात्मा अनुच्छित्तिधर्मा मात्रासंसर्गस्त्वस्य भवति । यद्वै तन्न

पश्यति, पश्यन् वै तन्न पश्यति, नहि द्रष्टुर्दृष्टेर्विपरिलोपो विद्यते अविना-
शित्वादित्यविनाशितोपपादनात् । ज्योतिर्ब्राह्मणे च जागराद्यवस्थोपन्यास-
पुरःसरं “अथ यत्र सुप्तो न कञ्चन कामं कामयते न कञ्चन स्वप्नं पश्यती”ति
सम्प्रसादावस्थानभवतार्थं “यद्वै तन्न पश्यति पश्यन् वै तन्न पश्यति नहि
द्रष्टुर्दृष्टेर्विपरिलोपो विद्यते” इति विशेषविज्ञानाभावेऽपि स्वरूपविज्ञानस्य
नित्यत्वप्रतिपादनात् । ईश्वरपक्षे च विशेषविज्ञानाभावस्य वक्तुमयुक्तत्वात्
तस्य सर्वदा सर्वज्ञत्वात् सुपुत्राद्यवस्थाऽभावाच्च । तस्मात् ज्ञानात्मनोः
सम्बन्धः अनात्मनिष्ठः इत्यनुमानम् आश्रयानिद्धमिति सिद्धम् ।

तार्किकः ॥—ननु ज्ञानम् आत्मा न भवति गुणत्वात् रूपवत्, तथा ज्ञानम्
आत्मा न भवति अग्नित्वाद् इत्याद्यनुमानप्रयोगनिरोधात् अथम् आत्मनः
ज्ञानात्मकत्वम् ?

वेदान्ती ॥—भोः प्रेक्षावत्, कथमेवं प्रकल्पति भवान्, यस्य मते हि नित्यात्म-
स्वरूपता अभिमता विज्ञानस्य तस्य वेदान्तनः अर्थं गुणत्वम् अग्नित्वं वा
ज्ञानस्य स्यात् अतः—यत् गुणत्वादनित्यत्वाद् ज्ञानमात्मा न भवति रूपादि-
वदिति अनुमानं तत् सर्वम् अन्यतरासिद्धतया स्वरूपानिर्द्धतौन अपास्तम् ।

तार्किकः ॥—ननु कथं ज्ञानस्य अगुणत्वं प्रतिपद्यते, घटज्ञानयोः सम्बन्धः
गुणनिष्ठः ज्ञाननिष्ठत्वात् सत्तावत् इत्यनुमानात् ज्ञानस्य गुणत्वं गितम्,
सम्बन्धिमादनिष्ठस्य सम्बन्धस्य गुणनिष्ठत्वम् अन्यतरसम्बन्धिनि गुणत्व-
मन्तरेण न घटते, घटस्य तु गुणत्वमुभयानभिमतम् इति ज्ञानस्य गुणत्वसिद्धिः ।

वेदान्ती ॥ विपक्षे बाधकाभावात् नानेन अभिमतसाध्यासिद्धिर्भवितुमर्हति ।

तार्किकः ॥—विपक्षे च जानामीति प्रत्ययस्य निरालम्ब्यनत्वप्रसङ्गो
बाधकः । यदि च ज्ञानस्य गुणत्वं न स्यात् तदा जानामीति ज्ञानार्थं विपयी-
कृतः प्रत्ययस्य निर्विषयतापत्तिः स्यात् । ज्ञानस्य आत्मस्वरूपत्वे आत्मनः
ज्ञानं प्रति आभारत्वायोगात् उक्तप्रतीतिः सर्वथा बाधिता भवेत् ।

वेदान्ती ॥—मैवं ब्रूहि, रूपतज्ज्ञानयोः सम्बन्धः द्रव्यनिष्ठः ज्ञाननिष्ठ-
त्वात् सत्तावत् इति प्रतिप्रयोगसम्भवात् ।

तार्किकः ॥—ज्ञानस्य द्रव्यत्वे जानामीति प्रतीतेर्निराश्रयतापत्तिः स्यादित्युक्तो बाधकस्तर्कः ।

वेदान्ती ॥—जानामीति चानुभवस्य अन्तःकरणवृत्त्याश्रयप्रमातृविषयतयाऽपि उपपत्तेः न प्रत्ययाधारत्वानुपपत्तिः । तथाहि विषयसंयोगे अन्तःकरणस्य यो वृत्तिरूपः परिणाम उदेति, चैतन्योद्भासिता सा वृत्तिः ज्ञानत्वेन व्यवहियते, तस्यास्तु वृत्तेराश्रयः अन्तःकरणावच्छिन्नचैतन्यात्मकप्रमातृचैतन्यम्, अतः प्रमातृचैतन्यस्य वृत्त्यवच्छिन्नचैतन्यं प्रति आधारत्वात् जानामीतिज्ञानाधारत्वं प्रमातुरुपपद्यते ।

तार्किकः ॥—तादृशवृत्तेरङ्गीकारः नास्मत्सम्मतः गौरवात् ।

वेदान्ती ॥—मैवं वादीः, श्रुत्यनुग्रहाय नित्यज्ञानमेकं तावत् भवताम् अनेकात्मस्थानीयम् अस्माभिः कल्प्यते, भवतां प्रतिक्षयोत्पत्तिविनाशशालिज्ञानस्थानोयाऽस्माभिः वृत्तिरङ्गीक्रियते, ऊतोऽल्लाघवस्थाने गौरवभयं भवतां, प्रत्युत श्रुत्यनुग्रहात् श्रेयसीयं प्रणालीति सिद्धा आत्मनश्चिद्रूपता ।

तार्किकः ॥—का नाम श्रुतिरनुग्रह्यतेऽनया कल्पनया ?

वेदान्ती ॥—“विज्ञानमानन्दं ब्रह्म” “प्रज्ञानं ब्रह्म” “ज्ञानघन एव” इत्यादिश्रुतिभ्यश्च आत्मनः चिद्रूपत्वसिद्धिः, कल्पनया चानया सा एव अनुस्रियते ।

तार्किकः ॥—श्रुतौ अल प्रजायतेऽस्मिन् इति व्युत्पत्त्या अधिकरणपरतया ज्ञानशब्दो योज्यः ।

वेदान्ती ॥—अद्वैतश्रुतिविरोधात् नच एवं व्याख्यातुं युज्यते । तस्मात् साधुक्तं मया चिद्रूपत्वादिति । अथेदानीं श्रूयताम् आत्मनः स्वप्रकाशत्वद्वितीयहेतुः । अकर्मत्वाच्च आत्मनः स्वप्रकाशत्वम् । आत्मनः वेद्यत्वे अभ्युपगते स्वाश्रयज्ञानविषयतया कर्मकर्तृभावविरोधप्रसङ्गात्, नहि सम्भवति आत्मैव ज्ञानस्य कर्तृत्वेन ज्ञानाश्रयः, स एव ज्ञानविषयतया कर्मेति ।

तार्किकः ॥—कथमेतन्न सम्भवति,—यतः,—सुखादिविशिष्टस्य अहं सुखीत्यादिज्ञानकर्मत्वं केवलस्य च कर्तृत्वमित्याकारभेदादविरोधो भवि-

प्यति को दोषः । यथाहि लोके एभस्य प्रतियोग्युपाधिभेदात् अनेकाकारता पिता, भ्राता, मातुलः, श्यालक इत्यादिः, एयम् उपाधिभेदाद् एकस्य कर्तृत्वं कर्मत्वं न भविष्यति ।

वेदान्ती ॥—नच एवं वक्तुं शक्यते, एवं गतिं गमनादिक्रियाम्नापि केवलस्य कर्तृत्वं गमनादिविशिष्टाकारेण च कर्मत्वमित्याकारभेदनाविरोधात् कर्मकर्तृभावविरोधस्य सर्वत्रोच्छेदप्रसङ्गात् । पितादीनां स्वरूपत एवैकत्वेऽपि प्रतियोगिनात्वात् सम्भवति तदपेक्षया अनेककल्पनाविषयत्वम्, इह तु उपाधिविशिष्टस्यैव तं प्रति कर्तृत्वं कर्मत्वं चेति विप्रतिपिद्धम्, नियमेन अनुपलब्धेः, गमनादो अपि एवम् उपाधिभेदेन अविरोधप्रसङ्गाच्चरेत् ।

प्राभाकरः ।—(पार्श्वस्थः बोधयति) ननु भवतु आत्मनः अकर्मत्वम्, तथापि नात्मनः स्वप्रकाशत्वं तत्तदर्थसंवेदनाश्रयतयापि स्फुरणोपपत्तैः । गदादिविषयाणि यानि संवेदनानि तदाश्रयतया आत्मनः स्फुरणकर्मतामन्तरेणापि स्फुरणोपपत्तौ न स्वप्रकाशत्वं नल्पनीयम् ।

तार्किकः ॥—तूष्णीं स्वीयतां तावत् तातातिकर्देशिर्भयिद्धिः, क्रियाफलभाक्त्वं हि कर्मत्वम्, अतः भवन्मतेऽपि ज्ञानक्रियाजन्यस्फुरणरूपफलभाजोऽपि अस्य आत्मनः स्यादेव कर्मत्वम् ।

प्राभाकरः ॥—अहो प्रदर्शितं महद् विद्वत्त्वम् पण्डितप्रकाशकेन तार्किकययंग श्रमिता कर्मलक्षणस्य अंशतोऽपत्तवपूर्वकसन्नतिप्रदर्शनेन । नहि केवलं क्रियाफलभाक्त्वं कर्मत्वं, स्मरतु तावत् भवान्, किन्तु परसमवेतक्रियाजन्यफलशालित्वमेव कर्मत्वम्, अन्यथा नगरं गच्छति नैलः इत्यत्र नैलनगरोभयसमवेतस्य गमनक्रियाफलस्य संयोगस्य नैलेऽपि समवायात् तस्यापि कर्मत्वं स्यात् । अतः स्वसमवेतज्ञानक्रियाजन्यस्फुरणभाक्त्वेन परसमवेतक्रियाफलशालित्वाभावात् न चास्य कर्मत्वम् ।

तार्किकः ॥—ननु आत्मनः संविदाश्रयतया स्फुरणोपपत्तौ भवतः किमिति एवमाग्रहः ? एतत् स्फुरणम् आत्मानं जानामीति मानसप्रत्यक्षेऽपि, कर्मतया समानं वरीवर्ति । आत्मनः ज्ञानकर्मत्वाभावे जानातेः सदा सकर्मकतया कर्मणा

व्याप्तस्य तन्निवृत्तौ ज्ञानरूपस्य निवृत्तेः न साम्प्रतम् आत्मनः कर्मत्वाभावोप-
पादनम् ।

वेदान्ती ॥—(प्राभाकरपक्षं समर्थयमानः स्वसम्मतम् आत्मनः कर्मत्वाभावेऽपि
संविद्रूपत्वम् उपपादयति) संविद्रूपव्यतिरिक्तस्य घटादेः संवित्कर्मत्वे-
नैव अपरोक्षत्वनियमात् आत्मनः कर्मत्वाभावे तदनुपपत्तेः । आत्मा
यदि संविद्रूपव्यतिरिक्तः स्यात्, तर्हि कर्मतयैव अपरोक्षव्यवहारविषयः स्यात्,
घटादिविषयेषु तथा व्याप्तिदर्शनात्, अतः आत्मनि कर्मत्वं व्यावर्त्तमानं संविद्र-
व्यतिरिक्तत्वं व्यावर्त्तयतीति सिद्धमात्मनः ज्ञानरूपत्वम् ।

प्राभाकरः ॥—तत्तत्संविदाश्रयतया एव आत्मा अपरोक्षो भवतु कोऽत्र
दोषः ?

वेदान्ती ॥—अस्त्येवात्र आत्मनः संविदाश्रयत्वाभावोपपादकमनुमानम्,—
संवेदिता संविदाश्रयतया अपरोक्षो न भवति अपरोक्षत्वात् संवेदनवदिति ।
अत्र बाधनिवृत्त्यै प्रथमविशेषणम्, भवतः प्रसिद्धिमादायैव प्रतियोगिप्रसिद्धिः ।

प्राभाकरः ॥—विपक्षे बाधकतर्काभावात्, एतदननुमानमेव भवतः ।

वेदान्ती ॥—न च विपक्षे बाधकतर्काभावः आरोपयितुं शक्यते, प्रकाशा-
न्तरार्धीनव्यवहारवत्त्वे नित्यज्ञानवत्त्वानङ्गीकारात् स्वसत्तायां प्रकाशव्यभिचार-
वतः कदाचित् संशयादिगोचरत्वप्रसङ्गस्यैव बाधकत्वात् । यदि नित्यज्ञाना-
भाववान् आत्मा प्रकाशान्तरार्धीनव्यवहारवान् स्यात्, तर्हि स्वसत्तायां
प्रकाशभावस्यापि सम्भवात् आत्मनि संशयविपर्ययौ स्याताम्, न च
आत्मनि तौ स्तः इत्युपपादितं पुरस्तात् इति बाधकतर्कात् संवेदिता आत्मा न
ज्ञानव्यतिरिक्त इति सिद्धम् । अपरोऽपि श्रूयतां विपक्षे बाधकस्तर्कः ।

आत्मनो घटादिज्ञाने भासमानत्वाङ्गीकाराच्च घटादिवदेव चाक्षुषत्वं
प्रसज्येत । यदि आत्मा घटादिज्ञाने भासमानः स्यात् तदा घटादिवत् चान्नुषः
स्यात् इति ।

प्राभाकरः ॥—चक्षुषा असंयुक्तस्य आत्मनः कथं चान्नुषत्वं प्रसज्यति
चक्षुष्मन्मन्यो भवान् ?

वेदान्ती ॥—गदेव चक्षुषा संयुक्तं तदेव चाक्षुषम् इत्यस्ति न कश्चिन् नियमः, परमात्मानं चक्षुःसंयुक्तत्वेऽपि अनाक्षुषत्वात्, तथा सोऽयं देवश्च इति प्रत्यभिज्ञायां चक्षुषा अयंयुक्ताया अपि तत्तायाः चाक्षुषस्थाप्तीकारात्, ततः— तज्ज्ञाने भासमानताया एव तत्त्वात्,—चक्षुर्जनितज्ञाने भासमानस्य आत्मनः चाक्षुषत्वप्रसङ्गात् न युक्तं भवदुक्तदूषणम् ।

प्रभाकरः ॥—ननु भवतु घटमहं जानामीत्यादिप्रतीतिं अरूपस्यापि आत्मनः पत्यक्षत्वम्, अरूपस्य रूपस्य चाक्षुषत्ववत्, भाट्टानाम् अरूपस्य आकाशस्य चाक्षुषतावन्नेति रमणीयम् ।

वेदान्ती ॥—नीरूपस्य च द्रव्यस्य चाक्षुषत्वव्योगात् न युक्तम् आत्मनः चाक्षुषत्वम्, रूपस्य सामान्यस्य न अद्रव्यत्वात् भवति चाक्षुषत्वम्, भाट्टानां न आकाशस्य चाक्षुषत्वं स्वगमयमात्रगिद्धम्, न तु तदाऽस्ति निवारणं प्रमाणम् । आत्मनश्चाक्षुषत्वं आत्मा चाक्षुषज्ञाने न प्रकाशते अरूपिद्रव्यत्वान् आकाशवदिति प्रतिप्रयोगसम्भवाच्च ।

प्रभाकरः ॥—ननु भाट्टानां साधनिकमत्ता द्रव्यन्तस्य, तन्मते आकाशस्य चाक्षुषत्वाङ्गीकारात् ।

वेदान्ती ॥—सर्वम्, आकाशस्य प्रत्यक्षत्वं प्रमाणाभावात्, प्रत्युत आकाशं न चाक्षुषम् अरूपिद्रव्यत्वात्, अस्पर्शवद्द्रव्यत्वात् मनोवत्, गर्भगतत्वादात्मवत् इत्यादिप्रयोगसम्भवाच्च । अतः पूर्वोक्तहेतुद्वयेन गिद्धमात्मनो ज्ञानरूपत्वम् ।

तार्किकः ॥—ननु भवतु एवं तथापि आत्मनः स्वयंप्रकाशात्पूर्व्यं गान्धात् श्रुतिर्न दृश्यते, तत् कथम् आगमैकशरणेन भवता तत् साधयितुं शक्यते ?

वेदान्ती ॥—श्रूयताम्,—अत्रायं पुरुषः स्वयंज्योतिरिति श्रुतेश्चात्मा स्वप्रकाशः ।

तार्किकः ॥—ननु स्वप्नावस्थामधिकृत्येदमाश्रयते तत्र मनसोऽनुप-
रमात्, अपरप्रकाशव्यतिरेकेण केवलस्य आत्मनः ज्योतिषः स्वप्ने दर्शयितु-
मशक्यत्वात् न स्वयंज्योतिष्टुसिद्धिरात्मनः ।

वेदान्ती ॥—मा सर्वम् स्वप्नावस्थायां मनसो गान्धा-

कारपरिणतस्य अवभासकार्यैतयैव अवस्थानान् करणान्तराभावाच्च आत्मैव स्वयंज्योतिः स्यादिति ।

तार्किकः ॥—न च एवं शंकनीयम्, यदि हि मनसो दृश्यतया अवस्थानं स्यात् न स्यात् तर्हि तस्य करणत्वम्, तथाच करणान्तराभावात् स्वयंज्योतिष्ट्वं स्यात् आत्मनः, न त्वेतदस्ति, मनसः चक्षुरादिवत् इन्द्रियत्वेन अयोगिनः प्रत्यक्षत्वानुपपत्तेः । शरीरसंयुक्तमतीन्द्रियं साक्षात् प्रतीतिसाधनमिन्द्रिय-मितीन्द्रियलक्षणम्, मनोऽतीन्द्रियम् इन्द्रियत्वात् चक्षुर्वत् इतिप्रयोगसम्भवाच्च । तस्मात् मनसो गजादिपरिणामस्वीकारे तस्य इन्द्रियग्राह्यत्वमनुपपन्नं भवेत् । अतः स्वप्रावस्थायां मनसः ज्ञानकरणात्वमेव न तु ज्ञानविषयत्वमिति मनोव्यतिरेका-भावात् न आत्मनः स्वयंज्योतिष्ठां सिद्धम् ।

वेदान्ती ॥—एवं सति “अत्रायं पुरुषः स्वयंज्योतिः”रिति श्रुतेरर्थः कथं मन्यते भवान् ?

तार्किकः ॥—तस्मात् मनःसंयोगजन्यज्ञानाधारत्वेन स्वयंशब्दवाच्य आत्मा ज्योतिरिति अभिधीयते, ज्योतिःसाधनत्वाद्वा “वाचैवायं ज्योतिषा” “अग्निर्वायं ज्योतिषा” इत्येतत्प्रकरणपठितवागगन्यादिवत्, न तु आत्मा स्वयंज्योतिः द्रव्यस्य आत्मनः गुणत्वानुपपत्तेः । आत्मा हि द्रव्यम्, ज्ञानन्तु गुणः, न हि अनयोरभेदः शक्यसम्भवः कदाचित् ।

वेदान्ती ॥—क एवमाह, यत्, मनसः प्रत्यक्षत्वे तस्य इन्द्रियत्वव्याघात इति ? यतः,—

सम्बन्धस्याश्रयत्वेन विज्ञानासमवायिनः ।

इन्द्रियत्वाविघाताच्च मनः प्रत्यक्षमात्मवत् ॥

मनः प्रत्यक्षं ज्ञानासमवायिकारणाधारत्वात् आत्मवत्, इत्यनुमानात् मनसोऽपि प्रत्यक्षत्वोपपत्तेः । सम्भवति चास्य गजादिपरिणामेन दृश्यत्वम् ।

तार्किकः ॥—ननु प्रत्यक्षत्वे मनस इन्द्रियत्वव्याकोप इत्युक्तं मया प्राक् ?

वेदान्ती ॥—तस्य (मनसः) साक्षिवेद्यस्यापि ऐन्द्रियकज्ञानाविषय-त्वेन इन्द्रियत्वाव्याघातान्, इन्द्रियस्य तावत् न इन्द्रियग्राह्यत्वमित्यस्ति नियमः,

नहि इन्द्रियस्य साक्षिरूपान्यप्रकाशत्वे इन्द्रियत्वव्याघातो भवति, साक्षिणः सर्वा-
वभाराकृत्वात् । तस्मान् निरस्तासमस्तकलङ्कावकाशमात्मनः स्वप्रकाशत्वम् ।

तार्किकः ॥—एवं सति, ज्ञानरूपस्य आत्मनः कथं ज्योतिःशब्दगान्यता ?
यतः भूतविशेषे बहिसूर्यादीं ज्योतिःशब्दो व्युत्पन्नः ।

वेदान्ती ॥—तच्च (ज्योतिः) आत्मरूपम् अविद्यापरिकल्पितप्रपञ्चाव-
भासकत्वात्, अविद्यालमोनिवर्त्तकत्वाच्च ज्योतिःशब्दाभिधेयम्, यथाभाव-
रूपशार्वरादितमोनिवर्त्तनेन जगदवभासकमादित्यादि ज्योनिरिति सिद्धम् ।

(कमशः)

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकैर्मनःपद्मं प्रकाशयतु धीमताम् ॥

July,	}	१८५७ शकीये आषाढे	}	Vol. XVIII
1935.		१८श-वर्षस्य ३य-संख्या		No. 3

धर्मपरिस्थितिः

[निबन्धकः—महामहोपाध्याय-श्रीयुक्त-कुञ्जविहारो तर्कसिद्धान्तः]

सुखात् परं दुःखं दुःखात् परं सुखम्, अभ्युत्थानात् पतनं पतनाद्भ्युत्थानम्, जन्मनो मरणं मरणाच्च जन्मेत्येवं चक्रवत् परिवर्तनं लोकशास्त्र-प्रत्यक्षसिद्धम् । तथाच पतितानामपि मानवानां कदाचिदवश्यमेवाम्युत्थानं भवेदिति मन्ये । अधःपातचरमतामुपगते सम्प्रति भारते माहृशामपि शिक्षो-दरपरायणानां कदाचिद्दुर्मानुसन्धित्सा जायत इति । सम्प्रति प्रायः सर्वेषामेव मर्मणि धर्मभावबीजमङ्कुरितम्, तच्च यदि सदुपदेशाद्यसुतसेकेन पल्लवितमपि कर्तुं शक्येत तदा क्रमशः शाखाप्रशाखादिभिर्वर्द्धमानं महापादप-पदवीमासाद्य काले फलादिभिः परमां प्रीतिमुत्पादयेत् ।

इतः पूर्वं च ये नव्यशिक्षिता धर्मकथा-नामत एव श्रवणं पिधाय भ्रूकुटिविक्षेपेण पलायाञ्चक्रिरे वञ्चकानेव च धर्मयाजकान् मन्यमाना यथेच्छ-मवामंसत, कालप्रभावात् एव सम्प्रति धर्मोपदेशं सादरं शिरसि दिधीर्पन्तीति किञ्चिद्दाशास्थानमस्माकम् । परन्तु दुःखमेतावदेव यत्तेषां धर्मवृत्तुत्सायां

वर्त्तमानायामपि धर्मकर्मानुष्ठानं प्रति न निप्रन्ति प्रायो मनामि । अनुद्धा
किमपि ते कर्तुं नामे सरन्ति, सर्वेष्वेव कार्यकलापेषु केवलं युक्तिं परिज्ञातु-
मभिलषन्ति, युक्तिसृते न कुत्रापि तेषामनुरक्तिर्दृश्यते । किन्तु कर्मा-
नुष्ठानं विना धर्मस्य मर्म नीवावगन्तुं शक्यते, लौकिकदृष्टान्तेन धर्मतत्त्व-
निर्द्धारणमतीवाशक्यम्, समतीव सूक्ष्मा धर्मस्य गतिः । अत्र च—

“कानीनस्य मुनेः सहोदरवधूबंधव्यविध्वंसिनो

नसारः किल गोलकस्य तनयाः कुण्डाः स्वयं पाण्डवाः ।

तेऽमी चंकवधूपभोगनिपुणास्तेपाञ्च सङ्कीर्त्तना-

च्छान्तिः स्वस्त्ययनं भवेदनुदिनं धर्मस्य सूक्ष्मा गतिः ॥”

इति श्लोकः सम्यगुपन्यासमहति लब्धुम् ।

अपरंश्च लब्धयोगमाहात्म्यंभूयो भूयः सन्दिष्टम्—“धर्मोपदेशानुपप-
न साधारणलौकिकदृष्टान्तैरवधार्य परन्तु योगानुष्ठानादिविशुद्धचेतसा-
मनायामाधिगम्यमिति प्रथमतः केवलं धर्मोपदेशो मान्य एव”ति । अत्र एव
धार्मिकधुरीणेन धर्मनन्दनयुधिष्ठिरैणाप्यभिहितम्—

“धर्मस्य तत्त्वं निहितं गुहायां महाजनो येन गतः स पन्थाः ॥”

इति । तथा च धर्मं बुभुत्सुभिर्गुक्तिं निर्द्धारयितुमसमर्थैरपि आप्तवाक्य-
विश्वासेनावश्यं तन्निर्द्दिष्टं कर्मानुष्ठानव्ययम् । एतदपि नैरवहितंश्चिन्तनीयं
यन्माहशामदृश्ययुक्तिकत्वेऽपि तत्तद्वचनप्रतिपाद्यविषयाणामप्रामाण्यं नाहति
भवितुम् । यस्मान्माहशादृश्ययुक्तिकानामपि बहूनामेव वचनानां प्रामाण्यमनु-
मन्यते । योगबलेन स्थूलसूक्ष्मभूतभविष्यद्वर्त्तमानेषु सर्वेष्वर्थेषु तुल्यदृष्टयः
खल्वस्माकं शास्त्रकाराज्जातपर्यादिकमवधार्यैव शास्त्राणि प्राणेषु । वेदास्तु
ह्यया अनादिसिद्धाः सर्वथैव दोषकलङ्कासङ्कुलाः । तथाहि—

“दोषाः सन्ति न सन्तीति पौरुषेयेषु युज्यते ।

वेदे कर्तुरभावाच्च दोषाशङ्कैव नास्ति नः ॥

इति । तस्मात्तत्प्रतिपाद्यं सर्वमेव युक्तिसिद्धमित्यवबोधयम् । सर्वेषामेव
सयुक्तिकत्वे कथमस्माभिर्न सर्वत्रावबुध्यन्ते युक्तय इति तु न विपादस्थानम्,

यस्मादाधुनिकविज्ञानवित्कार्याणामपि तात्पर्यं प्रायो नाकलय्यते मादृशैः,
का कथा दिव्यदृष्टिसम्पन्नोपदिष्टानां तत्तत्कार्याणाम् ।

अबुद्धा कार्यानुष्ठानेन फलावाप्तिरेव न भवेदित्यपि नाशङ्कनीयम् , बहूना-
मेवापरिज्ञातफलयुक्तिकानामपि कार्याणां फलदर्शनात् । दाहकत्वमजान-
न्नपि बहौ पतन्निविदग्धः किं न दग्धो भवेत् ? तृष्णानिवारकत्वमजानन्नपि
जलं पिबन् वितृष्णः किं न जायेत ? यत्तु यन्त्रेण संवादप्रेषणादिकं मादृशां
धारणातीतं सर्वदा सम्पद्यते, तत्र नियुक्ता अपि कर्मकारिणः किं “कथ-
मेकत्र कृतः शब्दः सुदूरतरापरप्रदेशे गच्छती”ति सयुक्तिकं प्रतिपादयितुं
शक्नुवन्ति ? परन्तु नैव ; किन्तु तथापि ते यथारीति कार्यमनुष्ठाय
संवादादानप्रदानादिरूपं फलं लभन्त एवेति सुविदितमेव सर्वेषाम् । तस्मात्
केवलं युक्त्यनुसरणं परित्यज्य शास्त्रोक्तरीत्या यथायथं कर्मानुष्ठानेन क्रमा-
दग्नेसरीभूय स्वत एव क्रियानुष्ठानबलाद् युक्त्यादिकमवधारयितुं शक्येत,
नोचेत् केवलं कर्कशतर्कणं युक्त्याद्यनुसन्धानत एवायुः क्षीयेत् । बुद्ध्वा करो-
मीति कृत्वा कर्माण्यननुतिष्ठतः केवलमनल्पं जल्पतो बोधः करणञ्च द्वयमेव
दुःसम्पादम् । यथा “सन्तरणपाटवमनासाद्य नाहं जलावगाहनं करिष्या-
मी”ति प्रतिज्ञातवतो जलावगाहनैकसाध्यं सन्तरणपाटवं जलावगाहनञ्च
द्वयमेवासाध्यं भवेत् ।

वस्तुतो यं कमपि विषयं दिधारयिषुभिरेव प्रथमतस्तृष्णीम्भूयोपदेष्टु-
र्वाक्यार्थो ग्रहोतव्यः, ततश्च क्रमशस्तत्र निविष्टः स्वचेष्टयैव बहवः संशया
उच्छेत्तुं शक्येरन्, शिष्टाः पुनरुपदेष्टुरुपदेशपरम्परया । अन्यथा प्रथमत
एव यदि ते संशयापसारणे यतेरंस्तदा बहूपदेशतोऽपि प्रकृतं तत्त्वमवधारयितु-
मसमर्था अगत्या एतद्विषयावधारणाद्विरता एव भवेयुः ।

सर्वदेवैतदुपलभ्यते यानि कानिचिच्छास्त्राणि विशेषतो नन्यन्यायादि-
शास्त्राण्यध्येतुं प्रवृत्ता धीरधिपणा अपि यदि प्रथमत एव सर्वं युक्त्यादिभि-
र्बोद्धुं प्रवर्त्तेरंस्तदा कथमपि तत्तत्तात्पर्यमवधारयितुं न प्रभवेयुः, परन्तु
बोद्धुमशक्नुवन्तः कर्कशतर्कसङ्कुलतामापादयन्तस्तत्र विरक्तास्तत्तदध्मयन-

धर्मपण्यं वणिजं मत्वाऽवहेलयन्ति । परन्तु ते इतस्ततो बंध्रम्यमाणाः स्वी-
कृत्यापि स्वेच्छया कतिपयान् गुरुन् कुत्रापि परितृप्तिमलभमानाः कतिपय-
योगाङ्गाभ्यासेनैवाविवेकलोकमोहकाद् अचिरेणैवोपनिबद्धसम्प्रदायविशेषाद्-
विधृतसन्न्यासिवेशात् कस्माच्चिज्जीवन्मुक्तम्मन्याद् गुरुप्रवरात् सम्प्रदाय-
प्ररोचनया करविलसितापवर्गसोषानमिव कञ्चिन्मन्त्रं गृहीत्वा कियत्-
कालं तन्मतानुवर्तिनस्तिष्ठन्ति । तदुपदेशानुसारेण योगाङ्गानुष्ठानमपि
कर्तुमारभन्ते । किन्त्वविशुद्धचित्ततया यथोचितमनुष्ठानं नार्हन्ति, अयथा-
नुष्ठिततत्तदनूष्ठानाच्च केचनाकालमृत्युतां भजन्ते, केचिदुन्मादरोगप्रस्ततां
लभन्ते, केचिद्वा इतो भ्रष्टास्ततो नष्टा जडवत्तिष्ठन्ति । एवं सम्प्रदायविशेष-
प्ररोचनया देशस्य कियानपकारः प्रचलतीत्यालोचनतोऽपि चेतः समुद्धि-
जते । तस्मादेवमुच्यते—येषां धर्मपिपासा वर्त्तते ते यदि सत्कर्मानुष्ठानादिना
चित्तशुद्धिं विध्यायाध्यात्मिकोन्नतिसाधनाय यतेरंस्तदा नैवं समुपलब्धापदो
भवेयुः । यथा च बृक्षस्य निम्नदेशारोहणमन्तरेणाग्राधिरोहणमशक्यम्, तथैव
कर्मानुष्ठानादिमन्तरेण प्रथमत एव ज्ञानमार्गाविचरणमशक्यमिति मन्यामहे ।
तथावोक्तम्—

उभाभ्यामेव पश्चाभ्यां यथा खे पक्षिणां गतिः ।

तथैव ज्ञानकर्मभ्यां जायते परमं पदम् ॥

इति । ये तु जन्मान्तरीणकर्मवशादेव विधौतकल्मषा अमलमानसा उत्त-
माधिकारिणस्तेपामिह कर्मानुष्ठानमन्तराऽपि भवतु नाम निःश्रेयसाधिगमः,
किन्तु तादृशाधिकारिणां दृष्टान्तेन मादृशामपि कीदृसदृशामनुसरणं सर्वथैव
हास्यव्यञ्जकं विपज्जालसङ्कुलञ्चेति मन्तव्यम् । तथाच मादृशैः सर्वैरेव
प्रथमं स्वस्वाश्रमोचितकर्मानुष्ठानेन चित्तशुद्ध्यर्थं यत्नो विधेयः, नो चेत् यः
कोऽपि गुरुराश्रयणीयो भवतु कोऽपि केवलं मन्त्रप्रदानेन सदुपदेशप्रदानेन वा
समुद्धारयितुं न प्रभवतीति सुदृढं विचिन्त्य कर्तव्यमनुष्ठेयं मोक्षार्थिभिरिति
शम् ।

आइ० सि० एस्० जामाता

[निबन्धकः—आर् रङ्गाचार्यः शिरोमणिः]

नीलकण्ठः । अस्य जन्मभूमिर्द्वीपदृणम् । प्रथमे वयसि वर्तमान-
स्याप्यस्य लण्डन् (London) नगरमधिकृत्य महनी महनीयता-मनि-
रासीत् । तत्र गृहा वीथ्यो गोपुराग्न्यानि च कनकमयोभिरिष्टकाभि-
राचितानीत्येवास्य प्रायः प्रत्ययो बभूव । कथमपि इङ्गलण्ड-(England)-
देशो द्रष्टव्य इति मनीपाऽस्य मेदुरा प्रादुराम । कथमिदमस्य सुसाधम् ।
यतोऽस्य पिता धनुष्कोटिवास्तव्यः समापनद्वयो यात्रिकजनेभ्यो लब्धेन
भिक्ष्येण जीविकां निर्वर्तयन् कश्चन दीनः पुरोहितः । अथापि प्राणिवेशिको
ज्योतिषिकः कश्चन वृद्धो नीलकण्ठस्य जातकं समीक्ष्य “राजयोगोऽस्मि,
नियतमयं भविता कस्यचिद्दंशस्य शासिते”ति भाषि शुभंयु द्वेवं समादि-
देश ।

युवा नीलकण्ठो भृशं व्यवसायपरः पठितानामग्रं मनो बभूव । “श्रिया
दुरापः कथमीप्सितो भवेद्भि”ति पाठं व्यत्यस्य “मयेप्सिता श्रीः किमहो दु-
रासदा” इति पपाठ । एकवधूं काञ्चन कन्यां परिणीय तयात्मानं सर्वोन्नतं
स्थापयितुममंस्त ।

नीलकण्ठोऽल्पेतरेणोत्साहेन परीक्ष्यान् मन्थान् पपाठ । ज्ञानव्यान्
धार्यानिशान् सुदृढं चिन्तयामास । वि० ए० अनरस् परीक्षायां सर्वोत्तमतया
जयं प्राप । आइ० सि० एस् परीक्षायां परीक्ष्येषु स्वयमन्यतमो भवितु-
मियेष । हन्त ! स मनोरथो न फलायाकरूपत । कथमपि लण्डन्-
नगरी गन्तव्या । परीक्षका द्रष्टव्याः, आत्मानमवगमयितव्याः । समी-
हितं साधयितव्यमिति निश्चिकाय । क्षणमपि न विलम्बे ।

भगवान् विवस्वानपि विहायावाचीमुदीचीं प्रतस्थे । प्रथमाश्रमिणां
समुन्मीषसमयः प्रादुरभूत् । सर्वतः कोलाहलः समुदजृम्भत ।

सोमसुन्दरशास्त्री । अयं धूमशकटास्थान्यां नियुक्तः कश्चनाधिकारी । तस्यैकैव द्रुहिता । नाम्ना वासन्ती । वयसा गुणेन रूपेण शोभया च स्पृहणीया । एकश्च पुत्रोऽस्य बालश्चतुर्वर्षदेशीयः । यद्यप्यायतिर्न स्फीता तथापि मितंभूचेन व्ययेन समधिकां संपदमयमुदञ्चयामास । स नीलकण्ठमन्तरेण बहुशः शुश्राव । दानीयं तममन्यत । वासन्ती नीलकण्ठाय दारक्रियया दातव्येति निरणैषीत् । यौतकं प्रति नाधिकं वक्तव्यम् । आइ० सि० एस् परीक्षावधिकस्य लण्डन्नगरावस्थानस्य यावदपेक्षितं तावद्भ्रमं श्वशुरेण दातव्यमिति निश्चितम् । वासन्तीनीलकण्ठीयः परिणय-विधिमेहना समारोहेण अन्यादृशेनाडम्बरेण समपद्यत । नीलकण्ठश्च अविलम्बितं लण्डन्नगरं प्रचण्डोद्यमः प्रतस्थे । तत्र चाचरणेन, आकृत्या, वेषेण, गत्या, भाषणेन, उच्चारणेन सर्वथा लण्डन्नगरजातां जनतां लघुतर-मतिशिश्ये । यो यः पश्यति स सर्वोऽपि तं कमपि सुन्दरम् आङ्गलजात्यां लब्धजन्मानमेवामन्यत । नीलकण्ठोऽपि असकृदात्मानमधिकृत्य दूयते स्म । “अहो अपण्डितता विधेः । अनुषेङ्गलण्डेयो यदहं नाभव”मिति । तथापि इन्द्राभूमौ लब्धजनुषो वासन्त्या रूपं लावण्यं च न तस्य चक्षुषोर्मनसश्च नैव पुस्फोर । हन्त ! स एक एव हेतुरात्मनो ह्येन्दवत्वप्रकाशको जातः । तत्तादृशमात्मनो नामापि तस्मै नतरामरोचत । यत इदं सुदीर्घं परुषाक्षर-वदितमसुखोच्चारणं बभौ । सद्य एव तत्तथाऽन्यथयति स्म यथा श्रवण-मात्रेण तत् किञ्चिदाङ्गलं नामेव भायात् । ननु कीदृशं तत् । “नैल. ओ. केण्टन्” इति । अपि तु भीतिरियमेका नैव तं जादु जहौ यत्, यत्किञ्चि-च्चिन्हात्मानो ह्येन्दवत्वद्योतकं गूढं संलक्ष्येत वेति । एको हायनः पूर्णः । नैल. ओ. केण्टन् उपाधिकरणिकस्थाने (Sub-collector) नियुक्तः । प्रतिप्रयाणाय मतिं चकार । नावमारुरोह । कथमपि एकस्मिन् वत्सरे द्वित्राणि पञ्चषाणि वा दिनानि श्वशुरगृहे वस्तव्यानि न तु ततोऽधिकमेकमपि, अन्यथा लाघवमिति मेने ।

सुन्दरशास्त्री आत्मन आइ० सि० एस् जामातरमधिकृत्य प्रत्यहं सचिन्तः

स्थितः । अहो ॥ काचन तन्त्रीवार्ता ॥ को विशेषः । आह ० भि० एम्
जामाता लण्डन नगरतो निवर्तमानोऽस्तीति । कथमिह कथनीयो वामन्त्या
स्तदानीन्तनः कुतूहलस्यानिर्रेकः । दवीयसो द्वीपान्तगादावर्तमानं जामातरं
प्रत्युत्थातुं सभाजयितुं च सुन्दरशास्त्री अनल्पेनाऽऽदरेण महता च प्रसादेन
प्रतीक्षाभ्रको । स महान् किल कश्चनानिधिविशेषः । अत्र चतुर्थवादनसमये
तदीयमागमनं प्रतीक्षितम् । महान् संभ्रमः । अन्यादृशः कोलाहलः ।
अस्मदीयो नैल ओ. केण्टन् जामाता अशुरमन्यांश्चालक्षितमर्तकनं
चागत्य विस्माययितुमियेष । अशुरगृहस्य नानिद्रतो धूमशकटादवारु-
रोह । केनचित्प्रवहणेन प्रनीक्षितकालात्पूर्वमेव अशुरगृहमाजगाम । प्रवहण-
शब्दो द्वारि शुश्रुवे । बालकः पुत्रः सरभसं बहिराजगाम । कमपि सुन्दर-
युवानं पुरुषविशेषमाप्रपदीनेकाकारप्रावारकवेष्टितं पितृकायमानशिरस्त्राणं
प्रवहणादवतरन्तमक्षत । अहो ॥ किमाश्चर्यम् ॥ “लण्डन नगरादागतो
जामाता” इत्युक्तं क्लृप्तयन् निपतन्तुत्पतन्तः प्रविशेत् । जामाता च
सत्यागतं ससभाजनं प्रातिस्विकतया आरचितं अपचारके संपचारं
निवेशितः । कनिषयनिमेषानिव विश्रम्भालापाः स्वैरं प्रावन्तन् ।
जामाताऽपि विश्रान्तिसुखमनुभवितुं विविकं विमृष्टः । अभ्यागतं
जामातरं वीक्षितुं बन्धवः पौराश्च संघशः समाजगसुः प्रतिजगमुश्च ।

लोके यदि नाम यत्किञ्चित्प्रयस्या वासन्त्या अपि समधिकतरं स्पृहणीयं
वस्तु नीलकण्ठस्य मानसीं वृत्तिमावर्जयितुमीष्टे स्म, तर्हि दिगन्तविश्रुतं
सर्वबालमनोहरं नादृशं तत्स्वादुतमं “काराबन्दी” नामकं प्रसिद्धं भक्ष्यविशेष-
मतिरिच्य किमन्यदुज्जिहीताम् । अहो ! कष्टम् ! ब्रह्मणा सृष्टेषु इदमति-
रमणीयं वस्तु सर्वत्रापि लण्डनगरे सुदुरासदमासीत् । यदाऽयं अशुरगृह-
मगच्छन्नासीत् तदा मध्येपथमस्य किञ्चिन् पथिकजनपेयगृहं (hotel)
नन्दनपथं गतम् । यद्यपि सर्वमिन्त्याजातं वस्तुजातं सर्वथा तस्य प्रद्वप-
जनकं तथाऽपि यदा तन् श्रीमत् प्रेयः काराबन्दीभक्ष्यकमस्य दृष्टिपथं गतं
तदा क्षापलमवर्धत । जिह्वामाञ्जलाबिन्दवः स्वैरमध्याह्नं निःसृज्युः । हा !

दैवी चित्रा गतिः । अनुपा कृष्णं कुक्कुरं कः श्वेतयितुमीष्टे । तादृशं प्रेम-
सर्वस्वभूतं भक्ष्यकमक्रीत्वा क्षणमप्यवस्थातुं नायं शक्नोति स्म । आङ्गलानां
संप्रदायमाचारेणानुष्ठाननृणामग्रेसरो नीलकण्ठः पथि चरन् जनः पामर
इव तत् पश्यतां पुरश्चर्वितुं नैव चक्रमे । यतोऽन्यथा द्रष्टृजनाः आइ० सि०
एस्० परीक्षायामुत्तीर्णमात्मानं पथि भक्ष्यं चर्वन् (?) गच्छन्तं मिथ्यागल्लवेष-
धारिणं कमपि इन्द्र्याभूमिजातमित्येवावगच्छेयुरिति । अतोऽलक्षितमेव
तदुपभोक्तुमचक्रमत् । भद्रं तत्पोटलीकृत्य पेटिकायां निक्षिप्य तद्ग्रथानपरो
ररक्ष । तदाप्रभृति विविक्तमृतोयाक्षिगोचरमुपभोक्तुं तत्किञ्चित्समय-
विशेषमुदीक्षमाण एवावतस्थे ।

सर्वोऽपि भार्याजनो निवृत्तः । इतस्ततो नीलकण्ठः पश्यति स्म ।
दिष्ट्या न कोऽपि ददृशे । पेटिकामुद्घाट्य पोटलिकां जग्राह । कोणीभूतं
तदग्रं किञ्चिदिव नखमुखेन चिच्छेद । ऊर्ध्वमुद्धार । वक्त्रं प्रकटं व्याददौ ।
च्यावयति स्म । पोटलिकागतं सर्वं वस्तुजातं सहसा गुह्यामुख इव तस्य
वक्त्रकन्दरे तिरोदधे । हन्त ! प्रमादः ! पदशब्द इव श्रुतः । श्वशुरजना
इतस्ततः परिचक्रमुः । तपस्वी नीलकण्ठः किं करोतु नाम । इदं प्रत्य-
भात् । यथा लण्डन्निवृत्तो जामाता सरभसं सप्रेमानुबन्धं “काराबून्दी”
चर्वन्नस्तीति ते यथा न जानीयुः तथा चरितव्यमिति । एवं निरचैषीत् ।
जीवितनाशेनापि आत्मीयं वक्त्रं नोद्घाटनीयम् न केनापि सह किञ्चिदपि
संभाषणीयमिति । हा ! कष्टम् । वक्त्रगतं वस्तुजातं लालान्वितं प्रतिक्षणं
स्फायमानमासीत् । कपोलावुच्छ्रानौ । उच्छ्वासनिःश्वासा व्यतिदोलायिताः ।
गात्रमासकलं परिसिष्वेद । गलो बद्धः । अक्षिणी प्रलम्बिनी । कीदृशी
तदानींतनी तदीया मुखश्रीरिति भावुकाः स्वयं भावयन्तु । हा ! अन्ततः
सर्वथा वृश्चिकदण्डस्य वलीमुखस्य दशां सुतरामन्वकरोत् । अद्भुतानि नव-
नवानि असहृंशि भक्ष्यजातान्यादाय नारीजना नीलकण्ठमभितः परिवव्रुः ।
सुनिपुणं तं किञ्चिदिव निरूपयामासुः । हा ! किमिदम् ! अत्याहितम् !
किमयमायुष्मान् अस्मत्प्रेमसर्वस्वं जामातुरन्नं नीलकण्ठ उतान्यः ! अहो !

कुत्र गता सा तद्वदनगता सौन्दर्यश्रीः ! या क्षणमिव पुरा चिरं तस्य चन्द्र-
मुखे चारु विललास ! हन्त ! कुत्र गतं तदव्याजमनोहरं वाग्विलसितम् !
कौड्यं दारुणो दशापरिणामः ! इति व्याहरन्त्यः करुणं परिदं वयामासुः ।
आस्माको नीलकण्ठस्तु वक्तुं व्यावृत्त्य नैव वाचमेकामुदाजहार । करावे-
वेतस्तनो विचालयन् सर्वांस्तान् निष्क्रमितुं संज्ञामातेन । जामाता हि नाम
वह्निश्चराः प्राणाः श्वश्रूजनस्य । तं विहाय पदात्पदमपि नापससार ।
प्रावसात्रं विलेपुः । अशुरदेवोऽविलम्बितमानीतः । स पाणिना मन्दमन्दं
सुखस्पर्शं जामातुः कपोलौ पराममर्श । स रोगी नैव तं तथा कर्तुमनुमेने
हृदोपमर्दनाज्जातु रहस्यमुज्जितं वेति विभाय । अशुरोऽनुयोगपं पराया
नैव विरराम । हा ! सर्वमपि श्रुत्वा जानम् । रोगी करञ्चालं विना नान्य-
ज्जानानि स्म । जोषमवातिष्ठत । सर्वथा माया धलीयमी । कस्तां विजेतुं
प्रभवति विना तमेकं कालस्य महिमानम् । किं बहूना । अन्ततो गत्वा
अयमेव सिद्धान्तसारः संपन्नः । हा ! महानयं दुर्विचिकित्म्यो व्याधिः ।
नीघ्रममुं पीडयति । जिह्वास्तम्भे परिणतः । किं कुर्मः ! केयं दुरवस्था ।
क्षणमपि नोदासितम् । न विलम्बितम् । सत्वरमांगलभिवगानोतः । स च
सहसा साटोपं करधृतेन हृत्परीक्षणयन्त्रेण अन्तः प्रविश्य तमद्भुतं रोगिण-
मैक्षत । न करेण पस्पर्श । यन्त्रेण परीक्षितुमुदयुक्त ।

नीलकण्ठः आकस्मिकमिमं परिभ्रमं वीक्ष्य “कौड्यम् उपद्रव” इति
व्यमनायत । समीपस्थान् काञ्चन पाणिभ्यां काञ्चन पादाभ्याम् अन्यान्
मुष्टिभिश्च परिजहार । रोगिणस्तादृशमाचरितं सर्वान् कूलकपमुद्वेजयति स्म ।
दारुणो व्याधिः क्षणे क्षणे परिवृध्ने । आंगलभिवद्धमणिरनीशः क्रीश-
वदाशाः पर्यपश्यत् । न किमपि बुबुधे । निष्क्रमं वरममन्यत । न मये-
दृशो रोगो हृष्टपूर्वः श्रुतपूर्वो वेत्यस्फुटं जहपन् निष्क्रान्तः । अहो ! कति कति
नवनवा भिषजः । कति ज्यौतिषिकाः । कति जरठा नार्यः । कत्योपध्यः
कति तन्त्रीवार्ताः । कति दूरभाषिणि यन्त्राणि । न किमपि फलेमहि बभूव ।

“काराबून्दी” खण्डा रोगिणो लालासरसि चिरवासेन पीतपीताः शूनशूनाः

सर्वपथीना दीनस्य तस्य महतीमिव पीडां नियतमारचयामासुः । इयमेकैव चिन्ता तपस्विनो रोगिणो हृदये सदा परिलुलोठ । क्षणमिव विविक्तता संपद्येत वा ? वक्तृगता खण्डविशेषाः कियन्तो निःसरेयुर्वेति । निष्क्यूताः स्युर्वेति । स तु इंगितेन अंगविक्षेपेण हस्तचालनेनाऽऽत्मानमद्वितीयं क्षण-मवस्थापयितुं बहुधा प्रययास ।

अहो समयस्य वैचित्र्यम् । शास्त्रिणो गृहिण्या एवं प्रत्यभात् । सर्वथायं-दृष्टिदोषः । मान्त्रिकः समाह्वतव्य इति । सहसा मुण्डः परिहारी (pariyari mottai) समानीतः । स मुष्टिमेयैरभिनवैर्निम्बपत्रैः कृष्णौ-र्णेन तन्तुना सह रोगिणमुपससर्प । कूर्चीकृतैः पत्रैः कपोलयोः क्षणं तस्य भृशं वीजयामास । कृष्णतन्तुं तस्य दक्षिणकटकमभितो बन्धुं यदा करं ग्रहीतुमुदयुङ्क्त तदा नैल्ल ओ. केण्टन आङ्गलयूनां यत्सदृशं तदाचरंस्ताद-शानां मूढविश्रासनिबन्धनानामुपरोधानामात्मानमास्पदमाधातुं नैवानु-मेने । निम्बपत्राणामुष्णो गन्धस्ततोऽप्यधिको मान्त्रिकदेहजः प्रखेदगन्धः सुबहु तमात्मदोषज्ञं रोगिणं विह्वलयतः स्म । नेदमाश्चर्यम् ! यन्माहिपचर्भनिर्मितोपानदावृतेन सब्येन पादेन पार्श्वे उच्चावचमसंबद्धं प्रलपतो मान्त्रिकमूर्धन्यस्य तस्योरसि प्रसभं किञ्चन सावेर्गां प्रहाररत्नं दृढतरमावासयामास । येन स मुण्ड उच्चैस्तमामविहेत्या-क्रोशन् स्थूलस्थूलं निःश्वसन् वहिरङ्गने कूर्माण्डपातं पातितः । स पार्श्वस्थैः सानुशयमुत्थापितो रोगिणो मुखमनालक्ष्यन्नेव “महता भूतेनाऽऽविष्टोऽयमार्य इति प्रजल्पन्निवृत्तमुखो नैजमुरः परिमृशन् पलयामास ।

जामातरमधिकृत्य श्वशुरवर्गो निराशोऽभूत् । अल्पमप्येकोऽपि जामा-त्रर्थं परिष्कृतानां भक्ष्यजातानां गन्धमपि न जिघ्राय । बालकं क्षुधातुरपुत्रं प्रति का कथा । कोणे कापि स्वपन्तं क्लान्तं तं न कोऽपि सस्मार । स्त्रियः शान्ताः । सुन्दरशास्त्री सर्वमपि दिवा व्यापृतः पश्यन्नेव निद्रां गतः सर्वं निर्जीवमिव स्थितम् । महदिष स्तैर्मिल्यम् । उच्छ्वासनिःश्वासं विना नान्यः शब्दश्चालेव ।

अन्नरालमिदं समीचीनम् । नीलकण्ठः वामतो दक्षिणतश्च परिदुल्लोठ ।
दक्षिणापाङ्गं किञ्चिदिव परितो व्यापारयामाम् । दग्धारण्यमिव भवं ददशे ।
शनंः शयनादुत्तस्थौ । वातायनमुपममार । कवाटं किञ्चिदिव विद्वं
चकार । वक्तुं गवाक्षे संलग्नं कृत्वा यदा मुखान्गंजं प्रेष्यः किञ्चिदिव
निःसारयितुमुद्यतः अहो ! प्रमादः । पदशब्दः । (वस्तुतः कवाटशब्दः)
हा ! महाननर्थोऽस्थाने । अपचरिते मन्त्रोपदेश इव अनवसरे रहस्यसर्वस्व-
मुद्दिश्येतेति चकितचकितः शय्यागतः कूर्मो महाहृद् इव गाढनिद्रोदधौ निमग्नः ।
पर्याप्ताहाराभावस्य, अध्ववेदस्य निशीथप्रसृमरशिशिरमन्दमारुतस्पर्शस्य
वा हेतोः दारुणां घुरणामावर्तयामास ।

वालकः पुत्रो जामात्रथं संभृतानाम् अशितव्यानामर्धमान्मना समापनीय-
मिति बहुधा मनोरथप्राप्तादौपरि नृत्यन्नपि हन्त प्रतारितः । नेपदपि
लभते स्म । कष्टम् । केयं विडम्बना ! मर्वेऽपि अभ्यागतपरायणा
नेव तं गणयन्ति स्म । “कोऽयं दुर्जातो जामाता शनिः । यस्य हेतोर्मम
भोजनमपि दुर्लभमासीत् । नक्षयति चेत् शीघ्रं नश्यतु । सत्यमियं लोकोक्तिः
यज्जामाता दशमो ग्रहः इति । अवम इति वक्तव्यम् । इयं पीडा लघु परिहर-
णीया । अन्यथा पिण्डो दुर्लभः मरणमेव नियममिति” चान्यन्नाकल्पयन् ।
स किञ्चित् कर्तुमजानानः क्षणं निदध्यौ । भवतु । यदि नाम
न्नियतेऽच्चिरान्निश्रयताम् । मरिष्यति चेन्नियतं मरिष्यत्येव । तावता जनानां
नाधिकस्यातङ्कस्य ह्यशस्य वा अवसरः । मम पितामहोऽसकृन्मां उपक्रो-
शति । “किं त्वं वेत्सि ? नासिकायां रुद्धायां वक्तुं व्यादातुमपि न जानीषे”
इति । स उपायोऽधुना प्रयोक्तव्य इति मेने । आत्मानं रोगिणः शिरोभागस्य
पश्चादवस्थापयन् अशंकितं गाढं निद्राणस्य रोगिणो नासिकामङ्गुष्ठ-
तर्जनीभ्यां सुदृढं गृहीत्वा निष्पीडयायास ।

आः । पश्यत ! पश्यत ! काराबन्दीखण्डा वक्रान्तधिरावस्थान-
जातद्विगुणस्फीतिमान् आत्मनि प्रविष्टेनेव नीलकण्ठद्वयगतप्रेमरसेन गुरु-
भूताः—वर्षासु पल्लवेषु सरसीषु बिलमुखेभ्यो बहिः क्रमेणोत्प्लवन्तः पर्याय-

प्रवर्त्यमानकरालक्रन्दनाध्ययनपरायणा भेकाभीका इव स्वयं व्याददानात्तद्व-
वक्तृकन्दरान्निश्चक्रसुः । रश्मिपु गृहीत इव रोगी भटिति प्रबुद्धः । उत्थितः ।
शय्यायामुपविष्टः । अहो ! निद्राणस्य मे वक्तृत्वं स्वयमेव निर्गताः किलामी
खण्डाः । क्लिभिदानिं कर्तव्यम् । अतृतीयाक्षिपातं सत्वरमेव गोपनीयाः
इति सर्वोस्तान् स्वकीये वस्त्रखण्डे समाहृत्य बद्ध्वा पेटिकायां निधाय तां योक्तृण
संयम्य कुञ्चिकां स्वीयधनभस्त्रिकायां कृत्वा दिष्ट्या रक्षितोऽस्मीति निश-
श्वास । स्वस्थो जात इति अन्यान बोधयितुकाम इव प्रबलमक्षुवत् । सर्वं
प्रबुद्धाः । अहो ! अन्तिमः स्वरसंयोगः । “हा गतोऽसि जामातः” इति
सोरस्ताडकरुणं विलपितुं प्रावर्तन्त । सुन्दरशास्त्री नोदताम्यत् । सर्वथा
नियतिर्वलीयसी । कस्तामन्यथयितुमीष्टे । भवतु पश्यामः । हा देवमनुकूळ-
मिव भाति । पश्यत मुग्धे प्रसादम् । हा आमोदः ! प्रमोदः ! सम्मोदः ! शुभंयु
लक्षणं दृश्यते । न स्फीतिमा । नापि श्वयथुः सर्वं सुन्दरम् । वत्से वासन्ति
दिष्ट्या प्रतुञ्जीविताऽसि । वन्दस्व ते मांगल्याधिष्ठानदेवताम् । कुरु देवतापूजाम् ।

नीलकण्ठः किञ्चिदिव काञ्जिकं स्वीचकार । नाटशमृदुपानीयं
विनाऽन्यत् कठिनं किमपि सन्नगे कण्ठे कथं नाम स निगिरत्तु ।

प्रभातायां रजन्यां नीलकण्ठः स्वस्थो जातः । न कोऽपि विकारः । सर्वं
सुस्थम् । अन्येषुः सायं वासन्त्या सह बाष्पशकटश्रेण्यां प्रथमकक्ष्याय-
मास्थितः स्वाधिकारस्थानमाससाद् ।

अधुना महान् कश्चन स्वभावभेदो नीलकण्ठे समदृश्यत ।
पाश्चात्यान्तां वेपभापादिपु यावत्तन्मयत्वावलम्बनं तत् सर्वं दूरापेतम् ।
अधुना प्राचीनभारतीयसंप्रदायानुगतमुष्णीपादिकं धरन्नवर्तत । अयं
च भेदो वासन्त्युपप्लवित्येव शुश्रुवे । अथापि नियतमहमेकं विषयं
ब्रवीमि नीलकण्ठपुरोहितः न पुनरपि काराबुन्दीभक्षणे भूतिं थावज्जीव-
माबचन्थ । दग्धपयः पीत्वा विडाली वस्तुदर्शं त्रस्यति । स्वभावनियतं नित्यं
शोभते नैव कृत्रिमम् ।

मेघनादवधम्

त्रयोदशः सर्गः

[निबन्धकः—श्रीनित्यगोपालविद्याविनोदः]

अथ राघवजीवितप्रियाऽवददालि न्वनयं दिनं बहु ।
सुसुखं विपिने तव स्वसा दयितस्यैत्य चकार विप्रियम् ॥१॥
हृदयं सजनि हियाकुलं व्यथतेऽतीव तदीयवार्त्तया ।
रमणीकुलवाञ्छितं पतिं मम घातेन वरीतुमेहत ॥२॥
दयितावरजः क्रुधा हि तां निरकार्पादिति रक्षसां गणः ।
अगमत् प्रथनं विभीषणमभवच्च ति कुटीरमाविशम् ॥३॥
धनुयः सखि घोरटङ्क तेः श्रवणेनारुदमार्त्तमानसा ।
अवितुं दयितं कृताञ्जलिरसकृद्देवगणं समाह्वयम् ॥४॥
गगनं मुखरं रणस्वनैः पतिताऽहं भुवि मूढचेतना ।
नहि वेद्मि पुनः कदाऽभवं रघुनाथेन सखि प्रबोधिता ॥५॥
सृष्टुकण्ठपतिः समीरणो मधुमासीव वने सुपुष्पिते ।
अवदद्रघुवंशकेतनं त्वरितं चेतनमाप्नुहि प्रिये ॥६॥
अर्यि राघवजीवितेश्चरि वसुधातरुपमिदं किमहंसि ।
चपलं शयनं महीतलं त्यज चोत्तिष्ठ सुवर्णवर्णिनि ॥७॥ (युगमम्)
सरमे श्रवणे पुनः किमु मधुरध्वानममुं समेष्यतः ।
श्रुवतीत्थमियाय मूर्च्छितं सहसा सा च दधार तां सखी ॥८॥
विह्वलीव शरेण ताडिता मृगयोरापतिता भुवस्तले ।
व्यथयाऽतितरां निपीडिता सरमाक्रोडतलं विवेश सा ॥९॥
क्रियतः क्षणतः सचेतनां सरमा प्राह सखि क्षमस्व माम् ।
अहमेव तवाधिकारणं कुमलित्वाद्भवं रघुप्रिये ॥१०॥

सरमां पुनराह जानको मृदुवाक्येन रघूत्तमप्रिया ।
 स्वलितं तव नैव लक्ष्यते शृणु पूर्वं वचनं ब्रवीमि ते ॥११॥
 कपटेन पुरा कथं श्रुता छलिताऽहं तनयेन ताडका- ।
 प्रभवेण यथा मृगी मरौ किरणैरुष्णरुचेः पतिस्वसुः ॥१२॥
 अश्रुभे समये मयाऽर्थितः सखि हेम्नो हरिणस्ततो मम ।
 धृतचापपतिर्बहिर्ययौ गृहरक्षार्थनियुक्तलक्ष्मणः ॥१३॥
 कपटो हरिणस्तडिद्ध्युतिर्वनमुज्ज्वलय सुखं पलायितः ।
 मृगराजगतिः पतिश्च मे तमधावन्नयनामृताञ्जनम् ॥१४॥
 सहसाऽशृणवं ध्वनिं “कुतः प्रिय सौमित्र इहापदः क्षणे ।
 परिरक्ष विपन्नमग्रजं” श्रुतिमात्रेण च सोऽतिशङ्कितः ॥१५॥
 अवदं चकिता भयातुरा ब्रज धीराशु वनं निशामय ।
 जनमार्त्तममुं य इच्छति तव साहाय्यमलं बिभेम्यहम् ॥१६॥
 श्रवणेन ममासवो ध्वनेः करुणस्य व्यथिता ब्रज द्रुतम् ।
 रथिकाह्वयतीति मे मती रघुनाथोऽवरजं सुहृत्तमम् ॥१७॥
 अवदत् स कथं करिष्यते तव वाक्यानुस्रुतिः कथं नु वा ।
 विजने विपिने त्वमेकला स्थितिमाधास्यसि रक्ष-आकुले ॥१८॥
 भयमेषि कुतः क ईश्वरः शसितुं तं रघुवंशशेखरम् ।
 भुवनत्रितये बली च यो भृगुरामादपि वीरकुञ्जरान् ॥१९॥ (युगम्)
 ध्वनिरार्त्तं इति श्रुतो मया “क्व नु सौमित्र इहासुसङ्कटे ।
 तनये जनकस्य कुत्र वा दयिते” धैर्यमतश्च्युतं मम ॥२०॥
 रघुसिंहसखः पुनर्मया कथितस्त्वं जनितः सुमित्रया ।
 न हि सत्यमिदं वचः खल हृदयं तेऽश्ममयं विधीप्सितम् ॥२१॥
 कुमते विपिने भृतो भवान् वृकपत्न्या विदितो हि रे शठ ।
 रघुवंशकलङ्क दुर्बल स्वयमेमीक्षितुमार्त्तनादिनम् ॥२२॥
 अपभाषित एवमिद्धरुडरुणाक्षो धृतचापमार्गणः ।
 इषुधिं परिबध्य पृष्ठकेऽकथयन्मां परिलक्ष्य लक्ष्मणः ॥२३॥

जननीमद्रशी त्वमेव मे जनकश्रीणिपनिप्रियात्मजे ।
 मयलं नव कुर्वन्चः सहै प्रचलामि प्रवसेह जाग्रतो ॥२४॥
 न हि क्षुपणमीपदस्ति मे तय वाक्याद् भवतीमहं जिहै ।
 कथयन्नियदेव लक्ष्मणः प्रजगाम त्वरयाऽन्वितो वनम् ॥२५॥
 विमना विजने तदा स्थिता बहुशङ्काकुलिनं मनोऽभवत् ।
 कथमालि वदामि तां कथां दिवमाचक्रम उष्णगुर्द्वानम् ॥२६॥
 सुखिता विहगा मृगत्रजा मृगपोताश्च तथा मदाव्रताः ।
 करभाः प्रियया युतास्तादा पशवश्चाययुरस्मदाश्रमम् ॥२७॥
 ममदर्शमहं तदन्तरेऽनलकल्पं जटिलं महात्पुत्रिम् ।
 भ्रान्तिनं स्फटिकाभ्रमालया मृतपाणिश्च कमण्डलुश्चिन्तम् ॥२८॥
 विदितो यदि सोऽभवत् सन्नि कुमुमे सपं श्वानिभीषणः ।
 गरलं विमले जलेऽथवा न हि तस्मै भ्रान्तिं शिरो मया ॥२९॥
 क्लितवः स यतिर्जगाद् मां रघुलक्ष्मि त्वरितं प्रयच्छ मे ।
 क्षुभया व्यथिताय त्रस्ये कलमूलादि यदस्ति सञ्चितम् ॥३०॥
 वदनं पिहितं विधाय मे वसनान्तेन तमग्रवं सन्नि ।
 कृपयाऽजिनमाननं प्रभां समलङ्कृत्य विनोदय श्रमम् ॥३१॥
 उपविश्य तरोर्मले सुखं क्षपयाल्पं समर्थं मम प्रियः ।
 अनुजेन समं समागतस्तव पूजां परमां विधास्यसि ॥३२॥
 अगदीत् कपटक्रुधाऽन्वितः पिशुनो मां रघुवंशनन्दिनि ।
 अशनं त्वरितं प्रदेहि मे न्वथ वाऽन्यत्र मया चलिष्यते ॥३३॥
 विमलं जननं रघोः किमु मलिनीकर्तुं मही त्वमिच्छसि ।
 द्विजशापमुपेभ्रसे कथं वितरात्रं न हि शापमाश्रय ॥३४॥
 ज्येष्ठेन पत्युस्तव रावणेन सद्यो धृताऽहं महता अलेन ।
 अज्ञातपाशेव खगी नियद्धा धूर्त्तेन पापेन किरातनेत्रा ॥३५॥
 अह्वये कस्मिन् कमलवदने पर्यटन्त्या प्रियेण
 रम्येऽरण्ये हरिणगृहिणी वीक्षितैका चरन्ती ।

श्रुत्वा पश्चाद् विकटनिनदं युक्तया साध्वसेन
 विक्षिप्तक्षया वृककवलिता सैव दृष्टा वराको ॥३६॥
 रक्षिणां भोः प्रियतम मृगीं दुष्टशाहूलशीर्णा-
 मित्युक्त्वाऽथां चरणकमले वल्लभस्यातिदीना ।
 आर्त्तत्राणव्रतधृततनुमौचयामास नाथ-
 स्ताञ्चारण्यश्रियमहमतिप्रेमतोऽरक्षमालि ॥३७॥

इति श्रीमेघनादवधे महाकाव्ये सीतासरमासाक्षात्कारो नाम
 त्रयोदशः सर्गः ।

चतुर्दशः सर्गः

दधार रक्षिंशो मां शाहूल इव भीषणः ।
 न कोऽप्यगाद् विपन्नां मां रक्षितुं हरिणीमिव ॥१॥
 हाहाकाररवेरासीद् वनं पूर्णं ममाऽऽर्त्तिजैः ।
 शृण्वतीबाटवी देवी क्रोशन्तीं मामुपारुदत् ॥२॥
 नाश्रुभिस्तस्य हृदयं द्रुतमासीदथोमयम् ।
 द्रावयेल्लौहमनलो नाषां धाराः सहस्रशः ॥३॥
 कमण्डलुं जटाजूटं विमुच्य दूरतः शठः ।
 आरोपयन्नुपाकल्पः पापो मां कानकं रथम् ॥४॥
 अचालयद्रथी रथमहञ्चारुदमाकुलम् ।
 कृष्णसर्पकवलिता भेकीव सुभगे वृथा ॥५॥
 रथचक्रविनिर्घोषो ममाऽऽर्त्तध्वनिमभ्यभूत् ।
 वायुमर्मरितो वृक्षः कपोतीक्रोशनं यथा ॥६॥
 हतबुद्धिस्तादाऽमुञ्च सर्वान्याभरणानि मे ।
 कैयक्षिपञ्च तलो दग्धदेहे तानि न पश्यसि ॥७॥

इत्युक्त्वा जीपमाप्तां तां शशाङ्कवदनां सखी ।
 सरमाह पुनर्दासी शुश्रूषते सुधावचः ॥८॥
 पुनर्दितुमारब्ध सीतेन्दुप्रतिमानना ।
 शुश्रूषसे पुनस्त्वश्वेच्छ्रूयतां मद्गथातुरे ॥९॥
 विहगीं वागुराबद्धां नीत्वा प्रीतो यथा गृहम् ।
 प्रयाति मृगयुस्तादृगचालयद्रथं रथी ॥१०॥
 आक्षिप्ताङ्गी खगी यद्वद् वागुरां भङ्क्तुमीहते ।
 तद्वद् रोरुद्यमानाऽहमाह्वयं शब्दवाहनम् ॥११॥
 लोकैस्त्वं कथ्यसे शब्दवाह इति दयस्व मे ।
 नय सन्देशमंतं मे यत्र रामः सलक्ष्मणः ॥१२॥
 गन्धं वहसि वायो त्वमतो दौत्यं विधेहि मे ।
 याहि क्षिप्रं यत्र नाथो भ्रमत्याकुलमानसः ॥१३॥
 आकारय प्रभुं मेघ भीमनार्दर्मम प्रियम् ।
 पुष्यं हित्वा चञ्चरीक गुञ्ज यत्र रघूत्तमः ॥१४॥
 पिकराज मधोर्मिन्न गाय पञ्चमतानतः ।
 नाथः श्रोष्यति ते गीतं नूनं लोकमनोहरम् ॥१५॥
 सर्वमेवं विलापं मे वयस्ये कोऽपि नाशृणोत् ।
 दीनानां दैन्यवचनमरण्यरुदितोपमम् ॥१६॥
 पुष्पकमतिचक्राम देशान्न्दीर्नदान् बहून् ।
 नगश्रेणीररण्यानीस्तारालिस्तव गोचरी ॥१७॥
 कालेनाशृणवं भीमं नादं पुरो भयार्हिताः ।
 हयाः स्वर्णरथश्चैव चञ्चालास्थैर्यवन्धुरम् ॥१८॥
 अदर्शं चक्षुस्तन्मील्य वीरं भैरवविग्रहम् ।
 गिरौ प्रलयसञ्जातमेघमण्डलसन्निभम् ॥१९॥
 वीरवर्योऽववन्मन्द्रं जानामि त्वां दशाननम् ।
 चौरं दुर्मैधसं स्वद्य हरसि कां कुल्यङ्गनाम् ॥२०॥

प्रेमदीपस्य निर्वाणात् कस्य गोहं तमोवृत्तम् ।
 अकार्षीस्त्वं दुराचार वेद्यथे तन्मित्यकर्म ते ॥२१॥
 धिक् त्वां मूढमतिं लज्जाहीनं राक्षसलाञ्छनम् ।
 दुर्भ्रूतं प्रेषयाम्यद्य कृतान्तसदनं शरैः ॥२२॥
 उक्तं तावत् केशरीव जगर्जं स महाबलः ।
 तेनाहं मूर्च्छिताऽपन्नं शताङ्गे स्वर्णनिर्मिते ॥२३॥
 संज्ञां लब्ध्वा स्थितं भूम्यामात्मानमैक्षिषि प्रिये ।
 गगने युयुधे रक्षोराजो वीरेण हुङ्कृतैः ॥२४॥
 अबला रसना क्रब्धिद् वर्णितुं तद्रणं क्षमा ।
 मया निमील्य नयने देवताभ्यो निवेदितम् ॥२५॥
 साहाय्यार्थाय वीरस्य हन्तुकामस्य राक्षसम् ।
 माञ्चोद्वृत्तुं तथा यत्नं कुरुध्वं करुणाधनाः ॥२६॥ (युगम्)
 दूरं वनं गन्तुकामा प्रोत्थिताऽहं स्वल्पपदम् ।
 भूमिपृष्ठेऽपसं भूमिकम्पनेनेव घूर्णिता ॥२७॥
 याचे स्म वसुधे मातर्मां ते वक्षःस्थलं नय ।
 सहसे वेदनां साधिव दुहितुस्त इमां कथम् ॥२८॥
 तूर्णमेहान्यथा दुष्टः प्रत्येष्यति यथा निशि ।
 आयाति तस्करो यत्र रत्नमन्यस्य रक्षितम् ॥२९॥
 तुमुलं रणवादित्रं ननाद गगने सखि ।
 चकम्पे वसुधा कृत्स्ना पूर्णो देशः समारवैः ॥३०॥
 मूर्च्छिताऽहं पुनः स्निग्धे शृणु चावहिता कथाम् ।
 प्राक्तनीं वसुधा माता स्वप्ने मधुवचोऽब्रवीत् ॥३१॥
 विधिना प्रेरितः क्रव्याद्वाजस्त्वामहरत् खलः ।
 नङ्क्षतीति सबंशः स आर एष सुदुर्वहः ॥३२॥
 लङ्कां नाशयितुं गर्भे त्वामधां कुक्षणे तव ।
 अस्पृशाद् धर्म पापः स मर्तुं दैवविडम्बितः ॥३३॥

विधिर्मयि प्रसन्नोऽद्य मातृदुःखं हृतं त्वया ।
 द्वारं मुञ्चामि पश्य त्वं भवितव्यस्य मेथिलि ॥३४॥
 अपश्यं पर्वतं व्योमभेदिनं पुरतः सखि ।
 निमग्रा इव दुःखाब्धौ पञ्च वीरास्ततोऽभवन् ॥३५॥
 तदा तत्राऽऽययौ नाथो विपण्णवदनः प्रिये ।
 लक्ष्मणेन समं वीक्ष्य तं भृशं रोदनं व्यधाम् ॥३६॥
 अपूजयन् रघुश्रेष्ठं वीराः पञ्च सलक्ष्मणम् ।
 ततस्ते नगरे रम्ये सर्व आसत् सङ्गताः ॥३७॥
 घोरे मृधे नृपं हत्वा तद्देशस्य रघूत्तमः ।
 पञ्चानां वरमेतेषां भुपं विहितवान् सुदा ॥३८॥
 वीरसिंहा अगणिता आयाता घोरनादिनः ।
 अधावन् दूतवृन्दानि परितः कम्पिता धरा ॥३९॥
 भयमुद्रितनेत्रां मां जननी प्राह सस्मितम् ।
 कस्मान्नस्यसि वंदेहि सुग्रीवस्त्वां मुमुक्षति ॥४०॥
 किष्किन्ध्याधिपतिर्वाली यस्ते पत्या विनाशितः ।
 सज्जन्ते वीरमातङ्गास्त्वामुद्गर्तुं बलोन्मदाः ॥४१॥
 सहस्रान् चलन्त्येते स्रोतःसु पाथसामिव ।
 वर्षासु सरितः शुष्का वृक्षा भग्ना इतस्ततः ॥४२॥
 वन्यसस्त्वानि भीतानि पलायन्ते स्म दूरतः ।
 मन्द्रघोषैर्जगत् पूर्णं सैन्याः सिन्धुतटं गताः ॥४३॥
 प्रवमाना मया दृष्टा भ्रावाणः सलिलोपरि ।
 शैलाः क्षिप्तास्तथा वीरैः समुत्पाटितधूर्णिताः ॥४४॥
 सेतुर्वद्धो महाश्वर्यः शिल्पिभिः शिल्पकोविदैः ।
 वारीश्वरः स्वयमधाच्छृङ्खलामङ्गि सारसे ॥४५॥
 लङ्कयित्वाऽलङ्कयसिन्धुं वीराः कटकमत्यगुः ।
 कम्पिता स्वर्णलङ्कंषा बैरिपादभराहिता ॥४६॥

जयोह्लासध्वनिं सर्वं चक्रुः सैन्याः समन्ततः ।
दुःखेनारुदमत्यर्थमपश्यं रावणं पुनः ॥४७॥
स्वर्णासनसमासीनं सौवर्णे सुनिकेतने ।
साक्षाद्धर्मसमो धर्म्यो वीर एकस्तमब्रवीत् ॥४८॥
सीतां दत्त्वाऽर्चयाऽऽशु त्वं रघुशार्ङ्गलमप्रज ।
अन्यथा सङ्कुलं नाशं गमिष्यस्यचिराद् वम् ॥४९॥
अर्थोष्मणाऽभितप्तनेन रावणेन पदाहतः ।
भर्त्सितश्चाभिमानेन सोऽगच्छन्मे प्रियास्वदम् ॥५०॥
सरमोवाच वैदेहि रक्षोराजानुजः स हि ।
कीदृग् दुःखी कथं वक्ष्येऽरुदिम त्वत्कृते भृशम् ॥५१॥
जानक्युवाच जानेऽहं त्वया सह विभीषणः ।
सन्ततोपकृतौ लग्नो जीवामि युवयोर्गुणैः ॥५२॥
आकर्णय दयाशीले कथयामि पुनः कथाम् ।
अपूर्वां स्वप्नसम्पृक्तां कौतूहलशिखोज्ज्वलाम् ॥५३॥
सन्नद्धा राक्षसाः सर्वे युद्धाय क्रोधमूर्च्छिताः ।
ध्वनितं रक्षसां तुर्यं प्रतिध्वनितमम्बरम् ॥५४॥
बभूव तुमुलं जन्यं नद्य ऊहुरसृग्जलाः ।
शंखोकाराः शवा भीमा दृश्यन्ते स्म समन्ततः ॥५५॥
कबन्धा ननृतुः प्रेताः पिशाचाश्चैव दानवाः ।
गृध्राः शकुनयस्ते ते विहगा मांसलोलुभाः ॥५६॥
शृगालयूथमागच्छद् भषन्तः श्वान आययुः ।
पूरिता ध्वनिभिर्लङ्का भैरवैरसकृत्तथा ॥५७॥
भूयोऽपश्यं सभायां तं कर्बुर-कुलनायकम् ।
साश्रुनेत्रं शुचाक्रान्तं चिन्तान्धकारिताननम् ॥५८॥
त्रिषण्णो रावणः प्राह इतमानस्त्वहो विधे ।
इदमासीत्तव स्वान्ते मय्येकान्तपराङ्मुख ॥५९॥

क्षिप्रं विबोधयतां भ्राता कुम्भकर्णः शिवोपमः ।
 तं विना समरे को वा त्रायेत रक्षसां कुलम् ॥६०॥
 पुनर्युद्धं समारब्धं नार्यश्चक्रुर्हुं लुध्वनिम् ।
 भीममूर्त्तीं रथिभ्रेष्ठः क्षिप्रं कटकमाविशत् ॥६१॥
 प्रभुर्मे तोक्ष्णबाणेन चकर्त्तास्य शिरः क्षणात् ।
 अकाले भग्ननिद्रोऽसौ जगाम शमनालयम् ॥६२॥
 रक्षसां रोदनं श्रुत्वा दुःखिताऽम्बामवादिपम् ।
 दीर्यते हृदयं मेऽम्ब परदुःखेन मृष्यताम् ॥६३॥
 विहस्य वसुधा चाह सत्यं दृष्टं रघुप्रिये ।
 धर्ययित्वा पुरीं रामो रावणं निहनिष्यति ॥६४॥
 पश्येत्युक्ता तथाऽपश्यं हृश्यं स्वजनिं चाद्भुतम् ।
 माल्याभरणहस्ता मां परिवधुः सुराङ्गनाः ॥६५॥
 काचित्तासामवोचन्मां साञ्च्युत्तिष्ठ हनो रिपुः ।
 दिनैरेभीरुणे चान्या शुभोदन्तैरहर्षयत् ॥६६॥
 सुगन्धसलिले स्नात्वा परिधेहि विभूषणम् ।
 सीताभर्त्रे स्वयं सीतां दास्यत्यत्र शचीसखः ॥६७॥
 प्रावोचं सरमे भूत्वा कृताञ्जलिः सुराङ्गनाम् ।
 अलं वेशैरलङ्कारैर्दीनां द्रक्ष्यामि वल्लभम् ॥६८॥
 दीनां सीतां नरव्याघ्रो दीनवेशां स पश्यतु ।
 सुरबालाश्च प्रत्यूतुः श्रुत्वैदं वचनं मम ॥६९॥
 शृणु मैथिलि तिष्ठन्ति रत्नानि रेणुभिः खनौ ।
 कीर्णानि तानि संस्कृत्य राज्ञो दाता प्रयच्छति ॥७०॥
 रुदित्वाऽहं हसित्वा च सज्जिताऽपश्यमन्तिके ।
 नार्थं हैमोदयाद्रिस्थं देवमर्थमर्णं यथा ॥७१॥
 उन्मत्तेव गता धर्तुं षादपद्यं प्रियस्य मे ।
 तदेवाजागरमहं सुधांशुवदने सखि ॥७२॥

सहसा दीपनिर्वाणे ध्वान्तच्छन्नं गृहं यथा ।
 तद्विधा मे दशा जाताऽदर्शं विश्वं तमोमयम् ॥७३॥
 दुःखितां जोषमासीनां वितन्त्रीमिव वल्लकीम् ।
 तं प्राह सरमा खिन्ना रुदती राजलक्ष्मीवत् ॥७४॥
 जानंश्याप्स्यसि नाथं ते स्वप्नस्ते सफलीभवेत् ।
 कुम्भकर्णमुखा वीरा रक्षःपक्षा मृता मृधे ॥७५॥
 मरिष्यति दशस्कन्धः पुत्रैः पौत्रैश्च बन्धुभिः ।
 भूयः कथय कि वृत्तं श्रोतुं चित्तं सलालसम् ॥७६॥
 पुनर्वक्तुं समारेभे सती जितपिकस्वरा ।
 उन्मील्य नयनेऽपश्यं पुरतो रावणं स्थितम् ॥७७॥
 चूर्णं वज्रनिपातेन शंलशृङ्गमिवोच्छ्रितम् ।
 भूतले पतिनं हन्त रावणं वीरवारणम् ॥७८॥ (युगम्)
 स त्वाह मां पश्य भद्रे रावणस्य पराक्रमम् ।
 जटायुर्निहतो वीरो मयाजौ बाहुवीर्यतः ॥७९॥
 स्वदोषेण मृतो मूढो गारुतिः को मया सह ।
 योद्धुं समुक्तवान् योऽभूत् सर्वथा बर्बराधमः ॥८०॥
 शनैरुवाच शूरः स श्रियेऽहं साधुकर्मणे ।
 स्वर्गं यामि हतो युद्धे दुर्दशां भुङ्क्ष्व राक्षस ॥८१॥
 जम्बूको लिप्ससे सिंहीं कस्त्वां त्रायेत घामर ।
 स्त्रीरत्नं चोरयित्वा त्वं विपत्सिन्धौ निमज्जसि ॥८२॥
 एतदुक्त्वा खगाधीशे विरते राक्षसाधिपः ।
 आरोपयद्द्रथं भूयो रुदतीं मां भयातुराम् ॥८३॥
 द्विजं कृताञ्जलिर्भूत्वाऽवदं वैदेहकन्यका ।
 नाम्ना सोता रघुश्रेष्ठभार्याऽहं रक्षसा हृता ॥८४॥
 वक्ष्यसि कृपया नाथं रामं दृष्टिपथागतम् ।
 वार्त्तामिमां खगाधीश मन्त्राणोत्सृष्टजीवित ॥८५॥

शताङ्ग उदगाद् व्योम निर्घोषपूर्णदिङ्मुखम् ।
 भीमो नादः श्रुतः स्निग्धे दृष्टश्चोदधिरमतः ॥८६॥
 ऊर्मिमालिमहासिन्धौ पतित्वा मर्त्तूमिच्छतीम् ।
 मां निवारितवान् क्रूरो दुष्टाभिसन्धिपोडितः ॥८७॥
 मनसाह्वमपामीशं देववृन्दञ्च कातरम् ।
 न कोऽप्याकर्णयामास मम तां करुणां गिरम् ॥८८॥
 अनम्बरपथेनासौ रथो मनोरथाशुगः ।
 क्षिप्रं चचाल पुरतः शुशुभे कानकी पुरी ॥८९॥
 रक्तचन्दनरेखाया धारिणी सा महापुरी ।
 न बभौ मे स्वर्णबन्दीशालेव बन्दिनेत्रयोः ॥९०॥
 किं प्रीतिं याति विहगी कुञ्जकाननचारिणी ।
 सुवर्णपिञ्जरे बद्धाऽस्वतन्त्रा दुःखभागिनी ॥९१॥
 राजकन्या वधू राज्ञां कारायां यन्त्रिणा सखि ।
 श्रुतपूर्वं त्वया कश्चिद् वृत्तमीदृशमद्भुतम् ॥९२॥
 इत्युत्त्वा कण्ठमालिङ्ग्य सरमाया रुरोद सा ।
 रुदती सरमा चाह नेत्रे संमृज्य मीथिलीम् ॥९३॥
 नावश्यम्भाविता देवि रोद्धं शक्या सुरैरपि ।
 हता त्वं विधिवश्येन रावणेन मुमूर्षुणा ॥९४॥
 हता वीरा महीयस्या लङ्कायाः पश्य दुर्हशाम् ।
 तव दुःखनिशा नूनं प्रभाताशु भविष्यति ॥९५॥
 फलिष्यत्यचिरात् स्वप्नपादपस्ते वपुर्वरम् ।
 अलङ्कुरिष्यते विद्याधरीभिर्दिव्यभूषणैः ॥९६॥
 सङ्गं स्यसे वल्लभेन मधुनेव क्षितिर्मधौ ।
 स्मरिष्यसि तदा साध्वि दासोमेनां पदाश्रिताम् ॥९७॥
 मनोमन्दिरदेवी त्वां पूजयिष्यामि नित्यशः ।
 कौमुदीं परया प्रीत्या सरसीव निशागमे ॥९८॥

भुक्ताः सुबहुलाः क्लेशा देशेऽस्मिन् वरवर्णिनि ।
 कारणं नास्मि दोषाणां तेषां ते परिचारिका ॥६६॥
 सीतोवाच शनैरालि त्वाद्दृशी मे हितैषिणी ।
 काऽस्ति भूमितले त्वं मे मरौ स्वच्छप्रवाहिणी ॥१००॥
 अकर्षींस्तापदग्धां मां स्निग्धां त्वं छायया स्वया ।
 देशेऽस्मिन् करुणामूर्तिस्त्वं क्रूरै राक्षसैर्वृतैः ॥१०१॥
 पङ्क्तिं सलिले पद्मं रत्नं शीर्षेऽहियोषितः ।
 लङ्कायाः किं ब्रवीम्यन्यत्त्वं सीतादुर्लभं धनम् ॥१०२॥
 लब्ध्वा निष्किञ्चनो भाग्यान्निधिं यन्नाद् यथाऽवति ।
 हृदि सम्पुटकेऽहं त्वां रक्षिष्यामि तथाऽनिशम् ॥१०३॥
 प्रणत्य सरमा प्राह दासीं विसृज साम्प्रतम् ।
 प्राणा नेच्छन्ति हातुं ते दुर्लभं पदपङ्कजम् ॥१०४॥
 रामदासस्तु मे भर्ता सम्भाषेऽहं त्वया सह ।
 शृणुयाच्चेदिदं लङ्कानाथोऽहं विपदं भजे ॥१०५॥
 प्रत्याह मैथिली स्निग्धे क्षिप्रं गच्छ निजालयम् ।
 पदध्वन्ति शृणोम्याराद् मन्ये चेटीः समागताः ॥१०६॥
 भयतो हरिणी यथाऽटवौ सरमेयाय तथाऽतिसत्वरम् ।
 विजने विपिने स्थिता सती कुसुमं वकलमुप्रकानने ॥१०७॥

इति श्रीमेघनादवधे महाकाव्ये सीतासरमासंवादो नाम

चतुर्दशः सर्गः ।

वररुचिविरचिता

लिङ्गवृत्तिः

(पूर्वतोऽनुवृत्ता)

पातालजालमलखलकपालशैवालशीलनालानि ।

चीरचीवरवियन्ति च विद्धि तृतीयप्रकृतिकानि ॥२८॥

एतेषां तृतीया प्रकृतिः । तृतीयस्थाने नपुंसकस्य दृष्टवान् पातालादीनि तृतीयप्रकृतीनि* विद्धि जानीहि । यथा इदं पातालं रमानलम् । जालं मतस्यबन्धनम्, गवाक्षश्च । मलं पापम् । खलं मदनस्थानम् श्रीहीणाम् । कपालं मस्तकास्थि खण्डश्च । शैवालं जलसम्भवम् । शीलं विनयः । नालं पद्मादीनाम् । चीरं जीर्णवस्त्रम् । चीवरं भिक्षुप्रावरणम् । वियद् आकाशम् ।

मुण्डनितम्बक्षुपगुल्मसान्वङ्कवंशपूगशङ्करथाश्च † ।

पुंसि स्युर्जघनाम्बरफलमूलाङ्गानि तु ‡ विमुच्य ॥२९॥

एते शब्दाः पुंसि स्युः । अयं मुण्डो मुण्डितशिराः । नितम्बः पश्चाद्भागः स्त्रीकट्याः । इत्यशाखामूलको वृक्षः क्षुपः । गुल्मः शाखापत्रप्रवरणः । सानुः पर्वतकदेशः । अङ्कः चिह्नम् । वंशः वेणुः सन्ततिश्च । पूगः क्रसुकः । शङ्कः कम्बुः । वंशोऽन्वयः । रथः स्यन्दनः । नपुंसकाधिकारात् जघनादयो नपुंसके स्युः । इदं जघनं कटिप्रदेशः । अम्बरमाकाशं वक्षश्च । फलं वृक्षादीनाम् । मूलं शिफा । अङ्कम् अवयवः ।

तृतीयाप्र० इत्यादये । तत्र संज्ञावचनानां पुं वङ्गाभाषादी बोध्यः ।

रथाः—तु० पु०

‡ च—म० पा०

क्षीरोदश्विन्नवनीतवर्षकुण्डाण्डघृतभगगगनानि ।

विद्यान्नपुंसकान्योदनश्च पुंसि स्त्रियां ज्या च ॥३०॥

एतानि, नपुंसकानि स्युर्भवेयुरित्यर्थः(?) । यथा—इदं क्षीरं दुग्धम् । उदश्वित् तक्रविशेषः । नवनीतं दधिविकारः । वर्षं वत्सरः । कुण्डं पेयादिपात्रम् । अण्डं बीजादिप्रादुर्भावः । इदं घृतमाज्यम् । भगं योनिः । गगनमाकाशम् । ओदनस्तु पुंसि भवति । अयमोदनो भक्तम् । स्त्रियां ज्या च । इयं ज्या धनुषो गुणः ।

विषसंज्ञाः पुंसि विषं तु नपुंसकं स्यात्* स्त्रियां तिथिवोक्ता ।

विषसंज्ञाः पुंसि भवन्ति । अयं हालाहलः । कालकूटः । ब्रह्मपुत्रः । विषं नपुंसकम् । इदं विषं सर्पशरीरजम् । तिथिशब्दो विभाषया स्त्रीलिङ्गे भवति पुल्लिङ्गश्च । इयं तिथिः । अयं तिथिः ।

अतिथिस्तु † पुंसि शकृन्नीतशोणितानीतरप्रकृतौ ॥३१॥

अतिथिशब्दः पुंसि भवति । अयमतिथिरभ्यागतः । शकृदित्यादीनी-तरप्रकृतौ नपुंसके भवन्ति । इदं शकृत् । नीतं घृतम् । शोणितं रुधिरम् ।

मुक्त्वा दिनाहनी दिवसनामानि ‡ पुंसि स्त्रियां त्विडुडुताराः ।

दिनाहनी मुक्त्वा अन्ये दिवसपर्यायाः पुंसि भवन्ति । अयं दिवसो वासरः । घस्रः । सूर्याङ्कः इत्यादिः । दिनाहनी नपुंसके भवतः । इदं दिन-

* 'विषं' नपुंसके—सु० पा०

‡ दिवसनामानि—सु० पा०

महः । स्त्रियां त्विडुडुत्ताराः । त्विडादयः स्त्रियां भवन्ति । इयं त्विट् कान्तिः । इयमुडुर्नक्षत्रम् । इमास्तारा नक्षत्राणि ।

यानयुगः* पुंस्युक्तः स्त्रियां समाश्चैव वर्षाश्च ॥३२॥

यानयुगः* पुंसि भवति । अयं यानयुगः* । *यानयुगग्रहणमन्ययुग-निवृत्त्यर्थम् । तेनेदं कृतयुगम् । कलियुगम् । स्त्रियां भवन्ति समाश्च वर्षाश्च । बहुवचनान्तयोः प्रयोगः । इमाः समाः । इमा वर्षाः । एवकारोऽवधारणे ।

भवति नपुंसकयोगः संख्यापूर्वस्य रात्रिशब्दस्य ।

संख्यापूर्वो यदि रात्रिशब्दस्तदा नपुंसके बोद्धव्यः । यथा—इयमेकरात्रम् । द्विरात्रम् । त्रिरात्रम् इत्येवमादयः ।

ससमासस्य तु तस्यैव पुंसि योगं विजानीयात् ॥३३॥

सह समासेन वर्त्तत इति ससमासः । ससमासस्य तु रात्रशब्दस्य पुंसि योगं विजानीयात् । 'सर्वरात्रः । अर्द्धरात्रः । वर्षारात्रः ।

पुरमधुजगन्ति विद्यान्नपुंसके वा स्त्रियां भवेदर्थिः ।

पुरादीनि नपुंसके जानीयात् । इदं पुरं नगरम् । मधु क्षौद्रम् । जगद् विधम् । अर्थिःशब्दः स्त्रियां भवति वा । इयमर्थिः, इदमर्थिः, दीप्तिः ।

त्वतलौ नपुंसके स्त्रीविधावहः [पुंसि] संख्यादिः ॥३४॥

त्वतलौ प्रत्ययौ यथासंख्यं नपुंसकस्त्रीविधौ द्रष्टव्यौ । ब्राह्मणस्य भावः ब्राह्मणत्वं ब्राह्मणता । एवमिदं शूद्रत्वं शूद्रता । अहःशब्दो यदा संख्यादि-स्तदा पुंलिङ्गो भवति । अयमेकाहः । द्वयहः । त्रयहः । संख्यादेरिति किम् ? पुण्याहम् । प्रत्यहम् ।

रुत्वन्ताः पुंसि कसेरुदारुजतुवस्तुमस्तुभि- स्यक्ताः । स्युः सग्रन्थिप्रस्थाः

रुशब्दान्तास्तुशब्दान्ताः कसेरु-दारु-जतु-वस्तु-मस्तुभिस्यक्ता रहिताः सग्रन्थिप्रस्थाः पुंसि भवेयुरित्यर्थः(?) । यथा—अयं तसरुः खड्गप्रहरणं खड्गमुष्टिः । भरुः भर्ता । मरुर्निर्जलो देशः । चरुः समन्त्रस्तप्राकः । शत्रुः रिपुः । तरुर्वृक्षः । रुरुर्मृगः । मेरुः पर्वतः । इत्यादयः । अयं केतुरुत्पातः । सेतुर्वन्धः । हेतुः कारणम् । तन्तुः पटप्रकृतिः । धालुः श्लेष्मादिः । कशेरुप्रभृतयो नपुंसके भवन्ति । इदं कशेरु भूसम्भवम् । ग्रन्थिप्रस्थौ च पुंसि भवतः । अयं ग्रन्थिः गेण्ठिरिति प्रसिद्धः । प्रस्थः परिमाणम् ।

इसुसूप्यजां स्यान्नपुंसकता* ॥३५॥

इसन्तानामुसन्तानां ष्यबन्तानाञ्च नपुंसकता स्यात् । इदं सर्पिः । हविः देवानाम् । बर्हिः पवित्रमित्यादिः । इदं वपुः शरीरम् । आयुजीवित-परिमाणम् । धनुः शस्त्रमित्यादि । ष्यच्प्रहणेन वर्णदृढादिभ्यः ष्यच् [पा० ५।१।१२३] इति गृह्यते । न ब्राह्मणादिभ्यः [पा० ५।१।१२४] । इदं सौकुमार्यम् । शौक्ल्यम् । काण्यम् । दाढ्यम् । काश्यम् । इत्यादि ।

पुंसि स्त्रियाञ्च पाटलिगोमुष्यशनिबाहु- सिन्धुमणयः ।

एते शब्दाः पुंसि स्त्रियां भवन्ति । इयं पाटलिः । अयं पाटलिः । इयं गौः । अयं गौः । इयं मुष्टिः* । अयं मुष्टिः* । इयमशनिः । अयमशनिः । इयं बाहुः । अयं बाहुः । इयं सिन्धुः । अयं सिन्धुः । इयं मणिः । अयं मणिः ।

* इत्युष्यजनानां नपुंसकता—सु० पा०

आशीर्द्धूः पूः क्षुत्*तृङ्गिरः स्त्रियां मुद्गरुषावपि † ॥३६॥

एते शब्दाः स्त्रियां भवन्ति । इयमाशीः इष्टाशमा । इयं भूः भारः, कीलक्ष । इयं पूः पुरी । इयं क्षुद् बुभुक्षा । तृद् पिपासा । इयं गीर्वाणी । मुद् हर्षः । रुद् रोषः ।

शीकरतुषारतुषा बुद्बुदफेनौसतण्डुलापूपाः ।

स्युः पुंसि ‡

एते शब्दाः पुंसि स्युर्भवेयुरित्यर्थः(१) । शीकरोऽम्बुकणः । तुषारो हिम-संहतिः । तुषो धान्यतुषः, कडङ्गरश्च । ओसः अवश्यायः । तण्डुलो धान्यस्य । अपूपः पिष्टकस्य ।

आलिमुक्ताजिदर्विसिकताः स्त्रियामुदिताः ॥३७॥

एते शब्दाः स्त्रियामुदिताः कथिताः । इयमालिः पंक्तिः । मुक्ता रत्नम् । आजिर्युद्धम् । दर्विर्भक्तसाधनम् । सिकता बालुका ।

अजिनाजिरशैवालनलमृणालतुहिनोडुपाज्यशस्यानि ।

द्वारास्पदकाष्ठानि च नपुंसकान्येव पटलञ्च ॥३८॥

एते शब्दा नपुंसके भवन्ति । इदमजिनं मृगात्वक् । इदमजिर-मङ्गलम् । शैवालं जलसम्भवम् । नलं सुवर्णभाजनम् । मृणालं पद्ममूलम् । तुहिनं तुषारः । उडुपं इवः । आज्यं घृतम् । शस्यं श्रीहिः । द्वारं गृहस्य । आस्पदं राक्षाम् । काष्ठमिन्धनम् । पटलं गृहस्य तिमिरं वा । एव-कारोऽवधारणे ।

त्रिष्वप्यक्षेत्रिन्द्रियसंज्ञका ये तान् नपुंसकान् विद्धि § ।

शेषाः पुंसि प्रोक्ताः श्रीपिष्टाद्याश्च निर्यासः ॥३९॥

* चट्ट-भा

† कटावाप-भा०

‡ पुंसि स्युः-मु०

§ संज्ञा आ ता नपुंसके विद्धि-मु० पा०

त्रिष्वप्यक्षेषु मध्ये इन्द्रियसंज्ञकमक्षं नपुंसके विद्धि । इदमक्षमिन्द्रियम् ।
शेषास्त्वक्षाः पुंसि प्रोक्ताः । अयं देवानामक्षः । शकटाः श्रोत्रिष्ठाद्याश्च
निर्यासाश्च पुंसि भवन्ति । अयं श्रोत्रिष्ठः सर्जरसः । गुग्गुलुरित्येव-
मादयः ।

विंशतिरा नवतेः स्त्री नपुंसके तालुहृदयकुड्यानि ।

विंशतिप्रभृतयो नवतिपर्यन्ताः स्त्रियां भवन्ति । इयं विंशतिः ।
त्रिंशत् । चत्वारिंशत् । पञ्चाशत् । षष्टिः । सप्ततिः । अशीतिः ।
नवतिः । एतानि शब्दानि (?) नपुंसके भवन्ति । इदं तालु वदनैकदेशः ।
हृदयं जीवितस्थानम् । कुड्यं भित्तिः ।

पार्श्वकुकुन्दरविण्यतलधनलवणराष्ट्रणि चावेहि॥४०॥

एतानि नपुंसकानि अवेहि अवगच्छेत्यर्थः । इदं पार्श्वं शरीरस्य ।
कुकुन्दरं निलम्बभ्रूपट्टयम् । विण्यं द्रव्यम् । तलमधः । धनं द्रविणम् ।
लवणं रसविशेषः । राष्ट्रं जनपदस्थानम् ।

**क्रोडाघाटाजिह्वाशिरोधराशङ्कुलीस्पृहामाया विद्धि
स्त्रियाम् ।**

एताः स्त्रियां विद्धि । इयं क्रोडा अङ्कः । घाटा ग्रीवा । जिह्वा रसना ।
शिरोधरा ग्रीवा । शङ्कुली खण्डस्य भक्ष्यद्रव्यम् । स्पृहा वाञ्छा । माया
जनबन्धनेच्छा ।

शाखाशिखाकलामेखलारेखाराजिपंक्तीश्च† ॥४१॥

‡ ज्ञायुश्रद्धोल्काश्च स्त्रियां सखट्टत्रेताश्च ॥

* अवेहि—सु० पा० ।

† पङ्क्ती च—सु० पा० ।

‡ ज्ञायुश्रद्धोल्काश्च स्त्रियां खट्टा भवेत् त्रेता—सु० पा० ।

स्नायुश्रद्धोल्काश्च स्त्रियां खट्वा भवेत् त्रं ता ।

ताणा वाणा प्राणा विश्वाणा संक्रुणा च ॥४२॥

एते शब्दाः स्त्रियां भवन्ति । इयं शाखा वृक्षस्य । शिखा चूडा । कला विज्ञानम् । मेखला काञ्ची । रेखा राजिवनस्य । पंक्तिर्दन्तानाम् । स्नायुः शरीरस्य नाडी । श्रद्धा आदरः । उल्का आकाशोत्पातः, ज्वाला च । खट्वा शयनीयम् । त्रंता युगम् । [ताणा सूत्ररचना । वाणा वाणी । प्राणा श्रद्धा । विश्वाणा लीला । संक्रुणा नासिका । विक्रोणा नेत्रविशुद्धिः ।]

भयबीजसिध्मपदबर्हशुक्रतक्रसुखदुःखशिखराणाम् ।

विद्यान्नपुंसकत्वमसृगित्यस्य सदैव ॥४३॥

एते शब्दा नपुंसके भवन्ति । इदं भयं घ्रासः । बीजमङ्करोत्पत्तिकारणम् । सिध्मं कुष्ठविशेषः । पदं स्थानम् । बर्हं मयूरपिच्छः । शुक्रं रेतः । तक्रं मथितम् । सुखं भोगम्(?) । दुःखं पीडा । शिखरं शृङ्गम् । असृक् रक्तम् । सदैवेतिवचनाद् भयादीनां व्यभिचारः । अयं भयः ।

पाषाणोपलशृङ्गारप्रस्थभृङ्गारमस्तकस्तबकाः ।

रूपं मुक्त्वा शब्दगन्धादयश्चोक्ताः* पुंसि ॥४४॥

एते शब्दाः पुंसि भवन्ति । यथा—अयं पाषाणः प्रस्तरः । उपलः शिलापाषाण एव । शृङ्गारो विदग्धता । प्रस्थः परिमाणम् । भृङ्गारः सुवर्णमयः कलशः । मस्तकः शिरः । स्तबकः पुष्पोत्करः, पुष्पनिष्यम् । ध्वनिः शब्दः । रसो माधुर्यादिः । स्पर्शो मृदुकर्कशादिः । गन्धो नासिकाप्राणः, कुसुमादेः । रूपं नपुंसके भवति । इदं रूपं चक्षुर्माद्यम् ।

(क्रमशः)

* श्लोकाः सदा पुंसि—सु० पा०

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

August, { १८५७ शकीये श्रावणे } Vol XVIII
1935. { १८श-वर्षस्य ४र्थ-संख्या } No. 4

भूप्रार्थना

[निबन्धकः--कृष्णमूर्तिः]

अशेषभुवनावनश्रमविलोपनाय स्वपन्
यथा त्रिजगतीपतिः फणिपतेः शिरोभूपया ।
अनन्यमनसा मुहुः समवलोक्यते भाग्यत-
स्तनोत्वन्वधिश्रियो वसुमती दयाशेवधिः ॥१॥
धराधरशतं नदीरनलसाऽम्ब ! धत्से चिरं
जनांश्च बहसे बहून् यदखिलैः क्षमेतीड्यसे ।
निजाङ्कशयिताः सुताः किमु भवन्ति मातुर्भरा-
स्त्वदङ्कशयितान् परं किमिति निर्घृणोपेक्षसे ॥२॥
न ते जडविपश्चितोर्धनिकनिःस्वयोर्वा भिदा
समं सुकृतिभिर्जनानवसि चापि पापीयसः ।
अतोऽम्ब भवतीं जगद् वदति साधु सर्वसहं
खलानपि सुतान् प्रसूः करुणया दृशैवेक्षते ॥३॥

अगंः किल समुन्नतंलंसि पावनी पावनी-

दिशि त्वमुपलालिता बहुभिरम्ब कोष्ठापुरे ।

अतर्कितमथापि ते चलनवेगलुप्राप्तवो

जना वत ! नृशंसया किमिति ते निगीर्णास्त्वया ॥४॥

असत्य परवश्वनादि बहुपापदुष्टात्मनां

न निग्रहविधौ मनागपि मतिं करोपि क्षितं ।

विद्वरनरवासिनः स्वजठरावनायाऽऽगतान

क्षणेन शमनानिथीन कृतवती कथं सज्जनान ॥५॥

असंख्यस्वल्लवर्धनोदितभराद् यदि क्लिश्यमे

पुराणविदिता विरिश्चिन्मविधं हि ते प्रार्थना ।

किमम्ब ! वचनं न ते श्रुतिपुटेऽप्रहीदवजभूः

स्वयं दहमि यज्जनानकरुणा स्म कोष्ठापुरे ॥६॥

विद्वरविपयेषु बाष्पशकटाटनायाऽजम्बा

महीध्रशिखराणि नित्यमिमिमे विभिन्दन्त्यहो ।

नदीषु बहुसंतुवन्धनमिमिमेऽश्मभिः कुर्वत

इतीव कुरपिताऽग्नि चेन किमभुना वयं कुर्महे ॥७॥

यथा हि तरुणी व्यर्धत रमणी स्वलं रूपिणी

तथा शरसमार्दिताऽग्नि जनना श्रिता भारतीम् ।

अनागमि जने विधेहि करुणां च विश्वम्भरे

कदापि न पुनर्जगन्नय वृथा कथाशंपताम् ॥८॥

प्रलतत्त्वम्

[निबन्धकः—स्वर्गत इन्द्रनाथवन्द्योपाध्यायः]

प्रेरितं पत्रम् ।

मान्यवर-श्रीयुक्तपञ्चानन्दमहोदयसमीपेषु

प्रिय महोदय,

अहं तावत् पश्यामि वङ्गदेशस्य वङ्गभाषायाश्च श्रीवृद्धिसम्पादनविधौ सविशेषमेव प्रयतन्ते भवन्तः । एतदर्थमवश्यमेवार्हन्ति भवन्तः साधुवादान् । परं कस्मिन् कस्मिन् विषयविशेषे विशेषेणावधातव्यम्, तस्य निर्णये भवतां प्रमादं पश्यन् नितरां विपीदामि ।

न खलु राजनीतौ दृष्टिर्निक्षेपणीया भवता, तदर्थं बहवः संस्थाः संस्था-पिताः, यावदपेक्षितं ततोऽपि प्रभूततरं कार्यं सम्पद्यते इत्यकामेनाप्यभ्युष-गन्तव्यम् । राजनीतेरान्दोलनमिदानीं विलासवस्तु इत्युक्तिरपि न वैतथ्य-मावहेत् ।

धर्मार्थमपि चिन्ता नैवापेक्ष्यते । यथा तावद् धर्मस्य संख्या प्रति-दिनमेव विवर्धते तथा प्रतीयते नचिरादेव भारतवासिनः प्रत्येकमेव पृथग् धर्ममनुस्तुं प्रभवेयुः, न खल्वेकेनापरस्य धर्मस्य संविभागोऽपेक्ष्येत ।

समाजस्य पुनश्चर्चव मम मतेन भद्रजनेन नैव कर्तव्या । समाजे तावदेतावन्तो भिन्नप्रकृतिका जना अन्तर्भूताः, तेषु चैतावत्यो विभिन्ना प्रथाः प्रचलितास्तदर्थं चैतावन्ति जघन्यानि कर्माण्याचर्यन्ते यत् तत्र लिप्तानां भद्राणां भद्रत्वसंरक्षणं दुःसाधमेव । तथाप्याहारनिद्रादि नैसर्गिककर्मणां समुन्नतिविधानार्थमवश्यमेव क्वचित् किञ्चिद् वदेयुर्भवन्तः ।

भाषायास्तावदेक एवाभावः परिलक्ष्यते, तद्वर्जमन्यन् किमपि न्यूनत्वं परीक्ष्यापि न वीक्ष्यते । तच्चाभावमधिकृत्याग्रे सविस्तरं वक्ष्यते ।

प्रथमतस्तत्तावद् दृश्यताम् इतिहासपुस्तकान्यत्र सुप्रचुराण्येव वर्तन्त । केवलस्य भार्याभावाप्रणीतस्य भारतेतिहासस्यानुवादतानुपगमप्रश्नोत्तरादयो न्यूनाकल्पेन दशैकादशा प्रस्थाः सन्तश्च्यन्ते । स्वल्पेभ्यश्च विमर्शेन प्रतिपद्यन् भवन्तो यदाङ्गभाषायां यावन्तीतिहासपुस्तकानि विद्यन्ते वङ्गभाषायां ततो द्वादशगुणानि सन्तीति ।

काव्यस्य तु कश्चैव नास्ति । काव्यं साम्प्रतं मुद्रायोगेण निष्पाद्यते यन्त्रसाहाय्येन वा विनिर्मायते । आदिरसे तावत् प्रेम प्रणयिनो विरहिणी नवपल्लवानि निशातुपाराणि ; करुणं भारतं जननी निद्रा सन्तानः ; वीभत्से --भस्म, रौद्ररसे—आटोपः, गर्जनम्, महाभरती स्तनितम्, श्मशानम् ; वीरे उक्तिप्रत जाग्रत इत्यादीनि कानिचिद्वचनानि मानमानकेभाषायां द्वयीभावं मुद्रायां निःश्लिष्यते चेन्निरूप्यते काव्यम् । अन एव मात्र ऐशानीत्यभावः ।

आख्याननिर्माणार्थमपि विद्यते यन्त्रम् । आख्यभाषायां यत् किमपि यन्त्रान्तः सन्निवेश्यते चेत् परस्परसमान्याख्यातानि विनिर्गच्छेयुः ।

नाटकानि तु ततोऽपि प्रगूढतराणि । यत्रैव द्रक्ष्यन्ति भयन्तः द्वौ वा ततोऽधिका वा पुरुषा एकेनैवाद् दृश्येन समवेता हसन्ति वा क्रन्दन्ति वा दीर्घं वा विनिश्चयन्ति, यथासम्भवं च परस्परवक्षःशुद्धिकां निवेश्य ध्रियन्ते तत्रैव नाटकमित्यवगन्तव्यम् । आपणेषु यथा भृष्टनण्डुला वङ्गेषु तथा नाटकानि ।

विज्ञानार्थनीतिनीतिशास्त्रप्रभृति किमपि न परिहीयते । यस्य कस्यापि पक्षीविद्यालयस्य नवदशवर्षीयस्यापि तरुणतरस्य बालस्य सर्वमेतत् कण्ठस्थमेव ।

अतो भाषाविषयेऽपि नादृशः प्रयत्नो नापेक्ष्यते । एकैव त्रुटिर्वर्तत इत्युक्तम्, सा च प्रकृतस्त्वविषयिणी । यानि तावत् प्राचीनानि वृत्तानि विलुप्तप्रायतासुपगतानि तेषां समुद्धरणमेव सुतरामावश्यकम्, तदर्थं प्रयतनमेव मनुष्यत्वस्य परिचायकम्, तत्र च निरन्तरं निमज्जनं माहात्म्यस्य संसूचकम् । अहं तावत् प्रकृतस्त्वव्यसनी ।

विषयमिममधिकृत्य विरचिता मया बहुराः प्रबन्धाः सन्नद्धा वर्तन्ते ।
अन्तरान्तरा तेषां संप्रपणेन भवन्ननुपकर्तुं न मे कुण्ठा । इदानीं तावदेकः
प्रप्यते, पत्रे मुद्गोतानुग्राह्योऽयं जनः ।

श्री २० रा०

पाँची रजकी

अशोकस्तम्भविनिर्माणान् पूर्वं वा तन उत्तरं वा प्रादुर्भूता पाँची रजकी-
त्यत्र गरीयसी विप्रनिपत्तिर्विपश्चिताम्^१ । सुप्रसिद्धान् चैनिकपर्याटकाद्
हुयेन्थसाङ्गतोऽपि पूर्वं कामश्चनटकानिवासिनः जिनिक्पिहामहोदयस्य^२
भारतभ्रमणावसरे न खलु पाँची रजकी जीवितासीदिति शक्यते एवानुमालुम् ।
जिनिक्पिहामहोदयस्य तस्याः समुल्लेखो नास्तीति विस्पष्टमेवोक्तं दार्योदरस्
संकुलम्^३ महोदयेन । एतस्मान्नुमीयते यीशुख्रीस्तस्य जन्मतोऽष्टादश-
शतकनः पूर्वं व्यतीतेषु वाऽष्टादशशतकेषु^४ जीवितासीन् पाँची रजकीति ।
पण्डितप्रकाण्डस्य बाबरस्त्रेदमेवाभिमतम्^५ ।

1 Vide Keith Johnston's Atlas; also Ramayana Vol. V. pp. 49-72, by J. Talboys Wheeler.

2 Vide Gulliver's Travels, A Voyage to Houyhnhnms, Chap. VI. p. 199.

3 Diol. Sec. fasc. IX fol. 320 सनाभाष्यम्, शङ्कराचार्यप्रणीतम्, दशमः अध्यायः, तथोक्तिशुद्धीकः ।

4 Chiomikron charasso datur Jinkriska phaino mannon non etc. loaf. 2 passim.

५ वाराणसीस्य पुस्तकम्, द्रविडदेशस्य मूर्तये स्वामिनी कस्तनिवृत्तौ शक्यः । Schlegel-सुद्धिते *Greek Recension, Rye-house Plot* by Titus Oates—एतेषां पुस्तकानां पर्यालोचनयाऽपि न प्राभावि मथा पाठात्पराणां संवादेन यथार्थं तत्र प्रादुर्भूतम् । कस्मिंश्चित् पुस्तके 'पूर्यक' इति, अन्यत्र, 'पूर' इति अपरत्र 'पर' इति पाठ उपलभ्यते ।

6 Barbeis *Aini-i-Akberi, Asiatic Recherche* vol. IX no. 1 passim.

परमार्थत एव पांचोरजकी नाम कोऽप्यामीत्र वेत्यत्रैव संशेरते बहवः । नामैवं पौराणिककल्पनाप्रसूतमित्याशेरते फत्तुमवोल्लट्टमहाभागाः^७ । यथापि मांसपुराणे^८ पांचीरजकीया नामोपलभ्यते तथापि तत्र पांची रजकी म्बान्युप-वर्णिता, परं भारतवर्षस्य प्रधाननगरीषु पांचीरजकीनाम्ना स्थानस्य निर्देशो दृश्यते^९ । भारतवर्षस्य प्रथानां पर्यालोचनेनावश्यमेवाभ्युपगन्तव्यं न खलु स्त्रिया नाम्न ईदृशं प्रकाशनं सम्भवतीति । किञ्च भारतीयाम् स्त्रीम् कापि कदाप्यनूढा नासीत् । पांचीधोपान्या विगतभर्तृकत्वमपि नानुमानं शक्यते, तथात्वे तस्याः पांची धोपान्या इति नामप्रसङ्गान् । अद्यापि वङ्गेषु विधवानाममुकदेव्या अमुकदास्या इत्यादिषु नामसु प्रमाणमुपलभ्यते ।

अत्र च प्रत्यवनिष्टं^{१०} फुं डेरिके पेलिनि महोदयः । तथाहि तन्मतेन महाभारतान् पूर्ववनिनि काले स्त्रीणां सवेथा म्दानन्वयमेवामीदित्येनस्य प्रत्यायकानि सुबहूनि कारणानि विशन्ते । अन्यथा स्त्रीणिम्यामीनभर्तृकादि-पदानामानर्थक्यं प्रसज्येन । वस्तुतस्तु पांचीधोपानी माहम्मदीया एव, अत एव तस्या उपाधेः परिवर्तनं न सञ्जानम् । विशेषतश्च धोपानीशब्दस्य

7 Huden ver gottsgännen meller grahterlungig trunstopker. An Jiauder vrost matod utan sulru och die i phos pho. *Tandteker Hohencollern*, p. 99.

८ पांचो पञ्चामनी दशमधी विष्टतेषुत्तरीशकाशा—सामिपराणम् १०८०-पट्टलम् १३-सृष्टम् । अपि च—

पाञ्चका पञ्चका भेदानधी वामार्धभाञ्चका ।

वारदा क्रीञ्चामानि नमंटा पिण्डवामिने ॥ कश्चिद ॥ पञ्चाममम् ब्राह्मणम् ।

९ यथा कलिकाताननर्था पार्धीधोपानीरथा ।

10 Sezoine Italien in dieci Federico Polity "Meosa standy vol pruchere chi mon fan forado e mulatto par suza in etc. pp. 33-7.

(a) Cum cogitare nos interpretationis Solucos adhuc sunt smilibaris tam tandro mutando non alientibur parlos ; si dieunt inter rationes suum. Don Giovanni Eeloga novum. (b) Ans. Res. Rom. 99 MS. (c) M. Bardot : Une marionette per fenetre jailignolles. Ombres o.

प्रयोगो न खलु तस्या आर्यविधवावैपरीत्यं गमयितुमशुम् । प्रतिपादितं हि प्रमाणवलेनाध्यापकमोक्षमूलरभट्टेन मित्रेत्युपनाम ब्राह्मणानामपि सम्भव-
नीति ।

यथा तथा वा भवतु पाँचीरज्ज्यासीदिति निःसंशयम्^{११} । परं सोऽयं पुरुषो^{१२} वासीद् योषिद्वेति दुःशकमेव निर्णेतुम्, भूयान् हि कालो व्यतिगत-
स्तस्य मृतस्येति । दृश्यन्ते हि बहवः पुरुषा ये स्त्रिय इति प्रतीयन्ते,
दृश्यन्ते च बहवो योषिनो^{१३} या मुण्डितश्मश्रुज्येष्टपितृवत् आभासन्ते ।
पाँचीरज्जकीभारवहनसमर्था योग्यतरा एव मनीषिणोऽत्र प्रमाणम् ।

पाँचीरज्जकीगतानि विषयान्तराणि कालान्तर आलोचयिष्यन्ते ।

श्रीर. रा.

११ शिशुबोधकम् । ओश्रुणोदयविश्वास एण्ड को० मुद्रितम् प्रकाशितम् । ३२७
संख्यकभवनम्, बटतम् । अत्र चन्द्रनिष्यते स्वर्धे विज्ञायेनेति । सूख्यं साङ्गं रूप्यकमात्रम् ।

१२ न स्त्री स्वातन्त्र्यसङ्घति—मनु० १०।१३, अपि च

स्त्रियश्चित्तं पुरुषस्य भाग्यं देवा न जानन्ति कृतो मनुष्याः ॥ विवाटताण्डव ५।१७

१३ सर्वत्र यावत् Amateur Theatrical Company, dassim.

महाकविर्माघः

[निबन्धकः—श्रीकालीपदभट्टाचार्यः काव्यतीर्थः]

यन्कारुण्यमुधारसस्य कणिकां तापत्रयोःकल्लेदिनीं
स्वादं स्वादमशेषदुःखजलधिं लोकास्तरन्ति क्षणात् ।
नित्यं कल्पलतेव या सुतगणायेष्टं महद् यच्छति
तां वाणीं करुणामृताब्धिनिलयं वन्दे जगन्मातरम् ॥

जयन्ति ते भारतवर्षीया महाकवयः, येषां रमवनकवितागमनिपत्रणेन सर्वदेशीयाः साहित्यरमनिष्णाता विदुषाम्रगण्या मानवाः प्रतिदिनमेव विस्मयरसं निमज्जन्ति, मुक्तकण्ठं प्रशंसन्ति च । येषामभीमभीशक्ति-शालितां कल्पनाचातुर्येण विद्वज्जनमानसमुल्लासयतां महाकवीनां निबन्धाः पदे पदे पाठकानां मनसि नवीनं कमपि भावमाधिष्कुर्वन्ति, हृदयभूमिश्च कविता-पीयूषधारया समभिषिञ्चन्ति, येषां व्यासवाल्मीकि कालिदासप्रमुखाणां महाकवीनां ग्रन्थानधिकृत्य अद्याप्यनेके त्रिपश्चितो बहूनि अनीन्द्रियमप्यपि वस्तूनि मानसनेत्रेणावलोकयन्तः परोक्षमपरोक्षमिव वर्णयन्तो महान्तं विस्मयमुत्पादयन्ति ।

येषां निबन्धसमालोचनताशापि बहवो विद्वान्मो नानाविधानि तथ्यानि समुद्रभावयन्तोऽपि न तेषां पारमधिगच्छन्ति । येषां काव्यरसस्त्रोतस्यती अधुनापि जननीव स्तन्यधारया भारतभुवं सञ्जीवयति, ते च क्रीदशाः प्रतिभावन्त आसंस्तद् वयं कल्पयितुमप्यनीशाः । यस्मिंश्च देशे एतादृशा महाकवयः प्रादुरभवन्, तत्र महाकविर्माघो जात इत्यत्र न किमप्यस्ति विस्मयकारणम् ।

(कविसमयनिरूपणम्)

महाकविरयं जन्मना कं देशमलमकार्षान्, कस्मिन् समये च प्रादुर्बभूवेति दुरनुमेयम् एव नित्यतमनुसन्धानपरैरप्याधुनिकैः पण्डितवर्यैः । प्रायश एव

एतद्देशीया महाकवयः स्ववंशगौरवप्रख्यापने आत्मनः स्थिति-काल-
निरूपणे च उदासीना एवासन् । अस्मिन् विषये महाकविः कालिदास एव
प्रकृतममुदाहरणम् । प्रथमतो माघप्रणीते शिशुपालवधनाम्नि अस्मत्-
समालोचनीये ग्रन्थे यादृशस्तस्य परिचयो लभ्यते तं विवृणोमि ।

श्रीवर्मलाभिधेयस्य नरपतेर्निखिलकर्मस्थानाधिकृतो बहुगुणालङ्कृतः
सुप्रभदेव-नामा कश्चन षण्डित आसीत् । महीपतिर्वर्मलस्तस्य सुप्रभ-
देवस्याऽऽदेशेन सर्वाणि कार्याणि अन्वतिष्ठत् ।

तस्य सुप्रभदेवस्य तनयो दत्तको युधिष्ठिर इव धर्मनिरत आसीत् । स
सर्वेषामाश्रयभूत आसीदतः स सर्वाश्रय इति नाम्नाऽपि प्रसिद्धिमलभत ।
सर्वाश्रयापरनाम्नो दत्तकस्य पुत्रो माघः काव्यमिदं शिशुपालवधं नाम
प्राणपोत् । काव्यावसाने स्वपरिचयदानमुद्दिश्य वर्णितानां श्लोकानामन्ते
कश्चन श्लोको विद्यते । यथा—

श्रीशब्दरम्यकृतसर्गसमामिलक्ष्म

लक्ष्मीपतेश्चरितकीर्तनमात्रचारु ।

तस्याऽऽत्मजः सुकविकीर्तिदुराशयाऽदः

काव्यं व्यधत्त शिशुपालवधाभिधानम् ॥

अत्र श्लोके सुकविकीर्तिदुराशया इत्यस्य व्याख्यायां टीकाकृता बल्लभ-
देवेनैवं व्याख्यातम् । यथा—

“सुकवीनां श्रेष्ठविदुषां वररुचि-सुबन्धु-सोमनाथ-भवभूति-क्रीडाचन्द्र-
कालिदास-विह्वण-भारवि-बाण-मयूरादीनां या कीर्तिः ख्यातिर्यशस्तत्र या
दुराशा दुरभिलाषस्तया महाकविकीर्तिलिप्सया इत्यर्थः” इति । एतेन व्याख्या-
नेन एतेभ्यः कविभ्यो विशेषतो भारवेः परवर्तित्वञ्चास्य स्थिरीकृतं भवति ।
“उदिते नैपथे काव्ये क्व माघः क्व च भारविः” एतेन चास्य श्रीहर्षादपि पर-
वर्तित्वं(?) सूचितं भवति । महाकविना शाङ्कर्धरेण विरचितायां शाङ्कर्धर-
पद्धतो सुकविप्रशंसनाध्याये—

राजशेखरविरचितायां सूक्तिमुक्तावल्याम् —

अपरञ्च—नावद्गभा भारवेर्भाति यावन्माघस्य नोदयः ।

उदिते नैपधे काव्ये क माघः क्व च भारविः ॥

अन्यञ्च—“नवसर्गागते माघे नवशब्दो न विद्यते” इति ।

“काव्येषु माघः कविकालिदासः” इति च कस्यापि प्रथतेतरां सूक्तिः ।

महाकविरयं गुर्जरप्रदेशमलङ्कृतवान् इति प्रत्नतत्त्वविदः समामनन्ति । अनेन विरचिते शिशुपालवधाख्ये काव्ये रैवतकपर्वतवर्णनं विद्यते । स च रैवतको गुर्जरदेशसमीपवर्ती । अधीते रैवतकवर्णने एवं प्रतीयते यत् कवे रैवतकपर्वतेन सह बहुशः संयोग आसीदिति ।

चतुर्थसर्ग—“उदयति विततोर्ध्वरश्मिरज्जा-

वह्निमरुचौ हिमधाम्नि यानि चास्तम् ।

वहति गिरिरयं विलम्बिघण्टा-

द्वयपरिवारितवारणेन्द्रलीलाम् ॥”

इति श्लोकमिमं विरचयन् कविः “घण्टामाघ” इति ख्यातिं लेभे इति श्लोक-
स्यास्य व्याख्यायां वल्लभदेवेनोक्तम् ।

केचन माघस्थितिसमयनिरूपणे व्याप्तना भोजप्रबन्धे वल्लभकवि-
कृतेन माघस्य भोजराजाश्रयप्राप्तिवर्णनेन माघम् एकादशशताब्दी-
समुद्भूतस्य भोजस्य समकालीनमुदाहरन्ति । परं वल्लभेन कालिदास-
प्रभृतीनां सर्वेषां भोजराजाश्रयप्राप्तजीविकत्वं वर्णयता वर्णनमात्रकौतुकि-
तया सर्वे विद्वांसः समकालीनतां प्रापिताः, अतस्तत्तत्कविसमथनिर्णये-
विषये भोजप्रबन्धो न प्रामाण्यमधिगच्छति ।—एवं प्रबन्धचिन्तामणौ,
प्रभावकचरिते च माघस्य भोजराजाश्रितत्वं वर्णितमस्ति ।

अन्ये च विद्वांसः—अनुत्सूत्रपदन्यासा सद्वृत्तिः सन्निबन्धना ।

शब्दविधेव नो भाति राजनीतिरपस्पशा ॥

इत्यादिश्लोके न्यासप्रबन्धस्य नामोल्लेखात् न्यासप्रणेतुर्जिनेन्द्रबुद्धेराधु-

निकोऽयं कविरिति निर्गमन्ति । तदपि न समोचीनतया प्रतिभानि, यतो
जितेन्द्रबुद्धेरन्योऽपि ननु पूर्वैर्न्यायकत्तमीदृशि ।

अन्यत्र च एवमस्ति -

“इदन्तु निर्विवादं शक्यते वक्तुं काश्मीरं पृथक् आशुदधिकप्रशस्तमान
त्रयशीत्यधिकप्रशस्तनमं यावद् राज्यं शासनतः अवन्निवर्णभूपतेः भ्रमये विश्व
मानेन ख्रीष्टीयनवमशताब्द्यां जालेन श्रीमदानन्दवर्द्धनाचार्येण निर्मिते ध्वन्या-
लोकग्रन्थे माघश्लोकोपलब्धमेषिः नवमशताब्दीतः पूर्ववर्त्तति प्रतीयते । (१)
अपरञ्च, माघस्य पितामहः सूरभद्रदेवो वर्मलनामधेयस्य महीपतेः सभायां
पण्डित आसीत् । तस्य वर्मलनरूपतेः शिलालेखः कश्चन त्रयशीत्यधिकप्रशस्त-
तमपरिमितवर्द्धकमाब्दीयः साम्प्रतमाधुनिकरूपेण संरक्षितः । स च शिलालेखो
वसन्तगङ्गागरे तैः प्राप्तः । एतेन शिलालेखेन त्रयशीत्यधिकप्रशस्ततममिते
वैक्रमेऽब्दे पृथक् विश्वशुद्धिकप्रशस्तनमं च ख्रीष्टाब्दे वर्तमानस्य समयमावन्त
सप्तमं शतकमित्यत्र न कौऽपि सन्देह एव । एवञ्च पितामहस्य सूरभद्रदेवस्य
समये स्थिरीकृते पितामहस्थितिकालान् पौत्रस्थितिकालेन हितेन स्वल्पमभ्य-
व्यवभावमिति सप्तमशतकस्यान्ते अष्टमशतकस्यारम्भे वा माधकविरासीदिति
निःसन्देहमेव वक्तुं शक्यते ।

अन्यत्र भुवनेश्वरवस्त्राक-महोदयेन मुद्रापिते माघे कविशशवर्णन-
श्लोके “सूरभद्रदेवः” श्रीधर्मनाभस्य नरपतेर्मन्त्री आसीदिति ज्ञायते ।
एतेन महान् संशयः समुत्पद्यते, यतः श्रीधर्मनाभः कस्मिन् काले कस्य
देशस्याधिपतिरसीदिति दूरनुमेयम् एव । काव्यप्रकाशकारो मम्मटभट्टः

(१) आनन्दवर्धनकृतस्य ध्वन्यालोकस्य द्वितीयोऽध्यायः—

यासांशुले परिपलन परिती निकेतान्

पृथिके कौघटपि धर्मिभिरस्वधर्मि ।

तस्यै तथापि न स्रमः क्वचिदज्ञानात्म

आकर्षण्य नयनेषु हतेजयोः ॥ ५१६

रम्या इति प्रातवतीः पताका रागं पितिका इति वर्धयतीः ।

वस्यासदीवन्तं नन्दवन्ताताः समं वधुभिर्धनभोग्येभ्यः ॥ ५१७

एतत् पद्यस्य मियपाकवधादुदाहृतवान् ।

एकादशशताब्द्यां स्थित इति कैश्चिन्निर्णीतम् । तत्प्रणीते काव्यप्रकाशे च माघस्य श्लोको विद्यते । अतो माघो मम्मटमदृष्टात् पूर्ववर्ती ।

अन्यत्र कस्मिंश्चिन् पुस्तके एवमस्ति—

“अलङ्कारशास्त्रविद् वामनस्तस्य “काव्यालङ्कारसूत्रवृत्तौ” “कुथेन नागेन्द्र-
मिवेन्द्रवाहनम्” ‘ गिरेस्तडित्वानिव तावदुच्चकैर्जवेन पीठादुदतिप्रदच्युतः” ।

“सितं सितिन्ना सुतरांमुनेर्वपु-

र्विसारिभिः सौधभिवाथ लम्भयन् ।

द्विजावलिव्याजनिशाकरांशुभिः

शुचिस्मितां वाचमवोचदच्युतः ॥”

“सुखेन त्रिलोचनः” इत्यादीनि पद्यानि शिशुपालवधादुदाहृतवान् । वामनः अष्टमशताब्द्यां प्रादुर्भूतः माघश्च सप्तमशतकस्यान्ते तस्य काव्यं विर-
चितवान् । अत एवमनुमीयते माघो भवभूतेः समकालीन आसी-
दिति ।”

एतेषु प्रमाणेषु किं दृढतमं प्रमाणमिति विद्वांस एव विचारयिष्यन्ति । मया तु केवलं त्रिदुपां समीपे समुपस्थापितम् । शिशुपालवधस्य टीकोप-
क्रमणिकायां टीकाकारो मल्लिनाथ एवमाह प्रशंसावचनम्—

नेताऽस्मिन् यदुनन्दनः स भगवान् वीरः प्रधानो रसः

शृङ्गारादिभिरङ्गवान् विजयते पूर्णा पुनर्वर्णना ।

इन्द्रप्रस्थगमाशु पायविषयश्चैवावसादः फलं

धन्यो माघकविर्वयन्तु कृतिनस्तत्सूक्तिसंसेवनात् ॥

निखिलशास्त्रतत्त्वज्ञो महाकविरयं माघः शिशुपालवधं नाम किमप्य-
पूर्वं काव्यं विरचितवान् । यद्यपि कविनाऽनेनान्यत् किमपि काव्यं न प्रणीतं
तथापि एकेनैव काव्येन महाकविरयं भूयसीं कीर्त्तिं लेभे । परन्तु शिशुपाल-
वधं विना कवेरस्य श्लोकास्त्रयः समुपलभ्यन्ते—

“तुमुक्षितं व्याकरणं न भुज्यते

पिपासितं: काव्यरसो न पीयते ।

न विद्यया केनचिदुद्धृतं कुलं

हिरण्यमेवार्जय निष्फलाः कलाः ॥”

पद्यमिदं क्षेमेन्द्रेण औचित्यविचारचर्चायां समुद्धृतं माघनाम्ना ।

सुभाषितावलौ बलभदेवश्च —

“शीलं शैलतटात् पतत्वभिजनः सन्दह्यतां वह्निना

माश्रोपं जगति श्रुतस्य विफलकेशस्य नामाप्यहम् ।

शौर्ये व्रिणि वज्रमाशु निपतत्वर्थोऽस्तु मे भवद्दा

येनकेन विना गुणान्मृगलवप्रायाः समस्ता अमी ॥

नारीनितम्बफलके परिवच्यमाना

हंसीव हेमरशना मधुरं ररास ।

तन्मोचनार्थमिव नूपुरराजहंसा-

श्चक्रन्दुरार्त्तमुग्रं चरणावलम्बाः ॥”

इति पद्यद्वय माघनाम्ना समुद्धृतवान् । अतश्च कश्चिदन्योऽपि ग्रन्थो
माघेन निर्मित आसीदित्यनुमीयते ।

बहुषु समालोचनाग्रन्थेषु माघस्य नामदर्शनाद् एकस्मिन् काले काव्य-
जगति तस्य महती प्रतिपत्तिरासीदिति ज्ञायते । तथाहि प्रबन्धकापे, प्रबन्ध-
चिन्तामणौ, प्रभावकचरिते, भोजप्रबन्धे, शाङ्गधरपद्धतौ सूक्तिमुक्तावल्याम्ब
माघस्य नाम विद्यते । सोऽयं शिशुपालवधप्रणेता माघः यस्य काव्य-
सुधां निपीय सर्व एव सुभियः कवितारसनिष्णाला भवन्ति यस्मिंश्च काव्ये
सर्व एव रसाः परं प्रावीण्यमुपगता विदुषां मानसे मानससरोवरं हंसा इव
क्रीडामागता महान्तं हर्षतरङ्गं समुत्पादयन्ति । यस्य च काव्यं सतुपदेश-
मिच्छते जनार्योपदेशम्, काव्यरसपिपासवे सर्वांश्च रसान्, राजनीतिजिज्ञासवे
नीतिज्ञानम्ब प्रयच्छति । यस्मिंश्च काव्ये भगवतः श्रोकृष्णस्य अनन्तं
महिमानमुपवपन्नम् कविरयं महान्ति यशांसि समुपाजितवान् । बहूनि

काव्यानि विरचयन्तोऽपि कवयो यशो न लेभिरे, महाकविरयं पुनरेकमेव काव्यं प्रणयन् अपरेषां महाकवीनां यशांसि निराकृतवान् । एवं सकल-सौन्दर्यवर्णनासमुपचितमिदं काव्यं कविकुलचूडामणोराधिपत्यं काव्यजगति प्रकाशयत्यनन्यसाधारणम् ।

(भारवेः पूर्ववृत्तित्वम्)

महाकविरय माघात् पूर्वं प्रादुर्भूत इति मतं समीचीनतया प्रतिभाति । “तावद्भा भारवेर्भाति यावन्माघस्य नोदय” इत्यादिश्लोक एव तस्य प्रमाणम् । भारविकृतेन किरातार्जुनीयकाव्येन सह शिशुपालवधस्य महत् सौसादृश्यं वर्तते । महाकविरयं किरातार्जुनीयम् अनुकृत्यैव काव्यमिदं प्रणिनाय इति सम्भाव्यते । भारविर्ग्रन्थोपक्रमे श्रिय इति पदं प्रयुज्य यथा मङ्गलाचरणं कृतवान् तथा माघोऽपि । किरातार्जुनीयस्य सर्गावसानश्लोको लक्ष्मीशब्दाङ्कितः, अस्य चान्तिमः श्लोकः श्रीशब्दाङ्कितः । एवं बहुषु स्थलेषु सादृश्यमनुभूयते ।

कविरयं स्वेनैव नाम्ना काव्यस्य नाम प्रणीतवान् । “कवेर्वृत्तस्य वा नाम्ना नायकस्येनरस्य वा” इत्यादिविधानात् । काव्येऽस्मिन् साहित्यदर्पणकृता विहितानि महाकाव्यस्य “सर्गबन्धो महाकाव्य”-मित्यादीनि सर्वाण्येव लक्षणानि घटन्ते । अत्र शिशुपालवधमुख्ये काव्ये नायकः पवित्रयदुवंशोद्भवः श्रीकृष्णो धीरोदात्तः । तस्य लक्षणमाह विश्वनाथः—

अविकत्थनः क्षमावानतिगम्भीरो महासत्त्वः ।

स्थेयान्निगूढमानो धीरोदात्तो दृढव्रतः कथितः ॥

जगदीश्वरे श्रीकृष्णे सर्वं एवैतेगुणा विशेषेण वर्तन्ते । श्रीकृष्णः कदाचिदपि आत्मनोऽहङ्कारं न प्रकटितवान् । भृशमुत्पीडितः सन्नपि दुर्विनीतेन शिशुपालेन स्वकीयमसाधारणं धैर्यं रक्षितवान् । गाम्भीर्येण समुद्रादपि महत्तरः श्रीकृष्णः शतापराधक्षमारूपामात्मनः प्रतिज्ञां न मान्सयोपहतचित्तः शिशुपालो यथा कठोरया गिरा सर्वेषां

समीपे तं निनिन्द, धर्ममनुत्सारितहिंमारमस्तदानीमधिचिन्तितं चेत्तस्मात्
 तत् सर्वं सहमानः श्रीकृष्णः स्वं महिमानमुद्भवयत् । परमेश्वरमपि श्रीकृष्णं
 मनुष्यरूपेणावर्णयत् कविः । नारदभीष्मादयस्तं भगवन्ममेव मेसिरे ।
 किन्तु श्रीकृष्णो मनुष्यरूपेणावनीयं मानुषाणां किं नावत् कर्तव्यं तद्वत्
 प्रदर्शितवान् । नो चेत् सङ्कल्पमात्रेणैव स शिशुपालं हन्तुं ममर्थः । श्रीकृष्णः
 शिशुपालस्य पितृस्वसुः समीपे “सहिष्ये शनमागांसि सुनोस्त” इति प्रति-
 श्रुतवान् । भगवतः प्रतिच्छन्दकोऽस्मावलौकिकगुणाधार एवासीत् ।
 सत्सु येषु गुणेषु लोकेषु जनानामादरो जायते ते सर्वे गुणा विशेषेण
 श्रीकृष्णे विद्यमाना आसन् । “निगूढमानः”-विनयप्रच्छन्नगर्वः । यद्यपि
 स्वशक्तिबलेन सर्वं कर्तुं प्रभवति तथापि लौकिकरीत्या गुरुजनभक्तिभो सर्वं
 कृत्यजातं विज्ञायानुनिष्ठे दिनि शिष्टाचारपरिशुद्धमनीनां विदुषा
 माशयं मनसि विचार्य उद्भवबलरामयोः समीपमागत्य विनयेन
 पप्रच्छ । यदा च महर्षिनारदः श्रीकृष्णस्य समीपमजगाम जगत्-
 प्रभुरपि भगवांस्तदा तस्य मुनेर्यादृशीमनिथियोग्यामभिवन्द्यामात्रचार,
 तेनाऽऽचरणेनास्माकं महान् विस्मयो जायते । केन प्रकारेणानिथयः पूज-
 नीया तत् तस्य व्यवहारेणैव प्रकटितम् । यदा च युधिष्ठिरः श्रीकृष्णा-
 याद्यं ददौ तदाऽवमानकृत्यपितचेताः शिशुपालः श्रीकृष्णं बहुधा भर्त्सयामास ।
 तैरपि दुर्वचोभिस्तस्य मनसि क्रोऽपि विकारो न सञ्जातः । एवं समुत्पीर्ण-
 प्रतिज्ञाश्च श्रीकृष्णः शिशुपालं युधि निजघ्नान् । काव्येऽस्मिन् महाकवि-
 र्यादृशं नायकमुपस्थापितवान् अन्यत्र काव्ये एतादृशगुणमण्डितो नायको
 नैव लक्ष्यते । नायकस्यास्य चरितं सर्वैरनुकरणीयम् । तथाच उद्भव-
 बलरामौ नायकस्य सहायौ, उद्भवः श्रीकृष्णस्य पितृभ्यः, बलरामश्च ज्येष्ठभ्राता ;
 उभावैव तस्य गुरुवत् पूजनीयौ इति विश्विन्य तयोर्वाक्येनेव स सर्वमनुष्ठितवान् ।
 युवजनोचितशौर्यादिगुणमण्डितस्य बलरामस्य युद्धे मतिरासीत् ।
 विश्वक्षणो धीशक्तिसम्पन्नो राजनीतिज्ञ उद्भवस्तु तस्यैवावन्मनसश्चात्सल्य-
 मवलोकयन् विद्वन्साधवत् । भद्रं सततमस्थिरमनसा जनानां मतिः

कस्मिन्नपि कर्मणि सिद्धिं न लभते, तस्मान्ममापि वाक्यमाकण्य तद् यदि युक्तिभिरुपेनं स्यात् तर्हि तदुचितं पन्थानमनुसर । राजसूययज्ञसमये निमन्त्रितान् युष्मान् तत्रोपस्थितान् विलाक्य श्रीकृष्णञ्चार्घ्यभाजं दृष्ट्वा शिशुपालो युष्मभ्यं कोपिष्यति । तेन सह कलह एव तस्य वर्धोपायः । कवि-द्वितीयसर्गे उद्भवबलरामयोः परिचयं विशेषेण ददौ । राजनीतिविषय-मर्वलम्ब्यास्मिन् सर्गे गूढानि रहस्यानि प्रकटितानि । यद्यपि सर्गोऽयं दुःश्रवत्वादिदोषेण दुष्टो दुर्बोधश्च तथापि विषयगौरवेण मनोरम एव ।

प्रतिनायकश्चात्र शिशुपालः । प्रतिनायकस्य लक्षणञ्च साहित्यदर्पणे “धीरोद्धतः पापकारी व्यसनी प्रतिनायक” इति । दुराचारस्य शिशुपालस्य पूर्वजन्मवृत्तान्तं कविः प्रथमसर्ग एव वर्णितवान् । अयञ्च दुर्वृत्तः शिशुपालः सर्वस्मिन्नेव जन्मनि भगवद्बिद्वेपी बभूव । ईदृशः प्रतिनायकोऽन्यत्र काव्ये न लक्ष्यते । भारवौ यः प्रतिनायको विहितः स तु किरातरूपी महादेवः । न तु तस्य ईदृशप्रतिनायकत्वं सम्भवति ।

(शिशुपालचरितम्)

पुरा हिरण्यकशिपुनामा कश्चन देवद्रुग् दैत्याधिपतिरासीत् । तस्य तनयः प्रह्लादो भगवदर्षितहृदयो नियतं कृष्णनामानुकीर्त्तने रत आसीत् । पुत्रस्य परमेश्वरं परामनुरक्तिं पश्यन् क्षुभितचित्तो हिरण्यकशिपुः सनतमुत्पीडयामास प्रह्लादम् । तदा करुणापरवशो हृषीकेशो भक्तस्य रक्षणाय नरसिंहरूपेणावतीर्थं दानववरिष्ठं हिरण्यकशिपुं जघान । स एव हिरण्यकशिपुः परस्मिन् जन्मनि रावणनाम्ना जन्म परिजग्राह । स च तपोबलेन नरवानरवर्जमन्येषामजेयो भूत्वा देवानल्यर्थमुद्वेजयामास । तदापि भगवान् रामरूपेण नरपतेर्दश-रथस्य गेहेऽवतीर्थं रावणमवधीत् । पुनरपि स एव रावणः शिशुपालसंज्ञया समाख्यातो दर्पोद्धतमानसः श्रीकृष्णेन सह वैरमाचचार । अयञ्च दम-घोषस्य पुत्रस्यश्चतुर्भुजश्च । अयं जन्मकाले रासभसदृशमारावं कृतवान् ।

चेदिराजकुले जातस्त्रयक्ष एष चतुर्भुजः ।

रासभ्रावसदृशं ररास च न नाद च ॥ महा० सभा०

मैघनाद्वधम्

पञ्चदशः सर्गः

[निबन्धकः—श्रीनित्यगोपालविद्याविनोदः]

नाकः सहास उरुभिर्निशि देवधामा
शक्रन्तु कानर ऋभुप्रभुरात्मसौधे ।
षौष्पं विहाय शयनं कनकासनञ्च
तूष्णीं स्थितः सुरगणश्च जगाम निद्राम् ॥१॥
देवी सुरेशगृहिणी समुवाच मानाद्
दास्यास्तवाङ्घ्रिः कमले घटिनो नु दोषः ।
नायासि केन शयनालयमग्नं देव
पश्य प्रियाप्सरस ईक्षणमुक्तनिद्राः ॥२॥
भीता विराम-जनिका नहि यानि निद्रा
नाथान्तिकं तत्र भयं न कुतोऽस्ति तम्याः ।
जागर्त्ति कः कथय कुत्र निशीथकाले
दैत्या निरुन्धत इहाथ दिवः प्रवेशम् ॥३॥
हर्यंश्च आह दयिते परिचिन्तयामि
शूरं दशाननसुतं नहि जञ्जयमन्यैः ।
सौमित्रिराजिशिरसि प्रहणिष्यतीमं
केनाथ वा विधिविधानमवश्यभाव्यम् ॥४॥
इन्द्राण्युवाच दयित त्वमवाप उग्रं
शास्त्रं यदीयबलतो न्यवधीद् विशाखः ।
दुर्हान्ततारकमसंख्यसुरारिसंधं
भाग्येन ते पशुपतिश्च सहाय आस्तौ ॥५॥

दुर्गा स्वयं समवदन्मयि सुप्रमन्ना
 सम्पूजिता तव भवेत् सफला समीहा ।
 माया वदिष्यति विधिं सुकरं वधस्य
 तन् केन बल्लभ वृथा समुपैपि चिन्ताम् ॥६॥
 इन्द्रोऽवदत् सुनयने वचनं त्वयोक्तं
 सत्यं तदस्त्रमखिलं रिपुराजधान्याम् ।
 संप्रेषितं वद कथं तुमुले तु युद्धे
 माया च लक्ष्मणमिमं परिरक्षिता वा ॥७॥
 सोमिन्निशोर्यमतुलं विदितं ममैव
 किन्त्वत्र सिंहविजयी द्विरदः श्रुतः किम् ।
 वज्रध्वनिं घननिनादमिरम्मदञ्च
 संशृण्वतोऽपि हृदयं मम वेपतेऽद्य ॥८॥
 देवीन्द्रजिद् युधि रूपाऽनलकल्पबाणां-
 श्रापे निधाय कुरुते यदि सिंहनादम् ।
 तेरावतोऽपि मम याति भयं बलीयो
 वीरः क एव समरे पुरतोऽस्य तिष्ठेत् ॥९॥
 खिन्नः समास्त मघवा गुरुदुःखमौनी
 देवेश्वरी च निकपाऽमुदिताऽलमास्त ।
 रम्भादयोऽपि परितोऽसुखिताः समासञ्-
 ज्योत्स्नेव मुद्रितदलं नलिनञ्च रात्र्याम् ॥१०॥
 किं वाऽम्बिकासनतले शरदुत्सवाहे
 दीपावलीव मुदिता मनुजा भवन्ति ।
 वङ्गेषु दुर्लभशुभागमनां भवेशीं
 लब्ध्वा तदा समगमञ्च वरेण्यमाया ॥११॥
 देवालये मणिबिभा द्विगुणा बभूव
 मन्दारहेमसुपमा रविभानुदीप्ता ।

प्राप्नोति वृद्धिमतुलामिव हृष्टचित्ता-
 विन्द्रः शची च नमतः स्म पदेऽतिभक्त्या ॥१२॥
 कृत्वाशिपः सुकनकासन आन्त माया
 पप्रच्छ देव-मघवा प्रकृताञ्जलिस्ताम् ।
 किं वाञ्छसीह कृपया वद किङ्कराय
 प्रत्याह सा च दशशीर्षपुरं व्रजन्ती ॥१३॥
 पूर्णं भविष्यति तवेऽप्सतमल्पकालाद्
 दुर्वृत्तरावणमहं यमसद्य नेष्ये ।
 पश्याङ्ग दुःखरजनी भवति प्रभाता
 स्मेरानना परिपतत्युदयार्द्रमूपा ॥१४॥
 लङ्कारविन्दमिहिरोऽस्नगिरिं प्रयाता
 सौमित्रिमिष्टिभवनं गमयामि नूनम् ।
 मायाभिरस्नपनृपं निहतं विधास्ये
 निःशस्त्रदुर्धरिपुर्निधनं हि यायात् ॥१५॥
 जालान्तरे हरि रिरिवाशु निपातमेता
 युद्धेऽभ्रवाहनजयी न विधिनिवार्यः ।
 वार्ता यदाशरनृपश्रुतिमेष्यतीयं
 संत्रास्यसे रघुवरं वद शक्र केन ॥१६॥
 रामानुजं रघुसखाऽथ विभीषणेन
 साद्धं शुगर्तविकलाद् दशकन्धराद् वा ।
 वीरोत्तमाद् यमनिभादतिभीमबाहो
 रक्षिष्यसीन्द्र समरे तुमुले कथं वा ॥१७॥
 प्रत्यब्रवीच्छतवितानशचीविनोदो
 देवीन्द्रजिच्छरहतो यदि लक्ष्मणः स्यात् ।
 संग्रामभूमिमनुविश्य सुपर्वसैन्यैः
 संग्रामस्यते स हि मया त्वदनुग्रहाच्छ्रुः ॥१८॥

भीतिं न यामि नृपते रजनीचराणां
 मातस्त्वदङ्घ्रिः कमलाश्रितकिङ्करोऽस्मि ।
 जालं वितत्य तव कापटमाशु हिन्धि
 दुर्हान्तरावणिममुं त्वरितं महेशि ॥१६॥
 रामः परप्रिय ऋभुप्रवरस्य मातः
 प्राणान् विहातुमपि देवगणास्तदर्थम् ।
 युक्ता युधि स्वयमहञ्च भुवं प्रगम्य
 धक्ष्यामि कर्बुरमिरम्मदवर्षणेन ॥२०॥
 वज्रिस्तवेदमुचितं सकलं हि कर्म
 मायाऽब्रवीत्तत्र गिरि प्रमुदं लभेऽहम् ।
 आज्ञां विधेहि बलभिन् समुपमि लङ्का-
 मुक्ते त्यगात् कृत्वाशुभोक्तिरसौ महेशी ॥२१॥
 निद्रास्तुनः सुरपतिर्धृ तपाणिषद्भ्यः
 शच्याः स्वसुप्तिभवनं प्रविवेश रम्यम् ।
 रम्भादिदेवललनास्त्वरितं विमुच्य
 काञ्चणादिमण्डनमगुः कुसुमाढ्यशय्याम् ॥२२॥
 वायुर्ववौ सुरभितो विधुवक्त्र्विम्बे
 किं वाऽलकेषु कुचयोर्विलसन् मनोज्ञम् ।
 फुल्लप्रसूननिचये विपिने यथाऽलिः
 क्रीडन्नतीव रुचिरं मधुपानमत्तः ॥२३॥
 मायेश्वरी गतवती कनकप्रवेशं
 मुक्तश्च स प्रनिनदं त्वरया तद्वेव ।
 निर्गत्य सा सुमधुरं समुवाच निद्रां
 सौमित्रिमन्दिरमरं रुचिरं प्रयाहि ॥२४॥
 लङ्कापुरेऽस्ति शिविरे स हि वीरवर्यो
 वेशं तदीयजननी-क्षममादयान्ता ।

मूर्ध्नः समीप उपविश्य वदिष्यमि त्व-
 मुत्तिष्ठ वनस रजनी विरतिं समाप्ता ॥२५॥
 द्वारेऽस्मि फुल्लनलिनं मर उत्तरस्मि-
 ल्लंङ्गापुरस्तटभुवि प्रचकास्ति दिव्यम् ।
 चण्डीगृहं कनकशीर्षमुच्चारुदृश्यं
 स्नात्वाऽत्र चित्रकुसुमैर्भज दंत्यहन्त्रीम् ॥२६॥
 आह्वयम्भविष्णुरतुलंरमलर्यशोभि-
 र्देवीप्रसादवल्लो निहनिष्यसि त्वम् ।
 शत्रून् रणे बलवतोऽपि सहायहीनः
 क्लेशं विनेव कदलीं मदमत्तदन्ती ॥२७॥
 एकः प्रयाहि प्रियनन्दन काननं न-
 दुक्तं तदाशु चलिताः स्वपनभ्य देवी ।
 पश्य क्षया विरतिमत्र स्मरेति भद्रे
 कालं वृथा क्षपितमीश्वरि मा विभंहि ॥२८॥
 निद्रा ययौ गगनमुज्ज्वलवर्त्म कृत्वा
 तारेव भूमिपतिना निजकक्षमुक्ता ।
 सौमित्रिधाम चपलं धृतमातृवेशा
 गत्वा स्थिताह्वयदिमं मधुरोक्तिवृष्ट्या ॥२९॥
 श्रुत्वैव चोत्थित इतस्तत ईक्षणार्थी
 वक्षः समार्द्रमकरोन्नयनाम्बुवपैः ।
 मातः कथं नु कृपया रहिताऽसि दासे
 साक्षाद् भवार्चनमहं विदधे पदोस्ते ॥३०॥
 मातस्तवाङ्घ्रि रजसो ग्रहणेन पूर्णं
 कुर्वे मनोरथमहं सफलं चिराय ।
 स्मृत्वा तवार्तिरुदितं वनयानकाले
 चित्तं सुदुःखमुपयाति विदीर्णतां मे ॥३१॥

मृष्ट्वाऽश्रु वीरनिलको गजलीलगामी
 वत्राज तत्र रघुनाथ उवास यत्र ।
 नत्वाऽनुजः पद्भ्युगे प्रियपूर्वजस्य
 बद्धाञ्जलिः समवदच्चकितं सुपुत्रिम् ॥३२॥
 स्वप्नोऽद्भुतो रघुकुलेश मयेक्षितोऽङ्ग
 मातोपविश्य शिरसः सविधे सुमित्रा ।
 प्रोवाच तात जहि सुप्रिमगात्तमिस्रा
 लङ्कोत्तरालयगतां गिरिजां यजस्व ॥३३॥
 तस्याः प्रसादमहिमाचितशक्तिरुग्रान्
 रक्षोगणान युधि भवांस्त्ववलीलयशु ।
 संनेप्यते यमगृहं भविता यशस्वी
 यात्वेक एव जननी चलितेयदुक्त्वा ॥३४॥
 क्रन्दन् समाह्वयमहं जननीं कृपाद्रां
 नापं तदुत्तरमतः करवाणि कार्यम् ।
 किं वाऽधुना रघुमणे न्वनुशाधि भृत्यं
 दासो भवेन् प्रभुनिदेशपथानुवर्त्ती ॥३५॥
 मित्रं विभीषणमुवाच विदेहराज-
 कन्यापतिवन्द सखे रघुवंशरक्षिन ।
 रक्षःपुरं त्वमिह मे शरणं वरिष्ठं
 सूर्यं विना क इह वा शमयेत्तमिन्द्रम् ॥३६॥
 प्रत्याह ऋक्ष-ऋपभो विपिनेऽस्ति सत्यं
 तत्रैव मन्दिरमुमापदपद्मपूतम् ।
 तीरे सरोवरवरस्य निशाचरेन्द्रो
 यत्र स्वयं गिरिसुतां यजतेऽतिभक्तया ॥३७॥
 कश्चिन्न तत्र विपिने भयसङ्कुले तु
 यातुं समर्थ इति चापि मया श्रुतं यत् ।

देवः स्वयं पशुपतिर्भ्रमति त्रिशूलं
 वृत्वा जयी स हि भवेद् यजते य ईशम् ॥३८॥
 सौमित्रिरिति यदि तद्विपिनं सुघोषं
 निर्भीकचित्त इत् आशु समृद्धसत्त्वः ।
 तत्ते महारथिवरेप्सितमादधानं
 सिद्धिं परां सफलतामणिमण्डनं स्यात् ॥३९॥
 सौमित्रिराह नितरामहमस्मि दासो
 रामस्य निर्जितशशाङ्कमुग्वम्य जिष्णोः ।
 तस्याज्ञया वनमहं मृग्यतो विप्रोयं
 कः शत्रुयान्मम गतिं जगतीह रोद्धुम् ॥४०॥
 प्रत्याह राघव इह प्रचुरो मदर्थः
 क्लेशस्त्वया प्रियतमाङ्ग महान विभोढः ।
 नाहं नियोजयितुमिच्छुरनः पुनस्त्वां
 कृच्छ्रेषु यानि नितरां स्मृतितस्तुदन्ति ॥४१॥
 कुर्यान्त्वहं किमिह देवयलेन वृत्तं
 भ्रातः प्रयाह्यवहितः सुकृतैर्बलिप्रः ।
 देवप्रसाद इव लोहमयं भवन्तं
 वर्मावतु प्रतिपदं शुभकर्मयत्तम् ॥४२॥
 सौमित्रिरङ्घ्रि कमले रघुकुशारस्य
 नत्वा विभीषणपदे च तथाऽतिभक्त्या ।
 सासिर्जगाम बलवांस्त्वरितं विशङ्को
 निर्भीकचित्त उदधिप्रतिमोऽनिभीमः ॥४३॥
 सुग्रीव उत्तरदिशि प्रतिबुद्ध आस्ते
 द्वारे यनोऽगमदसौ श्रुतपादनादः ।
 गर्जन्नुवाच स हि वीर इतो निशाया-
 माथासि कः कुत इदं वद मृत्युदास ॥४४॥

चूर्णं शिलाभिरहमद्य शिरः करोमि
 नोचेहदासि कुलनामनिदर्शनं ते ।
 प्रोवाच सस्मितमयं रघुनाथदासो
 रक्षोऽन्ववायनिधनोदितधूमकेतुः ॥४५॥
 तूर्णं व्रजन् स हि पुरः पदवन्दनार्थं
 सुग्रीव आह च सखे रघुशूरभृत्यः ।
 यादृग् भवान् अहमपि प्रथितस्त्रिलोक्यां
 तादृक् क्षमस्व मम दोषमबोधजातम् ॥४६॥
 सम्भाष्य तं मधुमुखं रघुनाथमित्रं
 सौमित्रिरुत्तरमुखं चलितश्च भूयः ।
 दण्डैः कियद्भिरुपगम्य वनप्रवेशं
 द्वारं ददर्श चकितः स्वतिभीममूर्त्तिम् ॥४७॥
 बालेन्दुभालसुभगं फणिरत्नदीपं
 शीर्षं जटाबलिधरं सुरनिम्नगायाः ।
 फेनोक्षितं शरदि नैशघनाप्रभागे
 ज्योत्स्नां यथा धवलिताङ्गवरं विभूत्या ॥४८॥
 शूलं करे स्थविरशालविशालदीर्घं
 निर्वर्ण्य स प्रतुवुधे तमुमाऽसुबन्धुम् ।
 निष्कृष्य भीषणमसिं समुवाच वीरो
 वन्दे तवाङ्घ्रि युगलं रघुनाथदासः ॥४९॥
 मुञ्चायनं वनमितो गिरिजां प्रयक्ष्ये
 दुष्कर्मरावणकृते यदि योत्स्यसे त्वम् ।
 शम्भो मया सह विधेहि रणं यथेच्छ-
 मिष्टार्थयत्तद्दयो न सहेत कालम् ॥५०॥
 धर्मस्य मे विदितमस्तु समप्रकृत्य-
 माकारयामि युधि बालशशाङ्कभालम् ।

नीतिभवेद् यदि हृदा सुकृतस्य लोके
 भूनं भवन्तमतिघोरमृधे विजोष्ये ॥५१॥
 प्रत्याह्वयेन शिखरीव षवंनिनाहं
 प्रत्याह् भूतनिचयेश उदात्तकण्ठम् ।
 शंशामि साहसमहं तव शूरसिंह
 सौमित्र आत्थ भवता मम युत् कथं म्यात् ॥५२॥
 त्वयि तोपमिता गिरिराजसुता
 सुभगेति स्तुतिं विदधे सुगमाम् ।
 इति वाचमुदीर्य शिवोऽन्तरधान
 प्रविवेश वनं स च रामसखः ॥५३॥

इति श्रीमेघनादवधे महाकाव्ये लक्ष्मणस्य वनप्रवेशो नाम
 पञ्चदशः सर्गः ।

वररुचिविरचिता

लिङ्गवृत्तिः

(पूर्वतोऽनुवृत्ता)

शेखरयूपपुरोडाशकूपसूपलवशष्पाः ।

धर्ममखमयवासोदशा दाराः पुंसि बहुत्वं चैषाम् ॥४५॥

एते शब्दाः पुंसि भवन्ति । अयं शेखरः पुष्पसंहारः, उत्तुङ्गो वा ।
यूपो यज्ञभाण्डम् । पुरोडाशो यज्ञषिण्डकः । कूपोऽवटः । सूपो
व्यञ्जनम् । लवो लेशः । शष्पो बालनृणाम् । धर्म उपवासादिः । मयो
वेश्म । वासांसि वस्त्राणि । तेषां दशाः । दाराः पुंसि भवन्ति । बहुत्वं
चंपां मदा भवति । इमे वासोदशाः वस्त्रान्तसूत्रम् । इमे दाराः स्त्रियः ।
वास इति किम् ? दशाऽवस्था ।

मांसविवराभिधानं नपुंसके विद्धि तीर्थतुण्डे च ।

मांसाभिधानं विवराभिधानं च तीर्थतुण्डे च नपुंसके विद्धि जानीहि ।
यथा मांसं पल्लं क्रव्यमित्यादि । इदं विवरं विलं छिद्रम् । रन्ध्रं कुहरं
सुषिरम् इत्यादि । इदं तीर्थं पुण्यस्थानम् । तुण्डं वक्तुम् ।

यवमाषाद्या ब्रीहयः पुंसि प्रियङ्गवश्च स्त्रिया-
मेव ॥४६॥

यवमाषाद्या ब्रीहयः पुंसि भवन्ति । यथा—इमे माषाः मुद्गाः ।
कुल्लथकाः । गोधूमाः । तिलाः । कलायाः । मसूराः । सर्षपाः । प्रियङ्ग-
वश्च स्त्रियामेव । इमाः प्रियङ्गवः ।

पल्लव उक्तः पुंसि तु नपुंसके किशलयं स्त्रियां
लाक्षा ।

पल्लवशब्दः पुंसि भवति । अयं पल्लवः । इदं किशलयम्, प्रवालम् ।
लाक्षा स्त्रियां म्यात । इयं लाक्षा जतु ।

ऋग्योचना ❀ पिण्डकाकण्डूक्षपाश्चैव ॥

ऋगादयः शब्दाः स्त्रियां भवन्ति । इयम् ऋगा वेदः । रोचना
गोपिच्छम् । पिण्डका प्राण्यङ्गम् । कण्डूः खर्जूः । क्षपा रंघ्रिः ।

कललकफपूयकुल्माषकल्ककल्पगेहमखलौहित्याः ।

❀ भर्भरपंखचपालाश्च पुंसि कटाहमतस्यौ च ॥४८॥

एते शब्दाः पुंसि भवन्ति । कललो गर्भाशयः । कफः ऋण्मा ।
पूयः शोणितविकारः । कुल्माषः शम्यजातिः । कल्कः सर्पपादीनां चूर्णम् ।
कल्पः कालपरिमाणम् । गेहो गृहम् । मखो यज्ञः । लौहित्यो नदविशेषः ।
भर्भरो वादित्रविशेषः । पुङ्खः शरस्य । चपालो यूपाग्रम् । कटाहो
लोहभाजनम् । मतस्यो मीनः ।

**श्वपल्ल + तल्पसद्मबलिशामिषाणि निमित्त-
पित्तचित्तानि । किल्बिषवृजिनानि च तथा नपुंसके
पीठपापे च ॥४९॥**

एते शब्दा नपुंसके भवन्ति । यथा—इदं शवं मृतशरीरम् । पल्लं
मांसम् । तल्पं शयनीयम् । सद्म निवासः । बलिशं मतस्यवेधनम् ।
आमिषं मतस्यमांसम् । निमित्तं कारणम् । पित्तं धातुविकारः । चित्तं
मनः । किल्बिषं पापम् । वृजिनं कुटिलम् । पीठमासनम् । पापं पातकम् ।

वल्बजलाजासूनां पुंयोगः स्याद् बहुत्वं च ॥

वल्बजादयः शब्दाः पुंमि भवन्ति बहुत्वं चेतृपां सदैव । इमे वल्बजाः
तृणजातिः । इमे लाजा भृष्टधान्यानि । असवः प्राणाः ।

स्थलंशाद्वलशिविराणां नपुंसकत्वम्

एते शब्दा नपुंसके भवन्ति । इदं स्थलमरण्यप्रदेशः । शाद्वलं हरित-
स्थानम् । शिविरं शकटस्थानम् ।

स्त्रियां पृतना च ॥५०॥

पृतनाशब्दः स्त्रियां भवति । इयं पृतना सेना ।

ईर्ष्यारुचिस्फुलिङ्गाः शय्या निःश्रेणीकुटि-
कोटिवाणी पेशी वरूथिनी स्त्रियां कुथा नाडिका
कन्था च ॥५१॥

इयमीर्ष्या अक्षमा । रुचिः दीप्तिः, अभिलापो वा । स्फुलिङ्गोऽग्नि-
क्षणः । शय्या शयनीयम् । निःश्रेणी अधिरोहणी । कोटिः संख्या ।
कुटिर्गृहम् । वाणी वाक् । पेशी मांसस्य । वरूथिनी सेना । कुथा
ऊर्णकृता । नाडिका कालपरिमाणम् । कन्था जीर्णवासः, कुड्यश्च ।

नाड्युपपदं व्रणं पुंसि वृक्षजनपांशुकन्दुकल-
शाश्च ।

नाडीपूर्वं व्रणं पुंसि भवति । अयं नाडीव्रणः । नाड्युपपद इति
किम् ? दुष्टव्रणम् । अयं वृक्षः । अयं जनो लोकः । पांशुश्चूर्णम् ।
कन्दुः कान्दविकपाकस्थानम् । कलशो घटः ।

पञ्जरपलितद्वन्द्वक्षराणि विद्यादितरजातो ॥५२॥

पञ्जरादीनां इतरजातो नपुंसके जातीयान् । इदं पञ्जरं शक्तिनि-
बन्धनम् । पलितं जरा ।...अक्षरं वर्णः ।

मेधारसनानिद्रातन्द्रातन्त्रयः स्त्रियां समञ्जिष्टाः ।

मदिरा मन्दुराकृशरे स्यातां वाक्षदुन्दुभिश्च ॥५३॥

एते स्त्रियां भवन्ति । इयं मेधा धारणशक्तिः । रमना रमज्ञानशक्तिः(?),
मेखला च । निद्रा मृपुप्तिः । तन्द्रा आलस्यम् । तन्त्रीः वाद्यविशेषः ।
मञ्जिष्ठा रागद्रव्यम् । म्यातां भवेतामित्यर्थः । इयं मदिरा मृगाः । मन्दुरा
वाजिशाला । कृशरा तिलयवाग्ः । अक्षद्वन्द्वित्ये(?) । अक्षमहणं वादित्त्र-
सम्बन्धिनिसृक्त्यर्थम् । वाक्षदुन्दुभिरित्यर्थः ।

धान्यविदलांशुकवितानवलयरत्नमिशुनश्मशानानि ।
विसतिमिराणि विद्यान्नपुंसकमग्रनग्वं चैव ॥५४॥

एते शब्दा नपुंसके भवन्ति । इदं धान्यं शक्यम् विदलं मुद्गादीनाम् ।
अंशुकम्, वस्त्रम् । वितानं वस्त्रमयमावरणम् । वलयं म्यणीदीनाम् । रत्नं
मणिः । मिशुनं स्त्रीपुंसद्वन्द्वम् । श्मशानं मृतस्थानम् । विसं पद्ममूलम् ।
तिमिरं तमः । अग्रं श्रेष्ठम् । न्यमाकाशम् ।

पुञ्जाद्रिकोणकरीषकपायतरलपिण्याकगर्भ-
दर्भाभाः । पुंसि स्युः

अयं पुञ्जः सङ्घातः । अद्रिः पर्वतः । कोणो गृहादीनाम् । करीषो
गोमयविकारः कपायो रसविशेषः तरलो हारमध्यगः । पिण्याकस्त्रिल-
विकारः । गर्भ उदरः । दर्भः कुशः । अर्भो बालकः ।

पत्तनसुखचापनाम्नां नपुंसकता ॥५५॥

पत्तनादीनां ये पर्यायाः शब्दास्तेषां नपुंसकता । इदं पत्तनं नगरम् । पुरमित्यादि । सुखं म्लेच्छमुखम् । ताम्रम् । उदुम्बरमित्यादि । चापं धनुः कार्मुकमित्यादि ।

विडवर्णा स्त्री ज्ञेया सास्त्रावीथ्यौ च नीवीभेर्यौ च ।
मञ्जूषागण्डूषामूषापरिषद्गुहाश्चैव ॥५६॥

विट्शब्दो यदा अवर्णस्तदा स्त्रियां भवति । इयं विट् विष्टा । अवर्ण इति किम् ? अयं विट् वैश्यः तृतीयो वर्ण इत्यर्थः । सास्त्रादयः स्त्रियां भवन्ति । इयं सास्त्रा गलकम्बलः । वीथी गृहावयवः । नीवी मूलबन्धनम् । भेरी वाद्य-विशेषः । इयं मञ्जूषा काष्ठमयी । गण्डूषा हस्तजलम् । मूषा सुवर्ण-धमनिका । परिपत् सभा । गुहा पर्वतस्य कन्दरा ।

तृष्णाकृपापताकारथ्याकृषयश्च काकिन्यः ।

एते स्त्रियां स्युः प्रतिशीरा धारा च नेमिश्च ॥५७॥

एते तृष्णादयः शब्दाः स्त्रियां भवन्ति । इयं तृष्णा पिपासा । कृपा दया । पताका चिह्नम् । रथ्या मार्गः । कृपिवैश्यवृत्तिः । काकिनी पणचतुर्भागाः । प्रतिशीरा तिरस्करणी । धारा प्रपतनम् । ऊर्णामयी पर्वतस्य रेखा । नेमिश्चक्रपिण्डिका ।

●चतुष्पथयुगलच्छलचेलखोलधिष्यार्गलशफानाम् ।

विद्धि नपुंसकभावं पण्यस्य च पिच्छपलयोः ॥५८॥

चतुष्पथादीनां नपुंसकभावं विद्धि जानीहि । इदं चतुष्पथम् । युगलं युगमम् । छलं व्याजः । चेलं वस्त्रजातिः । ग्वोलं भद्रभाण्डम् । धिष्ण्यं गृहम् । अगलं द्वारपथानम् । शफं स्तुरः । पण्यं विक्रतव्यम् । पिच्छं मयूरस्य । पलं चतुष्करपরিमाणम् ।

रयमण्डपनरककपालगुडमणिमेढूदुर्दु रकुशूलाः ।

युग्माकाशव्रतशृङ्गवर्जिताः पुंसि मञ्चश्च ॥ पू६ ॥

एते शब्दाः पुंसि भवन्ति । अयं रयो वंगः । मण्डपो जनाश्रयः । नरकः अवीचीत्यादिः अमुरश्च । कपालः शिरोऽवयवः, भिक्षाभाजनञ्च । गुडः श्लुविकारः । मणिः रत्नम् । मेढूः स्त्रियाम् । दुर्दुरो भेकः । कुशूलो धान्यादिस्थित्याधारः । युग्माकाशव्रतशृङ्गवर्जिता इति युग्मादयश्च नपुंसके भवन्ति । इदं युगं युगलम् । आकाशं नभः । व्रतं नियमः । शृङ्गं विषाणम्, पर्वतस्य च । मञ्चः काष्ठकृतः ।

क्रमशः

संस्कृतसाहित्यपरिषत्

• इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

September,	} १८५७-शकीये भाद्रे	} Vol. XVIII
1935.		

मतिमञ्जरी

कस्य वा न विदितः पण्डितप्रकाण्डः श्रीमान् पञ्चाननतर्करत्नमहोदयः ।
यो ह्यनतिक्रान्तबालभाव एव देवभाषया विरचय्य पद्यानि विस्मयस्तिमित-
मिव विदधे जनकस्यान्तःकरणम्, यमेवोपन्नमवलम्बमानाऽद्यापि समुच्छ्वसिति
वङ्गेषु सनातनो धर्मः, येन खलु निर्मायमेव तूलोत्क्षेपं समुनक्षिप्तमखिल-
जनस्पृहणीयं महामहोपाध्यायविरुदम्, यस्मै च स्वप्ने प्रादुर्भूय स्वयं
भगवती कालिकादेवी शास्त्रार्थमन्वशात्, यस्माच्च समुद्विजन्ते सनातनधर्म-
समुन्मूलनव्यसनिनः संस्कारकम्भन्याः स्त्रंरिणः, यस्य च मरमङ्गलादिभि-
रनुपमैः काव्यरत्नैर्विमण्डिता देवी सरस्वती, यस्मिञ्च पाण्डित्यधार्मिकत्वयोरपूर्व
सामानाधिकरण्यमुपलभ्यते, स्वजन्मानुग्रहपवित्रितवसुन्धरस्याऽऽयर्वंशपुण्य-
पुञ्जायमानस्यास्य महात्मनो नाम कस्य वा नानुप्राप्तं श्रवणसरणिं भारतीयस्य ।
अमुना किल महात्मना वङ्गवासिसमाख्ये समीचीनतमे वङ्गभाषामये
भृतान्तपत्रे 'वेदश्च वेरिवेरि च'-शीर्षकः कोऽपि प्रबन्धः प्रकाशितः । तस्य
च सुमनोहरस्य समयोचितस्य प्रबन्धस्य सारोऽत्र सन्निवेश्यते ।

“व्यतीतसंवत्सरत आरभ्य वाराणस्यां धेरिवेरि’रोगस्य प्रादुर्भावो विशेषेणानुभूयते। अस्य च प्रभावो वङ्गीयेष्वेव सविशेषगुणपलभ्यते। यन्त्रसंस्कृततण्डुला एव निदानमामयस्यास्य समुत्पत्ताविति चिराच्छ्रुत-मस्माभिः। इदानीं जनवादस्यास्य सत्यतायामेव प्रवणीभवति मानसम्।

धार्मिकाणां यन्नित्यभोजनं तदपि प्राणाग्निहोत्रमेव। न खलूदरपूरण-लक्षणलौकिककर्मणे वा रसनातर्पणरूपभोगनिष्पत्त्यं वा विहितं भोजनम्। तदपि धर्मार्थमेव सम्पादनीयम्, अयमपि यज्ञविशेष एव। ये तावत् पञ्च महायज्ञाननुतिष्ठन्ति तेषामपि यदन्नदानादिकम्, तस्य यज्ञत्वे भूयांसि प्रमाणान्युपलभ्यन्ते। यथा तथा वा भवतु, शिष्टजनानां तण्डुलस्य यज्ञसाधन-रूपेणैव ननु व्यवहार्यत्वे नास्ति लेशतोऽपि संशयावकाशः।

यज्ञीयतण्डुलनिष्पादनविधी च वेदेष्वाम्नातोः “श्रीहोत्र प्रोक्षति” इति, “श्रीहोत्र अवहन्ति” इति। प्रथमतस्नावत् प्रोक्षणीया श्रीहयः—उत्तानितेन पाणिना श्रीहिषु जश्विन्दुप्रक्षेपः कार्यः। ततश्च प्रोक्षणसंस्कृतास्ते श्रीहयोऽवहन्तव्याः। अवपूर्वाद्द्वन्तेरवघातशब्दो निष्पन्नः। अवशब्दस्ताव-न्निसार्थं वर्तते। ऊर्ध्वदेशतोऽधोनिपातितेन मुमलादिना य आघातः स एवावघातशब्दवाच्यः। उदृखलमुमलयोर्मसलेन वङ्गं पु प्रचलितया कण्डन्या वा धान्येषु य आघातः स ऊर्ध्वदेशतोऽधोनिपातितद्रव्येण निम्नस्थश्रीह्यवघात इति कृत्वा अवघात एव। धान्येषु प्रोक्षणमवघातश्च नियमविधी एव।

यदा नावदन्यथाविधानमपि स्वच्छया सम्भवति, ननु नियमविशेष-बलेन अन्यथा विधानाद् यद् व्यावर्तनं स एव नियमविधिरित्युच्यते। कुसुमाब्जल्यध्ययनावसर एव नियमविधिना साकमस्माकं प्राथमिकः परिषयः समजाति। न खलु तदानीं व्याख्यातृव्याख्यानेन मनसस्तोपः समजायत। तत् खलु व्याख्यानमतिमात्रं छिद्रमसम्भवप्रायमित्येवासी-न्मतिरस्माकम्। तथाहि, प्राञ्चः खलु “तण्डुलनिष्पादनं तावदवघातेनापि सम्भवति, नखविदलेनापि सम्भवति, अत एव समबलयोरनयोर्विकल्पयोः प्राप्तयोरेकतरस्य नियमः क्रियते—अवघातेनैव निष्पादनीया यज्ञीयास्तण्डुलाः

तेनैव तत्र संस्कार आधीयते, नखविदलननिष्पादितैस्तण्डुलैर्विहितो यागो नालमस्यपूर्वं सञ्जनयितुम्, विहितसंस्कारविरहितत्वात् । अत एव तादृशास्तण्डुला नोपयुज्यन्ते यागादिषु ।” इति व्याचख्युः ।

अत्रेदमवधेयम् । न खल्ववधात-नखविदलनयोर्विकल्पः कथमपि सम्भवति । को वाऽनुन्मत्तः सुदीर्घसमयसाध्येन नखविदलननिष्पन्नेन तण्डुलेन प्रवर्तते स्वत एव यागाद्यनुष्ठाने । स्मर्यतां तावल्लौकिकानामाभागकः ‘अक्के चेन्मधु विन्देत किमर्थं पर्वतं ब्रजेत्’ इति । अत एवेदृशस्येच्छाविशेष-स्यैवानुत्थानोपहतत्वात् तन्निवारणाय अजागलस्तनायमाननियमविधिकल्पनं सर्वथा न समीचीनम् ।

ईदृशश्चेन्नियमविधिः प्रामाणिकस्तर्हि पदभ्यां ब्रजेदित्यत्रापि नियमः कल्प्यः, हस्ताभ्यामपि गमनस्य कथञ्चित् सम्भवात् । अत एव हस्ताभ्यां गमनस्य निवारणार्थमवश्यमत्र नियमपक्षः कक्षीकर्तव्यः । वस्तुतस्तु नैव युज्यते नियम एवंविधस्थले, पाणिभ्यां प्रचलने मनुजानां सहजप्रवृत्त्यनुपलम्भात् । एवमेव व्रीहीनवहन्तीत्यत्रापि समानन्यायेन नखविदलनस्याप्राप्तिरेव । प्रथमतस्तावन्नखेन प्रयत्नातिरेकत एकैकस्य धान्यस्य वितुपोकरणम्, ततश्च तण्डुलानां निष्पत्तिः, ततश्च तथाविधेन तण्डुलेन यज्ञार्थमन्नस्य पाकः । को वा प्रकृतिस्थ ईदृशे प्रयाससहस्राधये कर्मणि स्वत एव प्रवर्तते । कृतं मम छात्रावस्थायामीदृशसंशयेन मनसि पदम् ।

व्यतिगतो भूयान् कालः । श्रुतं मया तण्डुलनिष्पादनयन्त्राणि विनिर्मायन्त इति । ततश्च प्रत्यक्षीक्रियन्त इदानीं सर्वत्रैव तादृशयन्त्राणि । उदूखलमपि बहोः कालात् पूर्वमन्तर्हितं वङ्गीयधान्यकण्डनव्यापारात्, कण्डन्यपि जिगमिषुरेव वर्तते । तदानीमेव विस्पष्टमेवानुभूतं न खलु वैदिको नियमविधिर्निरर्थकः, न वा पदभ्यां ब्रजेदित्यनेन तुल्ययोगक्षेमः ।

अन्तरेणाप्यवघातं शक्यन्ते निष्पादयितुं तण्डुलाः—न केवलं निष्पादयितुं शक्यन्ते, समधिकं विनिष्पाद्यन्ते । ईदृशे स्थले वैदिकोऽवघातनियमो जीवानां कल्याणार्थैवाभिप्रवृत्तः ।

प्रतिपदमेव वेदस्य सर्वज्ञत्वे यानि प्रमाणान्युपलभ्यन्ते—तेष्वेवायमन्य-
तमोऽवधाननियमविधिः । कामं व्याख्यातारो विशेषज्ञा आसन्, तथापि
तेषां सर्वज्ञताभावादुत्तरकाले तण्डुलयन्त्रसद्भावनाकलयद्भिरेव मंत्राख-
विदलनेनैव वितुषीकरणेन तण्डुलनिष्पत्तिरूपगणिना । वेदस्तावत् सर्वज्ञवच-
नम्, अत एव तण्डुलयन्त्रस्यैङ्कितमपि तत्र वर्तत एव । तस्य तण्डुलस्य
सर्वथाऽनुपादेयत्वमपि नियमविधिना प्रतिपाद्यते ।

परं को वा वेदिकं वचनमिदानीं प्रमाणीकुर्यात् ! तथापि, अपि नाम
‘वेरिवरि’व्याधिः पुनरपि त्रीहीनघटन्तीनि नियमविधिं प्रभवेत्, प्रबोधयितुम् !”*

रसमया

सप्तमः परिच्छेदः ।

खुल्लतानमशोदयः कुत्रचिद्रमणाय विनिर्गनो व्यतीतायां सन्ध्यायां गृहं
प्रत्याश्रितो विदितद्वितीयपत्रशृत्तान्तोऽबदत्, हश्यतां वत्स क्षेत्र, व्यतिकरोऽयं
क्रमेणैव गरीयस्त्वं भजते, काममिदानीं प्रतिरुध्यतां तावदुद्वाहः । भम
मतेन पूर्णं परिवत्सरे गयां गत्वा प्रदीयतां पिण्डः—तस्या उद्धारः स्यात् ।
न खलु तावद् भूयान् कालोऽवशिष्यते वत्सरस्य पूर्त्य—प्रायेण मासेनैव
सर्वं सम्पन्नं स्यात्, ततश्च निष्प्रत्यूहं शुभकर्म निर्वर्तयिष्यते ।

क्षेत्रमहोदयेनोक्तम् “भवतु, तदेव सम्यक् ।” कन्यायाः पिता अनुनीतः,

* एतद्विधिविषये चाङ्गुष्येण विचार *Indian Historical Quarterly* पत्रिकाया-
- चतुर्थे भागे चतुर्थां संख्यायां १९३१-३२ विहितः संस्कृत-साहित्यपरिवत्-पत्रिका-सम्पादकेन ।

विवाहदिवसश्च पर्यावर्तितः, प्रत्याहृतानि निमन्त्रणपत्राणि, गयाश्राद्धं परिसमाप्य परिणेष्यति क्षेत्रमहोदय इति सर्वतः प्रसृता वार्ता ।

क्षेत्रमहोदयस्योपरि कस्यचन कूटपत्रव्यवहारस्य महान् भारः समर्पित आसीत् । न खलु तस्मिन्ननिर्व्यूढे प्रभवत्यसौ गयां गन्तुम् । स्वपक्षसाक्षिणस्तपवद् अनुदिवसं शिक्षयन्ते ।

व्यवहारदिवसात् पूर्वस्मिन् दिने सायं धर्माधिकरणात् प्रत्यावर्तनावसरे समधिगतं क्षेत्रमोहनमहोदयेन रसमय्यास्तृतीयं पत्रम् । तत्र चेदमन्यच्च विलिखितमासीत्—

“श्रुतं मया, गयायां मे पिण्डप्रदानार्थं गन्तुमुद्युक्तोऽसि । मोन्यसे तावत् पिण्डप्रदानेन ममोद्धारः स्यात्, तदानीं स्वच्छन्दं विवाहं करिष्यसि । गयां गच्छसि चेत् चौरस्य वेशम् आस्थाय बाष्पोयशकटं प्रविश्य तव वक्षसि ह्युरिकां निवेशयिष्यामि ।”

न खलु क्षेत्रमहोदयस्यातः परं सञ्जातं गृहगमनम् । अधिकरणोचित-वेशेनैव मनोहरमहोदयस्य गृहं गत्वा प्रदर्शितमनेन तस्मै पत्रम् ।

अनुवाच्य पत्रं मनोहरमहोदयेनोक्तम्, अहो ! महतीयं विपत् ; विवाह-कल्पना परित्याज्यैव भवता इति ।

क्षेत्रमहोदयेनोक्तम्, पृच्छामि तावद् भद्र, अपि प्रभवत्यशरीरी आत्मा जनस्य वक्षसि ह्युरिकां निखनितुम् । किमत्राभिमतं भवदीयस्य थियजफी-शास्त्रस्य ।

मनोहरमहोदयेन स्थूलमेकं पुस्तकं पुस्तकपेटिकातो निष्कृष्योद्घाट्योक्तम्—
—अत्र तावदेवमेव मतं थियजफीशास्त्रस्य । मुक्तात्मानो हि सामान्यतः शरीररहिताः । अन्तरान्तरा पुनस्त आत्मानं (Materialised) जड-देहसम्पन्नं विदधति । तेषां हि तथाविधं सामर्थ्यं येन ते पवनात् पादपात् भूमितः सन्निहितनरदेहतोऽपि समपेक्षितं पदार्थजातं समाकृष्य देहान् विनिर्माय शरीरिणः सम्पद्यन्ते । एवञ्च, तदवस्थैस्तैर्वक्षसि ह्युरिकाया विनिवेशो न खलु लेशतोऽपि विस्मयाय कल्पेत । एतदपि विमृश्यताम्— यो नाम

हस्तो लेखनीं विधृत्वा लं पत्रविलेखनाय, कथं वा न प्रभवेदसौ त्त्रिकां विधर्तुमिति ।

क्षेत्रमोहनमहोदयेन कियन्नंचन कालं विचिन्त्यान्तत उक्तम्—
दृश्यताम् । पत्राणीमानि कूटानि वा न वेति सम्यग् निर्णेतव्यमिदानीम्,
अहं तावद् ब्रवीमि यो हि हस्तलिपिविशारदः कलिकातातः साक्ष्यप्रदानाय
समागच्छति, तेनैव पत्राणीमानि परीक्ष्यन्ते चेत् सम्यक् न्यात् ।

थियजफिष्टमहोदयः क्षेत्रमोहनस्य संशयेनानेन अन्तर्विरक्तः प्रकाश-
मवदत्—भवतु, इच्छति चेद् भवान् परीक्षयतु ।

परेषां वि प्रारब्धस्तावत् प्रादेशिकाधिकरणे कूटपत्रव्यवहारः । हस्त-
लिपिविशारदेन सफुटेमारमहोदयेन साक्ष्यं दत्तम् । ततश्च दिवसाव-
साने अधिकरणनिरोधानन्तरम् क्षेत्रमोहनमहोदयो राजपुरुषनिवास-
भवनमुपसृत्य सफुटेमारमहोदयाय भौतिकं पत्रत्रितयं प्रदत्तवान् । संवादाथं
रसमय्याः कानिचित् पुरातनानि पारमार्थिकानि पत्राण्यपि समर्पितवान् ।
युरोपीयेणोक्तम्, अः प्रातर्निर्णयफलं विज्ञापयिष्यामीति ।

परेषां वि प्राताराजकीयव्यवहाराजीवः मनोहरमहोदयेन साकं समुप-
स्थितो राजपुरुषभवनम् । तत्र च युरोपीयेणोक्तम्, परीक्षाधीनानि त्रीण्येव
पत्राणि एकेनैव पाणिना विलिखितानि ।

एतच्छ्रवणेन म्लानिमानमुपगतं क्षेत्रमहोदयस्य वदनमण्डलम् । मनोहर-
महोदयेनोक्तम्, आर्य, कृपया भवदभिमतं पत्रे निवेश्य समर्पयितुमर्हति
भवान् । आङ्ग्लेन चिन्तितम्, नूनमेतद्गतो व्यवहारो भविष्यति । पुनरपि
साक्ष्यदानाय समागतेन मया शुल्कं लप्स्यते अत एव सानन्दं तेन
विलिखितमपेक्षितं पत्रम् ।

स्वावासप्रतिगमनसमये मनोहरमहोदयः क्षेत्रमहोदयमवदत्, पत्राणा-
मेषां प्रतिलिपीः सफुटेमारमहोदयस्य चाभिमतमस्मदीये थियजफिष्वाल्
रिभिडसमाख्ये मासिके पत्रे मुद्रणार्थं प्रेषयितुमिच्छामि । अत्र वर्तते वा

भवतः काऽपि विप्रतिपत्तिः । यत् खल्वस्माभिः Spirit writing इत्युच्यते, तस्यानिसमीचोनमप्रकम्प्यं प्रमाणं स्यात् ।

क्षेत्रमहोदयेनोक्तम् नात्र मे विप्रतिपत्तिः।

थियजफिक्क्यालूरिभिउपत्रस्थानन्तरसंख्यायां मुद्रितानि सप्रशस्तिपत्राणि पत्राणि । नानादिग्देशतः थियजफिष्टप्रकाण्डाः क्षेत्रमोहनमहोदयाय पत्राणि प्रेषयितुमुपचक्रमिरे । केचन हुगलीमागत्य स्वयमेव पत्राणि प्रत्यक्षीकृत्य विस्मयत्रिमूढा अभवन् ।

अष्टमः परिच्छेदः

थियजफिट्रानां मध्ये क्षेत्रमहोदयस्य निःसीमा प्रतिपत्तिरजृम्भत । परं न खलु व्यतिकरेणानेन तेन लेशतोऽप्यलम्भि सान्त्वनम् । पत्राणि चेत् कूटानोति प्रमाणितमभविष्यत् तर्हि निर्वर्त्य विवाहविधिं स निर्वृतोऽभविष्यत् । नापि त्रासेन गयां गत्वा पिण्डदानंमप्यनुष्ठातुं प्राभवत् । मन्ये तस्य भागधेयं विवाहपरिपन्थि ।

समागतो मधुमासः । प्रवहति मलयानिलः । होलाकामहोत्सवेन निरुद्धं धर्माधिकरणम् । क्षेत्रमोहनः स्वभवने अवस्थायाऽऽत्मीयं दुरदृष्टं चिन्तयन्नास्ते । अवसरे चास्मिन्, केनचिदागतोक्तम्—हालिस्हरे त्वदीये श्वशुरगृहे गरोयसी विपदुपनता । होलाकामहोत्सवेऽभिक्कीडा-प्रदर्शनावसरे 'वोम'स्फुटनेन भवदीयः कनिष्ठ-श्यालकः सुबोधः विशेषत-आहूत इति । स च हुगलीस्थारोग्यशालामानीत इति ।

एतदाकर्ण्य न खलु क्षेत्रमहोदयः प्रबभूवागत्वा स्थातुम् । तदात्व एव भाटकित्वा शकटमारोग्यशालाभिमुखं धावितवान् । गत्वा चापश्यत् बाल-स्तावद्विषमावस्थायां-वर्तते । शय्याया अधस्ताद् भूमावुपविष्टा विधवा विनोदिनी रोदिति । क्षेत्रमोहनं दृष्ट्वा समधिकमेव रोदितुमसौ प्रचक्रमे ।

समग्रमेव दिवसं प्रयुक्तं भेषजम्, विहिता च शुश्रूषा । अनुसायमुक्तं भिषग्भिः, नेदानीं वर्तते जीवितशङ्केति ।

क्षेत्रमोहनाः श्यालिकामवदत्, भर्तृदारिके, अमागता मन्ध्या, गृहमिदानीं
गन्तव्यम् ।

विनोदिन्याऽभिहितम् - न च्छु सृषोर्धं विहायालमार्स्य गृहं गन्तुम् ।

विदितवृत्तान्तं रोग्यशालीयचिक्विनसकंरुक्तम्, गन्तव्यमैव भवत्या
गृहम् । न खल्वत्र रात्राववस्थातुं प्रभविष्यमि । शः प्रातः पुनरेवात्रागमि-
ष्यति भवती । न खल्विदानीं लेशतोऽपि धियने भयम् । विपत् तावद्
व्यतीर्तव । सेवाशुश्रूपादिकमस्माभिरेव विधास्यते । तदर्थं न मनागपि
चिन्ता कार्या भवत्या । गच्छतु भवती गृहम् ।

बहुशो बोधिता विनोदिनी तदेव प्रतिपन्ना । अयदृश क्षेत्रमोहनम्, त्वमेव
तर्हि मां हालिमहरं प्रापय । रात्रौ तावत् तत्रावस्थास्ये । शुकुश्यामेव रत्नन्यां
पुनरपि स्वयाऽहमत्राऽऽनेयेति ।

क्षेत्रमोहनेन तथैव कृतम् । हालिमहर एव ध्यानकान्ता विभावरि ।

प्रत्यूषमि समुत्थाय स्वैतैव हस्तं न तमाभ्युं प्रगुणीकृत्य यावद्धमपानमुप
क्रमते तावद् गृहान् वहिर्महान् कलकलोऽश्रयत । समभ्रमं धूमपानयन्त्रं भूमा-
ववस्थाप्य बहिर्निष्क्रम्यापश्यन् लोहितोष्णीषः परिवेष्टितं भवनम् । आरक्षिक-
पुरुषाध्यक्षः स्वयमेव गृहद्वारि तुरगाकृत्वस्तिप्रति । माधे तेन केचनोपाध्यक्षाः
प्रधानरक्षिपुरुषाश्च बिलसन्ति ।

परिचितचरोऽयमिति क्षेत्रमहोदयोऽवनतपूर्वकायस्तमभिवादिनवान् ।
धूमवर्तिकाविभूषितवदनेन चाध्यक्षमहोदयेनोक्तम्—हस्तौ मुग्घटियार, दूमद्
किं खरोटि ?

क्षेत्रमहोदयेनोक्तम्, आर्य, इहं तावन्मदीयं श्वशुरगृहम् ।

“एट्ट एव श्वशुरगृहं वर्तते । उट्टम् हामि टोमार श्वशुरवाडी सार्च
खडिबे ।” (अहं ते श्वशुरगृहं निरीक्षिष्यसि) ।

“किमिति स्वामिन् ।”

“अट्ट स्फुटनास्त्राणि निर्माटि वा न वा मया द्रक्ष्याटि । एट्ट साच
ओयारेन्ट असटि ।” इत्युक्त्वा सार्च ओयारेन्ट क्षेत्रमहोदयस्य हस्ते

प्रदत्तवान् । क्षेत्रमहोदयोऽपि तद् आवर्त्य पर्यावर्त्य निरीक्ष्य तस्मै प्रत्यर्पितवान् ; उक्तवांश्च, आर्य एवाधिकारी । प्रभवत्यार्यः सर्वं विधातुम् ।

अध्यक्षमहोदयेनोक्तम्, पट्टियोऽन्यद् निगूढा रक्ष्यन्टाम् ।

प्रविष्टा भूवनाभ्यन्तरं रक्षिणः । स्त्रीषु तावद्विनोदिन्येकैव । न खलु सा रक्षिभयेन कुत्रापि निलयनमावश्यकमाकलयत् । अक्षमालां पाणौ गृहीत्वा प्राङ्गणे तुलसीपादपमूले समुपविष्टा ।

प्रवृत्तमन्वेषणम् । नालिकास्त्राणि, आम्रेयचूर्णानि, डिनामाइट्, स्फुटनास्त्राणि, “वर्त्तमानरणनीतिः” “युगान्तरम्” भगवद्गीता, “देशेर कथा” “रिभिड अन् रिभिडज्” प्रभृति किमपि नाधिगतम् । अधिगतं :तावत् हिन्दुसत्कर्म-माला, गुप्तप्रेसपञ्जिका, काशीदामविरचिनं महाभारतम्, छिन्नं चाख्यायिका-पुस्तकमेकम् । कस्यापि देशनायकस्य किमपि चित्रं न प्रादुष्कृतम् । प्रादुष्कृतानि तावत्—कतिचित् कालोघाटस्थकालीमूर्तिचित्राणि, एकं च आटेस्टुडियोतः प्रकाशितं गणपतिचित्रम् ; भूस्वामिनः कतिचित् शुल्कप्राप्ति-स्वीकारपत्राणि धूलिमलिनश्च पत्राधार एकः विनिर्गतानि । विनोदिन्याः पेटिकानो विनिर्गतानि पत्रस्तूपमेकम् कतिचन च विलिखितबाह्यनामानि पत्रकोपाणि ।

सर्वाणीमानि प्राङ्गणे समानीय स्तूपीकृतानि । रक्षिप्रवेकः पत्रादीनां सूचिनिर्माणे व्यापृतः । क्षेत्रमोहनोऽपि तत्रैवोपविष्टः । सोऽपश्यत्, सर्वेष्वपि पत्रकोपेषु तस्यैव नाम विलिखितमासीत्, हस्ताक्षराणि च रसमय्या एव ! अध्यक्षमहोदयमनुमान्य क्षेत्रमोहनमहाशयः पत्राणि पत्रकोपांश्च परीक्षितुं प्रवृत्तः । आसन्नविंशानि पत्राण्यासन, सर्वाण्येव सान्द्रनीलवर्णमस्या रसमय्या हस्ताक्षरेण विलिखितानि । कतिचिच्च पत्राण्युद्घाट्य वाचितान्यपि क्षेत्रमहोदयेन । तांस्तानवस्थाविशेषाननुमाय विलिखितान्येतानि पत्राणि । केपुचिच्च वटवृक्षे निवासस्य समुल्लेखोऽपि वर्तते ; एकत्र च लिखितम् “भायार्यां दत्तः पिण्ड इति नालमस्मि तवानिष्टमाचरितुमिति मैवं मंस्थाः । इदानीमपि रसैर्बाह्याणी प्रभवति मोट्टयितुं ते स्कन्धम्” इति । अपरस्मिन्-

लिखितम् “श्रुतं मया विवाहदिनमपि निर्धारितम् । इदानीमपि सावधानो भव ।” अन्यस्मिन् लिखितम्, “श्रुते विवाहः । इयन्मया निपिद्धं तथापि कथमपि न श्रुतं त्वया । भवतु कौतुकगृहे प्रज्वालनानलं त्वां त्वदीयवधूं च धक्ष्यामि” इत्यादि ।

तदानीमखिलं वृत्तान्तजातं दिवसालोक इव विस्पष्टं सञ्जातं क्षेत्रमोहनस्य ।
विनोदिनी तुलसीमूले समुपविष्टा सर्वं निरीक्षते स्म । क्षेत्रमोहने-
नोक्तम्, भर्तृदारिके ! किमिदं सर्वम् ?

भर्तृदारिका तावत् स्वमनसाऽश्मालां जपितुं प्रवृत्ता ।

मेघनादवधम्

पोडशः सर्गः

[निबन्धकः— श्रीनित्यगोपालविद्याविनोदशर्मा]

धोरं सिंहखं श्रुत्वा शशाङ्के वीरकेशरी ।
चक्रम्पे च वनं सर्वं परितो मर्मरायितम् ॥१॥
हृर्यक्ष आययौ क्षिप्रं दन्तान् दक्षिर्भृशं दशन ।
रक्ताक्षोऽसकृदास्फाल्य पुच्छं कोपातिपीवरम् ॥२॥
रामजयोऽस्त्विति ध्वानैः खड्गमुन्मुक्तवान् रथी ।
मायासिंहः पलायिष्ट वीक्ष्याग्निं तामसं यथा ॥३॥
मन्दं मन्दं ययौ धीमान् घनैश्चन्द्रः समावृतः ।
वायुर्ववौ सहङ्कारं स्वनाध्मातदिगन्तरम् ॥४॥

क्षणप्रभाऽस्फुरद् व्योम्नि सृज्ज्वले निखिलां भुवम् ।
 क्षणमुज्ज्वल्य तंजोभिस्तदैव तमसाऽवृणोत् ॥५॥
 अजस्रमपतद् वज्रं भूतले कड्कडायितम् ।
 प्रभञ्जनो बभञ्जानोकहान् समूलपाटितान् ॥६॥
 ददाह काननं दावो लङ्काऽकम्पत निर्भरम् ।
 जगज्जं जलधिदृरे लक्षं कम्बूनि दध्वतुः ॥७॥
 सघर्घरमभूद् घोरचापटङ्कारडम्बरः ।
 दृष्ट्वा श्रुत्वा च सर्वं स तस्थाविवाचलोऽचलः ॥८॥
 दावाग्निर्निरवात् सशो वात्या शान्ति समागमत् ।
 भूयः समुदिते चन्द्रे व्योम्नि ताराः प्रकाशिताः ॥९॥
 प्रसूनकुन्तला पृथ्वी जहास हर्षविह्वला ।
 सौरभेण दिशः पूर्णां बवौ मन्दं समीरणः ॥१०॥
 प्रतस्थे सुमतिस्तत्र शनैः शनैः सुविस्मितम् ।
 पूरितश्वाभवत् सर्वं काननं मधुरैः स्वरैः ॥११॥
 स्त्रीकण्ठसम्भवं गीतं वीणावेणुस्वराश्रितम् ।
 चेतोविमोहनं जातं संपूरितदिगन्तरम् ॥१२॥
 लक्ष्मणः पुरतोऽद्राक्षीत् पुष्पितायां वनावनौ ।
 कान्तास्तारा यथा व्योम्नः पतिता भूतले स्थिताः ॥१३॥
 काश्चित् सरोवरे स्वच्छेऽवगाहन्त कलेवरम् ।
 निशीव कौमुदी तीरे स्थापितात्मवरांशुकम् ॥१४॥
 वपुस्तासां सुललितं विरराजामले जले ।
 मानसे सरसि स्वर्णसरसीरुहसन्निभम् ॥१५॥
 आचिन्वन कुसुमश्चान्याः काश्चिदलङ्कृतालकाः ।
 दान्तकोलम्बकेऽराजत्तन्त्रीः सङ्गीतवल्लरी ॥१६॥
 नृत्यन्ति सुखिताः काश्चिन्मध्ये पीनपयोधरौ ।
 स्रग्विणौ चलतश्चालं नूपुरौ रणतः पदोः ॥१७॥

पीने नितम्बफलके हेमनिर्मितमेखला ।
 रारस्यते सुललितं हंसीव द्वीपमूर्द्धनि ॥१८॥
 म्रियन्ते जन्मनो दंशान् फणिन्याः किन्तु दर्शनात् ।
 आसां वेण्या मणीमय्याः कामज्वालास्तुदन्यसूत्र ॥१९॥
 यमदूतमहिं दृष्ट्वा भीता थान्ति समन्ततः ।
 को न वष्टि गले बन्धुमिमां शूलीव भोगिनीम् ॥२०॥
 मधुमित्राणि गायन्ति रसालेषु सुषभ्वमम् ।
 क्रीडन्ति जलयन्त्राणि मुक्तादभ्रजलानि च ॥२१॥
 कौतुकीव जगत्प्राणः प्रसूनागारकोपतः ।
 हरन् सौरभरत्नानि वात्युल्लासवित्रभ्रूलः ॥२२॥
 तूर्णं वामाः समावेष्ट्य परन्तपमगासिपुः ।
 स्वागतं रघुवंशेन्दो देव्यो न राक्षसस्त्रियः ॥२३॥
 वासो नो नन्दनारण्ये सुवर्णमयसद्मनि ।
 सुधां पिबाम आमोदविह्वला मन्थदुर्लभाम् ॥२४॥
 सर्वन्तुमधुरुज्जाति यौवनोद्यान उत्थिते ।
 उरोजकमठे फुल्लेऽधरः सरसकोमलः ॥२५॥
 भवन्तं वृणुमो देव्यः पतित्वेन ब्रजाऽऽलयम् ।
 अस्माकं प्रियंवीरेन्द्र पूरयाऽऽशु मनोरथम् ॥२६॥
 तपस्यन्ति नरास्तोत्रं यत्सुखार्थं युगे युगे ।
 तत् समग्रं प्रदास्यामस्तुभ्यं सर्वगुणाकर ॥२७॥
 रोगशोकादयः कीटाः कुन्तन्ति यत्र नित्यशः ।
 जीवपुष्पाणि भूलोके सन्ति ते नैव नो दिवि ॥२८॥
 शूरः कृताञ्जलिः प्राह क्षमध्वं देवयोपितः ।
 ममाग्रजो रथिश्रेष्ठो राघवो भुवि विश्रुतः ॥२९॥
 नाम्ना सीता प्रिया तस्य हृतैका सा वनान्तरात् ।
 रावणेनोद्धरिष्यामस्तां हत्वा तं रणे रिपुम् ॥३०॥

प्रतिज्ञाब्धिं तरीष्यामो वरं दत्त सुराङ्गनाः ।
 लक्षणं हि महत्त्वस्य प्रतिज्ञासिन्धुलङ्घनम् ॥३१॥
 समुत्तीर्णप्रतिज्ञाब्धिर्मानवः क्षिनिभूपणः ।
 रत्नगर्भा क्षितेर्नाम तेन याति यथार्थनाम् ॥३२॥
 जन्म मे मानवे वंशे यूयं मे जननीसमाः ।
 इत्युक्तोत्क्षिप्तनयनः सोऽपश्यद् विजनं वनम् ॥३३॥
 स्वप्रदृष्टा यथा रामा बुद्बुदा वा विनश्वराः ।
 लीना निमेषमात्रेण मायानार्यस्तडिन्निभाः ॥३४॥
 शरदम्बुधरच्छाया गत्वरेऽस्मिन् भुवस्तले ।
 उन्मज्जन्ति निमज्जन्ति जीवाः सिन्धोरिवोर्मयः ॥३५॥
 वीजाद् वृक्षस्तथा वृक्षाद् वीजमुत्पद्यते यथा ।
 होयस्तथा पितापुत्रक्रमो मायाविजृम्भितः ॥३६॥
 शयानोऽज्ञानपर्यङ्के मोहनिद्राविचेतनः ।
 पश्यन् स्वप्नान् कथं जीवो मायातत्त्वं बुभुत्सते ॥३७॥
 ज्ञापतामपि या निद्रा पश्यतामपि याऽन्धता ।
 ज्ञानिनामपि या भ्रान्तिः सा माया केन बुध्यते ॥३८॥
 यदि मूकः पठेद् वेदान् पङ्गुर्वा तरेदम्बुधिम् ।
 मृतश्चेत् प्राप्नुयात् प्राणान् माया वेद्या न कस्यचित् ॥३९॥
 हेमसोपानसम्पन्नसरस्तीरेऽथ राजितम् ।
 क्षणैः कतिपर्यवारीरो ददर्श चण्डिकालयम् ॥४०॥
 तत्रैक्षत् घलेर्दीपान् दीप्यमानान् सहस्रशः ।
 पीठाद्यः पुष्पवैचित्र्यं गुञ्जन्मधुवनाकुलम् ॥४१॥
 शङ्खघण्टाकांस्यवाद्यं श्रूयते सजलो घटः ।
 शोभते धूपगन्धेन दिश आमोदिता दश ॥४२॥
 चगाह्य सलिलं वीरः स्नात्वा चित्त्वोत्पलानि च ।
 प्रविश्य चण्डिकासद्माऽऽनन् देवी यथाविधि ॥४३॥

अष्टाङ्गी प्रगतः प्राह प्रसीद किङ्करे शिवे ।
 हन्तास्मि कृपया रक्षःशूरं त्वां प्रार्थये वरम् ॥४४॥
 अन्तर्यामिनि जानासि नृणां मानसवासनाः ।
 दुर्बला रसना गैलाः कदापि रसितुं क्षमा ॥४५॥
 सर्वशक्तिमयि देवि शरणागतवत्सले ।
 परया कृपया साध्वि पूरयास्मन्मनोरथम् ॥४६॥
 जगर्जाऽऽराद् वारिवाहः कृत्स्ना लङ्काऽशानिध्वनेः ।
 सद्योऽकम्पत भूकम्पाद् यथा स वनमन्दिरा ॥४७॥
 पुरो ददर्श सौमित्रिः स्वर्णसिंहासनस्थिताम् ।
 महामायां तेजोराशिलुप्तदृष्टिक्रियः क्षणम् ॥४८॥
 जहास जननी हास्यप्रभाभिर्विद्रुतं तमः ।
 चक्षुर्वीरोऽदधाद्दिव्यं सुधीर्व्योमिनि चमत्कृतः ॥४९॥
 महादेव्यब्रवीद् वत्स सुप्रसन्नास्तवोपरि ।
 देवा देव्यस्तथैवाहं शुद्धभक्तिवशीकृताः । ५०॥
 प्रेरितं दंभस्त्रं त इन्द्रेणाहमुपस्थिता ।
 साधयितुं स्वयं कार्यं व्योमकेशेन नोदिता ॥५१॥
 गृह्णन् देवायुधमिदं सार्द्धं विभीषणेन च ।
 नगरं गच्छ यत्राऽऽस्ते रावणिर्यज्ञदीक्षितः ॥५२॥
 निकुम्भिलेष्टिभवने यजतेऽग्निमतीकृतम् ।
 व्याघ्र इव तमाक्रम्य व्यापादय निशाचरम् ॥५३॥
 अदृश्यौ मद्वरेण द्वौ करिध्यामि निरन्तरम् ।
 पिधान इव निखिंशं मायाभिरावृणोम्यहम् ॥५४॥
 मुहूर्त्तेऽतिशुभे गर्भे सुमित्राऽधाद् भवादृशम् ।
 वीररत्नं सुतं वाणी व्योम्नोऽभूत् पूर्णभूतला ॥५५॥
 नत्वा शूरमणिर्मायापादपद्मे द्रुतं ययौ ।
 यत्र स्थितो रामचन्द्रोऽकूजन विहङ्गमाः सुखम् ॥५६॥

तूर्यमघ्नन् यन्त्रिसंघा नगरं परितः शुभैः ।
 निस्वनैरभवत् पुष्पवृष्टिर्लक्ष्मणमूर्धनि ॥५७॥
 यशोगीतिभिराकीर्णं भवेत्तत्र त्रिविष्टपम् ।
 वचू मि त्वां सुरदुःसाध्यं कृतं कर्म त्वयाऽधुना ॥८॥
 अमरूस्त्वमभूरद्यावनौ वीरेन्द्र लक्ष्मण ।
 उक्तवेद्यद् जोषमापन्ना भारती प्रीतिनिर्भरा ॥५६॥
 पुष्पिते कुञ्जभवने गुञ्जद्भृङ्गालिमञ्जुले ।
 सौरभाभृतदिग्भागे ललितं विहगा जगुः ॥६०॥
 यत्रेन्द्रजिद् बली रेजे कौसुमे शयने गृहे ।
 हैमे तत्र सुखाधारे कूजनध्वनिराविशत् ॥६१॥
 वीरनागो जजागार गीतैः कुञ्जवनोत्थितैः ।
 प्रमीलापाणिपद्मं स घृत्वोवाच मधुस्वरम् ॥६२॥
 मूलेऽब्जिन्याः श्रुतेर्भृङ्गः प्रेमालापमिवाक्षिणी ।
 उन्मीलयाह स तां नेत्रे उन्मीलय प्रेयसि शृणु ।
 उत्तिष्ठाऽऽनन्दचिन्मूर्त्तौ खगैः सम्बोध्यसे शृणु ।
 सूर्यकान्तमणिप्रायाः प्राणा मे त्वं रविच्छविः ॥६४॥
 त्वयि मुद्रितनेत्रायामहं म्लानच्छविर्भृशम् ।
 सौभाग्यपादपे त्वं मे पक्कं रत्नफलं वरम् ॥६५॥
 तारका नेत्रयोस्त्वं मे हृदि मन्दिर इन्दिरा ।
 उत्तिष्ठ पश्य पुष्पाणि कथं पुष्प्यन्ति कानने ॥६६॥
 उत्तस्थौ चक्रिता वामा गोप्यो वेणुरवैर्यथा ।
 त्रपयाऽङ्गन्यपिदधे सत्वरं चारुभाषिणी ॥६७॥
 युवराजः पुनः प्राह तमिस्राऽऽपगताऽधुना ।
 नान्यथा त्वं कमलिनि भवेर्विकशितेदृशी ॥६८॥
 स्निग्धे मे नयने जाते गच्छ नन्तुं प्रसुपदे ।
 ततो यक्ष्यामहे वैश्वानरं देवं वरप्रदम् ॥६९॥

तव कल्याणकामा सा विनिद्राहारसंयता ।
 आशुनोपं तोपयति पूजया वीरपुत्रिका ॥८३॥
 त्वाद्दृशो वीरपुत्रः कस्ताद्दृशो का च वीरसूः ।
 मात्वेत्युक्त्वा गता द्रुती सोदामनीत्वरान्विता ॥८४॥
 गायिक्रली जगौ यन्त्रस्वरसङ्गतिपूर्वकम् ।
 पश्य हैमवति पुत्रं कार्तिकेयं सशक्तिकम् ॥८५॥
 देवसेनान्वितं द्वारे त्विषा देदीप्यमानया ।
 बध्वा साकं विराजन्तमकलङ्कविधूपमम् ॥८६॥
 सौभाग्यशालिनी देवी त्रैलोक्यविजयी सुतः ।
 जगद्भिमोहिनी कान्ता त्रयी रत्नस्य सङ्गता ॥८७॥
 शिवालयान्निर्गतां तां जननीं दम्पती पदोः ।
 साष्टाङ्गं नेमतुर्माता चुम्बन्ती शिर आरुदत् ॥८८॥
 सौरभस्येव कुसुमं शुक्तिर्मुक्ताजनिर्यथा ।
 रत्नानामाकर इव प्रेमूण उत्सः प्रसूमनः ॥८९॥
 शारदेन्दुर्यथा पुत्रो बधूः शारदकौमुदी ।
 ताराकिरीटिनी रात्रिः स्वयं रक्षःकुलेश्वरी ॥९०॥
 नयनाम्बुतुपाराणां धारा मुक्ताफलश्रियः ।
 ऋषोलपर्णगलिता लेभिरे सुषमां पराम् ॥९१॥
 वीरर्षभोऽवदद्देहि देह्याशिपोऽमृतोक्षिताः ।
 पूर्णयज्ञो हनिष्यामि राघवं समरे रिपुम् ॥९२॥
 मातः पदरजो देहि भ्रातुर्मं घातकं शिशोः ।
 नेष्ये यमालयं दुष्टमीक्षे को मां निषेधयेत् ॥९३॥
 विधास्ये ते प्रसादेन लङ्कां कण्टकवर्जिताम् ।
 शितैः शरशतैर्बद्धानेष्यामि तं विभीषणम् ॥९४॥
 राजद्रुहमसिष्यामि सुग्रीवमङ्गदं तथा ।
 सागरस्यातलस्पर्शजले देव्यनुमन्यताम् ॥९५॥

वस्त्राश्वलेन नेत्रास्त्यु विमृज्य प्राह गद्गदम् ।
 राज्ञी वत्स कथं दास्येऽनुमतिन्ते युयुतसवे ॥६६॥
 हृदाकाशं तमश्छन्नं कृत्वा पूर्णशशी मम ।
 कथं यास्यसि संप्रामं तुमुलं वीरसङ्कुलम् ॥६७॥
 यत्र वीरो रघुशूरः कालाहिकल्पलक्ष्मणः ।
 विभीषणः कृपाहीनो व्रन्ति वीरान् महाबलान् ॥६८॥
 प्रमत्तो राज्यलोभेन बन्धून् हन्ति विभीषणः ।
 क्षुत्क्षाम इव शार्दूलः स्वापत्यानि निरङ्कुशम् ॥६९॥
 कुश्मावयं धृतः पापः श्चभ्रा मे समयेऽशुभे ।
 नष्टा स्वर्णपुरी लङ्का यस्य दुर्मन्त्रणादिभिः ॥१००॥
 विहस्याह बली मातः कथं त्रस्यसि राघवान् ।
 सविभीषणसौमित्रेरल्पस्माद् वा द्विपद्बलात् ॥१०१॥
 पित्रादिष्टोऽजयं तो द्वौ द्विरहं तुमुले रणे ।
 आग्नेयवाणनिक्षेपैस्त्वदाशीर्बर्मरश्चितः ॥१०२॥
 त्वदङ्घ्रिरेणुमाहात्मन्याद् देवकंत्यनरं समम् ।
 सर्वत्र विजयी युद्धे पुत्रस्ते पादसेवकः ॥१०३॥
 वेत्ति विभीषणो देवि तव पुत्रपराक्रमम् ।
 देवैः सह सहस्राक्षो नागेशश्च रसातले ॥१०४॥
 हेतुना केन भीतासि देवि अननि कथ्यताम् ।
 रामं तृणाय मन्येऽहं त्वदाशीर्बलञ्च हितः ॥१०५॥
 चुम्बन्ती सादरं शीर्षं महिषी पुनराह तम् ।
 मायावी मानवो वत्स वैदेहीहृदयेश्वरः ॥१०६॥
 सहाया देवतास्तस्य नागपाशेन संयतौ ।
 कथं त्वय्यऽन्यथा मुक्तौ हतौ वा जीवितौ कथम् ॥१०७॥
 रजन्यां भीषणे युद्धे सर्वमेतन्मया नहि ।
 बोद्धुं शक्यं कदा केन देवी माया विलङ्घिता ॥१०८॥

श्रुतं मया तदादेशाच्छिला तरति वारिणि ।
 निर्वात्यग्निर्घृष्टिरिति न रामो मानवो भवेत् ॥१०६॥
 साकं तेन कथं तात नियोक्ष्ये त्वां महाहवे ।
 धातुः सूर्पणखा मातुः कुतो नाभ्रियतोदरे ॥११०॥
 एतदाख्याय साऽरोदीत तूष्णीमिन्द्रजिदब्रवीत् ।
 पूर्ववृत्तं स्मरन्त्यम्ब विलापं कुरुषे वृथा ॥१११॥
 तिष्ठत्यरिः पुरद्वारि कथं भुञ्जे सुखं प्रसु ।
 कः शक्रुयाद् गृहे स्वप्नं वह्निज्जालासमाकुले ॥११२॥
 विश्रुतं राक्षसकुलं देवदंत्यादिभीषणम् ।
 कलङ्कयिष्यति कुलं राम इन्द्रजितः कथम् ॥११३॥
 मयो मातामह इदं श्रुत्वा किं वा वदिष्यति ।
 मातुलश्च तथा विश्वं धिक् करिष्यति माऽधमम् ॥११४॥
 आकर्णय वने हृष्टाः कृञ्जन्ति विहगालयः ।
 प्रभाता शर्वरी देहि निदेशं समराय मे ॥११५॥
 इष्टो ष्टदेवं दुर्द्धर्षरक्षोबलसमन्वितः ।
 समरं सम्प्रवेक्ष्यामि प्रविशास्व निजालयम् ॥११६॥
 सत्वरं प्रतिसङ्गम्य पूजिष्यामि सभक्तिकम् ।
 पदराजीवयुगमं ते जयलक्ष्म्याऽभिनन्दितः ॥११७॥
 प्राप्रवं जनकादेशं त्वमप्याज्ञां विधेहि मे ।
 स्पष्टिष्यते क इह मां त्वदाशीर्वरवर्द्धितम् ॥११८॥
 मृष्टाऽश्वलेन नेत्राम्बु प्रोवाच राक्षसेश्वरी ।
 यास्यन्तं त्वां विरूपाक्षोऽब्रुवु भीमे महारणे ॥११९॥
 भिक्षामिमां पदे तस्य याचेऽहं वच्मि किं पुनः ।
 हीनतारकनेत्राऽहं तिष्ठामि त्वां गृहे विना ॥१२०॥
 प्रमीलां रुदती प्राह देवी तिष्ठ मया सह ।
 उद्गास्य भवनं कृष्णपक्षे तारेव भूतलम् ॥१२१॥

अभ्यर्च्य जननीपादौ महाबाहुर्ह्यो गृह्णात् ।
 रुदती स्नुपया साकं देवी वेश्म विवेश सा ॥१२२॥
 विहाय शिविकां पद्भ्यां युवराजः शनंः शनंः ।
 अभ्ययात् काननं यज्ञशालां पुष्पास्तृताध्वना ॥१२३॥
 नूपुरध्वनिमश्रोपीत पश्चादतर्कितं रथी ।
 श्रुतपूर्वं प्रियापादस्वनं यद्बद्धं प्रियश्रुतौ ॥१२४॥
 हसित्वा वीरवृन्दिष्ठो बाहुपाशेन सुन्दरीम् ।
 प्रमीलां वेष्टयामास विकचेन्दीवराननाम् ॥१२५॥
 कान्तोवाच बलभाडहं यद्वां द्रष्टुं सह त्वया ।
 यास्यामीति विजानत्या श्वश्रू रुद्धा गृहान्तरम् ॥१२६॥
 स्थालुं तत्राप्यशक्ताऽहमदृष्ट्वा त्वत्पदाभ्युजम् ।
 सौरकरोज्ज्वला चान्द्री कलेवाहं त्वयोज्ज्वला ॥१२७॥
 भो रक्षोऽन्वयतिगमांशो त्वां विना निग्विलंजगत ।
 स्याद्द गाढतममाच्छन्नं सत्यमेतद् श्रवीम्यहम् ॥१२८॥
 मुक्तामण्डितवश्रोजोषरि वारि दृशोऽपतत् ।
 मुक्ताशुभ्रतरं पद्मपर्णोद्भासितुपारवत् ॥१२९॥
 प्रत्युवाच वीरसिंहः प्रत्यायास्यामि सत्वरम् ।
 व्यापाद्य राघवं युद्धे लङ्काश्रीः प्रतिगम्यताम् ॥१३०॥
 सुधांशोः पुरतः साधिव रोहिणी दीप्यते भृशम् ।
 नयने अस्मजत् किं ते मोक्तुमश्रु चिरं विधिः ॥१३१॥
 दीप्तिमन्दिरमेतत् ते केनाच्छन्नं घनाघनैः ।
 त्वां मत्वोषामिता रात्रिरनुमोदस्व यानि माम् ॥१३२॥
 हित्वा रतिं भङ्क्तुकामो ध्यानं शम्भोर्यथात्मभूः ।
 तथाऽगच्छद् बली मेघनादस्यक्त्वा सतीं प्रियाम् ॥१३३॥
 कुलघ्नकृतसंयात्रः पुष्पधन्नेव कुक्षणे ।
 प्रतस्थे मेघनादोऽपि राक्षसाशालताङ्करः ॥१३४॥

द्वारं हि भविन्वयस्य रोद्धुं कः शक्नुयादिह ।
 प्रमीला व्यलपत् साध्वी गते कामे रतिर्यथा ॥१३५॥
 राक्षसान्वयहर्यक्षं दृष्ट्वा वीक्षेत कस्तव ।
 कृशं कटिमतो दुःखात्त्वञ्चाप्यटसि काननम् ॥१३६॥
 क्षणेन क्रियताऽश्रूणि मृष्ट्वा रक्षोवधूः पतिम् ।
 दूरे दृष्ट्वाह मधुरं समाहूयैकहस्तिनम् ॥१३७॥
 वंभ्रम्यसे वने केन वेद्मि दन्तिन् विलज्जितः ।
 गतिं वीक्ष्य कथं मानिन् वदनं दर्शयिष्यसि ॥१३८॥
 हंसि त्वं वारणं किन्तु वोरसिंशोऽस्त्रपातनः ।
 इन्द्रमंरावतपतिं प्रत्यङ्मुग्धयति क्रुधा ॥१३९॥
 उक्त्वा यदारुदत् साध्वी वीक्ष्याऽऽकाशं कृताञ्जलिः ।
 दुर्गे लङ्कां रक्ष दासी प्रमीला ते कृपामयि ॥१४०॥
 वीरवर्यं रक्ष युद्धे करुणावर्मसंवृतम् ।
 त्वदाश्रितलताप्राणः प्राणित्यस्मिन्ननोकहे ॥१४१॥
 पश्य स्पृशेन्न परशुरिमं किं वाधिकं ब्रुवे ।
 अन्तर्यामिनि काऽन्या वा रक्षेदेनं त्वया विना ॥१४२॥
 यथोह्यते समीरेण सौरभं राजमन्दिरम् ।
 कंलाससदनं निन्द्ये व्योम्ना तनप्रार्थना तथा ॥१४३॥
 इन्द्रो भीतश्चलिततनुको वीक्ष्य तं वायुराज-
 स्तामानैषीद् नु ततरजवो दृरमुत्पातयन् सः ।
 मृष्ट्वा नेत्रे विजनभवनं साप तीव्राधिदूना
 श्यामं हित्वा तपनतनयारोधसीव स्वजन्यः ॥१४४॥

इति श्रीमेघनादवधे महाकाव्ये उद्योगो नाम

षोडशः सर्गः ।

देवभाषा-देवनागराक्षरयोरुत्पत्तिः

(पूर्वतोऽनुवृत्ता)

[निबन्धकः—श्रीद्विजेन्द्रनाथ-गुहचतुर्धुरीणः ।]

इह खलु सर्वासां भाषाणां संस्कृतभाषा प्राचीनतमा तथा शीर्षस्थानीया अभवत् इति भूयसां विदुषां मतम् । केपाश्चिन्मते सा निखिलानां भाषाणां जननी ।

कश्चित् शार्मण्यदेशीयो गुणदोषविवेककुशलः सूरिः भणस्येव—“Sanskrit is the mother of Greek, Latin and German languages, and that it has no other relation to them.” (Quoted in *Hindu Superiority*, p. 173.) अन्येऽपि च—“Dr. Ballantyne is inclined to support the theory that Sanskrit is the mother of all Aryan (Indo-European) languages.” (Ibid., p. 172).

Mons. Dubois महोदयस्यापि मते—“Sanskrit is the original source of all the European languages of the present day.” (*Bible in India*).

ग्रीक्भाषा संस्कृतभाषायास्तनयेति W. Scott Elliot महोदयेनोच्यते—“Greek is the offspring of Sanskrit.” (*Historians of India*). “आटलान्टिष्’ पुस्तके च एवं प्रतिपादितम् । न किं सत्यवादी श्रीमान् ।

Lord Monboddo महाभागोपि इत्थं ब्रवीति—“There is a language, still existing, and preserved among the Brāhmins of India * * * I shall be able clearly to prove that the Greek is derived from the Shanscrit.” (*On the Origin and Progress of Language*, vol. vi, p. 97; Quoted in Max Müller’s *Science of Language*, Vol. I, pp. 225-226, foot-note). युरोपमहादेशे Charles Wilkins महोदयेन देवभाषादेवनागराक्षरयोरुत्पत्तिः इत्थमेव वर्णिता । एकदा तु संस्कृतभाषा इह जगति सर्वैरेव सर्वत्र ‘व्यावहारिकी भाषा’ प्रसूता । यथा Franz Bopp मते—“At one time Sanskrit was the

one language spoken all over the world." (*Edinburgh Review*, Vol. xxxiii, p. 43). अन्यत्रापि च दृश्यते—"Sanskrit is more perfect and copious than the Greek and the Latin and more exquisite and eloquent than either." (*Ibid*). स हि कोविदः तुलनामूलकभाषातत्त्व-(Comparative Philology)-शास्त्रस्य समुद्भावकः । * विदग्धप्रधानेन William Jones महोदयेन ध्वनितमेव —"Sanskrit language is of a wonderful structure, more perfect than the Greek, more copious than the Latin, and more exquisitely refined than either." (*Asiatic Researches*, Vol. I, p. 422) † प्रसिद्धप्रवृत्तात्त्विक-Max Müller-महाभागस्तु प्रकाशयन्त्येव—"Sanskrit, the language of languages. पुनश्च प्रख्यातगुणागुणज्ञेन शार्मग्यदेशजपण्डिताप्रगण्येन Schlegel महाशयेन वृण्यते —"Judged by an organic standard of the principle elements of language, the Sanskrit excels in grammatical structure, and is indeed, the most perfectly developed of all idioms, not excepting Greek and Latin." (*History of Literature*, p. 106).

यथा पालिप्राकृतमहाराष्ट्रीशौरसेनीगौडीलाटीमागधीप्रभृतयो भाषाः संस्कृतप्रभवा अवरजाश्च, तद्वन् ग्रीक्लाटिन्जार्माणप्रभृतयोऽपि प्रतीच्यदेशीया प्रसिद्धा भाषाः संस्कृतप्रभवाः । जेन्दभाषाऽपि संस्कृतभाषाविकारसम्भूतैव । किं न अध्यापक Heeren एवमवदत्—"In point of fact, the Zind is derived from the Sanskrit." (*Historical Researches*, Vol. II, p. 220). यद्यपि पल्लवी देवनागरवर्णानां विकारेण सञ्जाता, तथापि जेन्दभाषा संस्कृतभाषाविकारतया आगता एव । वेदानां पठनपाठनविषये तुलनामूलकभाषातत्त्वग्रन्थ (Comparative Philology) पक्षेऽपि च आवे-

* "Ueber das Conjugations-system der Sanskrit Sprache in Vergleichung mit jenem der griechischen, lateinischen, persischen und germanischen Sprache." (1816). The foundation of the science of Comparative Philology was laid by the first publication of Franz Bopp's *Comparative Grammar* in 1848 A.D.

स्तानुशीलनं परमावश्यकमस्ति । तत्र न कोऽपि सन्देहः । केषाञ्चिन्मते जेन्द्रभाषा संस्कृतभाषाया दुहितृपदवाच्या स्यात् । यन्तुतन्तु, जेन्द्रावन्ता अखिलवेदेभ्यः अनितरामेव कनीयसी इति कूर्नां विदुषाम् अभिमतम् । भूयस्यः खलु परकीया भाषाः (foreign languages) संस्कृतभाषानः प्रादुर्भूताः भाषाणामासां संवादोऽपि बाहुल्येन परिलक्ष्यते । तत्र कतिपयानि उदाहरणानि—

संख्यावाचकशब्दः (Numerals)—

Sanskrit	Avestā	Greek (Doric)	Latin	Gothic
Prathamā	Frat'hema	Prota	Prima	Fruma
Sanskrit	Latin	Greek	Lithuanian	Welsh
Tri	Tri	Tri	Tri	Tri

आख्यातम्

Sanskrit	Avestā	Greek	Latin
Dadāmi	Dadhōmi	Didōmi	Do

तुमुन्प्रत्ययान्तशब्दः (Supines and Infinitives)—

Sanskrit		Latin
Dātum		Datum
Etum		Itum
Stratum		Stratum

अन्ये शब्दाः—

Sanskrit	Avestā	Latin	Greek	Slavonians	Lithuanian
Mitra	Mithra
Agni	...	Ignis	...	Ogni	Ugnis
Varuṇa	Ouranos
Yama	Yima
Asura	Ahura
Sapta	Hapta	Septus
Kratu	Khratu	...	Kratos
Soma	Haoma
Sāmi	...	Sēmi

(Pān. 2.1.27)

‘सामि त्वर्थे जुगुप्सिते’—अमरः ।

Sanskrit		Pāli		Bengali		
Gabī		Gabī		Gābhī		
Duhitā		Dhitā		Jhi		
Old				Old		
French	French	Italian	Latin	Greek	Persian	Arabic
Ris	Riz	Riso	Oryza	Oryza	[as preserved Uruzz	
Spanish or Allied forms—					in the Pushto ruzz	
Arroz	Persian		Sanskrit		Afhgan	
	Birinj		Vrihi		Wrijzey,	
	Armenian				Wrijey.	
	Brinj				Wrijzh'h]¶	
	Avesta	Birinj				

तुलनामूलकभाषातत्त्वग्रन्थे (Comparative Philology) ईदृशानां पर-
स्परसम्बद्धानां शब्दानां विचारा वर्तन्ते ।† अनुसन्धित्सापरवशीर्विषयश्चि-
द्विस्तत एवावगन्तव्याः—

अथ केचिदाहुर्मिश्रदेशस्य हाइरोग्लीफिक् (Hieroglyphic) इत्याभिधेया
भाषालिपिश्च (written characters) देवभाषायाः प्राचीनतरा अभूत् ।
मैशरदेशीय (Egypt) नागरिकसभ्यता (Civilisation) भारतवर्षीय-
नागरिकसभ्यतायाश्च बहुकालव्यवधानं प्रभेदं प्रतीयते । नैतत् सभ्यक् । प्राक्
भारतवर्षीया लोकाः बहुलजनाकीर्णाः आसन्, ततस्तत्रत्याः पुरुषा महार्ण-

* (दोविध अपहरति सर्वस्वं सातकलात् इति । यद्वा, दूरे हिता भवति)

Vide, *Calcutta Oriental Journal*, Vol. II, 3, p. 77 (*Popular Etymology*),

¶ अग्निपशुसन्तानसम्पन्नप्रतीच्यप्राग्देशीयनानाभाषाविशारदप्रकृतशब्दतत्त्ववित्प्रब-
न्तास्वकप्रकृतप्रश्नार्थयुक्तषडिनाशचन्द्रगुहचतुर्धुरीणीन एम्-ए, वि-एल इत्युपाधिसिद्धितेन
व्यवहाराभिज्ञेन पिहृदेवसङ्गाभागेन उक्तविषये लिखितः प्रबन्धो द्रष्टव्यः ।

(“नव्यभारत” इत्याख्याते सासिकपत्रे, २८शखण्डे. १३१८ वङ्गाब्दे, फाल्गुने,
६३२-६३३ पत्रद्वयं निरीक्षणीयम्) ।

‡ *Grundriss der indo-aryanischen philologie und Altertumskunde*
(*Encyclopædia of Indo-aryan Philology & Archæology*—1987, Ed.
by Dr. Georg Bühler, afterwards, F. Kielhorn, now edited by H. Lüders
& J. Wackernagel). Christian Lassen's "*Indische Altertumskunde*"
(1843-1862).

वादि उल्लङ्घ्य मिश्रदेशं गत्वा इथियोपियान् (Ethiopians) ज्ञानं प्राप्ता एव । तावदेव मिश्रदेशीयमनुष्याः आरवभूमिभागं, केचित्तुः पल्लीस्थानं (Palestine), अपरेऽपि श्रीसमूखण्डं प्रस्थिताः । कथं तर्हि मिश्रदेशीया मानवाः भारतीयेभ्यः प्राचीनतराः भवेयुः ? पुनश्च, बैबिलोनमेपपटेमिया (Babylon-Meso-potamia) प्रभृतयो देशाः भारतवर्षीयसभ्यतापेक्षायाः प्राचीनतरा भवन्ति वा ? न कथमपि ।

संस्कृतभाषाया लेखनप्रणाली वैदिकयुगादेव प्रचलिताऽस्ति । उक्तञ्च पण्डितप्रवर S. K. Varma महाभागेन—“I feel no hesitation in saying that there are words and phrases occurring in the Samhitās of the Vedas, in the *Brahmaṇas* and in the sutra works, which leave no doubt as to the use of the written characters in ancient India. It may be confidently asserted that the systematic treatises in prose which abounded at and long before the time of Pāṇini could never have been composed without the help of writing.” *Oriental Lectures*, Balliol College, Oxford, a paper read before the International Congress of Orientalists, Leyden, 1883, on “The use of Writing in Ancient India.” *Acts Du Dixième Congres International Des Orientalistes tenuen 1883 a Leide*, p. 305). याज्ञवल्क्यनारदादयो मुनयः लेख्यपत्राणि (written documents) ऊचुः । कात्यायनोऽपि तद्वत्—“यत्रपवन्वमपत्रा लेखकः सहस्रादिभिः” । बहुयुगव्यापी पुनः पुनः सामाजिकसंघर्षो धर्मसंस्कारश्च ततः वैदेशिकाक्रमणेऽपि च संस्कृतचर्चा किञ्चिन्मात्रमपि न स्पष्टितं शिथिलतां वा प्राप्ता । Max Müller वर्णयति स्म—“Yet such is the marvellous continuity between the past and the present in India, that inspite of repeated social convulsions, religious reforms and foreign invasions, Sanskrit

* Pococke सङ्घोदयस्य सति—“Its other name, Palostine, is derived from the term “Pallistan” (*India in Greece*, p. 214). अस्य च नामान्तं “पल्लीटारन” इति पल्लीस्थानत एव निष्पन्नम् ।

may be said to be still the only language that is spoken over the whole extent of that vast country." (*Idia, What can it teach us ?* pp. 78-79). पुत्रञ्च—“Even at the present moment, after a century of English rule and English teaching, I believe that Sanskrit is more widely understood in India than Latin was in Europe at the time of Dante.” (Ibid).

‘संस्कृतभाषां मृता’ इत्येवं वक्तुं कः शक्नोति ? प्रत्युत, नितरां भारत-विद्वेषकसंस्कृतभाषानभिज्ञानिरक्षरस्वजातिस्वधर्मविहीनमहापातकतथाकथिता-भिजात्यसम्प्रदायमूढजनमुखराणां मुखरवविशेषः ‘सा मृतेति’ कचिदेव श्रूयते । परन्तु, अध्यापक M. Winternitz महोदयस्य मतेऽपि तावत्तु कदापि न—“Sanskrit is not a “dead” language even to-day. There are still at the present day a number of Sanskrit periodicals in India, and topics of the day are discussed in Sanskrit pamphlets. Also, the Mahābhārata is still today read aloud publicly

To this very day poetry is still composed and works are still written in Sanskrit, and it is the language in which Indian scholars even now converse upon scientific questions. Sanskrit at the least plays the same part in India still as Latin in the Middle Ages in Europe, or as Hebrew with the Jews.” (*History of Indian Literature*, vol. I, p. 45).

देवभाषां (संस्कृतभाषां) समालोक्य महापुरुषः श्रीमान् मोहनदासकरमचौदगान्धी जलभृतमेघस्तनितगम्भीरमांसलभारती-निर्घोषेण विवृणोति—“A Hindu’s education must be regarded as inadequate without a knowledge of the rudiments of Sanskrit. Hinduism would be extinct without Sanskrit learning and Sanskrit scholarship being cultivated on an adequate scale.” (*Young India*, 1924-1926, Ed. by S. Ganesan, Madras, p. 1306). केनचित् प्राच्यदेशजविदुषा संस्कृत-भाषायाः प्रगाढभक्तिजनकतया अधस्तात् पङ्क्तिभिः उपन्यस्तम्—“No country except India and no language except the Sanskrit can boast of a possession so ancient or venerable. No nation

except the Hindus can stand before the world with such a sacred heirloom in its possession, unapproachable in grandeur and infinitely above all in glory. The Vedas stand alone in their solitary splendour, serving as a beacon of divine light for the onward march of humanity." (Hindu Superiority, p. 180). इति शम् ।

वररुचिविग्रचिता

लिङ्गवृत्तिः

स्तूपालक्तककर्पाससूर्यकूर्पाससारथितरङ्गाः ।

अलकसमुद्रगवराटकनूपुरकङ्कणाः पुंसि ॥६०॥

एते शब्दाः पुंसि भवन्ति । स्तूपो राशिः । अलक्तकः पादादिराग-
द्रव्यम् । कर्पासः सूत्रद्रव्यम् । सूर्यो रविः । कूर्पासः कश्चुकम् । सारथिः
सूतः । तरङ्गः कल्लोलः । अलकः केशरचना । समुद्रगः सम्पुटकः । वराटः
कपर्दकः । नूपुरः पदाभरणम् । कङ्कणः करभूषणम् ।

सैन्यायुधमङ्गलनगरवृन्तहरितालविम्बमुकुटकुञ्ज-
लानि । विद्धि ऋतीयप्रकृतौ

सैन्यशदीनि तृतीयप्रकृतौ* जानीहि । सैन्यं बलम् । आयुधमस्त्रम् ।
मङ्गलं प्रशस्तम् । वृन्तं प्रसवबन्धनम् । फलं मूलम् । हरितालं प्रसिद्ध-
मेव । विम्बं प्रतिरूपम् । मुकुटं शिरोभूषणम् । कुञ्जलं कलिका ।

* 'तृतीयाप्रकृतौ' इत्यादेशः ।

पुंस्यवसथस्तथोद्गीथः* ॥६१॥

अवसथ-उद्गीथः*शब्दौ पुंसि भवतः । अयमवसथः परिव्राजकः ।
अयमुद्गीथः* साम ।

दपेणमृदङ्गजठराः पुंस्युक्ताः कुन्तकुतपधूमाश्च ।

एते शब्दाः पुंस्युक्ताः । अयं दपेणः आदर्शः । मृदङ्गो मुरुजः ।
जठरः कुक्षिः । कुन्तः प्राशः । कुतपः शस्त्रम्, कालविशेषश्च^१ । धूमो
बहिसम्भवः ।

व्रातहृद्दण्डाङ्कुशकटाक्षसंग्रामविटपाः पुंसि† ॥६२॥

एते शब्दाः पुंसि भवन्ति । अयं व्रातः सङ्घः । हृद्ः सरः ।
दण्ड आङ्गुली लकुटश्च । अङ्कुशः शृणिः । कटाक्षः अपाङ्गुलदृष्टिः । संग्रामो
युद्धम् । विटपो लतागुल्मः ।

पामा स्त्रियां निगदिता‡ पुंसि वेमा वै कुणपकूर्चौ

च ।

पामा-शब्दः स्त्रियां कथितः । इयं पामा विचर्चिका । कच्छुः । वेमादयः
पुंसि । अयं वेमा निष्पन्नवस्त्रवेष्टनदण्डः । कुणपो मृतशरीरम् । कूर्चः
शमश्रु ।

कन्दरयूथप्रोथाश्च वंशरेणुध्वजाश्चैव§ ॥६३॥

कन्दरादयः शब्दाः पुंसि भवन्ति । अयं कन्दरः पर्वतस्थैकदेशः ।

* उद्गीथ इत्यादेशे ।

^१ दिवसस्याष्टमी भागे मन्द्रीभवति भास्करः ।

स कालः कुतपो अर्थः, पिहृणामन्नसचयम् ॥

† विटपाश्च—सु० पा० ‡ विगदिता—आ०

§ ध्वजाश्च—आ०

यूथः सङ्घतः । प्रोथः अश्वनासिकाविवरयोरुपरिदेशः । वंशो वेणुः ।
रेणुः पांशुः । ध्वजः कंतुः ।

केदारखण्डप्रशमाश्च पुंसि नित्यं कपाटश्च ।

एते पुंसि भवन्ति । अयं केदारः क्षेत्रम् । खण्डः इक्षुविकारः ।
प्रशमो धान्यछेदनः । कपाटो द्वारि पिधानम् ।

हेलाकाञ्चीलालासुधायुधाः स्युः स्त्रियां प्रवेणी च ॥६४॥

एते स्त्रियां भवन्ति । इयं हेला अनादरः । काञ्ची मेग्वला । लाला
श्लेष्मविकारः । सुधा अमृतम् । युधा युद्धम् । प्रवेणी केशरचना ।

हानिग्लानिवापीविपणीशार्यश्च स्वाहा च ।

एते स्त्रियां भवन्ति । इयं हानिरपचयः । ग्लानिरशक्तिः । वापी
पुष्करिणी । विपणी पण्यवीथिका । [शाटी कटिप्रावरणम् ।] शारी
पटोलिका । स्वाहा मन्त्रावसानम् ।

लक्ष्मीमनःशिलोपानहः स्त्रियां स्थाण्वणुज्वराः

पुंसि ॥६५॥

लक्ष्म्यादयः स्त्रियां भवन्ति । इयं लक्ष्मीः श्रीः । मनःशिला धालु-
द्रव्यम् । उपानत् पन्नद्धी । स्थाण्वादयः पुंसि भवन्ति । अयं स्थाणुः शिवः
कीलश्च । अणुः स्वरूपः । ज्वरो रोगः ।

पुंसि स्यात् प्राग्वंशस्त्रिषु लिङ्गेषु शृङ्खलं विद्धि ।

प्राग्वंशशब्दः पुंसि भवति । अयं प्राग्वंशो यज्ञकुटी । शृङ्खलं
त्रिषु-लिङ्गेषु जानीहि । अयं शृङ्खलः । इदं शृङ्खलम् । इयं शृङ्खला ।

स्थाल्यादीनां स्त्रीत्वं भवति । इयं स्थाली रन्धनभाण्डम् । मभा गोप्त्री ।
जरा वृद्धत्वम् । स्थली उच्चनिर्जलो देशः । वीची तरङ्गः । छविर्लाभण्यम् ।
कटिः श्रोणिः । मञ्जरी वृक्षस्य । वल्ली लता ।

शिल्पच्छर्दिर्न्नसमलमरकतपलालकृच्छ्राणि* ।

मन्दिररिक्थे † नपुंसके मन्दुरां स्त्रियां विद्धि ॥७०॥

एते नपुंसके भवन्ति । इदं शिल्पं कलादिकं कर्म । छर्दिर्वान्तिः ।
अन्नं भक्ष्यम् । समलममेध्यम् । मरकतं रत्नम् । पलालं धान्यादीनाम् ।
कृच्छ्रं कष्टम् । मन्दिरं गृहम् । † रिक्थं द्रव्यम् । मन्दुराशब्दं स्त्रियां
जानीहि । इयं मन्दुरा वाजिशाला ।

कल्ककृमिमुन्यङ्गारवप्रग्रहहोमर्षियक्ष्मरेफाः ।

मण्डकरण्डवरण्डाश्च पुंसि शपथाम्बरीपो च ॥७१॥

एते पुंसि भवन्ति अयं कल्कः पापं दम्भश्च । कृमिः क्रीटः । मुनि-
स्तपस्वी । अङ्गारः काष्ठस्य । वप्रः प्राकारः । वेदारः शंभ्रम् । ग्रह उप-
रागः । होमो मन्त्राहुतिः । ऋषिस्तापसः । यक्ष्मा रागः । रेफो वणविशेषः ।
मण्डोऽन्नविकारः । करण्डः कुशभाण्डः । वरण्डः काष्ठविशेषः । शपथः
प्रत्ययकरणम् । अम्बरीपो भ्राष्ट्रः ।

क्रमशः

* शिल्पं छर्दि स्त्वग्नं समलं—सु०

† शक्थे—भा०

‡ शक्थम—भा०

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

October, } १८५७-शकीये आश्विने } Vol. XVIII
1935. } १८श-वर्षस्य द्विष्ट-संख्या } No. 6

मतिमञ्जरी

पराधीनजातीनां प्रायेण द्वयी परिस्थितिः परिदृश्यते । एकतस्तावद्-
स्माकं प्राचीनसमाचारादिकं सर्वमतिमात्रमकिञ्चित्करं वर्वरोचितमिदानी-
न्तनजीवननिर्वहणे लेशतोऽपि सामर्थ्यं न विभर्ति, अन्यथा कथमस्माकमीदृशी
समवस्था समुद्भवेदिति मन्यमाना बहवः पितृपितामहादिनिषेवितं मार्गं
दूरतः परिहरन्तः कामप्यभिनवामेव विदेशीयालोकसम्पात्तसमुञ्ज्वालां
सरणिमनुसरन्ति । अपरे पुनः, न खलु विजितविजेत्रोस्तुल्यकक्षत्रं स्वप्नेऽपि
नाम सम्भवति, विजितानां राष्ट्रगतं स्वातन्त्र्यं लेशतोऽपि नावशिष्यते,
विजितानां राजनीतितन्त्रानुशीलनं पङ्गोर्गिरिलङ्घनप्रयासमनुहरति, अत
एव शून्यस्य जीवितस्य परिपूरणार्थं सर्वथा साम्प्रतिकसमवस्थामविगणय्यैव
परम्परागतः समाचार एव परिपालनीयः, पूर्वपुरुषभ्रुण एव मार्गोऽनुसर-
णीयः, सर्वमप्याधुनिकं ज्ञानविज्ञानशिल्पादिकं विषवद् वर्जनीयमिति समुद्बोष-
यन्ति । विवेकिनः पुनः कूपमण्डूकतामपि न कामयन्ते नापि वैदेशिका-
चाराद्यन्तले शलभायितुमीहन्ते, परं स्वदेशीयसंस्कृतौ प्रत्ययमादधानाः पूर्वपुरुष-

समाचरितव्रतनियमादिषु श्रद्धाणाः स्वदेशीयमनोतवृत्तान्तं समालोचयन्ति, पूर्वजोपनिबद्धानि शास्त्राणि समनुशीलयन्ति, पूर्वपुरुषक्षुण्णं मार्गं विचरन्ति, साम्प्रतिकविज्ञानप्रभावसमुद्भावितनवनवानपि विषयान् म्वायत्तीकुर्वन्ति, एवं सर्वतः सारं समाहरन्तः शनः शनंरुञ्जतिसोपानमधिरोढुं समीहन्ते । अत एव पूर्ववृत्तान्तस्य सम्यगनुशीलनमवश्यमेव विधानव्यं भारतवर्षीयैरित्युक्तं महीशूरराष्ट्रस्य प्रधानप्राङ्गविवाकेन 'रील'महोदयेन 'मीथिकसोसाइटी'समाख्यस्य संस्थानस्य वार्षिकेऽधिवेशने । तस्यातिमनोरमस्य भाषणस्यायं निष्कर्षः—

प्रथमं तावदिदमेव परं सन्तोपस्थानमस्माकं यत् पुरातनसंस्थाया अस्या ये तावद्विषयाः प्रधानतयाऽनुशीलनीयत्वेन निर्दिष्टान्तेष्वेवेदमन्यतमं स्थापत्यं नाम । स्थापत्यं तावद् गौरवेणतिहासमभ्यनिराते । न स्वतः इतिहासे तथ्यानां समावेशः समुपलभ्यते, परं तत्तत्प्रथमभिरुत्थित-हासिकस्य मनसि यो यो भावः समुत्पन्नस्तस्यैवोपवर्णनं सन्दृश्यते । ऐतिहासिकेऽपि मानुष्यकसुलभा भ्रमप्रमादविप्रलिप्ताकरणापादवादयो दांपा न किल न विद्यन्ते । अत एवेतिहासाध्ययनावसरं मावधानेन मनसंति-हासिकस्य भावः परीक्षणीयः । स्थापत्यं तु सर्वथा विभिन्नमेतिहासान् । न हि प्रस्तरफलकादीनां प्रबन्धस्तूनां त्रिलसति मानुषी भाषा यया मनुजजनं विज्ञापयेद्वा विप्रलभेत वा । ते हि स्वनिष्ठं सत्यमेव प्रतिपादयन्तः सम-वस्थिताः । स्थापत्यविशारदास्तु स्वकपोलकल्पितान् विषयान् यद्गुण-आविष्कुर्वन्तीति तेषां दूषणमेव ।

यदा तावद्व्यतीते शतकं समागतोऽहं भारतं वर्षम्, तदात्नी प्राचीनशिल्प-शास्त्रान् प्राचीनेतिवृत्ताच्च पराङ्मुख्याण्येवासन् बलवदपि शिक्षितानां चेतांसि । दक्षिणापथं परिभ्रमतो मे बहुश्रुतानामपि जनानां प्रथिततमदेवायतनविषये प्रख्याततमप्रासादविषये चाज्ञातासन्दर्शनेन विस्मयविमूढमासीन्मानसम् । सुप्रसिद्धदेवाख्याध्यक्षा अपि कदा तावत् प्रतिष्ठितानीमानि देवायतनानि, केन प्रतिष्ठितानि, केन परिरक्षणोपयोगिद्रव्येण योजितानि, केन संस्कृतानि

इत्येवं पृष्ठास्तत्रत्यं स्वीयमङ्गत्वं वाऽरूपङ्गत्वं वा प्रकटयामासुः । अतोऽपि शोचनीयतरमेतन् यत्ते स्वेषु समर्पितभाराणां देवायतनानां योगक्षेमबहूने नितान्तत एवौदासीन्यमवालम्बन्त । बहुशः खलु ते सुमनोहरं प्राचीनं मण्डपं भूमिसाल् कारयित्वा तस्य स्थान आधुनिकत्वेन सम्भाव्यमानं किमपि मन्दिरादिकं निर्मापितवन्तः । अनेकशः खलु शिलाफलके समुत्कीर्णां लेखा नामशेषतां नीयन्ते, न च तेषामालोकचित्रग्रहणे लेशतोऽपि प्रयस्यते । कतिचिदतिहासिकशिलालिपय इत्थमेव प्रनष्टाः, यत्र राजपुरुषैः प्रसार्य पाणी निरोधो विहितस्तत्रैव ताः परिरक्षिताः ।

अद्यत्वे पुनर्न केवलं भारते वर्षे, पृथिव्याः सर्वत्रैव प्राचीनमण्डपादिषु सविशेषः समादरः परिलक्ष्यते । सिन्धूपलयका-मध्यय्या-मध्यामेरिकाप्रभृतिषु तेषु तेषु भूभागेष्वतिमात्रं विचित्राणि खननकर्माणि संसाधितानि, तेभ्यश्चात्यन्तानि तथ्यानि समधिगतानि । सभ्यता संस्कृतिश्चास्माभिर्यावत् पुराणत्वेन सम्भाविताऽऽसीत् ततोऽपि परःशतेभ्यः परःसहस्रोभ्यश्च संवत्सरेभ्यः पूर्व तयोरभूत् समुद्भव इत्यवगतमस्माभिः । किं बहुना प्राचीनभास्कर्यादिसमालोचननिष्णाता अन्तरान्तरा प्रायेण ज्योतिर्गणितादिप्रसिद्धसंख्याशब्देन संव्यवहरन्ति ।

चीनेषु मिशरेषु च प्राधान्येन स्थापत्यादिसन्दर्शनेन प्राचीनसंस्कृतेः सत्त्वादिक्मूहितुं शक्यते इत्येवासीन्मतं पूर्वपार्श्वेतिहासिकानाम् । अद्यत्वे तु सर्वथा भ्रान्तमेवेदमभिमतमिति प्रतिपन्नं सर्वैः । सहस्रवत्सरेभ्यः पूर्ववर्तिनि भुवो वृत्तान्ते चेद्विनिक्षिप्यते चक्षुः, सर्वेषामेव भूमण्डलवर्तिनां मनुजानां बहुविषयकमङ्ग्यमेव नयनपथमवत्तरेत् । आर्यसभ्यतार्यसंस्कृतिश्च बहुतर एव भूभागे प्रसारितासीत् । न खलु पूर्वमीदृशार्थप्रभावप्रसारे प्रत्ययोऽभूत् प्रामाणिकानाम्, इदानीं पुनः प्रतिदिनमेव प्राचीनदेवालयदिभ्यः खननादिनाऽहमहमिक्रिया प्रादुर्भूतानि प्रमाणानि बलादनिच्छतोऽपि प्रत्याययन्ति ।

बहु ५ किल विज्ञेयमस्त्यस्माकं - प्राचीनमण्डपादिनिर्माणशास्त्रनः ।

विज्ञानञ्च तदखिलं पारमार्थिकं ज्ञानमिव विनयमेवादधाति । वर्तमान एवास्माकं बहुमानः, वर्तमान एवास्माकं गौरवबुद्धिः, परमतीतस्य समुत्कर्षस्य पुरतः सर्वथा निम्नभत्वमेवापद्यते वर्तमानं सर्वमेव । अनेकानि वस्तूनि मनुज-जातिसाधारणान्येव, अत एव सर्वथा परिहरणीय एव स्वगौरवाभिमानः । जीवितविषये च समुदागैव दृष्टिर्विधेया । प्राचीनतमेऽपि समये तासां तासां जातीनां मध्ये व्यवहारादिकं प्रवृत्तमासीदिति ह्यवगम्यते शिल्पशास्त्रतः ।

न, खल्वेतावता शुष्कैः सार्वजनीनैरस्माभिर्भविताव्यमिति बोद्धव्यं भवद्भिः । सर्वसाधारणमैत्र्यादिसमुन्मेषेण तत्तज्जातिगतानि वैलक्षण्यानि कालक्रमेण क्षीणतामापादयितुं शक्येरन्, परं तथाविधेन व्यापारेण जातिगत-वैशिष्ट्यस्य मूले कुठारश्चेत् समर्प्यते तर्हि किं वा ततः शोचनीयतरमापद्येत । सर्वात्मना जातिगतवैशिष्ट्यस्य संरक्षणमेवास्माकं परो धर्मः । न खलु मदायैतदपेक्ष्यते, परं परमेश्वरेण मनुजजनस्य परिचर्यायै ये तावदुत्कर्षा अस्मभ्यं प्रसादीकृतास्तेषां संरक्षणमवश्यमेव विधातव्यमित्यावश्यकमेतत् ।

अहञ्चेद् भारतीयोऽभविष्यम् सर्वथा भारतवर्षस्य गौरवेण, भारतस्य माहात्म्येन, भारतस्य वैशिष्ट्येन, भारतस्य शिल्पेन, भारतस्य स्थापत्येन, भारतस्य विद्याया च गौरवान्वितमात्मानमाकलयिष्यं गर्वं च श्लाघां चान्व-भविष्यम् ।

यथा कलास्या भारतभूमेः पुत्रा दुहितरश्च पूजनीयाया भजनीयायाश्च जन्मभूमेरिति वृत्तं च वैशिष्ट्यं चावबुध्येरन् सम्यक्तया च बहु मन्येरंस्तदर्थं भारतभूमेरिति वृत्तभास्वतः समन्ततः प्रसारिच्छुभ्रुम्दिकाजालस्यापसारणाय सर्वात्मना प्रयत्नितव्यं सर्वैरेव भारतवर्षीयैः ।

महान् खलु देशो भारतवर्षम् । अत्र चान्तर्भवन्ति बहवः प्रदेशा जातयश्च, परं किं नश्लिन्नं तावता । न खलु भारतवर्षे भक्तिः स्वप्रदेश-भक्त्या रूदेशप्रीत्या च विसंवाद्मासादयति । न खलु महीशूरीय इति कस्यापि भारतीयत्वं हीयेत । स्वप्रदेशभक्तिमूलैव समग्रभारतवर्षे भक्तिः फलं प्रसुवीत ।

विदितमेवेतत् प्रायेण संस्कृतभाषाप्रणयिनामशेषाणाम् यत् पाश्चात्त्यैः प्रब्र-
तत्त्वविशारदैः प्राचीनेऽर्वाचीने च काले समाकृत्यमाणाः कालिदासादयो
भारतीयमहाविप्रकाण्डा लोकान्तरेऽपि जर्जरशरीराः कण्ठगणप्राणा वर्तन्ते ।
एतत् पुनरिदानीं परमं प्रमोदस्थानमस्माकं यद् भारतवर्षीयैरपि विपश्चिद्भिः
पाश्चात्याः कविप्रवरा इतस्ततः समाकृत्यन्ते । तथाहि पाश्चात्येषु कविप्रवरंषु
यस्तावत् समस्वरमेव श्रेष्ठतया स्वीक्रियते सर्वैः स एव कविकुलचूडामणिः
शेक्षपीयरमहोदयः ख्रिस्तियषोडशशतकतः पूर्वमेव समुत्पन्नः कालिदासादि-
कविप्रजापतीनां कृतिषु दत्तावधानः समुत्पन्नकविभावः प्रणिनाय शाकुन्त-
लादिच्छायायोनीनि ह्याम्लेट् प्रभृतीनि काव्यरत्नानीत्याशयिष्ठ माद्राजपत्त-
नस्थः कश्चन समुद्रलङ्घनसंलब्धविचक्षणभावः पुरुषधौरेयः । इयन्तं कालं
यावन्नाव उपरि शकटमासीदिदानीं शकटस्योपरि नौदृश्यते ।

—

पुरातत्त्वविद्भिः प्रतिदिनमेवाश्रुतचराणि तथ्यानि समुद्गाढ्यन्ते । तेषां
विचारशैली श्रावणसंख्यायां प्रकाशितात् 'पाँचीरजकिनी'प्रबन्धत एव स्फुटो-
भवति । पुरातत्त्वविषये च सर्वथा शार्मण्यानामेव प्राधान्यमित्यवश्यमेवा-
भ्युपगन्तव्यम् । रारट्यन्तां नार्मतिहासिकाः ख्रिस्तजन्मत ऊनविंशतितमे
शतके धूमशकटस्य प्रादुर्भावम्, केनचन शार्म-यसुधिया पुनः ख्रिस्ताविर्भावतः
षोडशशतके समधिगतजन्मनः शेक्षपीयरमहोदयस्य धूमशकटेन साकं
निबिडः परिचयः प्रमाणोपन्यासपुरःसरं प्रतिपादितः । तथाहि निदाघ-
निशीथेषु कोलाहलमयानि यन्त्राणि निद्रालंश्च नागरिकानधिकृत्योक्तम्—

Thou.....in complete steel

Revisit 'st thus the glimpses of the moon,

Making night hideous.

Hamlet i. 4

“आपादचूडमयोमयस्त्वं निशां भीषणतामापादयन् पुनरपि क्षणदृष्टनष्टं
चन्द्रमसमुद्भसर्पसि ।”

पुरातनानि यन्त्राणीदानीं बाहुल्येन क्रीयन्ते धनिभिः । तेषां च चालने
कृश इत्थमुपवर्णितः—

Which much enforced shows a hasty spark,
And straight is cold again.

Julius Caesar, iv. 3.

“यत् किल पुनः पुनर्बलात् प्रणुन्नं मुहूर्तकं शिखामेकां प्रदर्शयति पुनरपि
च जडिमानं भजते ।”

अतिमात्रं परिचालितस्य यन्त्रस्याकाण्डे निश्चलतयाऽवस्थितिमधि-
कृत्योक्तम्—

So quick bright things come to confusion.

Midsummer Night's Dream, i.1.

“एवमेव त्वरिततरं समुज्ज्वलानि वस्तूनि विपर्यासमायान्ति ।”

यच्च धूमशकटाधिरूढा आरक्षिकपुरुषाः पश्यतोहराननुसरन्ति तस्यापि
वर्षणमुपलभ्यते—

When night-dogs run, all sorts of deer are chased.

The Merry Wives of Windsor v. 5.

“यदा नैशसारमेया धावन्ति सर्वविधा मृगा ग्रहणमुपयान्ति ।”

यन्त्राणामतितैलावसेक इत्थं विनिन्द्यते—

The rankest compound of villainous smell that ever offen-
ded nostril.

The Merry Wives iii. 5

“घ्राणोद्वेजकेषु दुष्टगन्धेषु सर्वथा कद्रुतममेव ।”

चतुष्पथे सन्निवेशितानां रथ्यारक्षिणाम् उत्क्रान्तमर्यादान् धूमशाकटि-
कान् प्रति समाचरणमधिकृत्योक्तम्—

.....All his faults observed,

Set in a note-book, learned and conned by rote.

Julius Caesar iv. 3

‘तस्य सर्वे दोषाः परिलक्षिताः, दोषनिर्देशपुस्तके सन्निवेशिताः, यत्नेन
च कण्ठे कृताः ।”

धूमशकटयान्त्रिकस्तावदित्थमुपवर्णितः—

Another lean, unwashed artificer.

King John i. 2

“अपरः कृशोऽनिर्वर्तितस्नानः शिल्पी ।”

धूमशकटसमाहतः पादचर्यारोग्यशालायां शयान इत्थं प्रलपति—

Those clamorous harbingers of blood and death.

Macbeth, v. 6.

“शोणितमोक्षणस्य मरणस्य च कोलाहलकारिणोऽग्रदूताः ।”

चक्रनेमिपरिधानीयगतः क्लेशोऽपि कटाक्षितः—

Let me not burst.

Macbeth, i. 4

“नाहं स्फुटेयमिति ।”

अपि च

My high-blown pride

At length broke under me.....

Vain pump (some foolish emendations

prefer 'pomp')...I hate ye.

Henry VIII, iii. 2

“अन्ततश्च भग्नो मेऽत्यन्तसमुच्छ्रितोऽभिमानः । वृथाभस्त्रे [कंश्चि-
न्मूर्खैः शोधकैरत्र pomp इति पठ्यते] द्वेषि त्वाम् ।”

दृश्यनां तावच्छोभनपार्थिवतैलस्य विज्ञापनम्—

A rarer spirit never

Did steer humanity.

Antony and Cleopatra v. 1.

“न खलु कदापीतो दुर्लभतरेण स्नेहेन चालितपूर्वा मनुजाः ।”

The spirit of time shall teach thee speed.

King John iv. 2

“कालस्य रसस्त्वां जवं शिक्षयिष्यति ।”

पार्थिवतैलाशये यदा सलिलस्य सद्भावस्तदा यन्त्रं शब्दायते—

These foolish drops do something drown my mainly spirit.

Merchant of Venice, ii. 3.

“इमे मूढा बिन्दवो निमज्जयन्तोव मे प्राधानिकं रसम् ।”

दृश्यतां तावद्भूमशकटोपकरणानां विज्ञापनम्—

You have the start of me.....

Use me as you will.

Merry Wives of Windsor v. 5

“यथेच्छं मामुपयुङ्क्ष्व ।”

बहूनां शकटानां संमर्देन यदा रथ्यायां शकटा निश्चलप्राया अवतिष्ठन्ते,
तादृशीं समवस्थां मनसि निधायोक्तम्—

“Why, one that rode to his execution

Could never go so slow.” *Cymbeline*, iii. 2

“अहो ! वध्यभूमिं प्रचलितोऽपि नर एवं शनैर्न गच्छेत् ।”

शकटादीन् नागरिकरीत्या महताडम्बरेण परिचालयतो रथ्यारक्षिण
उद्दिश्योक्तम्—

Look with what courteous action

It waves you on. *Hamlet*, i. 2.

“दृश्यताम् कथं दाक्षिण्येन त्वां दूरतः सञ्चालयति ।”

धूमशकटेऽतिमात्रं बद्धपक्षपातेन केनचन निर्निशाकरासु विभावरीषु
सह सखिजनेन परिभ्रमता स्वशकटसम्पतितं ज्योतिरित्थमभिष्टूयते—

Twenty glow-worms shall our lanterns be,

To guide our measures round about the tree.—

Merry Wives v. 5.

“वृक्षस्य समन्तादस्माकं गतेः परिचालनाय विशतिः खद्योताः प्रदीपा-
येरन् ।”

निशायां पर्यटद्भ्यो धूमशकटेभ्य आलोकनिदर्शनमेवमुपवर्णयते—

(Line clear—Pass)

The ground is tawny,

Yes, with a green eye in't.

Tempest, ii. 1.

(Danger—Stop).

Making the green one red.

Macbeth ii. 2.

(निराबाधः, पन्थाः—गम्यताम्)

पिशङ्गी भूमिः, वाढम्, तत्र च विलसति हरितं नयनम् ।

(बाधा—स्थीयताम्)

“हरितं लोहिताययन् ।”

हरितस्य लोहितस्य चालोकस्य शेक्षपीयरस्य समयेऽपि तात्पर्य-
साम्प्रतिकमिवासीत् ।

एतरेवोद्धृतरंशैर्विस्पष्टमेव प्रतीयते शेक्षपीयरमहाभागस्य धूमशाक-
टिकत्वम् । किञ्च पादचारिपु तस्य भावपर्यालोचनयात्र लेशतोऽपि
संशयो नावशिष्यते ।

You are not the dust which the rude wind

Blows into your face

King Lear, v. 2.

“न खलु त्वं तद्रजो यत् किल दुर्दान्तोऽनिलो विकिरति ते वदने ।”

यथा किल विपश्चिताऽध्यापकप्रवरेण सावेगमुच्यते—न खल्विदं सन्दि-
ग्धतमस्यापि चेतसि न प्रभवेत् प्रत्ययमाधातुम् ।

उपसंहार एतदेव वक्तव्यं यत् सन्स्वप्यानुषङ्गिकेषु दोषजातेषु

Though in this city he

Hath widow'd and un-childed many a one

Which to this hour bewail the injury,

Yet he shall have a noble memory.

Coriolanus v. 5.

“यद्यपि वर्तन्त एवात्र नगरे बहवस्तथाविधाः प्रमदा याः किलानेन वैधव्यं

प्रतिपादिताः, सन्तानैश्च वियोजिता अद्यापि परिदेवयन्ते तत्तद्वियोगम्,
तथाप्युदात्तमेन स्मृतिचिह्नेन संयोजनीय एवायम् ।”

स हि निःसंशयं श्लेषपीयरमहाभागस्य प्रियपात्राणां मञ्जुले महति
च गणेऽन्तर्भवति ।

मेघनादवधम्

सप्तदशः सर्गः

[निबन्धकः—श्रीनित्यगोपालविद्याविनोदशर्मा]

सौमित्रिरुद्यानमदो विहाय रामस्य यातः शिविरं सुशीघ्रम् ।
मृगेन्द्रमालोष्य यथा मृगावि-त्तथाऽगमद् यज्ञगृहं सशत्रुम् ॥१॥
ग्रहीतुकामोऽस्त्रगृहेऽतिशातं भीमे मृधे शस्त्रवरं प्रवीरः ।
ययौ यतो राघव आस्त तत्र महायशाः शौर्ययशःकिरीटी ॥२॥
नत्वा सुधी रामपदे सभक्तिर्विभीषणं मित्रवरं बभाषं ।
तवाऽऽशिपा पूर्णमनोरथोऽयं श्रीपादपद्माश्च ननुप्रदासः ॥३॥
स्मरन पदोः काननमध्ययातोऽयक्षि प्रभो स्वर्णगृहे भवानीम् ।
परीक्षितुं दासमिमं कतीशा ततान माया गदितुं न शक्तः ॥४॥
दौवारिकं भूतपतिं न्वपश्यं द्वारे ददौ वत्सं विना रणं मे ।
पुण्येन ते देव यथा महाहिः पलायते भेषजनष्टवीर्यः ॥५॥
वनात्ततः सिंह इयाय गर्जनं निरस्तवानेनमहं तदैव ।
वात्योत्थिता भैरवनिस्वनेन दावेन देशश्च विदह्यते स्म ॥६॥
दग्धं वनं तेन शशाम वह्नि-रारादगच्छत् पवनः क्षणेन ।
ऐशे पुरः स्वर्गललामभूता देवाङ्गनाः कुञ्जविहारमत्ताः ॥७॥
बद्धाञ्जलिस्ता अयजे वरश्चायाचे ततः प्रस्थितिमाशु दूरम् ।
गतासु देवीषु ततः संमीष उदञ्ज्वलन्मन्दिरमेकमग्रयम् ॥८॥
सरोऽव्रगाह्याञ्चितवान् भवानीमिन्दीवरैर्भक्तिविशुद्धचेताः ।
साश्चर्यं भक्तिवती वरदा कृपाद्रा प्राचाच लुष्टा मधुवर्षिवाग्भिः ॥९॥

भो लक्ष्मणाद्यामरवृन्दमासीत्त्वयि प्रसन्नं प्रहितञ्च शस्त्रम् ।
 मरुत्वताऽगाच्छमहं स्वयञ्च त्वत्कार्यसिद्धये गिरिशेन दिष्टा ॥१०॥
 दिव्यास्त्रमादाय विभीषणेन बलिन् प्रतिष्ठस्व निकुम्भिलयै ।
 अर्चन्तमग्निं सहसा विगृह्य व्यापादयेन्द्रारिमतुल्यवीर्यम् ॥११॥
 मायावृतो मे भयमुक्त ऋच्छ किमिच्छसि ब्रूहि यशस्विमुख्य ।
 प्रभातकल्पा रंजनी नरेन्द्र कुर्विन्द्रजिन्नाशविधान आज्ञाम् ॥१२॥
 उवाच रामः प्रसमीक्ष्य दूतं यमस्य दूराद् महिषप्रतीकम् ।
 प्रयान्ति भीताः सुरदैत्यलोकास्त्वां प्रेषयाम्यङ्ग कथं तदास्ये ॥१३॥
 उद्धृत्य सीतामलमृद्धसत्त्व भ्रातर्मुधा बद्धमहार्णवोऽहम् ।
 रक्षोगणञ्चानयमङ्ग लङ्कां बद्ध्वा सृधे सैन्यगणैः सनाथम् ॥१४॥
 सिक्ता मही शोणितधारयेव वर्षाजलैर्नष्टमभूत् समग्रम् ।
 राज्यं धनं जन्मदबन्धुवर्गा भाग्यस्य दोषैर्मम जीवबन्धो ॥१५॥
 एकाऽस्ति सीता भवने प्रदीपो ध्वान्ते मदीये निरवाञ्च सोऽपि ।
 को वाऽस्ति विश्वे वद तात यस्य पश्यन् सुखं जीवितुमिच्छुरस्मि ॥१६॥
 प्रतिव्रजारण्यनिवासहेतोर्भ्रातः पुनः प्रेष्ठ कुलम् आगाम् ।
 आशाविमुग्धो रिपुराज्यमेतत्त्वया समं मद्गतजीवितेन ॥१७॥
 सौमित्रिरूचे कथमार्य भीतिमेवं समाप्रोषि बली बलेन ।
 दैवस्य थस्त्रस्यति किं त्रिलोक्यां कुतोऽपि शक्रश्च यदात्मनीनः ॥१८॥
 शैलात्मजा शम्भुरुभौ सहायावीक्षस्व लङ्कां सुरकोपमेधैः ।
 वृतां यथा स्वर्णमयी च शोभा वृणोति दूष्यं तव देव हास्यम् ॥१९॥
 प्राज्ञप्रभो भृत्यमिमं नियुङ्क्ष्व सदेवशस्त्रं प्रविशामि गेहम् ।
 रात्रिञ्चराणां तव पादपद्मप्रसादलेशेन निहन्मि तेषाम् ॥२०॥
 केनावजानासि दिवौक-आज्ञां पथा हि धर्मस्य सदा गतिस्ते ।
 करोष्यकार्यं कथमार्यगृह्य, भनक्ति कः शान्तिघटं पदाभ्याम् ॥२१॥
 विभीषणश्चाह सखे यदुक्तं तथ्यं तदेवातुलविक्रमोऽसौ ।
 कृतान्छुतोपममेघनाद इन्द्रार्तिकृद् वीरगणैकजिष्णुः ॥२२॥

वृथाऽत्र तस्माद् भयमाप्नुयाम स्वप्ने पिशाचेश्वरभाग्यलक्ष्मीः ।
 स्थित्वाऽन्तिके मे शिरसः प्रसन्ना जगाद् मां द्योतितदूष्यधामा ॥२३॥
 विभीषणास्मिन्नगरेऽतिपापे ज्येष्ठोऽतिगर्वेण तव प्रमत्तः ।
 आसे कथं पापसमूहहन्त्री किं पद्मिनी भाति मलीमसाप्सुः ॥२४॥
 मेघावृते खे न हि दृश्यते भं किन्तु त्वयि प्रीतिमती सुपुण्यैः ।
 नृपासनं प्राप्स्यसि सातपत्रं राज्येऽभिपेक्ष्यामि भवन्तमांशु ॥२५॥
 सौमित्रिरासाद्य तवाऽऽनुकूल्यं त्वद्भ्रातृपुत्रं निहनिष्यति श्वः ।
 विधेहि गीर्वाणनिदेशमर्थं भो भाविरात्रिश्चरलोकपाल ॥२६॥
 सुप्तोत्थितोऽपश्यमहं स्ववेश्म देदीप्यमानं विभृतश्च दिव्यैः ।
 गन्धैस्तथा तूर्यनिनाद आराद् मृदु श्रुतो व्योम्नि मयाऽनिहृद्यः ॥२७॥
 ऐक्षे प्रतीहारमुखे विमुग्धः सौन्दर्यमूर्तिं स्मरगर्वहन्त्रीम् ।
 कादम्बिनीकृष्णमनोज्ञकेशीं श्रियं समेधामिव चञ्चलाञ्च ॥२८॥
 अन्तर्हिता सा सहसैव लक्ष्मीर्दत्ता च दृष्टिर्बहुशो मयाऽलम् ।
 पुनर्न सिद्धस्तु मनोरथो मे माताऽददान्मे शुभदर्शनं न ॥२९॥
 काकुत्स्थ वात्सी शृणु सावधानमाज्ञां विधेहि त्वमहं ब्रजामि ।
 त्वया समं यज्ञगृहं यतः स मद्भ्रातृपुत्रो यजते कृशानुम् ॥३०॥
 नृपाल यत्नेन सुरानुशिष्टं संरक्ष जायेत तवेष्टसिद्धिः ।
 वदामि तथ्यं रघुवंशकेतो विश्वासमाधेहि सुरप्रसादे ॥३१॥
 प्रत्याह रामो गलिताश्रुनेत्रः स्मर्तुं मनः खेदमतीव धत्ते ।
 पूर्वप्रवृत्तिं रुधिराशानेन्दो कथं विस्तृज्येत मयाऽनुजोऽद्य ॥३२॥
 कुमन्त्रदुष्टा प्रियमन्थराया जाता यदा केकयराजपुत्री ।
 रुष्टा ममात्यन्तमदृष्टदोषात्तदाऽत्यजं राज्यमहं समृद्धम् ॥३३॥
 सत्यं पितुः पालयितुं रतस्य ममानुजः केवलभक्तिवश्यः ।
 मातृ रुदत्याः सुखराज्यभोगं विहाय महुःखहरोऽभवत् सः ॥३४॥

* समासान्तविधिरनित्य इति परिभाषया समासान्ताभावः ।

माता सुमित्रा सुचिरं रुरोद वधूश्च शुद्धान्तमलं विलापैः ।
 विभेद पौरान स्वजनांस्तथार्त्तां श्लथयेव हित्वाऽनुससार मां सः ॥३५॥
 निरस्य पादेन दुरापभोगान् नवीनतारुण्य इतोऽस्मि वन्याम् ।
 प्रसूः सुमित्राह कथं नु राम जहर्थ मे नेत्रमणिं छलात्त्वम् ॥३६॥
 अमूल्यरत्नं प्रदामि तुभ्यं रक्षेस्त्वमेतत् सततं सयत्नम् ।
 याञ्च्वा ममैषां सुतरक्षणार्थां निष्प्राणदेहा निवसामि गेहे ॥३७॥
 अलं समुद्रृत्य विदेहबालां वस्तुं पुनर्यामि वने वयस्य ।
 न रावणिर्जय इहास्मदीयैर्वीरैस्तथा देवमनुष्यदैत्यैः ॥३८॥
 सर्वे वयं येन समं नियोद्धुं नालं कथं लक्ष्मण एककस्ताम् ।
 संयोतस्यते मित्र समागमाम लङ्कां वृथाशापरिमुग्धचित्ताः ॥३९॥
 दिव्योत्थिता गीः सहसैव तत्र विदेहबालाहृदयाब्जमित्र ।
 मा देववाक्ये तव संशयो भूदाकाशमालोक्य मुक्तशङ्कम् ॥४०॥
 ददर्श रामः परिविस्मितात्मा खे युध्यतेऽहिः शिखिना सशब्दम् ।
 दिशः प्रपूर्णाः परितोऽतिरावैश्लथयेव पक्षस्य घनानरुन्ध ॥४१॥
 बभूव कम्प्रा धरणी जलञ्च सोच्छ्वासमासीत् कियता क्षणेन ।
 पपात भूमावहिभुक् परेतो जगर्ज जिष्णुर्भुजगोऽतिहृष्टः ॥४२॥
 विभीषणः प्राह सखे त्वयाऽद्य दृष्टं यदाश्चर्यमदृष्टपूर्वम् ।
 निरर्थमेतन्न कदापि भव्यं नेदं विकल्पः कपटो न माया ॥४३॥
 दृष्टं पुरस्ताद् यदवश्यभव्यं प्रपञ्चरूपेण रघूत्तमाद्य ।
 लङ्का ह्यवीरा भविताऽचिरेण सौमित्रिबाणानलतापदग्धा ॥४४॥
 निवेशमाविश्य रघुक्षितीन्द्रः सौमित्रिमाभूषयदस्त्रशस्त्रैः ।
 गृहीतशस्त्रः स दधार शोभां सुपर्वसेनापतितारकारैः ॥४५॥
 सतारमासुञ्चदयं सुवर्म रत्नोज्ज्वलं खड्गवरञ्च भीमम् ।
 सहेमदन्तिद्विजजातचर्म तूणेन पृष्ठेऽजयदकबिम्बम् ॥४६॥
 बामेन दोष्णा स दधार चापं दिव्यं बलाद् मूर्ध्नि किरीटमाभात् ।
 सौरांशुसम्पन्नमिवातिदीप्रं यस्य प्रभाभिः ककुभोऽचकासुः ॥४७॥

ननर्त्त चूडा मुकुटोपरिप्रात सटेव कम्प्रा पशुराजपृष्ठे ।
 सुसजितः सोऽतिविभूद्धतेजा मध्याह्नमार्त्तण्डनिभो व्यलोकि ॥४८॥
 बली स वेगाच्च शिविरादयासीद् धावन यथाऽश्वः श्रुतशृङ्गनादः ।
 युद्धाय घोराय भविष्यतेऽयं विभीषणस्तस्य बभूव सध्वयञ् ॥४९॥
 ववर्ष पुष्पाणि सुरो ननाद माङ्गल्यतूर्यं दिवि देवनार्यः ।
 अनर्त्तिषुविश्वमवाप मोदं ज्ञात्वा निपातं युधि देवशत्रोः ॥५०॥
 पूर्णा त्रिलोकी जयघोरघोषैः कृताञ्जली राघव आह वीक्ष्य ।
 नभोऽम्ब याचे शरणं पदाब्जं मा विस्मरैनं तव दीनदासम् ॥५१॥
 कियन्ति दुःखानि मया गतानि धर्माय मातः सकलानि वैतसि ।
 प्रयच्छ धर्मस्य फलं महेशि न्वभाजनं रश्म मृधे कराले ॥५२॥
 निहत्य दुर्ब्रूतनृशंसदंस्यान् देवानरक्षो बहुधार्त्तभीतान् ।
 प्रसीद रक्षेन्नमसुप्रियं मे युद्धेऽभये भ्रातरमाहर्ष्यं यातून् ॥५३॥
 एत्रं स ह्युष्ट्राव रघूत्तमस्तां देवीं स्तुतिन्तां समुवाहयद्भौः ।
 कंलासमाश्राशुगतिः सुगन्धं यथाऽहसहेवपतिश्च नाके ॥५४॥
 श्रुत्वात्तिपूर्णं स्तवनञ्च तस्य नगेन्द्रकन्या मुदमाप्य बह्वीम् ।
 तथाऽस्तु सम्भाष्य रघूत्तमं सा गोभिः प्रशान्ताभिरनेष्ट सान्त्वम् ॥५५॥
 ऊपोदयाद्रौ समुद्वेद्धसन्ती तमोपहाशेव हृदः सुखाकृत् ।
 खगा अकूजन् मधुरं निकुञ्जे भृङ्गा दधावू रुचिरं स्वनन्तः ॥५६॥
 गता सतारा रजनी सुमन्दमूषाललाटे शुशुभेऽतिदीपम् ।
 नक्षत्रमेकं कुसुमञ्च तस्याः कोशेषु पुरफोट भराजिकल्पम् ॥५७॥
 रक्षोवरं प्राह पुनश्च रामः प्रयाहि मित्रावहितोऽतियत्तः ।
 अमूल्यरत्नं निहितं करे ते त्वमद्य मे जीवितमृत्युनाथः ॥५८॥
 आश्रास्य तं प्राह विभीषणोऽपि मा भैः* प्रियादित्यसुरेशपूज्य ।
 सौमित्रिरायोधनमूर्ध्नि नूनं हनिष्यतीन्द्रद्विषमेहि धैर्यम् ॥५९॥

* भूरिप्रबोगानुराधादधीचोमेवै धाकरथैरेतस्य साधुत्वमभ्युपगतम् ।

प्रणम्य सौमित्रिरगात् पदाब्जे रामस्य भिन्नेन विभीषणेन ।
 शनैर्वृतौ तौ तमसाऽद्विशृङ्खं प्रातर्यथा जग्मतुरिष्टलङ्काम् ॥६०॥
 यत्रास्त पद्मा कमलासने श्री रक्षःकुलेन्द्रस्य वधूः सुवेशा ।
 मायाऽविशत् स्वर्णनिकेतनं तत् पृष्टा च लक्ष्म्यागमनस्य हेतुम् ॥६१॥
 स्मेरानना प्रत्यवदन्महेशी तेजोऽम्बुधेः संवृणु कन्यकेऽद्य ।
 सौमित्रिराविश्य सुवर्णधाम हनिष्यतीन्द्रद्विषमिच्छिगेहे ॥६२॥
 तेजस्विनि त्वं प्रलयामितेजाः प्रवेष्टुमेतन्नगरं क ईशः ।
 प्रसोद देवेशि मुकुन्दजाये त्रायस्व रामं कृतधर्मपुञ्जम् ॥६३॥
 निश्वस्य दीर्घं समुवाच पद्मा कस्यापि नाज्ञा तव लङ्घनीया ।
 तथापि देवेशि रुदन्ति तप्ताः प्राणाश्च मे राक्षसभूपदुःखैः ॥६४॥
 सौमित्रिमाख्याहि पुरं प्रवेष्टुं निभीकचित्तं वरमर्पयामि ।
 युद्धे स नूनं निहनिष्यतीशे परन्तपं मेघनिनादमुग्रम् ॥६५॥
 विनिर्ययौ सा नगरान्मृपश्रीः प्रत्यूपकाले शिशिरार्द्रपुष्पम् ।
 फुल्लं यथा फुल्लहृदा च देव्या शुष्का तदा मङ्गलचिह्नरम्भा ॥६६॥
 माङ्गल्यकुम्भः सहसा विभेदं निनाय तद्वारि विशेषमुर्वी ।
 तेजश्चयः पादसरोजमापत् प्रातः खरांशुं शिशिरांशुरेवम् ॥६७॥
 लङ्कास्त हीनद्युतिरस्तरत्ना सर्पीव मेघाश्च भृशं जगर्जुः ।
 ररास सिन्धुर्वसुधा चकम्पे दुःखेन तेऽष्टापदशोभिलङ्के ॥६८॥
 प्राचीरमारुह्य समीपवत्ति-सौमित्रिमालोकयतामुभे वा ।
 तमोवृतं देवमशोतरश्मिं किंवाऽनलं धूमशिखावलुप्तम् ॥६९॥
 विभीषणोक्तं पवनं व साग्निं दुर्वारमाजौ विनिरीक्ष्य ते तम् ।
 आस्तां समुतके कथमिन्द्रशत्रुं संत्रास्यतेऽनेन रणे जने कः ॥७०॥
 व्याघ्रो यथा वीक्षितकृष्णसारो दूरे वने धावति गुल्मगुप्तः ।
 सौमित्रिरेवं जितशक्रशत्रुं हन्तुं ययौ ग्राह इवावगाढम् ॥७१॥

* ईदृशेषु स्थलेषु तुमुनः प्रयोगः कालिदासादिमहाकविसम्मत एव ।

निश्वस्य दुःखेन विसृज्य मायां देवीन्दिरेयाय गृहं स्वकीयम् ।
 रुरोद पद्माऽश्रु भुवा विलुप्तं शुक्तयेव मुक्ताजनिका सुवृष्टिः ॥७२॥
 मायाबलेनाथ विवेश वीरद्वयी पुरं द्वारमभूच्च मुक्तम् ।
 सौमित्रिसङ्केन परिप्रणादं श्रुतो न केनापि स भीमनादः ॥७३॥
 मायाच्छलेनातिविमूढचित्ता रक्षोगणा मृत्युसमं न जङ्घुः ।
 वीरद्वयं तत्र समागतं हा विवेश सर्पः कुसुमं सुगुप्तम् ॥७४॥
 ददर्श सौमित्रिरतीव चित्ते सविस्मयो द्वारि बलं प्रमत्तम् ।
 तुरङ्गमातङ्गरथाधिरूढमजेयमाजौ बलगवेदप्रम् ॥७४॥
 अधृष्यमालोक्य रणोन्मदं तद् बलं सदेवासुरदैत्यशङ्कम् ।
 शनैः शनैरेष सुवीरयुगमं सजोपमालोक्यदुञ्जहर्ष्यम् ॥७६॥
 प्रासादमुद्यानमगण्यमुत्सं सरांसि शालाः करिघोटकानाम् ।
 रथांश्च नाट्यालयमस्त्रशालामपश्यतां तौ सुरवंरिपुर्याम् ॥७७॥
 लङ्का समृद्ध्या जितदेवधामा संख्यातुमस्या विभवो न शक्यः ।
 निर्णेतुमृक्षं नभसश्च रत्नं रत्नाकरस्थं क इह प्रभुः स्यात् ॥७८॥
 मध्येपुरं राजगृहाणि वीरः प्रीक्षिष्ट मुक्ताफलवज्रयुग्धि ।
 चूडा यदीया गगनस्पृगासीन् मेरोः शिरः श्रेणिरिवातिचार्वा ॥७९॥
 मातङ्गदन्तः सह हेमकान्त्या मुखे गवाक्षस्य चकास्ति रम्यम् ।
 तुषारराशाविव सौरभानुः प्रातर्दृशोत्तर्पण ईक्षकाणाम् ॥८०॥
 यशस्वि सौमित्रिरुवाच मित्रं विभीषणं धन्य इहाग्रजस्ते ।
 लोके महिम्नां स हि सिन्धुरेकां नेदृक् समृद्धिर्जगतीक्ष्यतेऽस्मिन् ॥८१॥
 विभीषणः प्राह विषण्ण एतत् सर्वं हि सत्यं यदवक् नृसिंह ।
 पृच्छ्यां न कस्यापि समृद्धिरीदृक् तथापि सम्पन्नपलातिलोला ॥८२॥
 एकः प्रयाति विलयन्त्वपरः समेति रीतिर्भुवो जलनिधेरिव वीचिवीथिः ।
 वीर त्वरस्व जहि तूर्णमवध्यवीरमिन्द्रारिमाप्नुहि यशोऽमरतानिदानम् ॥८३॥
 इति श्रीमेघनादवधे महाकाव्ये लक्ष्मणस्य लङ्कानिरीक्षणं नाम सप्तदशः सर्गः ।

दत्ता

प्रथमः परिच्छेदः

पुरा हुगलिशाखाविद्यालयस्य प्रधानाध्यापकमहोदयेन ये तावत् त्रय-
शलात्रा विद्यालयस्य रत्नत्वेन विनिर्दिष्टास्ते प्रतिदिनमेव भिन्नेभ्यस्त्रिभ्यो
ग्रामेभ्यः क्रोशसम्मितं पन्थानं पादचारेणातिक्रम्याध्ययनायागच्छन्ति स्म ।
अहो ! कियद्वा नासीत् त्रयाणां परस्परं प्रेम । न खलु तथाविधं दिवस-
मेकमप्यासीद् यस्मिंस्त्रय इमे सखायो विद्यालयमागच्छन्तो मध्येमार्गं
खल्वाटवटवृक्षस्याधस्तादमिलित्वा पाठशालां प्रविशिशुः । त्रयाणामेव गृहाणि
हुगल्याः पश्चिमतोऽवस्थितानि । जगदीशस्तावत् सरस्वत्याः मङ्गलं समति-
क्रम्य दिग्घडामादागच्छति स्म, वनमालिरासविहारिणौ चानन्तरवर्तिभ्यां
ग्रामाभ्यां कृष्णपुरराधापुराभ्याम् । यथा हि जगदीश एव सर्वेषु मेधावित्तम
आसीत्, तथैव तस्यार्थिकी परिस्थितिरपि ह्यनन्तमेवासीत् । तस्य पिता
तावद् ब्राह्मणपण्डितः, याजनं कृत्वा विवाहोपनयनादिषु च पौरोहित्यं
विधाय कथञ्चित् सांसारिकव्ययं निर्वाहयति स्म । वनमालिनः परिवारस्तु
समृद्ध एव, तस्य पिता सर्वे रेव कृष्णपुरस्य माण्डलिक इति समाख्यायते
स्म । रासविहारिणः परिवारस्याप्यार्थिकी परिस्थितिः ममीचीनेवासीत् ।
क्षेत्रं वित्तं कृष्यादिकम्, उद्यानतटाकम्—यस्मिन् स्थितं ग्रामे लीलर्यव संसार-
यात्रानिर्वाहो भवति—तत् सर्वमेवासीत् । सत्स्वपीडशेषु विभवेषु कस्मि-
श्चित् पत्तने गृहमभाटकित्वा, वात्या वा भवतु वृष्टिर्वा भवतु शीतान्तपं सममेव
शिरसा विधृत्य, एतावन्मार्गं पद्मथामतिक्रम्य यत् प्रतिदिनं गृहाद् विद्यालये
गमनागमनं कुर्वन्ति बालास्तत्र बीजमेतदेव यत्—तदानीं कावपि पितरौ
पुत्राणामीदृशक्ते शस्त्रीकरणं कथमपि छेदशत्वेन न पर्यगणयन्ताम् । प्रत्युत न
खल्वियन्मात्रमायासमन्तरेण सरस्वती वश्यतामियादित्येवास्मीन् तेषां द्रुढी-

यान् प्रत्ययः । यद्वा तद्वा भवत्वत्र बीजम्, एवमेव बालकत्रितयं प्रवेशिकां परीक्षां समुत्तीर्णम् । प्रतिदिनमेव वटवृक्षस्याधस्तात् समुपविष्टं स्तैर्विधीयते स्म प्रतिज्ञा, यावज्जीवं कदापि न पृथग्भविष्यामः, विवाहं नैव विधास्यामः, व्यवहाराजीवत्वं चावलम्ब्यमानास्त्रय एवैकस्मिन् भवने निवत्स्यामः, अर्थं समुपाज्यं निखिलमेवार्थमेकस्यामेव पेटिकायां रक्षिष्यामः, तेन च देशहितं साधयिष्याम इति ।

एतत् तावद् बालानां मनोरथविजृम्भणम् । यत् खलु न मनोरथमात्रं परं सत्यं तदन्ततः क्रीदृशं सञ्जातमित्येवेदानीं विव्रियते । साप्तपदीनस्य प्रथमो ग्रन्थिः शिथिलतामभजत् बी. ए. श्रेण्याम् । तदानीं कलिकातायां केशवसेनस्य प्रचण्डः प्रतापः प्रोल्लसति स्म । तस्य व्याख्यानानां भाषणानां च विलक्षणो वेगः । न खलु तं वेगं प्रबभूव ग्रामीणं बालकत्रयं प्रति-रुध्यात्मानं पर्यवस्थापयितुम्—स्रोतोवेगेन दूरत एव ते नीताः । कामं स्रोतसा नीता एव ते, तथापि वनमालिरासविहारिणौ यथा प्रकाशमेव गृहीतदीक्षौ ब्राह्मसमाजान्तर्निविष्टौ सञ्जानौ, न खलु प्रबभूव जगदीशस्तथा विधातुम् । कामं स तेषु मेधावित्तमस्तथापि नितान्तत एव दुर्बलचेताः । तत्र च तस्य ब्राह्मणपण्डितः पिता तदानीमपि जीवित एवासीत् । इतरयोस्तु तथाविधः कोऽप्यन्तरायो नावर्तत । कियत्तश्चित् कालान् पूर्वं परलोकं प्रस्थिते पितरि वनमाली तदानीं कृष्णपुरस्य माण्डलिकः, रासविहारी च राधापुरीयायाः समग्रायाः सम्पद एकातपत्रः सम्राट् । अतश्च स्वरूपेनैव सम-र्येण सखायाविमौ ब्राह्मकुले विनिर्धृतविवाहौ विदुष्यौ भार्य्ये परिगृह्य स्वभवनं प्रत्यावृत्तौ । परं दरिद्रस्य जगदीशस्य तथाविधं सौकर्यं नाभवत् । तेन हि निरुपायतयाऽनिच्छतापि यथाकालं व्यवहार-शास्त्रीयां परीक्षां समुत्तीर्य कस्यचन मध्यवित्तस्य ब्राह्मणस्थैकादशवर्षीयां कन्यकां परिणीयार्थोपार्जनार्थं प्रयागं प्रति प्रस्थितम् । यौ तावत् तत्र स्थितौ यत् किल कार्यं कलिकातायामेकान्ततः सुशकमेव प्रत्यभात् तद् ग्रामे प्रत्यावृत्तयोस्तयोरतिमात्रं दुःसाधमेवाभाति स्म । वधूजनन्तावच्छुर-

भवनमागत्य नैवावगुण्ठनेन संवृणोति वदनकमलम्, उपानत्-पादत्राणादि-
 प्रावृतपादो रथ्यासु निर्गच्छति इति कौतुकसन्दर्शनाय पञ्चभ्यो ग्रामेभ्यो
 ग्रामीणा महता संमर्देन तत्र समायाताः । समग्रं च ग्रामं परिव्याप्य तथा-
 विधः कद्र्यो जनवादकोलाहलः संप्रवृत्तो यथा नितान्ततो निरुपायमन्तरेण
 कोऽपि न प्रभवति सपत्नीकस्तत्रावस्थातुम् । उपायसद्भावाद् वनमाली ग्रामं
 परित्यज्य कलिकोतामागत्य तत्रैव निवासमकल्पयत्, केवलायां च भूस-
 म्पद्यनाश्वस्तो वाणिज्यमपि प्रारब्धवान् । रासविहारिणः पुनर्धनागमः स्वल्प
 एव । अत एव स स्वं पृष्ठमेकेन विदुष्याश्च भार्यायाः पृष्ठमपरेण शूर्पेण समा-
 वृत्य कथमपि जन्मस्थान एवाव्यवहार्योऽवतस्थे । अतश्चैषां त्रयाणां
 मित्राणामेकस्य प्रयागोऽपरस्य राधापुरेऽन्यस्य च कलिकाताया-
 मवस्थानादाभरणमविवाहितरेकस्मिन्नेव भवने निवसद्भिरेकस्यामेव पेटिकायां
 सञ्चितद्रव्यदेशोद्धरणप्रतिज्ञापाततः पिहितेवातिष्ठत् । यश्च स्थाणु-
 न्यर्धप्रोधषादपः साक्षिभूतोऽवर्तत स हि कस्मिन्नपि क्रमपि दोषमनारोप्य
 मन्ये तूष्णीमेवान्तर्हसति स्म । इत्थञ्च बहूनि दिनानि व्यतीतानि ।
 यद्यपि मित्राणामभीषां कदाचिदेव कथञ्चित् साक्षात्कारः
 समपद्यत तथापि न खलु सर्वथा तिरोहितोऽसौ बाल्यप्रणयः । यदा तावज्जग-
 दीशस्य पुत्रः समजनि तदा प्रयागाद् वनमालिने शुभवृत्तान्तमिमं विज्ञाप-
 यता तेन विलिखितम्, तव चेत् तनया सञ्जायेत तामेव पुत्रवधूत्वेन वृत्वा
 बाल्ये समाचरितस्य पातकस्य कथञ्चित् प्रायश्चित्तं विधास्यामि । न खलु
 मुहूर्तमात्रं विस्मृतं मया यत्तत्रैव कृपया व्यवहाराजीवो भूत्वा सुखं निव-
 सामीति ।

वनमालिना चोत्तरं लिखितम्—सम्यक् । दीर्घायुर्भूयात् ते कुमारः ।
 परं मम तनयालाभस्य लेशतोऽपि सम्भावना नास्ति । तथापि मङ्गल-
 मयस्यानुकम्पया कदापि तनया चेज्जायेत तुभ्यमेव प्रदास्यामि । विलिख्य
 पत्रमात्मगतं जहास वनमाली । वर्त्सरद्वयात् पूर्वं रासविहारिणाऽपि
 पुत्रजन्मतः परमेवविधैव विहिताऽभ्यर्थनेति । वणिग्बृत्तिप्रसादेन साम्प्रत-

मसौ धनिकधौरेयः संवृत्तः, अत एव सर्व एव तदीयां तनयां स्वगृहमानेतु-
मुत्कण्ठन्ते ।

द्वितीयः परिच्छेदः

न खलु मासद्वितयं मासषट्कं वा व्यतीतम्, इदानीं विंशतिवर्षानन्तर-
वर्ती वृत्तान्त उपवर्ण्यते । वनमाली वृद्धभावमुपगतः । कतिचिद्वर्षाणि
निरन्तरमामयाक्रान्तोऽसौ साम्प्रतं शय्यासमाश्रितः प्रतीतवान्, नेतः पुन-
रुत्थानं मे स्यादिति । स हि शैशवात् प्रभृति भगवत्परायणो धर्मभीरुश्च ।
न खलु मरणादसौ विभाय । केवलमेककस्य सन्तानस्य विजयाया विवाह-
विधेर्निर्वर्तनायावकाशो नैवालम्भीति विचिन्त्य कथञ्चिद्विश्रुब्ध-
मस्य मानसम् । तस्मिन् दिनेऽपराह्णसमये सपदि विजयाया हस्तं स्वह-
स्ताभ्यन्तरे स्थापयित्वाऽवदत्, वत्से, न खलु पुत्रो मे नास्तीति लेशतोऽपि
दुःखमनुभवामि । त्वमेव मे सर्वम् । यद्यपि न खल्विदानीमप्यष्टादश वर्षाणि
ते पूर्णानि, तथापि क्षुद्रस्य ते शिरस उपरि विशालाया अपि सम्पदो भारं
विनिक्षिप्य गच्छतो मे न स्तोकमपि भयमुपजायते । माता तं नास्ति, भ्राता
ते नास्ति, पितृव्यादिकमपि किमपि नास्ति । तथापि निःसन्दिग्धमेव
विजानामि सर्वमेव मदीयमक्षुण्णमेव तिष्ठेत् ; केवलमियमेव मे प्रार्थना—यद्वा
करोतु यद्वा भवतु, जगदीशस्तावन्मे बाल्यबन्धुः । ऋणनिर्यातनार्थं कदापि
तस्य गृहभवनादिकं न विक्रोतव्यम्, तस्य चैकः पुत्रोऽस्ति — न खलु कदापि
प्रत्यक्षीकृतोऽसौ, परं श्रुतं मया—अतीव साधुरयं वत्सः । न खलु पितुरपरा-
धेन निराश्रयोऽयं विधीयतामित्येव मेऽन्तिमाऽभ्यर्थना ।

विजया बाष्पावरुद्धकण्ठाऽवदत्, तात, न खलु भवदीयमादेशं कदाप्य-
न्यथाकरिष्यामि, यावज्जगदीशमहोदयो जीवति तावद् भवन्तमिव तं
बहु मंस्ये । परं परेते तस्मिन् किमिति समग्रां सम्पदं मुधैव तत्पुत्राय
समर्पयेयम् । न खलु कदापि तं प्रत्यक्षीकृतवान् भवान्, नाप्यहम् । अथ
चेत् सत्यमेवासौ विद्यास्वभिविनीतः, विनैवायासं विनिर्यातयेत् पितुर्ऋणम् ।

वनमाली कन्याया मुखे चक्षुषी संन्यस्यावदत्, वत्से, न खलु स्वल्पं तस्य ऋणम् । स चेद् बालो न प्रभवेदेतद्विनिर्यातयितुम् ।

कन्या प्रत्युवाच, यो न प्रभवति, कुसन्तान एवासौ, न खलु तस्मिन्ननु-
कम्पा प्रदर्शनीया ।

सुपरिचित एवासौ सुशिक्षितायास्तेजस्विन्यास्तनयायाः स्वभावो वनमालिनः । अत एव नैवासौ निरबध्नात्, केवलं दीर्घं श्वासं विस्मृज्यावदत्, वत्से, सर्वेष्वेव कर्मसु परमेश्वरमेव शिरसि निधाय यथाकर्तव्यं विधीयताम् । न खलु तामनुरोधविशेषबद्धां विधातुमभिवाञ्छामि । इत्युक्त्वा मुहूर्तं तूष्णीं स्थित्वा पुनरपि निश्वासं विमुच्यावदत्, जानासि वत्से विजये, यदा तावज्जगदीशोऽयं परमार्थत एव मनुष्यपदवाच्य आसीत् तदा तव जन्मतः पूर्वमेव पुत्रार्थं प्रार्थिताऽसि । मयापि वत्से, तथैव प्रतिपन्नम् इत्युक्त्वाैव समुत्सुकाभ्यामेव नयनाभ्यामसावपश्यत् ।

तस्येयं कन्यका शैशव एव मातृहीना, तेनैव तस्याः पितुर्मातुश्चोभयोरेव स्थानं परिपूरितम्, अत एव पितुः सकाशे मातुरिव सप्रणयं सम्प्रार्थने कदापि सङ्कोचं नान्वभूद्विजया । अत एवोक्तं तथा, तात केवलं मौखिकमेव वचस्तस्मै प्रतिपन्नं न पुनरान्तरम् ।

किमिति वत्से ?

तथा चेत् सकृदपि तं चक्षुर्भ्यामपि द्रष्टुं कथं नाकामयिष्यथाः ।

वनमालिनोक्तम्, यदा तावद्वासविहारिणः श्रुतम्, पुत्रः क्लिष्टं मातेव दुर्बलः—किं बहुना, भिषजस्तस्य दीर्घजीवनं लेशतोऽपि नाशंसन्ते, तदा सविधेऽपि वर्त्तमानं तमानार्य द्रष्टुं नोदसहिषि । अस्यामेव कलिकाता-
नगर्यां क्वचन भाटकितभवनेऽवस्थायासौ तदा बी० ए० श्रेण्यामधीत-
वान् । तत ऊर्ध्वं स्वयमेव तेन तेनाऽऽमयेन समाकुलस्तद्गतं किमपि नाचिन्त-
यम् । इदानीं पुनः पश्यामि वत्से, तेन मे महती हानिः संपन्नोति । तथापि सत्यमेव ते ब्रवीमि वत्से, तदानीं जगदीशाय त्वामधिकृत्याऽऽन्तरमेव वचनं प्रतिपन्नम् । पुनः किञ्चिद्विश्रम्यावोचत्, अद्य तावत् सर्व एव जगदीशम्

अकर्मण्यो द्यूतकर इति, अकिञ्चिन्करो मद्यप इति विजानन्ति । परम् अयमेव जगदीश एकदा सर्वेव्वेवास्मासु साधिष्ठ एवासीत् । न हि विद्यां वा बुद्धिं वाऽधिकृत्य ब्रवीमि, ते तु बहूनामेव वर्तते, परं न खल्वेवमान्तरं प्रेम कस्मिन्नपि मया प्रत्यक्षीकृतम् । इदमेव तस्य विनाशाय संवृतम् । कामं तस्य बहवो दोषाः—जानाम्येवाहं सम्यक्, तथापि यदैव स्मृति-पथमध्यारोहति सहधर्मिण्याः शोकेनोन्मत्तीभूतोऽयम्, तदैव वत्से, तव मातरमनुस्मृत्य मानसं मे तस्मिन् श्रद्धानिर्भरं सम्पद्यते । तस्य पत्नी तावत् सती लक्ष्मीरेवासीत् । मरणावसरे तया नरेन्द्रमाहूय केवलमिद-मेवोक्तम्, वत्स, केवलमिदमेवाशासे, परमेश्वरे तेऽप्रकम्प्या श्रद्धा विराज-तामिति । श्रुतं किल मया न खलु मातुरिदं पश्चिममाशीर्वचनं नैष्कल्य-मभजत् । अस्मिन्नो बाल्पे वयसि नरेन्द्रो मातेव परमेश्वरे श्रद्धातुं शिक्षित-वान् । येनैतत् कर्तुं पारितम्, किं तस्येहावशिष्यते वत्से ?

विजयाऽपृच्छत्, किमेतदेवेह श्रेष्ठं कार्यम्, नात ?

मुमूर्षोः स्थविरस्य विशुष्कं नयनं सबाष्पं सञ्जातम् । सहस्रं प्रसायं पाणी कन्यकां वक्षसि समाकृष्यावदत्, एतदेव सर्वेषु श्रेष्ठं कार्यं वत्से । संसारस्याभ्यन्तरे, संसाराच्च बहिः समग्रे ब्रह्माण्डे इतोऽधिकतरं कर्त्तव्यं न विद्यते । स्वयं त्वं कदापि प्रभवसि वा मा वा, वत्से, यस्तावत् प्रभवति, तस्यैव पादयोर्मस्तकं निधेयाः—अहमपि मरणसमयेऽनयंवाशिषा त्वां योजयामि ।

अहनि तस्मिन् पितुर्वक्षसि पतिताया विजयाया मनस्यभवत्—कोऽपि नितरां मधुरेण नितरां च प्रोज्ज्वलेन नयनपातेन पितुर्वक्षसस्तदीयवक्षसो-ऽन्तरतमं प्रदेशमभिवीक्षत इव । एषा चाननुभूतपूर्वाऽतिविचित्राऽनुभूतिरहनि तस्मिन् मुहूर्तकं तां सर्वथा परवशां व्यधात् । वनमालिनोक्तम्—बालकस्य नाम नरेन्द्रः । तस्य पितुर्मुखाच्च्युतं स भिषक् सम्पन्नः, परं तेन चिकित्सावृत्तिर्ना-बलम्ब्यते । स चेदधुनात्र देशेऽवास्थास्यत, अवसरेऽस्मिन् सकृत् तमानाय्य दर्शनसुखमपि तावदन्वभविष्यम् ।

वररुचिविरचिता

लिङ्गवृत्तिः

पूर्वानुवृत्तिः

मथुरा तनुस्तनूर्वर्त्तिनी च सूची यवागूः ।

❖वसीर्णिकानिकाशाशर्कराः स्त्रियां पुंसि तर्कश्च ॥७२॥

एते स्त्रियां भवन्ति । इयं मथुरा नगरी । तनुः शरीरम्, तनूस्तदेव ।
वर्त्तिनी काष्ठोद्भवं शब्दसाधनम् । सूची मूलं पापस्य । यवागूः अन्न-
विकारः । वसीर्णिका मणिः(?) । निकाशा कर्पविकारः । इयं शर्करा गुड-
विकारः । तर्कः पुंसि भवति । अयं तर्कः ऊहः । चशब्दः पादपूरणे ।

बन्धुरविषाण[योस्त्रिकं भवेत् पल्वलं तृतीयं

स्यात् ।]

[त्रिकमिति लिङ्गत्रितयम् । बन्धुरः, बन्धुरा, बन्धुरम् उत्तममांसम् ।]
इदं विषाणम् । इयं विषाणा । शृङ्गम् । पल्वलं तृतीयं नपुंसकमित्यर्थः । इदं
पल्वलमल्पसरः ।

शकटोशीरकुतूहलशराववृन्दानि नपुंसकानिः

जानीहि ॥७३॥

एतानि नपुंसकानि जानीहि । इदं शकटं यानम् । इदमुशीरं वीरण-
मूलम् । कुतूहलं कौतुकम् । शरावं मृन्मयभाजनम् । वृन्दं समूहः ।

यूकोल्काशुक्तयोषधिवर्त्तिभ्रुकुटयः स्त्रियामुदिताः ।

इयं यूका मस्तककृमिः । उल्का सङ्घातद्वयम्, दग्धकाष्ठश्च । शुक्तिर्जल-

* सरणीनि—आ०

† “वर्त्तिनी प्रत्ययम्” इत्यादेशे ।

‡ नपुंसकानि—नास्ति सुद्धिरे ।

सम्भवा । ओषधिः फलपाकान्तो वृक्षविशेषः । वर्त्तिर्दीपस्य । भ्रुकुटि-
भ्रंभङ्गः पुष्परचना वा ।

वाल्मीक्यध्वरनिर्यूहव्यूहमुस्तकाः पुंसि
कुम्भश्च ॥७४॥

वाल्मीक्यादयः पुंसि भवन्ति । यथा—वाल्मीकिः ऋषिर्मुत्कूटश्च ।
अयमध्वरो यज्ञः । निर्यूहश्चन्द्रपाणिः(?) । व्यूहः समूहः प्रभूतः । मुस्तको
गन्धद्रव्यम् । कुम्भो घटः ।

केयूरतरलतूर्याङ्गदानि नित्यं नपुंसके विद्धि ।
पुंसि गवाक्षः

एतानि नपुंसके जानीहि । गवाक्षः पुंसि । यथा—इदं केयूरं बाहु-
भूषणम् । इदं तरलमलङ्कारः । तूर्यं वादित्रम् । अङ्गदं बाहुभूषणम् । अयं
गवाक्षो वातायनः ।

श्यामा स्त्रियां* भुशुण्डी च भाण्डी च ॥७५॥

एते शब्दाः स्त्रियां भवन्ति । इयं श्यामा । इयं भुशुण्डी आयुधम् ।
भिण्डी [भाण्डी] भिन्दिपालः ।

भवतोऽपजनोपपदोङ्गपदौ † पुंसि नित्यमिमनिच्च ।

अपोपपदः अङ्गशब्दः, जनोपपदः पदशब्दः पुंसि भवति । अयमपाङ्गो
नेत्रप्रान्तः । जनपदो लोकः । रतो हलाङ्क देर्लघोः [पा० ६।४।१६१] इति
रेफादेशः । इमनिच् प्रत्ययान्ताः पुंसि भवन्ति । अयं प्रथिमा गरिमा लघिमा
द्रढिमा इत्येवमादयः ।

* च भाण्डी भुशुण्डी च—सु ।

† भवत्यपजनोपपदोऽङ्गपदः—आ

वङ्क्षणकोष्ठभ्रेषाश्च सह निपातोपसर्गाभ्यां
पुंसि ॥७६॥

एते पुंसि भवन्ति । अयं वङ्क्षणः, तनुस्थानम् । कोष्ठो हरिशाला(?) ।
भ्रेषः *अन्तादयः (१) । निपातश्चादिः । उपसर्गः प्रादः ।

स्थावराणञ्-य-यच-छ-ढक्-यक्-वुञ्स्तु यदि
वा भावे ।

कर्मणि स्युस्तदेषां नियतं नपुंसकत्वं
जानीहि ॥७७॥

अण् अञ् य यत् छ ढक् यक् वुञ् च । एते प्रत्यया भावे कर्मणि च ।
यदि भावे स्युस्तदा तदन्तानां नपुंसकत्वं जानीहि । यथा—हायनान्त-
युवादिभ्योऽण् [पा० ५।१।१३०] । द्विहायनस्य कर्म भावो वा द्विहायनम् ।
यूनो भावः कर्म वा यौवनम् । नस्तद्धिते [पा० ६।४।१४४] इति नलोपे प्राप्ते
अन् [६।४।१६७] इति प्रकृतिभावः । स्थाविरम् । याजमानम् । इगन्ताच्च
लघुपूर्वात् [पा० ५।१।१६१] इत्यण् । मृदोर्भावः कर्म वा मार्दवम् । पाटवम् ।
लाघवम् । आर्जवम् । अण् । प्राणभृज्जातिवयोवचनोद्गात्रादिभ्योऽञ् [पा०
५।१।१३०] अश्वस्य भावः कर्म वा आश्वम् । गार्हभम् । वयोवचनात् कौमा-
रम्, शैशवम् । उद्गात्रादेः । इदमौद्गात्रम् । सख्युर्य [पा० ५।१।१२६] इति
यः । सख्युर्भावः कर्म वा सख्यम् । स्तेनाद् यन्नलोपश्च [पा० ५।१।१२५] इति
यत्प्रत्ययः । स्तेनस्य भावः कर्म वा स्तैन्यम् । होत्राभ्यश्छः [पा० ५।१।१३४]
होतुर्भावः कर्म वा होत्रीयम् । पोत्रीयम् । ओद्गात्रीयम् । दुहित्रीयम् ।
कपिज्ञात्योर्ढक् [पा० ५।१।१२७] कपेर्भावः कर्म वा कापेयम् । पत्यन्त-

* अन्यादय—आ

(१) अन्तो रुक् नाशच—पृथीश्वरः ।

† होवादिभ्यश्च—आ

पुरोहितादिभ्यो यक् [पा० ५।१।१२८] । बृहस्पतेर्भाविः कर्म वा बार्हस्पत्यम् ,
सैनाषत्यम् । वुञ् । योषधाद् गुरुपोत्तमाद्बुञ् [पा० ५।१।१३२] । राम-
णीयकम् । [द्वन्द्वेभ्यः] आहिनकुलकम् । श्वावराहकम् । किराताज्जुनकम् ।
मनोज्ञादिभ्यश्च [५।१।१३३] । मानोज्ञकम् । प्रैयरूपकम् । कल्याणकम् । *
आभिरूपकम्† । इत्यादिकं द्रष्टव्यम् ।

ब्रजशूलौ पुंसि नपुंसके च मृधम् ।

ब्रजशूलशब्दौ पुंसि भवतः । नपुंसके च मृधम् । अयं ब्रजः ।
अयं शूलः । इदं मृधं युद्धम् ।

कम्बलतोमरमुकुलकुटुङ्काः ऽपुंसि भस्त्रा च स्त्री ॥७८॥

एते शब्दाः पुंसि भवन्ति । अयं कम्बलः ऊर्णादिः । अयं तोमरः
शरप्रहरणम् । मुकुलः कुट्टमलः‡ । कुटुङ्को यानम् । भस्त्राशब्दः स्त्रियां
भवति । इयं भस्त्रा लोहधमनी ।

आकारेकारान्तं स्थावरं जङ्गमं स्त्रियां भवेन्नित्यम् ।

आकारान्तमीकारान्तं यत् स्थावरं जङ्गमं तत् सर्वं स्त्रीलिङ्गं भवति ।
आकारान्तं स्थावरम्—इयं गङ्गा । इयं यमुना । नर्मदा । ईकारान्तम्
—सरस्वती । शरावती । आकारान्तं जङ्गमम्—इयं देवदत्ता । वलाका ।
अम्बिका । ईकारान्तं जङ्गमम्—कुमारी । गौरी । ब्राह्मणी । हस्तिनी ।

क्वचिदूकारान्तमपि प्रोक्तं वा पुंसि योनिः स्यात् ॥७९॥

श्वश्रूः । वधूः । क्वचिदिति किम् ? कटपूः । धान्यलः । इयं
योनिः । अयं योनिः ।

* कन्यारूपकम् इति आ०

† आदर्शे नास्ति ।

‡ कन्दक—सु ।

† अहीरूपकम्—आ०

§ कुण्डलम्—आ०

वाग्विषयस्य च महतः संक्षेपत एष लिङ्गविधिरुक्तः ।
यन्नोक्तमत्र सद्भिस्तल्लोकत एव बोद्धव्यम् ॥८०॥

इति श्रीमदाचार्यवररुचिकृता लिङ्गवृत्तिः समाप्ता ॥ श्रीः ॥

[इति श्रीमदखिलवाग्विलासमण्डितसरस्वती-कण्ठाभरणानेकविशरण-

श्रीनरपतिसेवितविक्रमादित्यकिरीटनिघृष्टचरणारविन्दाचार्य-

वररुचि-विरचितो लिङ्गविशेषविधिः समाप्तः ।]

संवत्सरविक्रमार्कराज्यसमयातीत १७२३ वैशाखवदि ७ आदित्य-
वासरे नूरपुरे स्थित्वा चतुर्भुजोपाध्यायः संलिलेख । शुभमस्तु ॥ श्रीरस्तु ॥
लेखकपाठकयोः शुभं भूयात् । श्रीः ॥

[एतद्गताः पाठभेदादयो लिपिकरप्रमादाश्च वारान्तरे विस्तरेण विचार-
यिष्यन्ते । स० सा० प० स०]

भट्टभवभूतिः

[निबन्धकः—श्रीद्विजेन्द्रनाथगुहचतुर्धुरीणः]

“एकोऽभून्नलिनात् ततश्च पुलिनाद् वल्मीकतश्चापरः ।

ते सर्वे कवयस्त्रिलोकगुरवस्तेभ्यो नमस्कुर्महे ॥”

उपक्रमणिका

भारतवर्षीयकवीनां मध्ये भवभूतिरन्यतमः प्रसिद्धः कविरासीत् ।
अस्ति महाकविभवभूतिप्रणीतम् ‘उत्तरचरितम्’ सर्वजनमान्यं सर्वजनवेद्यञ्च
नाटकम् । तथाचोक्तं “उत्तरे रामचरिते भवभूतिर्विशिष्यते ।” नाटकस्यास्य
दोषगुणादयोऽत्र परीक्ष्यन्ते । काव्यं तावत् कविकायमेव । तत्र “कः
कविः” इति प्रश्ने भामहः प्राह—“प्रज्ञा नवनवोन्मेषशालिनी प्रक्तिभा मता ।

तदनुप्राणनाजीवद्वर्णनानिपुणः कविः । तस्य कर्म स्मृतं काव्यम् ।” “कविः” इत्युपाधिः भवभूतिं प्रति सम्यक् प्रयुक्तः । इह तु सन्देहलेशोऽपि नास्ति ।

आविर्भावकालः

भवभूतेः प्रादुर्भावकालविषये वैमत्यमस्ति विशेषज्ञानाम् । केऽपि खृष्टीयाष्टमशतकपूर्वार्धे, अन्ये पुनः खृष्टीयसप्तमशतकोत्तरार्धे अस्य समयं निर्दिशन्ति । कङ्कणस्य मते—

“कविर्वाकूपतिराज-श्रीभवभूत्यादिसेवितः ।

जितो ययौ यशोवर्मा तद्गुणस्तुतिवन्दिताम् ॥”

(राजतरङ्गिणी ४।१४४)

श्लोकादस्माद् भवभूतिः कान्यकुब्जाधिपतेर्यशोवर्मणोऽन्यतमसभा-
कविपदं समलङ्कृतवान् इति ज्ञायते । सुबन्धुबाणभट्टप्रभृतयः कवयस्ततः
पूर्वं प्रादुर्भवुः । तेषामाविर्भावकालः खृष्टसप्तमशतकोत्तरार्धे निर्णीतः ।
तस्मिन् समये पाश्चात्या रीतेर्बहुलः प्रचार आसीत् । तेन च भवभूतेः
काव्ये बहूनि दीर्घसमासयुक्तानि वाक्यानि दृश्यन्ते । अत एव तस्य समयः
खृष्टीयाष्टमशतकस्य प्रथमपाद इति प्राच्यप्रतीच्यसूरीणामूहः ।

कविकथाप्रसङ्गः

वीरचरितस्य प्रस्तावनायां विशदरूपेण उपन्यस्तं स्वीयमितिवृत्तं
कविप्रवरेण “अस्ति दक्षिणापथे पद्मपुरं नाम नगरम् । तत्र केचित्तैत्तिरीयाः
काश्यपाश्ररणगुरवः पङ्क्तिपावनाः पञ्चाग्रयो धृतव्रताः सोमपीथिन
उदुम्बरनामानो ब्रह्मवादिनः प्रतिवसन्ति । तदामुष्यायणस्य तत्र-
भवतो वाजपेययाजिनो महाकवेः पञ्चमः सुगृहीतवान्नो भट्टगोपालस्य
पौत्रः पवित्रकीर्त्तनीलकण्ठस्याऽऽत्मसम्भवः श्रीकण्ठपदलाञ्छनः पदवाक्य-
प्रमाणज्ञो भवभूतिर्नाम जातूकर्णीपुत्रः कविर्मित्रधेयमस्माकमिति भवतो विदां-
कुर्वन्तु ।” इति । उत्तरचरितस्य प्रस्तावनायामपि—“अस्ति तत्रभवान्
काश्यपः श्रीकण्ठपदलाञ्छनः पदवाक्यप्रमाणतत्त्वज्ञो भवभूतिर्नाम जातू-

कर्णापुत्रः ।”* महावीरचरितस्य नान्दीपाटे ब्रह्माणमीशं कमलासनस्थं
नमस्कृत्य भवभूतिर्नाटकमारब्धवान्, यथा—

धर्मः

“अथ स्वस्थाय देवाय नित्याय हृतपाप्मने ।

त्यक्तक्रमविभागाय चैतन्यज्योतिषे नमः ॥” (१११)

मालतीमाधवे—

“चूडापीडकपालसंकुलगलन्मन्दाकिनीवारयो

विद्युत्प्रायललाटलोचनशिखिज्वालाविमिश्रतिवपः ।

पान्तु त्वामकठोरकेतकशिखासंदिग्धमुग्धेन्द्रवो

भूतेशस्य भुजङ्गवल्लिवलयस्रङ्गनद्धजूटा जटाः ॥” (१११)

अत्र भूतेशं प्रणम्य तत्रभवान् भवभूतिः मालतीमाधवं नाम रूपक-
माततान् ।

रघुकुलतिलको रामचन्द्रोऽपि कवेराराध्य एव । यथा—

“प्राचेतसो मुनिवृषा प्रथमः कवीनां

यत् पावनं रघुपतेः प्रणिनाय वृत्तम् ।

भक्तस्य तत्र समरन्त ममापि वाच

स्तासु प्रसन्नमनसः कृतिनो भजन्ताम् ॥”

(वीरचरिते १११)

पद्मयोनि-स्वभू-मृडादयः १ सृष्टिस्थितिप्रलयानामेक एव देव आसीत्
न तु पृथक् । स च भक्तवृन्दैर्विभिन्नप्रकारैराराधितः । अथवा नटराज-
शिवाय (केशाश्विन मते नटनारायणाय वा) प्रणम्य निर्विघ्नपरिसमाप्तार्थं वृत्तं
काव्यम् । उक्तञ्च “आरोग्यं भास्करादिच्छेद्धनमिच्छेद्धुताशानात्” ।
इत्यादयः ।

* मालतीमाधवेऽपि पुनरैतद्वासाद्यने । तद्व्यतिरिक्तानि तस्य चरित्रचिन्ताणि
किञ्चिन्मात्रमपि न प्राप्नुते ।

नाट्यकाव्य-नामानि ।

भवभूतिसूरिविरचितं महावीरचरित-मालतीमाधवोत्तररामचरितेति-
नाम रूपकत्रयं दृश्यते । रूपकस्य च दशप्रकारेषु प्रभेदेषु द्वितीयं प्रकरणमिति
परिगणितम् । अत्रापि च द्वितीयं प्रकरणमिति ज्ञेयम् । चरितद्वयं पुनः
नाटकत्वेनैव प्रख्यातम् । नान्यः कोऽपि प्रबन्धः ग्रन्थो वास्योपलभ्यते ।
तथाचान्यत्र सन्दृश्यते—

“दैवाद्यद्यपि तुल्योऽभूद्भूतेशस्य परिग्रहः ।

तथाऽपि किं कपालानि तुलां यान्ति कलानिधेः ॥”

(शाङ्गधरपद्धतौ ४।१२)

“निरवद्यानि पद्यानि यद्यनार्यस्य का क्षतिः ।

मिक्षुकक्षविनिक्षिप्तः किमिक्षुनीरसो भवेत् ॥”

(तत्रैव ६।२)

तथा, श्रीमद्गदाधरमट्टसंगृहीते रसिकजीवने (३।२२)—

“अलिपटलैरनुजातां सहृदयज्वरं विलुम्पतीम् ।

मृगमदपरिमललहरीं समीर किं पामरे किरसि ॥”

“किं चन्द्रमाः प्रत्युपकारलिप्तया करोति गोभिः कुमुदावभेदनम् ।

स्वभाव एवोन्नतचेतसां सतां परोपकारव्यसनं हि जीवितम् ॥”

(तत्रैव ३।६५)

“रक्तं नक्तंचरौघः पिबति वमति च ग्रस्तकुन्तः शकुन्तः

क्रव्यं नव्यं गृहीत्वा प्रणदति मुदितो मत्तवेतालबालः ।

क्रीडत्यब्रीडमस्मिन् रुधिरमधुवशात् पूतना पूतनाङ्गी

योगिन्यो मांसभेदप्रमुदितमनसः शूरशक्तिं स्तुवन्ति ॥”,

(तत्रैव ६।८०)

एतान्यपि—

“चूडापीडनिबद्धवासुकिफणाफुत्कारनिर्यद्विष-

ज्वालाजृम्भितमत्स्यकच्छपवधूलीदेन्दुलेखामृतम् ।

अव्याहः स्मरसूदनस्य मदनक्रोडाकचाकर्षण-
श्च्योतन्नाकसरित् सरोषगिरिजादृष्टं जटामण्डलम् ॥”
(सदुक्तिकर्णामृते १।१२।२)

“गाढग्रन्थिप्रफुल्लद्गलविकलफणापीठनिर्यद्विपामि-
ज्वालानिष्टप्रचन्द्रद्रवदमृतरसप्रोषितप्रेतभावाः ।
उज्जृम्भावध्रु नेत्रद्यु तिमसकृदसृकृतृष्णयालोकयन्तः
पान्तु त्वां नागनालप्रथितशवशिरःश्रेणयो भैरवस्य ॥”
(तत्रैव १।१३।२)

“वैकुण्ठस्य करङ्कमङ्कनिहितं स्रष्टुः कपालं करे
प्रत्यङ्गं च विभूषणं विरचितं नाकौकसां कीकसं ।
भस्म स्थावरजङ्गमस्य जगतः शुभ्रं तनौ विभ्रतः
कल्पान्तेषु कपालिनो विजयते रौद्रं कपालव्रतम् ॥”
(तत्रैव १।१८।३)

“कां तपस्वी गतोऽवस्थामिति स्मेराविव स्तनौ ।
वन्दे गौरीघनाश्लेषभवभूतिसिताननौ ॥”
(तत्रैव १।२२।४)

“शौर्यं शत्रुकुलक्षयावधि यशो ब्रह्माण्डखण्डावधि
त्यागः सप्तसमुद्रमुद्रितमहीनिर्व्याजदानावधिः ।
वीर्यं यत्तु गिरां न तत् पथि ननु व्यक्तं हि तत् कर्मभिः
सत्यं ब्रह्मतपोनिधेर्भगवतः किं किं न लोकोत्तरम् ॥”
(तत्रैव १।४५।३)

“निःससार करघातविदीर्णध्वान्तदन्तिरुधिरारुणमूर्तिः ।
केशरीव कटकादुदयाद्रेरङ्कलीनहरिणो हरिणाङ्कः ॥”
(तत्रैव १।८०।२)

इमे तावच्छ्लोका भवभूतिविरचिततया प्रथिताः, परं साम्प्रतमुपलभ्य-
मानेषु महाकवेस्तस्य रूपकेषु न दृश्यन्ते ।

(क्रमशः)

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

November, } १८५७-शकीये कार्तिके } Vol. XVIII
1935. } १८श-वर्षस्य ७म-संख्या } No. 7

मतिमञ्जरी

हा हन्त ! विषमतमः किलायं समयः समापतित आर्याणाम् । साम्प्रतं न केवलमनार्या एवाऽऽर्याणां प्रातिकूल्यं समाचरन्ति, आर्यवंशे समधिगतजन्मानोऽपि सनातनधर्मसमुन्मूलनाय प्राणानपि पणीकुर्वन्ति । ये तावद्विनिन्दन्ति वेदान्, प्रतिक्षिपन्ति पुराणानि, समुत्सारयन्ति स्मृतिशास्त्राणि, तिरस्कुर्वन्ति तन्त्राणि, स्वमनीषिकयैव च समुद्भावितं स्वैराचारं परमं धर्मं समाकलयन्तस्तस्यैव संस्थापनार्थं महीयांसमुद्यममादधति, स्वनासिकाच्छेदनपुरःसरमपर्यात्राप्रतिरोधन्यायञ्चानुसरन्तः स्वप्राणपरित्यागोपन्यासेन स्वधर्मान् प्रच्याव्यन्ति धर्मधनानृजुधियः, त एवेदानीं नेतृपदमधितिष्ठन्ति, त एव च तर्जनी-संकेतेनार्यसमाजं परिचालयितुं समीहन्ते । ये तावत् प्रतिपादविक्षेपं परो-लक्ष्यन् प्राणिनः परेतभूमिं प्रापयन्ति, ये च गान्धिमहोदयस्यानुशासनं शिरसि कुर्वन्तः सञ्जाताङ्कुरानेव सजीवांश्चणकान् सञ्चर्वयन्ति, ये च सर्व-विधपशुपक्ष्यादीनां त्वनवेन मांसजातेन रसनां परितर्पयन्ति तेषामेवेदानीं शास्त्रविहितपशुविशसनसन्दर्शनेन विदीर्यन्त इव हृदयानि, प्रतिष्ठन्त इव च

प्राणाः, निरर्गलं च विगलन्ति बाष्पवारीणि नयनेभ्यः । धर्मकसारास्तु
भारतीयाः—

नाकस्माच्छाण्डिलीमाता विक्रीणीते तिलैस्तिलान् ।

लुब्धितानितरैस्तस्माद्धेतुरत्र भविष्यति ॥

इति पञ्चतन्त्रोक्तं श्लोकमनुस्मरन्तो नांशतोऽपि श्रद्दुयुरमीषां वचन-
जालेषु । न खलु विस्मर्यताममीभिः संस्कारकम्मन्यैर्यद् धर्मबुद्ध्या देव-
ताभ्यः पशून् बलित्वेनोपकल्पयन्तोऽपि धार्मिका न लेशतोऽपि सौनिक-
समकक्षतावगाहन्त इति । तथाचोक्तं कविकुलचूडामणिना कालिदासेन—

सहजं किल यद्विनिन्दितं न हि तत् कर्म विवर्जनीयम् ।

पशुमारणकर्मदारुणोऽप्यनुकम्पामृदुरेव श्रोत्रियः ॥ इति ।

साम्प्रतं किल वङ्गीयशिक्षासचिवमहोदयेन राजकीयसंस्कृतमहाविद्या-
लयः कलिकातामाद्रासा च प्रेसिडेन्सीमहाविद्यालयस्यैव शाखाप्रशाखारूपेणा-
वस्थापयितुमिष्येते इति बहुलीभूतेयं किंवदन्ती । तथाच प्रत्ययिततमेन केन-
चन वृत्तान्तपत्रेणोद्योषितम् इत ऊर्ध्वं संस्कृतमहाविद्यालये केवलं संस्कृत-
भाषाया एवाध्यापनं भविष्यति, विषयान्तराणि पुनस्तत्रत्यंश्र्छात्रैः प्रेसिडेन्सी-
महाविद्यालय एव अध्येतव्यानीति । पवञ्च उष्ट्रपादप्रसारणन्यायेन क्रमेण,
संस्कृतविद्यामन्दिरस्य सत्तैव विलुप्येत इति बहुभिराशङ्क्यते । एतच्च
thin end of the wedge इति व्यपदिश्यते पाश्चात्त्यैरिति तेषाम-
भिमतम् । यद्यपि न खल्विदानीं राजकीयसंस्कृतमहाविद्यालयः पुरेव
छात्रानावर्जयति, न वा हिन्दूनां धर्मगतसंशयच्छेदे
धर्मविषयकव्याख्यानादिभिश्छात्राणां मनःसु धर्मभावं समुद्बोधयितुं
प्रयतते तथाप्येतस्य खर्वीकरणमयन्ताय वा समुच्छेदनं हानय एव भारत-
वर्षस्येति नो बुद्धिः । प्रेसिडेन्सीमहाविद्यालयेन संयोगमनुप्राप्तस्यास्य
विद्यालयस्य कांस्यघटेन संयोगमनुभवतो मृद्घटस्य दशा व्यवस्थितैव ।

आशास्यते च शिक्षासचिवमहोदयेन यथा राजकीयसंस्कृतमहाविद्यालयस्य गौरवं लेशतोऽपि न क्षुण्णं भवेत् तथैव विधास्यते ।

—

भारतवर्षस्य प्रदेशविशेषेषु ग्रामविशेषेषु वा चातुर्वर्ण्येन पञ्चमवर्णो भृशं निगृह्यते इति तारस्वरेणोद्घोष्यत इदानीं बहुभिर्मनीषिभिः । एतस्य निग्रहस्य वा निग्रहाभासस्य वा प्रतीकाराय पञ्चमवर्णनायकेन अम्बेदकरमहोदयेन जीर्णमिव वसनं सनातनो धर्मः परित्यक्तुमुद्युज्यते । परमेतावतैव पञ्चमवर्णेन चातुर्वर्ण्यस्य साम्यं लभ्येत वा ? आस्तां तावादाध्यात्मिक-हिताहितविचारः, लौकिकमपि हितमेभिरधिगम्येत वा ? सर्वथायं प्रयासः वृश्चिकमिथा पलायमानस्याशीविषमुखे निपातन्यायं स्मारयति । साम्यं तावच्छशविपाणगगनकुसुमादिसम्रह्मचारि शब्दमात्रमेव । अत्र च भगवती श्रुतिरेव स्वयं साक्ष्यमावहति । तथाच दशतयोषु श्रूयते—

समौ चिद्धस्तौ न समं विविष्टः

संमातरा चिन्न समं दुहाते ।

यमयोश्चिन्न समा वीर्याणि

ज्ञाती चित् सन्तौ न समं पृणीतः ॥

अस्यार्थः—समौ चिद्धस्तौ समानावपि पाणी । चिदिति निपात एवार्थे वर्तते । समं समानं न विविष्टः कार्यं न व्यापृतः । सर्वथा समानाकार-मपि पाणिद्वितयं न खलु समानेन नैपुण्येन कर्म सम्पादयितुं प्रभवति । एकतरस्य उत्कर्षः अन्यतरस्य चापकर्षः प्रत्यक्षसिद्ध एव । संमातरा चित् वत्सस्य मातरौ धेनू अपि समं समानं पयो दुग्धं न दुहाते न यच्छतः । एकस्या धेनोर्दुग्धं सारतः परिमाणतश्च धेन्वन्तरस्य पयसो भिद्यत एव । यमयोश्चित् संहजातयोः पुत्रयोरपि एकस्मिन्नेव मानृगर्भे समानकालं

पुष्टयोः प्रायेणैककालमेव भूमिपुष्टयोरपि बालयोः वीर्याणि पराक्रमादीनि समा
समानि न भवन्तीति शेषः । यमयोराकारगतस्य सादृश्यस्य जागरूकत्वे-
ऽपि पराक्रमादिगतं वैलक्षण्यं स्फुटमेव प्रतीयते । ज्ञाती चित् सन्तौ
एकस्मिन्नेव कुले जातावपि समं न प्रीणीतः समं न प्रयच्छतो धनम् इति ।

अहो गरीयान् प्रभावः कालस्य येनाश्रुतचराण्येव वृत्तानि श्रूयन्ते,
अदृष्टचराणि च वस्तूनि प्रत्यक्षीक्रियन्ते । तथाहि वर्षेऽस्मिन् क्वचिद् ब्राह्मणे-
तरपुरोहितैर्निर्वर्तिता शारदीया महापूजेति वृत्तान्नपत्रतोऽवगम्यते ।
महाभागाः, यद्याहोपुरुषिकामात्रेण चरणनलेनावमर्दयितुमिप्यन्ते श्रुतिस्मृति-
पुराणादीन्यार्यधर्मशास्त्राणि तर्हि किमिति मत्प्रतिपादितदिन एव विधीयते
पूजनं देव्याः । आर्यैर्देव्याः पूजनं क्रियते, आयुष्मद्भिर्दानवस्यार्हणं सम्पाद्य-
ताम्, आर्याणामनुसवः शुक्लसप्तम्यामनुष्ठीयते, श्रीमतां महः कृष्णचतुर्दश्या-
मनुष्ठीयताम् । इत्थञ्च सर्वेष्वेव विषयेषु सनातनविधीनां वैपरीत्यं विधीय-
ताम्, अलमर्धजरतीयन्यायाश्रयणेन ।

सहृदयाः, सुहृतां तावद्विचार्यतां साम्प्रतिकी परिस्थितिरार्यसमाजस्य ।
यस्तावत् पूर्वं श्रुतिस्मृतिसदाचारादिभिः सुनियन्त्रित एवासीत् स
एवेदानीं स्वेच्छाचारस्य लीलालयः संवृत्तः । एतावन्तं कालं
यावद्भ्रमस्य तदनुचरस्य च पूजा प्रचलितासीद्धारते वर्षे, साम्प्रतं पुनः
पाश्चात्यसंस्कारव्यामोहितमानसैरसुराधीशस्य रावणस्य पूजनं साङ्गम्य-
मनुष्ठीयते । अहो मौढ्यमालङ्कारिकाणाम्, यत्ते “रामादिवद् वर्तितव्यं न
रामणादिवत्” इति प्रलपन्ति । सर्वविपर्यासकरः कलिरिदानीं जेगीयते,
अत्र सत्र सर्वत्रैवौत्तराधर्यं प्रवर्तते इति किमिवात्र चित्रम् !

श्रीशिवशिवशिवशिवः ।

प्रभातप्रयाणम्

नास्ति खलु प्रभातचन्द्रचक्रवर्ती ! परलोकं प्रस्थितः प्रभातचन्द्र-
चक्रवर्ती ! बृहस्पतेरर्धासनमधिरूढः प्रभातचन्द्रचक्रवर्ती ! शिवलोक-
मनुप्राप्तः प्रभातचन्द्रचक्रवर्ती ! किमिदमापतति कर्णविवरं ज्वलदल-
शिखासम्भारसदृक्षमक्षरजालम् ! हा हन्त ! अवसीदन्यङ्गानि, मुयन्तो-
न्द्रियाणि, मुह्यति च मानसम् । भूताविष्ट इव पिशाचोपहत इव स्तम्भित
इव उत्क्रीर्ण इव शृगोमि शब्दान् न पुनः प्रभवामि परिग्रहीतुं तेषामर्थान् ।
अहो ! कथं नामैतत् सम्भवेत् ! कथं नाम सौम्यसुन्दरश्रीण्यङ्गानि
कालिमानं भजेयुः, कथन्तरां साधुशब्दसमुच्चरणपवित्रं स्मितसुधा-
समुद्गासितं वदनमण्डलं विच्छायतामुपगच्छेत्, कथन्तमां वा क्षुरस्य धारेव
निशिता बुद्धिर्वर्षास्त्रिव वासन्ती सुषमा चिरायैव विलीयेत । सर्वथा नैव
प्रत्येति तस्य मरणवृत्तान्तं हृदयम् । इदानीमपि परिस्फुरति पुरस्तान्नयन-
युगलस्य तस्योपचितसत्त्वं प्रशस्तललाटं वपुः । इदानीमपि श्रवणविवर-
मनुप्रविशति कौमुदीपङ्क्तिं व्याचक्षाणो महाभाष्याशयं परिष्कुर्वाणो रसतत्त्वं
विष्टुष्वानः सांख्यरहस्यं विभिन्जानस्तन्त्रोपनिषदं निषेवमाणोऽस्य कण्ठ-
स्वरः । इदानीमपि प्रत्यक्षीक्रियत आशुतोषाध्यापकपदमध्यासीनो नाना-
दिग्देशागतविद्वद्बृन्दविद्यार्थिनिवहसंस्तूयमानोऽगाधसत्त्वो महाभागः ।
अद्यापि निषीयते तस्योपदेशपरम्परोपोषिताभ्यामिव श्रवणयुगलाभ्याम् ।
विरलाः खलु तादृशा देवभाषायां मानृभाषायां राजभाषायां च सममेव
समधिगतनैपुण्याः कोविदवराः । विरलतराश्च तादृशाश्चलुकीकृतभाष्याब्धयो
बिपश्चितः । विरलतमाश्च तादृशा विश्वार्त्तिप्रशमनसमर्पितजीवना
महात्मानः ।

न जानीमः कीदृशेन वचनोपन्यासेन सान्त्वयेम तस्य स्वजनवर्गम् ।
स्वयमेव तावत् कथञ्चित् समुपलब्धवृत्तान्तो नालमस्म्यात्मानं पर्यवस्थाप-

यितुम् । “उपनिषद्ः परिपीता गीताऽपि हन्त मतिपथं नीता” तथापि न प्रभूयते संस्तम्भयितुं गरीयानयं शोकावेगः । किं करोमि ! क्व गच्छामि ! कुत्र वेदशोऽप्रजकल्पः स्नेहनिर्भरो लभ्येत बन्धुः ? कुत्र वंभूतस्तृणीकृतस्वार्थो लभ्येतोपकारकः ? कुत्र वंतादृशः सकलशास्त्रार्थकुशलो लोकतन्त्रनिष्णातो लभ्येतोपदेशकः ? अतः परं प्रतिपत्तिमूढः कमुपाश्रयिष्ये, विपज्जालसमाकुलः कं शरणं प्रपत्स्ये, उत्तमर्णनिवहप्रपोडितः कं वोपन्नमवलम्बिष्ये ? सर्वथा प्राक्तनसुकृतातिशयेन जाञ्चलयमानप्रतापोऽयं विबुधवरो विबुधराजसदः समलङ्कृतुं प्रस्थितः परलोकम्, वयमेव विपर्यस्त-भागधेया निरन्तरं दन्दह्यामहे शोकानलेन । अथवालं शोकेन । अवि-तर्था किलोक्तमाङ्गलकविना those whom the gods love die young. येषु स्निह्यन्ति देवास्त एवाकाले कालकवलतामुपयान्ति । सर्वथा स्वस्ति विदधातु भगवान् भूतभावनः पुत्रकलत्रादिस्त्रजनवर्गाय महाभाग-स्येति शम् ।

श्रीश्रुतिशचन्द्रशर्मणः

स्वर्गतः प्राणाचार्यो हाराणचन्द्रचक्रवर्ती

विलसति वङ्गेषु पावनाख्यः प्रदेशः । तत्रैवान्वर्थनामनि जनपदे जनुषी लेभाते हाराणचन्द्रचक्रवर्ती च माधवचन्द्रभट्टाचार्यश्च । उभावपि धर्मधनौ ब्राह्मणौ, उभावपि विदितवेदितव्यावधीतसर्वशास्त्रौ सर्वतन्त्रस्वतन्त्र-धिषणौ । एकस्तावत् सुश्रुततन्त्रेऽप्रतिद्वन्द्वी, अपरश्च चरकशास्त्रेऽप्रतिमः । एकस्तावच्छस्त्रविद्यासु निपुणस्तृणीकृतजगत्स्यसत्त्वसारो मूर्त्त इव हृद्रो “ज्जलापश्चः भेषजश्च,” अपरश्चौषधितन्त्रे सुव्युत्पन्नोऽतिसौम्यः शिष

इव प्रपन्नार्तिप्रशमनपरः । एवञ्च प्रवृद्धेऽपि कलावार्यवंशपुण्योपचयेन स्वर्लोकात् समवतीर्य भूर्लोकम् उच्चावचामयजालसमाक्रमणखिन्नान् विविधाधिपटलेर्निरन्तरं प्रक्षीयमाणान् जीवनिवहालींलयैव प्रत्यापन्नप्रकृतिकामविधाय चिरं विरेजतुरश्विनाविमौ साम्प्रतिकेऽपगतसोमकथेऽपि नरलोके । न केवलं सोमरसे स्पृहयालव एव देवा अमर्त्यलोकं प्रविहाय मरलोके पदमर्षयन्ति, अपि तु भक्तजनपरित्राणायापन्नापत्प्रतिकाराय व्याधितव्याधिविमोचनाय स्वत एव परित्यज्य स्वर्गसुखं भुवस्तलमवतरन्ति । अत एव नैतदाश्चर्यं यत् पुरा नासत्याभ्यां सागरात् समुद्रुत्थ त्रिभिरहोरात्रैर्भुज्युः पितुः समीपं प्रापितः, साम्प्रतं पुनर्व्याधिसागरात् समुत्तार्यैकेनाप्यहोरात्रेण परोलक्षाः प्राणिनः स्वजनसमीपं नीताः, पुरा किल महर्षिरत्रिरेक एव पीडायन्त्रगृहेऽसुरैस्तुषामिना ताप्यमानोऽमृतवर्षणेनानलोपशमनपूर्वकमविकलेन्द्रियवर्गो निर्गमितः, साम्प्रतं पुनः परःसहस्राः पुरुषाः पीडागृहे विविधोपसर्गासुरैः सन्ताप्यमाना भेषजामृतनिषेकेण प्रशमिताखिलसन्तापा अविकलेन्द्रियवर्गा उल्लाघतामनुप्रापिताः, पुरा किल गोतमस्यैकस्यैव महर्षेः पिपासा प्रतिकृता, साम्प्रतं पुनर्दाहज्वरमनुभवतां परिशुष्कताल्लां परःक्रोदीनां तपस्विनामामयापसारणेन प्रतिकृता दुरन्ता पिपासा, पुरा किल राजषिकृन्ज्वाश्च एक एवान्ध्याद्विमोचितः, साम्प्रतं पुनरेकेन शस्त्रेणापरेण च भेषजेनागण्यमाना नेत्ररोगिणो दृष्टिशक्तिं प्रतिपादिताः, पुरा किल चयवन एक एव वार्धकेऽपि विजरीकृतः, साम्प्रतं पुनः सहस्रश एव पुरुषा जराजर्जरितकलेवरा अभिनवयौवनशालिनो विहिताः, पुरा किल विश्पलाया एकस्या एव पादवैकल्यं प्रतिकृतम्, साम्प्रतं पुनः परःशतानां नराणां च नारीणां च पङ्क्तुभावः प्रतिकृतः । किं बहुना, प्रपन्नानां प्राणिनां प्राक्तनदुष्कृतप्रशमनाय स्वयमेव सुराभ्यामाभ्यां स्वीकृतस्तेषां पातकभारः । तथाहि लोकशिक्षार्थं पातकानाममोघत्वप्रतिपादनार्थं च कालं कश्चिदेकेनाङ्गीकृतं खञ्जत्वम्, अपरेण चोररीकृतमन्यत्वम् । इत्थञ्च सर्वतोगामिना प्रभावातिशयेन विश्वार्तित्राणं प्रविधायापुण्यतया

मर्त्यानां विधुरतया च देवानां पुनरप्येकः स्वर्गवासं सुरेन्द्रसाहचर्यं चाका-
मयत् । अपरः पुनरिदानीमप्यपगतक्लमो नक्तन्दिवं व्याधितेभ्यो हितं विद-
धानी वर्तते । चिरं तिष्ठत्वचं मर्त्यलोके चिरं च विशतु भीतिरन्तकस्याप्यन्तरे
चिरं च विन्दतु कलिकलुषपूरितोऽपि मरलोकोऽमरलोकतामिति साभिनि-
वेशमभिप्राथ्यत इति शम् ।

श्रीश्रितीशचन्द्रशर्मणः

नदीपूरः❁

[निबन्धकः—श्रीमहालिङ्गशास्त्री एम. ए ; वि. एल]

बन्दिनो मम पुरः कलकण्ठाः पञ्चमैर्विदधति स्तुतिपाठम् ।

मार्गमादिशति पश्चिमवायुनूतनाम्बुभरितः प्रवहामि ॥१॥

वल्गु बल्लितगतिनतपातं फेनिलाप्रिमतरङ्गतुरङ्गः ।

पार्श्ववीरुद्वकीर्णसुमौघैर्यामि मण्डितवपुर्मृदुघोषः ॥२॥

मीनकर्कटकडुण्डुभमेकैर्मत्परिच्छद्वरैरनुयातम् ।

गृध्रताक्ष्यर्धबकसारसमुख्या मासुपासितुममी निपतन्ति ॥३॥

हालिको मम परिष्कृतमार्गाः सर्वतौ भुवमसंस्तुततन्त्राः ।

लाङ्गलोल्लिखितभूमिविभागाः स्वागतान्यवचसा कथयन्ति ॥४॥

नूतनाम्बुपुषतैस्तटवृक्षाण् जीवयामि परिशुष्कपलाशान् ।

प्राग्मसन्ततिमसह्यनिदाघं वीजयामि शिशिरानिलपूरैः ॥५॥

पूरपातरभसेन करोमि श्वभ्रसैकतदशापरिवृत्तिम् ।
 पूरयन्सुषिरवर्त्म कुलीरैर्निर्गतैरुपचिनोमि विनोदम् ॥६॥
 हासपूरितविफुल्लकपोलावर्त्तसुन्दरमुखांबुजशोभाः ।
 योषितो नवजलाहरणार्थं मामुपेत्य विहरन्ति दिनान्ते ॥७॥
 वीचिबाहुमभिनूस्समुदस्यत् फेनपूर्णहसितः कृतकेलिः ।
 जातमर्मररवो भ्रमिचक्रैरञ्चितोऽनुविदधाम्यहमेताः ॥८॥
 विभ्रमामि विलुलामि विसर्पाम्युत्पतामि तुमुलं विनिवर्त्तं ।
 शीकरानवकिरामि तरङ्गानुत्क्षिपामि तरसा प्रवहामि ॥९॥
 सारणीभुजशतैः क्षितिलखण्डान् सीमबन्धहलपद्मतिक्लपान् ।
 प्रापयाम्यगतटीहृतधातुन् पौष्टिकान् बहलसस्यसमृद्धेः ॥१०॥
 कापि सङ्गमपथप्रविभक्तः कापि कूलरचितावतरालिः ।
 कापि सेतुभिरपि प्रतिबद्धो यामि च कचन नौमुखदीर्णः ॥११॥
 ग्रामघोषनिबिडोभयकूलः पार्श्वयुगमविनिविष्टसुहर्म्यः ।
 देववेशममठिकादिभिरारादाश्रितः परिवहामि यथेच्छम् ॥१२॥
 क्षुत्रचित् सखिभिराहृतपूरैर्यामि संपदुपबृंहणयोगम् ।
 अन्यतश्शतमुखं हृदवापीपल्वलेषु विभजामि समृद्धिम् ॥१३॥
 काननेषु निबिडेषु निलीनो निर्गतश्च भुवि शाद्वलवत्याम् ।
 कापि संहततनुर्न च गाधः कापि यामि विपुलो न गभीरः ॥१४॥
 लीलया पथि लतासुमगुच्छानामृशान्नवनतान् स्वगारिम्णा ।
 उद्गतोर्मिरपसारितभृङ्गस्तन्मधून्यभिनवानि पिबामि ॥१५॥
 सन्नताश्रितदपादपशाखाचुम्बितः परिमृशंस्तरुमूलम् ।
 रोधसि कचन पीनविशाले प्रस्खलद्गतिरुपैमि विलम्बम् ॥१६॥
 पातयामि शिथिलं यदि कूलं सस्तमूलविकलैः सह वृक्षैः ।
 आहरामि यदि सेतुवृतीर्वः क्षन्तुमर्हथ लघुं मम मन्तुम् ॥१७॥
 वेतसः प्रवणतां मयि यातः फेनकेतुमति किं न विमृश्य ।
 बाहिनीं मम निरोद्धुममी क स्तब्धतां विटपिनः कलयन्तः ॥१८॥

धनमया क्वचन दुर्भरपाथोरहसा सतरकुञ्जनिकेतम् ।
 भृतलं नवमिव क्रियते तन्नाहमस्मि गदितुं प्रवणो वः ॥१६॥
 मन्दमन्दमुषसन्नरथाङ्गं मीनवालहतिभिस्सविभङ्गम् ।
 संपतन्मुखरलोलविहङ्गं पश्य मामुपसि विभ्रमतुङ्गम् ॥२०॥
 मञ्जनागतवधूजनलापाभ्यन्तरोऽहमपवार्य कथास्ताः ।
 कौतुकादपिशुनः प्रलपामि स्तोकमर्मरवैरविभाव्यैः ॥२१॥
 सन्तरत्सुवदनोरुविमर्दमैर्ज्जदास्तिकशिरोलुठनैर्वा ।
 हृष्यतोऽपि मम शल्यमिवान्तर्धीवरेण वडिशं समुदस्तम् ॥२२॥
 अर्चितस्तिथिषु कामितसिद्धयै भामिनीकरसुमाञ्जलिपूरः ।
 विप्रवृन्दविहिताध्यपवित्रः कस्य नास्मि महनीयचरित्रः ॥२३॥
 बुद्बुदसंसुदितस्तपनांशून् दर्शयन् विविधवणोविचित्रान् ।
 उद्वहन्निशि च तारकसङ्गं यामि वीचितरलीकृतशोभम् ॥२४॥
 व्योम केशनिचयं विदुरैशं सोऽहमस्मि गलितस्तत एव ।
 पावनं हरकपर्दनिवासाद् गाङ्गमंथु यदि किं न तथा मे ॥२५॥
 सन्ततं चरति वायुकुरङ्गः सन्ततं सरति कालमुजङ्गः ।
 सन्ततं भ्रमति सोऽपि पतङ्गः सन्ततं त्वहमये सतरङ्गः ॥२६॥
 गिरिवरकटकैष्वहं प्रजातः किमपि लुठन्नवशैशवेन मुग्धः ।
 अवनतशिरसा पतन्नगाधे प्रदरमुखे क्षणमासमाकुलोर्मिः ॥२७॥
 भ्रमिशतलुलितस्ततः कथञ्चित् कलकलकृन् प्रतिबलमुत्पतिप्युः ।
 वनहरितदरीमुखेषु तुल्यैः परिमलितस्समवातरं धरित्रीम् ॥२८॥
 तनुरिति न विषादमभ्यगच्छं प्रतिहतिभिः पथि नाभवं निराशः ।
 अकृतपदनिवृत्तिरभ्यधात्रं विविधविधाभिरतोऽभवं विशालः ॥२९॥
 गिरिकुहरदरीवनान्तरेषु भ्रमणवशात् खरसत्त्वमात्रजुष्टः ।
 तदनु परिचितोपपन्नमागौ जगदुपकारविधेर्वहामि पूरम् ॥३०॥
 अचलकुचतटीविमुक्तसङ्गं सिचयमिव प्रविकीर्णदीर्घमुर्व्याः ।
 व्यतिकरितशिलोच्चयाम्बुराशिं विबुधगणो वियति प्रलोकते माम् ॥३१॥

दृढतरपरिरम्भसंहतोर्मिर्जनपद्जीवनदानजातकार्श्यम् ।
 सलिलनिधिरमोघजन्मलाभं प्रतिसमुदेति कृतोपसर्पणं माम् ॥३२॥
 दशरथ इव कौशिकस्य हस्ते तनयमदाज्जलदाय मां पयोधिः ।
 रघुपतिरिव चाभवन्ततोऽहं जगदुपकारयशःपवित्रपात्रम् ॥३३॥
 सर्वासां प्रभवमपां गतिं च तासां पयोधिं चरितविचित्रजन्मलीलः ।
 आत्मेव प्रकृतिमहन्महस्तदेकं ब्रह्माख्यं निखिलनिदानमभ्युषैमि ॥३४॥
 दिव्यात्मा भुवि विचरन् जगद्विभूतेराधारं पुनरखिलं विशन्नपां तम् ।
 उद्गच्छन्नपि च पुनः पुनस्तथैव भ्राजेऽहं परिणतिभाङ् न तु प्रलीये ॥३५॥
 इति श्रीमन्महालिङ्गकवेः कृतिषु मणिमालाख्ये गुम्फे द्वितीये
 नदीपूराख्यं लघुकाव्यं समाप्तम् ॥

अपि नाम याज्ञिकी पशुहिंसा प्रामाणिकी

[निबन्धकः—“श्रपण्डित धर्मराज”]

[प्रबन्धेऽस्मिन् प्रमाणोपन्यासपुरःसरं यन्मतं प्रतिपादयितुमिष्टं तत् सर्वथाननुमतमप्यस्माकमाधुनिकयुक्तिजालस्य निदर्शनत्वेन पूर्वपक्षरूपेणात्र प्रकाशितम् । अस्य चोत्तरपक्षप्रतिपादनाय सादरमभिप्रार्थयन्ते सनातनधर्म-प्रणयिनो विदितवेदितव्या विपश्चितः । स० सा० प० स० ।]

अथि भीः स्मृत्यान्नायपुराणोपपुराणनिरुक्तव्याकरणछन्दःकल्पमीमांसा-
 न्यायसांख्ययोगादिसमप्रवेदाङ्गोपाङ्गपरिस्फुटमुक्ताफलहारहारिप्रभाच्छादित-
 साहित्याम्भोधिसलिलाभिषेकसुकृतिनो महीमण्डलमहनीयमहिमानो दया-
 दाक्षिण्याद्यपरिमितोदारगुणोदधिसमाकृष्टवृन्दारकवृन्दवन्दितचरणा प्राह्या-

प्राह्यशास्त्रार्थपरीक्षणप्रमाणितमतयो नीरक्षीरविवेकिनः साहित्यसरीविहारि-
राजहंसा मान्याः सहृदयमहाभागा वाचकाः, पुरा किल लोकोत्तरश्चमत-
कारिमहनीयचरित्रपवित्रीकृतधरित्रीबलयै सततयागादिक्रियाकलापनिरत-
यजमानजने पुण्येऽस्मिन् भारतमहीतले समस्तसत्यव्रतयज्ञव्यवहारपरम्परा-
चारपूतप्रथितकीर्तौ कृतयुगे प्रत्यक्षीकृतमन्त्रैरपास्तसमस्तसंशीलितमस्केर्महर्षिभी
राजर्षिभिश्च याः शास्त्रमर्यादा व्यवस्थापितास्ताः खल्वस्माकं दौर्भाग्यदोषोद-
यान्मध्ययुगे स्वार्थसाधनपरैरपण्डितैरपि पण्डितमन्त्रैर्नानाविरुद्धार्थप्रतिपादन-
परंतयाऽखिलभ्रूतितत्त्वप्रकटलुण्ठकैः पाखण्डिभिः सर्वा अपि पदे पदे दृषिताः
स्वमाहात्म्यात् प्रच्याविता अतितरा व्यलीयन्त ।

तस्मिन् खल्वन्यानुसरणपरम्पराक्रीलितकाले कुङ्कुमकेसरागुरुचन्दन-
कस्तूरीकूर्पूरद्राक्षाक्षोटमुस्तातिलचरुपुरोडाशाज्यप्रभृतिविधिविहितसुगन्धिहोम-
द्रव्यैराशुशुक्षणमतर्पयन्तो मांसासृङ्गमेदोवपाहुतिभिर्हुतवहं जुह्वतः
पूतगन्धवाहिभिर्वायुभिर्न केवलं स्वकीयमेव निरयनिपातमनिष्टमुपचिक्वुः
परं सर्वप्राणिनोऽपि निरतिशयकृच्छ्रदावदहने पातयन्तो महापातकाध्यवसाय-
मङ्गीचक्रुस्तदानीन्तना महामोहमलीमसचेतसो याज्ञिकसम्प्रदायाः । नैत-
देवालम्, किन्तु स्वकीयमिदमपसदकृत्यं शास्त्रानुमोदितं व्याहरन्तस्ते
परमपवित्रशास्त्रेष्वपि कलङ्ककालिमानं विलिम्पन्तो नातिजिह्वुः ।

न नूनं नो सन्ति सम्प्रत्यपि ये केचित्साक्षात्तुर्मुखमुखकमलसम्भूता
अपि, सरस्वतीकण्ठाभरणभूता अपि, धर्मधूर्धुरन्धरा अपि महाव्रता
विप्रप्रवरा अथ पाश्चात्यप्रभावपरिभूतप्रतिभत्वाद्वा, निसर्गनिरर्गलनियति-
निदेशनिमीलितनेत्रत्वाद्वा, सकललोककल्याणप्रवणस्य सत्यसनातनधर्मस्यैता-
हगवधीरणे हृदाध्यवसायस्याविधेयस्य विधेर्वैधुयाद्वा, स्वार्थकदर्थितयथार्थ-
चिन्तनसामर्थ्याद्वा, अपहृतमतय इवाऽऽनुभ्रविकीं यज्ञपद्धतिं तिरस्कृष्यन्तो
विगर्हिताश्च सत्कुर्वन्तोऽवलोक्यन्ते ।

परन्तु भद्राः, भवद्भिरेव निरीक्ष्यतां निखिलशास्त्रार्थरहस्यविष्कारणा-
चर्याविचक्षणैर्यैरोमेवपशुमेधादिविधाख्यातैः पशुव्यापादनपरैर्वैदिकैः

मर्यादाऽतिक्रम्यते न वेति, 'यजमानस्य पशून् पाहि' 'स्वधिते मैत्रं हिंसीः' 'पशून्स्त्रायेथाम्' 'अभयं नः पशुभ्यः' 'शमसद् द्विपदे शं चतुष्पदे' 'स्वस्ति गोभ्यो जगते पुरुषेभ्यः' इत्यादयः पशुरक्षार्थेऽपि पावन्यः श्रुतयः सर्वा विहन्यन्ते यज्ञे पशुहिंसानुमोदनेनेत्यत्र कः प्रतीकारोपायश्चिन्तनीयः स्यात् ?

गोमेधे हि भानवानां मातृतुल्याया दधिक्षीरघृतादिभिः सकलप्राणिनो-
नुगृह्यत्या गोहिंसनं केषाञ्चिदभिमतम् । परम् 'अघ्न्या' 'अहीः' 'अदिति'-
रित्यादीनि गोशब्दापरपर्यायभूतानि पदानि प्रकृतिप्रत्ययद्वारेण तस्या अहन्त-
व्यतामेव प्रख्यापयन्तीत्युक्तम्—

“अघ्न्या इति गावां नाम क एतां हन्तुमर्हति ।

बृहन्नकाराकुशलं वृषं गां बालभेत्तु यः ॥”

किञ्च, 'मा गामनागामदितिं वधिष्ठ' 'मा नो गामश्वं पुरुषं वधीः' 'गां मा हिंसीरदितिं विराजम्' इत्यादयो गोवधप्रतिषेधपराः श्रुतयोऽपि श्रुतिमतां ऋषिसुपेक्षणीयाः स्युः ?

अथ च,

‘ किं ते कृण्वन्ति कीकटेषु गावो

नाशिरं दुहे न तपन्ति घर्मम् ।’

इति वैदिकमन्त्रपरिपाठ्या पयस्विनीनामग्निहोत्रधेनूनां सर्पिःक्षीरक्षारित्वाद्
यज्ञोपयोगित्वमेव सिद्धयति न तु तन्मांसखण्डाहुतिकदथितकृत्यप्रयोजनम् ।

यैरश्वमेधयागव्यपदेशेन राष्ट्रक्षणैकत्रतानां राजन्यानां रणरङ्गैक-
सुहृदस्तुरङ्गमा हिंस्यन्ते तेषां कृते तु—

‘इमं मा हिंसीरेकशफं पशुं

कनिक्रदं वाजिनं वाजिनेषु’

इति यजुःसमाख्यानम्, 'एकशफो वा एष पशुर्यदश्वस्तं मा हिंसी'रिति
शतपथप्रशासनम्, 'देवा आशापाला एतं देवेभ्योश्वं मेधाय प्रोक्षितं
रक्षन्ते'ति यजुर्निर्देशश्च सत्यासत्यतत्त्वनिकषणाय प्रस्तूयते । एतेषु स्पष्टमेव

वाजिर्हिंसाविकन्धनापरेषु शास्त्रेषु सत्सु कथमध्वररूपं पवित्रकर्म
पशुशोणितकर्मप्रवाहैरमेध्यं कर्तुं न्याय्यमिति स्वयमेव सुधियो
विभावयन्तु ।

अथ क्षितिपस्य यस्य क्षित्येकदेश एतादृशाः सत्त्वध्वंसाध्यवसायेना-
ध्वरफलध्वंसं प्रतीपाचरणेर्नीचाभिजनत्वं चोच्चिन्वन्तः कलुपीकृतचेतसः
स्युस्तस्य तेषां सर्वप्राणिकदनैककर्मणः करालकालस्य विकरीलवक्तृयन्त्राति-
थीकरणमेव दण्डशासनं प्रशास्यते श्रुतिशासनैः । तथा चोक्तं यजुषि
'अन्तकाय गोघात'मिति ।

‘यः पौरुषैयेण हविषा समङ्गे, यो अश्च्येन पशुना यातुधान ॥

यो अञ्चन्याया भरति क्षीरमग्ने, तेषां शीर्षाणि हरसापि वृश्च ॥”

इति च सर्वतन्त्रप्रधानभूते ब्रह्मवेदे ।

इमां पशुर्हिंसाप्रतीकारभूतां दण्डाज्ञामुपश्रुत्य कस्य न लोमानि जायेरन्
निरन्तरनिबद्धसाध्वसतयाऽङ्कुरितकण्टकान्यरुन्तुदानि ? कस्य वा हृदयं
दारुणाप्रतिफलमिदं स्मारं स्मारं तीव्रतरतापप्रस्तं भूयो भूयो न
वेपेत ?

श्रीमद्भागवतस्य चतुथस्कन्धे प्राणिवधस्य कीदृशं निरतिशयनिरयशत-
सन्तापवहं रोमोल्लोचकं चित्रं चित्रीकृतमित्यपि सकलकलाकलापक्रोविदः
श्रीमद्भिः प्रत्यक्षीकृतव्यम्—

‘भो भोः प्रजापते राजन् पशून् पश्य त्वयाऽध्वरे ।

संज्ञापिताञ्जीवसंघान् निर्घृणेन सहस्रशः ॥

एते त्वां संप्रतीक्षन्ते स्मरन्तो वैशसं तव ।

सम्परेतमयःकूटैश्छिन्दन्त्युत्थितमन्यवः ॥’

(श्रीमद्भागवत, स्कन्ध ४)

तथा च पद्मपुराणे—

‘यस्तु यज्ञे पशून्हत्वा कुर्याच्छोणिततर्पणम् ।

स पचेन्नारकं तावद् यावज्जोमानि तस्य वै ॥

किञ्च,

‘जानाति को वेदपुराणतत्त्वं ये क्रमणः पण्डितमानयुक्ताः ।

लोकाधमास्ते नरकं पतन्ति कुर्वन्ति मूर्खाः पशुघातनं चेत् ॥

के ते य एतादृशा वज्राज्ञां श्रुत्वापि पशुघातं पुष्यन्तो न वेपन्ते, न त्रपन्ते, न वा निरयनिपातमवलोकन्ते !

अयि अशेषशास्त्रशाणकोणकर्षणनिस्तुषीकृतशेमुषीजुषः पाठकमहा-
भागाः, एतर्हि अविमेधाजमेधप्रभृतीनामपि कर्णपथातिथीक्रियतां कथा ।
ऋतौ प्राणिहिंसासमर्थकैरजमेधाविमेधादिप्राचीनप्रचलितशब्दैश्छागादिप्रति-
घातनमेव समर्थ्यते । किन्तु

बीजैर्यज्ञेषु यष्टव्यमिति वै वैदिकी श्रुतिः ।

अजसंज्ञानि बीजानि छागं नो हन्तुमर्हथ ॥’

इति स्फुटार्थैव शास्त्रघोषणा तत्पक्षप्रतीपतां द्योतयितुमलम् ।

एतेऽपि ये याज्ञिका यज्ञकर्मणि पशून्व्यापादयन्ति ते मूर्खाः परमार्थं
श्रुतेर्न जानन्ति, तत्र किलैतदुक्तम् ‘अजैर्यष्टव्यम्’ इति, अजात्रीहयस्तावत्
सप्तवार्षिकाः कथ्यन्ते न पुनः पशुविशेषाः ।

इत्यशेषनीतिशास्त्रपण्डितमण्डलीमण्डनः श्रीविष्णुशर्मापि संगृहीत-
नखिलनीतितन्त्रे पञ्चतन्त्रे यागेषु प्राणिघातपराणां याज्ञिकानामज्ञात-
शास्त्रार्थरहस्यानां मोहध्वान्तापहितप्रतिभाप्रसारत्वमेवानुमोदते ।

सकलविद्याकलाकलापागारभूतेषु वेदेष्वपि :—

इमामूर्णार्थुं वरुणस्य नाभिं त्वचं पशूनां द्विपदां चतुष्पदाम् ।

त्वष्टुः प्रजानां प्रथमं जनित्रमग्ने मा हिंसीः परमे व्योमन् ॥

इत्यविहिंसनप्रतिषेध एव तात्त्विकी गतिमधिरोहति ।

एवञ्च पशुकदननिन्दनपरास्वपरिमितासु श्रुतिषूपलभ्यमानासु
नितान्ततमस्तिरोहितप्रज्ञानामविज्ञानां न शास्त्रविज्ञानां भवादृशां वाचकानां
पुरतस्तेषामिदं धूलिसमुद्भूतं समाकूलयितुमलम् ।

अथ चैवं सति सर्वं जगत् कालक्रमाननुरोधेनैव करतलामलकवत्पश्य-

द्भिर्महामहिमभिर्योगिभिर्ब्रह्मर्षिभिश्च प्रशमपथपथिकप्रशस्याः सरहस्या ये गोमेधादिविधयः प्रकाशितास्तेषामपि कोऽन्नर्हितार्थ इत्यपि परिपन्थिप्रहार-निराकरणाय विवेचनीयमेव ।

अजादीनां यः सुविज्ञसम्मतोऽर्थः स प्रनिपादित एव । सम्प्रति पश्चादि-शब्दानामपि मम श्रुतिपथे निवेशनीयम् ।

‘अग्निः पशुरासीत्तेनायजन्त’, ‘वायुः पशुरासीत्तेनायजन्त’, ‘सूर्यः पशुरासीत्तेनायजन्त ।’ इत्यथर्ववेदस्य,

“पशुर्ह वा एष आलभ्यते यन् पुरोडाशः,”

“पुरोडाशो हि सर्वेषां पशूनां मेध उच्यते ।” इति शतपथब्राह्मणस्य च पक्षोऽत्र कक्षीकर्त्तव्यः । महाभारतेऽपि दृश्यते—

‘श्रूयते हि पुराकरूपे नृणां श्रीहिमयः पशु’ रिति ।

अत्रैव प्रसङ्गे श्रीमहर्षिगार्ग्यायणिप्रतिपादितः पशुयज्ञस्याऽऽध्यात्मिकोऽर्थोऽपि विद्वद्भिरवधेयः । तथाहि

‘गोमेधस्तावत् शब्दमेध इत्यवगम्यते । गां वाणीं मेधया संयोजनमिति तदर्थान् । शब्दशास्त्रज्ञानमात्रस्य सर्वभ्यः प्रदानमेव गोमेधो यज्ञः । तद्वचनं च शाब्दिकसन्निधानपदार्थानामेवेति विज्ञेयम् ।’

‘अश्वो हि ज्ञानम् । अश्वन्ते सर्वाणि भूतान्यनेनेति तदर्थान् । मेधा तावज्ज्ञानक्रिया भवति । अश्वस्य मेध इति व्युत्पत्तिमङ्गीकृत्य सर्वमिद-मकारात्मकं ज्ञानकरणमिति अश्वमेधक्रिया भवति । अत एवाश्वानां पदार्थानां हवनमपि प्रयुज्यते । अश्वस्तावज्ज्ञानजन्यः पदार्थस्तेषां हवनम् । तद्-ब्रह्माग्नौ सम्प्रदानमेव इति हि तदर्थः । अत एव

‘ज्ञात्वा ब्रह्म यथायोग्यं यश्चान्येभ्यश्च दापनम् ।

अश्वमेधः परो यज्ञः सर्वमुक्तिप्रदायकः ॥’

इत्यादि प्रवृत्तम् । एवं ‘ब्रह्मपो हि ब्रह्मसराष्टूतां याति’ इत्यपि च । अत्र हि ब्रह्मज्ञानं ज्ञानप्रदानमेवेति सम्भवात् । तदेवमश्वमेधाख्यं क्रम-यावज्ज्ञानब्रह्म तावन्मोक्षप्रदमेवेति फलितं भवति ।

अश्वमेधश्च सवज्ञानोपलक्षकः , अन्यपरस्वार्थो भवति । सर्वं स्वात्मानं मत्वा चेति तदाशयो विज्ञेयः ।

‘नरमेधश्चेच्छापरस्तयोः सम्बन्धरूपो बोध्यः । नर इति सर्वाश्रय-भूतस्यैव संज्ञा । सर्वाश्रयं सर्वमित्येतद्बोधमात्रं तदेवेति बोध्यम् ।’

‘समाहारश्चाजमेधः सर्वधर्मानुवर्त्तनः ।

जायते म्रियते नैव चेति मिथ्यायुतो भवेत् ।

स एवमजमेधोऽयं समाहारस्तदात्मकः ।’

‘तवश्च महिषो मेधः पञ्चमः सर्वसंस्थितः

ब्रह्मणा क्रियते नित्यम् ।’

इत्येवं गोमेधादिपञ्चमेधस्य सुनिरूपितोऽर्थस्तान्विकपक्षप्रतिक्षेपणाय विपश्चिद्भिः प्रतिग्राह्यः ।

अश्वमेधप्रसङ्गे च—

‘अश्नुते व्याप्नोति सर्वं जगत् सोऽश्व ईश्वर इत्युक्तत्वादीश्वरस्यैवात्राश्व-संज्ञाऽस्ति । अन्यच्च ‘राज्यमश्वमेधसंज्ञं भवति, क्षत्रमेवाश्वमेधसंज्ञकं भवती’ति ऋग्वेदादिभाष्यभूमिकायामार्यसमाजप्रवर्त्तकस्य वेदविरुद्ध-नानायावनखीष्टादिसम्प्रदायखण्डनैकवीरस्य वेदधूर्धोरैयस्य महर्षेर्दयानन्द-स्यापि व्याख्यानं विशकलयन्तु विद्वांसः ।

अपि श्रुतितत्त्वानभिज्ञजनविगर्हिताचारवितताखण्डपाखण्डपाटच्चराः सुतीर्थेश्वरसमाराधनसंहताशेषकल्मषाः सकलशास्त्रपारदृश्वानो वाचकमहा-भागाः, अद्य हि सत्यसनातनवेदिकधर्मपूवो नो विप्लवायते, सकलमपि सुकृतं सकृदेव दुष्कृतायते । यो हि धर्मोऽद्यावधि सततं सयत्नमस्मत्पूर्वजैरसुभिरपि परिरक्षितस्तस्यैव कण्ठेऽद्य यत्सत्यं निर्घृणं प्रहियते । तदप्यस्मद्बन्धुभिरथ च धर्मस्य नास्ति । किमन्यत् तैरत्र प्रमाणान्यपि प्राप्यन्ते । का गतिः । कलेरयं प्रभावो यदश्रुतं श्रावयति, यदस्मृतं स्मारयति, यददृष्टं दर्शयति । का परिवर्णना । एतस्य कीर्त्तनमात्रादेव दूरमपतिष्ठति रसना । हन्त सकल-संसारसपर्याभाजनेऽस्मिन् भारतभूतले परममेध्यतीर्थेषु असङ्गधजन्मिनोऽ-

सुभिविद्यो ज्यन्ते, मूर्त्तावारोह्यन्ते । न किं यज्ञवह्नौ पशुहोमस्यैव कालचक्र-
परिवर्तितमिदं विकृतं रूपम् ?

अये ! किमुच्यते, अस्मत्पूर्वजानामियं परिपाटीति ? अहह ! शान्तं
पापम्, प्रतिहतममङ्गलम् । यत्कृते परमभूतदयाविष्टो महर्षिः पतञ्जलि-
व्याहरति—

‘आदिकाले खलु यज्ञेषु पशवः समालम्बनीयाः—कुङ्कुमादिना गात्रेषु
विलेपनीयाः—बभूवुर्नारम्भणायै’ति । यदर्थं च मञ्जुलमहाभारतकथोपनि-
बन्धनचारित्र्येण संगृहीतं सकलश्रुत्यर्थस्य महर्षिव्यासस्योक्तिः प्रथीयसी—

‘सर्वकर्मस्वर्हिंसां हि धर्मात्मा मनुरब्रवीत्

कामचारा हि हिंसन्ति बहिर्वेद्यां पशून्नराः’ ॥ इति । (शान्तिपर्व)

तत्रैवं लाञ्छितानि जल्पितानि जल्पतां कथं न रसनेव ज्वालाकुलीभवति ?

पाठकाः, श्रूयतामियं ब्राह्मणकथा—

“तद्धैतज्जनको ह वैदेहो याज्ञवल्क्यं पप्रच्छ ।

“वेत्थाग्निहोत्रं याज्ञवल्क्य ?” इति

“वेद सम्राडिति ।”

“किम्” इति ।

“पय एव” इति ।

“यत्पयो न स्यात् केन जुहुया” इति ।

“श्रीहियवाभ्याम्” इति ।

यद् श्रीहियवौ न स्यातां केन जुहुया” इति ।

“था अन्या ओषधय” इति ।

“यदन्या ओषधयो न स्युः केन जुहुया” इति ।

“यदारण्या ओषधय” इति ।

“यदारण्या ओषधयो न स्युः केन जुहुया” इति ।

“अग्नि” रिति ।

“यत्पयो न स्युः केन जुहुया” इति ।

स होवाच न वा इह तर्हि किञ्चनाऽऽसीदथैतदाहूयतैव सत्यं श्रद्धायाम् इति । 'वेत्थाग्निहोत्रं याज्ञवल्क्य । धेनुशतं ददामी'ति होवाच ।"

अहो स्मृतिविभ्रमो वा, दृष्टिदोषो वा, अनुभवशून्यता वा, अर्थापरिज्ञानं वा, प्रज्ञाविलोपो वा ? किमेतदापन्नम् ? मांससंकेतं नोपलभामहे । तत्किन्विदमस्मद्दोषवत्त्रमेव ? उत परीक्षाकौशलम् । भवद्भिरेव परिचीय-
ताम् । किं सन्देहेन । पिशितशोणितवसाप्रभृतीनां मुखनासोदरादिकानां
जानुषलम्भने कोऽन्यो हेतुर्भवेद् ? उक्तमेव—

‘यदि यज्ञांश्च वृक्षांश्च यूपांश्चोद्दिश्य मानवाः ।

वृथा मांसानि खादन्ति नैप धर्मः प्रशस्यते ॥’

‘सुरां मत्स्यान् मधु मांसमासवं कृशरोदनम् ।

धूर्त्तैः प्रवर्त्तितं ह्येतन्नैतद्वेदेषु विद्यते ॥’

पायसैः सुमनोभिश्च तस्यापि यजनं स्मृतम् ।

याज्ञपाश्चैव ये वृक्षा वेदेषु परिकीर्त्तिताः ॥’ (शान्तिपर्व, मोक्षधर्म)

किमन्यदपि प्रमाणजातमर्थ्यते ?

‘ध्रुवं प्राणिवधो यज्ञो नास्ति यज्ञस्त्वहिंसकः ।

ततोऽहिंसात्मकः कार्यः सदा यज्ञो युधिष्ठिर ॥’ (शान्तिपर्व)

‘यस्तु प्राणिवधं कृत्वा देवान् पितृंश्च तर्पयेत्,

सोऽविद्वांश्चन्दनं दग्ध्वा कुर्यादङ्गारलेपनम् ॥’ (पराशरस्मृति)

एतादृशीं प्रमाणपरम्परां श्रुतिपथातिथीकृत्यापि ये मूढमनसो दुराग्रह-
ग्रहगृहीतमतयोऽध्वरेषु सत्त्वप्रतिहिंसनाग्रहं न त्यजन्ति तेषां कृते त्वेत एव
शब्दा बलान्मुखतो निःसरन्ति—

“प्रज्ञा शर्करिला तथाऽस्ति हृदयं पाषाणसारं तु किम् ?”

अतो यज्ञेषु प्राणिहिंसासमर्थनार्थप्रस्तुतहेतवस्तु प्रमाणाभासत्वेन
गजमुक्तकपित्थवन्निस्तथ्या उपेक्षयाश्च प्रेक्षावताम् ।

इति शम्-ॐ तत्सत् ।

संस्कृत-साहित्य-परिषद् ऊनविंशवर्षीयकार्यविवरणम्

[निबन्धकः—श्रीअमरेश्वरठाकुर-वेदान्तशास्त्री]

आदौ तावद्विधिविष्णुशिवादिभिर्देववृन्देर्निरन्तरमभिवन्दितां निखिल-विद्याधिष्ठात्रीं भगवतीं वाग्देवतां भूयो भूयोऽभिवाद्य तथा संस्कृत-साहित्य-परिषदः संरक्षकान् अनुग्राहकान् सदस्यवर्गांश्च यथायोग्यमभिवादन-प्रमोदपरिष्वङ्गादिकं विज्ञाप्य सश्रद्धमाभाष्य च संस्कृत-साहित्यपरिषद् ऊनविंशवर्षीयकार्यविवरणं विवरीतुमुद्युक्ताः स्मः ।

प्रथमत एव परिषदः परमबन्धूनां प्रथिनाभिधेयानां केषाञ्चिन्महा-पुरुषाणां वियोगवार्तां शोकभारपर्याकुलेन चेतसा भवतां पुरतः समवनार्यते । वर्षेऽस्मिन् परिषदः परमहितकारिणो वङ्गजनन्याः कृतिसन्तानाः कलिकाना-विश्वविद्यालयस्य “भाइस्च्यान्सेलार” इतीदं पदमधिरूढपूर्वाः स्यर् देवप्रसादसर्वाधिकारि सि-आइ-इ, सिवि-इ, एम-ए, एल एल-डि, सूरिरत्न-महोदयाः, उदार-हृदयाः कलिकानाविश्वविद्यालय-संस्कृत-विभागीय-प्रधाना-ध्यापका भूरिशालपरिशीलनलब्ध-प्रतिष्ठाः डा० प्रभातचन्द्रचक्रवर्ति एम् ए, पि आर एस, पि एच् डि महोदयाः, सुपण्डित-कविप्रवर-राखालदास-दशेन-तीर्थमहोदयाः, आजीवनं परिषत्सदस्यभूताः स्वधर्मनिष्ठाः शरच्चन्द्र-चट्टोपाध्यायमहोदयाः, परिषद् आजीवनं सदस्यभूता वदान्यप्रवराः शैठ-तुलारामजी गोयेन्का महोदयाः, परिषदः कार्यनिर्वाहकसमितेः सदस्यभूताः सुपण्डित-भुवनमोहनसांख्यतीर्थमहोदयाः तथा परिषत्सदस्याः परम-सुधियः प्रसिद्धचिकित्सकाः एकेन्द्रनाथचोष एम्-ए, एम्-डि महोदयाश्च परलोकमधिरूढ परिषत्संस्थातस्मान् शोकमहाम्बुधौ निमज्जितवन्तः ।

महात्मनाममीषामभावेन परिषदो येद्यं शुर्वी क्षतिः संवृता तस्याः पुनः पूर्वोत्तरेव सम्भाव्यते । वयममीषां कर्मोचितान् शुभां गतिं कामयामहे ।

परिषद् उद्देश्यम्—श्रुति-स्मृति-पुराणादिजनन्याः कविकुलललाम-भूतानां कालिदासादीनां चिराराधनसमृद्धायाः सुरभारत्याः सम्यक् प्रसार-कामनया प्रतिष्ठापितेयं संस्कृत-साहित्य-परिषत् संस्कृतभाषायास्तथा तदुप-निबद्धभारतीयसाहित्यानां च गौरवसंरक्षणे निरतैव विंशे वर्षे पदमर्षयति ।

संस्कृतभाषायाः संस्कृत-शास्त्रस्य च प्रसाररूपमुद्देश्यं साधयितुं परि-षदियं प्राधान्येन सप्त्तौषायानवालम्बितवती—

- (१) साधारणसमाधिवेशनेन संस्कृत-भाषोपनिबद्धानां निबन्धानां पाठः ।
- (२) चतुष्पाठीसंस्थापनेन शास्त्राध्यापनम् ।
- (३) परिषत्पुस्तकालये मुद्रितानां हस्तलिखितानां च संस्कृत-ग्रन्थानां संरक्षणम् ।
- (४) अप्रकाशितानां संस्कृतग्रन्थानां प्रकाशः ।
- (५) संस्कृतभाषया मासिकपत्रप्रचारः ।
- (६) संस्कृत-रूपकाभिनयः ।
- (७) प्रतिष्ठानान्तरसहयोगश्चेति ।

मान्या महाभागाः, उपायानिमानुपजीव्य परिषदियं विगते वर्षे केन केन कर्मणा कियत् साफल्यं लब्धवतीति भवतां विज्ञानार्थमुपन्यस्यते—

वार्षिकसभा—विगतवर्षीयसौराश्विनस्य विंशदिवसे परिषदोऽष्टादशवार्षिकमहोत्सवो यथारोत्यन्वष्टीयत । तदुपलक्ष्य “कलिकाता इउनि-भासिंटी-इन्ष्टिटिउट्”भवने परिषदो वार्षिकाधिवेशनं समवर्तत । तत्र सुगृही-ताभिधाना विद्यानुरागिणः श्रीमन्तः किरणचन्द्र-दे-एम्-ए सि-आइ-इ आइ-सि-एस् महोदयाः सभापतिपदमलंकृत्य सुरभारत्यामात्मनः परमश्रद्धाशीलता-भिव्यञ्जकेन अभिभाषणेन सभासदः प्रीणितवन्तः । विविधविद्याविशारदानां संस्कृतसाहित्यरसास्वादलुब्धचित्तानां बहूनां विदुषां समागमेन परिषदोऽपूर्वं गौरवं समुपाचीयत । सभापतिमहोदयेन स्वगत-रायबाहादुरशरच्चन्द्रदास सि-आइ-इ महोदयानां प्रतिकृतेरावरणमुन्मोचितम् । ततश्च महात्मना-ममीषां संस्कृतानुरागां विविधगुणावलीं च सश्रद्धमुत्कीर्त्य बहवः सुविद्वांसः

सभासदामपि चेनांसि श्रद्धायुक्तान्यकुर्वन् । अन्ततश्च नाट्य-कलाकुशलैः
परिपत्रसदस्यैः श्रीहर्षकविकृतायाः प्रियदर्शिकाया नवीनकवि-श्रीयुक्त-
कालीपद-तर्काचार्यकृतस्य स्यमन्तकोद्धारस्य च साध्वभिनयेन सर्वेषां चेतांसि
विमलानन्दास्वादनया समावर्जितानि समुपार्जिताश्च भूयांसः साधुवादाः ।

कार्यनिर्वाहकसमितिः—विगतवर्षे परिपत्रः कार्यनिर्वाहकसमि-
तेर्द्वादशाधिवेशनानि वृत्तानि । तत्र तदधिकृताः सर्व एव सदस्याः सामहं सम्भूय
विचारपूर्वं परिपत्रः कृत्याकृत्यनिरूपणरूपं कर्तव्यमप्रमादेन परिपालितवन्तः ।

साधारणसभा—दशसु साधारणसभाधिवेशनेषु विविधविद्यानुशी-
लनलब्धप्रावीण्यानां विमलमनीपाणां बहूनां विपश्चिनां—“न्याय-तत्त्वकणिका”
“उपनिषत्कथा” “धर्मपरिस्थितिः” “पाणिनितन्त्रं कातन्त्रं च” इत्याद्यभिधाना
बहवः सारगर्भा निबन्धाः पठिताः पर्यालोचिताः समनन्तरं परिपत्रपत्रिकायां
प्रकाशसुपनीताश्च सन्तोऽनुसन्धितसूनां विद्यार्थिनां महोपकारमसाधयन् ।

विशेषाधिवेशनम्—एतदतिरिक्तानि गोवर्द्धनमठाधीश-श्रीभा-
रतीकृष्णतीर्थ-शङ्कराचार्य-महोदयानां तथा रामानुज-मठाध्यक्ष-जगद्गुरु-
श्रीरामानुजाचार्यमहोदयानां चागमनं परिपत्रोऽन्यतमसहकारिसभापतिकवि-
राजशिरोमणि-श्यामादासवाचस्पतिमहोदयानां च परलोकप्रयाणम् परिपत्रो
विशिष्टसदस्यानां विचारपतिस्वर-श्रीमन्मथनाथमुखोपाध्यायमहोदयानां
कलिकातास्थप्रधानविचारालये प्रधानविचारकपदप्राप्तिः परिपत्रसदस्येभ्यः
सुविह्वविचारकेभ्यः श्रीमद्भयः प्रबोधचन्द्रदे आइ-सि-एस् महोदयेभ्य उपाधि-
प्रदानम् इत्यादीनि संघटनानि निमित्तीकृत्य परिपत्रो विशेषाधिवेशनान्यपि
कार्निचित् संवृत्तानि ।

चतुष्पाठी—प्रधानाध्यापकश्रीयुक्त-सीतानाथ-सिद्धान्तवागीशमहो-
दयानामध्यापनकौशलेन गौरववती परिपत्र विगत-वर्षे वेङ्गपुराण-दर्शन-
काव्यव्याकरणादिशास्त्रेषु त्रिंशत्संख्याकांशलाभान् गृहीतविधानकार्पात् । तेषु
संस्कृत-पसोसियेशन-गृहीतपरीक्षामवलीर्णानां सप्तानां पञ्चोत्तीर्णाः ।

विद्यार्थिनः खलु गुरुगृहमाश्रित्य गुरोरेव सकाशादभ्यवहार्यं वासस्थानं च आसाद्य विद्याग्रहणसौकर्यं लभन्ते इति सुप्राचीनेयं रीतिः । अधुना अध्यापकानां दारिद्र्यातिशयात् क्रमशो विलोपमापद्यमानाया रीतेरस्याः संरक्षणार्थं परिषदियं प्रतिवर्षं छात्रेभ्यो यथाशक्ति वृत्तिं प्रददाति । परन्त्विदानीमपि प्रयोजनानुरूपार्थागमविरहाद् वृत्तेः परिमाणं वर्धयितुं नैव शक्नोति । अत्यन्तापेक्षितं छात्रावासनिर्माणं चिरादभीप्सितमप्यर्थाभावान्नैव घटते । अत्रार्थे उदासीनानां वदान्यतमानामात्मकर्तव्ये समवधानं कामयामहे ।

ग्रन्थागारम्—परिषदो ग्रन्थागारे इदानीं प्रायः पञ्चसहस्रसंख्यका मुद्रितग्रन्थाः त्रिसहस्राधिका हस्तलिखितग्रन्थाश्च वर्तन्ते । अस्मिन् वर्षे चतुःपञ्च्यधिकद्विशतसंख्यका मुद्रितग्रन्थाः पञ्चसंख्यका हस्तलिखितग्रन्थाश्च संगृहीताः । साम्प्रतम् अनुसन्धाननिरताश्छात्रा अध्यापका अन्ये च विद्वांसः परिषद्ग्रन्थागारात् स्वाभिमतग्रन्थप्राप्तिविषये प्रायो वैफल्यं नैव भजन्ते इत्यनल्पमिदमानन्दपदं परिषदनुरागिणां सर्वेषामेव । मनीषिणः सर्वे एव ग्रन्थसंग्रहकर्मणि परिषद्ः साहायकमवलम्ब्य ग्रन्थागारस्यास्य समुन्नतिं विदधुरित्याशंसामहे । “कलिकाता कर्पोरेशन” इत्येतस्मात् परिषदियं ग्रन्थागारोन्नयनार्थं (१९३४-३५) वर्त्तमानवर्षे रौप्यकाणां सार्द्धषट्शतीं प्राप्तवती । अतस्तदधिकृतेभ्यो धन्यवादान् वितरामः ।

परिषत्पत्रिका—अष्टादश वर्षान् यथारीति प्रचरद्भूषं संस्कृतसाहित्य-परिषत्पत्रिका नाम परिषदो मासिकं मुखपत्रं भारतवर्षीयानानाप्रदेशवास्तव्यैः सुधीभिः परिप्रेषितं निबन्धजातमुपादाय विनोदयति विदुषां चेतांसीति विदितमेवैतत् सर्वेषाम् । षड् वत्सरान् यावदियं कलिकाताविश्वविद्यालयाध्यापकानां श्रीमतां क्षितीशचन्द्रचट्टोपाध्याय एम्. ए महोदयानामान्तरिकप्रयत्नेन यथाकालं प्रचरन्ती, व्याकरण-साहित्यदर्शनादिविविधविषयानुरसि बहन्ती सम्पादकमहोदयाभाष्वानितरसाधारणं वैदुष्यमाविष्कुर्वती पत्रिकाजगति मूर्धा-

भिपित्क्यायेते । सम्पादकमहोदयाः स्वममूल्यं समयमविगणय्य अन्यदपि संस्कृताङ्गभाषयोः पत्रिकाद्वितयं स्वव्ययेन परिचालयामि यदिमां नावधीरयन्ति प्रत्युत प्रियतमामिव चिरं श्रद्धानि ततस्तेभ्यो धन्यवादानं वितरामः । नूनमुपलक्षितमेव श्रीमद्भिः पत्रिकाया अस्या भूयांस एवांशाः सम्पादकानां स्वीयेनैव लेखेनालङ्कृता वर्तन्ते इति ।

रूपकाभिनयः—परिषदियं सुरभारतीं प्रति जनानामनुरागसञ्जनार्थं यानुपायान् अवलम्बितवती—संस्कृतरूपकाभिनयस्तेपामन्यतमः । अद्य यावत् परिपत्सदस्या यानि पञ्चविंशतिसंख्यकानि नाटकप्रहसनान्यभिनय सामाजिकानां मनो रञ्जितवन्तस्तेपामनेकान्येवानभिनीतपूर्वाणि । प्राचीननाट्यकलायाः समुत्कर्षसम्पादने सर्वत्रैव परिपत्सदस्या अपूर्वं नैपुण्यविशेषमाविष्कृतवन्तः—येन वङ्गविषयेभ्यो बाह्यरपि तरामादितः समादरातिशयः ।

साम्प्रतं राष्ट्रव्यापिन्यर्थकृच्छ्रता, तेन परिषदोऽतिमात्रमायलाघवं सञ्जातम् । गृहकोपादणमादाय परिषदिदानीं कृत्यजातं निर्वाहयति । पूर्ववर्षे इव विगतवर्षेऽपि परिषद् गभर्णमेण्ट्रसकाशात् साहायकरूपेण केवलं मुद्राणां पञ्चशतीं प्राप्तवती । स्वल्पमेवेदं साहायकं प्रयोजनापेक्षया । कतिपयेभ्यो वर्षेभ्यः प्राङ् मुद्राणां सहस्रत्रयमपि परिषद् गभर्णमेण्ट्रसकाशादलभत । नातिचिरमेव कृत्यगौरवमुपलभ्य “गभर्णमेण्ट्र” अत्रार्थे सानुग्रहां दृष्टिं पातयिष्यतीत्याशास्महे अधिकृतेभ्यो राजपुरुषेभ्यः श्रद्धापूरितचेतसा कृतज्ञतां च ज्ञापयामः ।

ये तावन्महात्मानो वदान्यप्रवरा विगतवर्षे अर्थप्रदानेन ग्रन्थागारसमृद्धयर्थं पुस्तकप्रदानेन च परिषदमनुगृहीतवन्तस्तेभ्यस्तथा यानि वृत्तान्तपत्राणि सामयिकपत्रिकादीनि च परिषदुदन्तजातप्रकाशनेनास्माकमुपकृतवन्तस्तदधिकृतेभ्यश्च कृतज्ञताविज्ञापनपूर्वकं शशो धन्यवादानं वितरामः ।

अर्थाभावाद् विगतवर्षे परिषदो ग्रन्थप्रकाशविभागे संसुद्धे स्वयोर्यं

किमपि कृत्यं नैव निष्पन्नम् । परिषदः स्वकीयभवननिर्माणमपि अर्था-
भावादद्यापि मनोगतमेव वर्त्तते । भवनाभावाच्च दिने दिने परिपोष-
मापद्यमानस्य सुविशालग्रन्थागारस्य तथा चतुष्पाठीविभागस्य च कृत्यावली-
परिचालना क्रमशो दुष्करतामवगाहते । महता प्रयत्नेन संगृहीतानां
मुद्रितामुद्रितमहामूल्यग्रन्थरत्नानां तथा महतो द्रविणराशेर्विनियोगेन विनिर्मि-
तानां तैलचित्राणां च संरक्षणं सम्भविष्यति न वेति महतीयं चिन्ता
समाक्रामत्यस्माकं चेतांसि । 'मनोहरपुक्कुर'वर्त्मस्थायां परिषदः स्वीय-
भूमौ गृहनिर्माणार्थं समितिरेका परिकल्पिता । तत्र श्रीमन्तः प्रबोधचन्द्र-
दे आह, सि-एस्, महोदया अध्यक्षत्वेन निरूपिताः । वयमाशंसामहे—यद्
विद्यानुरागिणः सज्जनाः सर्व एव कोपस्यास्य परिपूरणमपरिहार्यकर्तव्य-
कक्षायां निक्षिप्याचिरमेव तत्रावधानं प्रयच्छेयुरिति ।

अयि मान्या महाभागाः, श्रुतिस्मृतीतिहासपुराण-तन्त्रज्योतिषायु-
र्वेदच्छन्दःसाहित्यन्यायमीमांसासांख्यवेदान्तादिशास्त्राणां जननीस्वरूपा
येयं सुरभारती सर्वजगतां विस्मयमादधाना सगौरवं चिरादात्मानं प्रति-
ष्ठापितवती, या च प्रायः सर्वासामेव भारतीयानां भाषाणां जननी, यत्-
साहाय्येन वयमस्माकम् अतिप्राचीनानां व्यवहाराणां गौरवमण्डितं स्वरूप-
मुपलभामहे, पूर्वजानां चापूर्वं महिमानमनुभवामः, यद्यौदासीन्यादुपेक्षया
वा तां प्रत्यश्रद्धां प्रदर्शयामस्तर्हि ध्रुवोऽस्माकमचिरादेव समाजविध्वंसः ।
भारतीयानां प्राणभूता सुरभारती येषां ममत्वानुरागं नोपार्जयेत्, अनर्हा
एव त एकान्ततो "भारतीय"संज्ञायाः । तदमुष्याः प्रसारसाधनाय
परिकल्पितेयं परिषद् यथा सर्वावयवपरिपोषमासाद्य अनवद्येषु प्रतिष्ठानेष्व-
त्मप्रतिष्ठामर्जयन्ती अनल्पाकल्पोज्ज्वलकान्त्या धरातलमुद्रभासयन्ती
चाकल्पमात्मस्थितिमासादयेत् तथैव सर्वे संस्कृतानुरागिणः कल्पयन्त्विति
अध्येषयामः ।

ननु भद्राः, एतावदर्थकष्टकरालेऽपि कालेऽस्मिन् दीनतमाऽपीयं परिषद्
यत् कथमपि आत्मानं धारयति तत्र हेतुः सानुकम्पानां भवतामेवार्थसाहा-

यकम्, कर्मपरिचालकानां चात्यन्तिकी चेष्टा । परं दिने दिने नवं नवमभ्यु-
दयमस्याः कामयमाना भूयोऽपि निवेदयामो भवतस्तु यन्महाभागाः, प्रतिदिन-
मुपचितानुरागेण चेतसा कल्याणमस्या अनुक्षणमनुध्यायताम्, विधीयतां
सदयदृष्टि, ब्रह्मसृष्टिश्चानुरूपेति शम् ।

संस्कृत-साहित्य-परिषद् ऊनविंशवर्षीयमधिवेशनम्

व्यतीते सौराश्विनस्य सप्तमदिबसे परिषद् ऊनविंशवर्षीयमधिवेशनं
कलिकाता 'इवनिभासिदि इन्द्रटिडट्ट' इत्याख्यभवने सुनिष्पन्नमासीत् ।

तत्र महामहोपाध्याय-श्रीयुक्तदुर्गाचरणसांख्यवेदान्ततीर्थमहोदयस्य
प्रस्तावक्रमेण महामहोपाध्याय-श्रीयुक्त-शितिकण्ठवाचस्पतिमहोदयस्य समर्थ-
नक्रमेण च माननीया 'नसीपुरा'धीश्वराः श्रीमन्तो भूपेन्द्रनारायण-
सिंहबाहादुरमहोदयाः सभापतिपदमलमकार्षुः । सभायां महामहोपाध्याय-
प्राया भूखामिभूषिष्ठा आङ्ग्लशिक्षितबहुलाः सामाजिकाः सौतसाहं समवेताः
समसूचयन् संस्कृत-साहित्य-परिषद्ः परिमाणपरिहोनामनन्यसाधारणां
सफलताम् ।

सभाकार्यप्रारम्भे परिषत्सम्पादकेन श्रीमता अमरेश्वरठाकुरवेदान्त-
शास्त्रिमहोदयेन परिषद् ऊनविंशवर्षीयं कार्यविवरणं संस्कृतभाषया निबद्धं
वाचितमभूत् । संक्षेपेण सर्वकार्यविवरणगर्भः सुललितोऽयं निबन्धः
षत्रिकायामस्यां पत्रान्तरे पाठकैरवलोकनीयम् । परिषद्ः सह-सम्पाद-
कान्तरेण श्रीमता दीनबन्धुसाहित्यशास्त्रिणा सङ्कलितं परिषद्ः कार्यविवरण-
गर्भम्, सभाया अभिनयस्य कार्यसूचीरूपञ्च किञ्चन बङ्गभाषावङ्गाक्षर-

अस्ति चार्यं चिराचरितः समुदाचारः परिषदः—यदत्र वार्षिकमहोत्सवे कस्यचन विश्रुतयशसो विदुषो वा भूखामिनो वा परासोश्चित्रमुन्मो-
चयितव्यमिति । तन्नियमानुगत्या विद्यासागरमहाविद्यालयाध्यक्षस्य स्वर्ग-
तस्य विद्वत्प्रवरस्य नानाग्रन्थप्रणेतुः सारदारञ्जनरायमहोदयस्य चित्रं
सभापतिनोन्मोचितम् । तदुन्मोचनावसरे च कियद्भिश्चन वाग्मिभिः सभा-
पतिभिश्च परासोस्तस्य गुणानप्युन्मोचयद्भिः सभ्यानां मानसान्यावर्जितानि ।
तश्च सभापतिमहोदयेन स्वोपज्ञविज्ञत्वबहुज्ञत्वाद्यनुरूपं मधुरमधुरं वङ्ग-
भाषामयं भाषणं पत्रारूढभूयोऽशं सरलललितया वाचा सभासदां पुरतो
वाचितम् ।

सभान्ते च नाट्यकुशलाः परिपत्सदस्या नवीनस्य 'नलदमयन्तीयम्'
इत्याख्यस्य नाटकस्य प्रयोगेण सदस्यानां मनांस्यरञ्जयन् । तदिदं नाटकं
परिषदः प्रारम्भत एव तदाचार्यरूपेण, मध्यतश्च तदाचार्य-तत्पत्रिकाध्यक्ष-
रूपेण, अन्ततश्च तत्कार्यनिर्वाहकरूपेण बहून् कालान् परिषदं परिपोषयता
मुक्तिवादादिविधग्रन्थकर्त्री कलिकातासंस्कृतमहाविद्यालयीयन्यायशास्त्रा-
ध्यापकेन नवीनकविना श्रीमता कालीपदतर्काचार्य-महोदयेनाध्ययनदशायां
विरचितं मूलाजोडसंस्कृतमहाविद्यालये 'सारस्वतमहोत्सवसम्भावनाथं
विद्यार्थिवृन्दैरभिनीतयं' विदर्भसमागमं नाम नाटकं 'निःशेषं
परिवर्त्य कल्पनायाश्च रचनायाश्च' संस्कृतसाहित्यपरिषदाध्यापनदशायां
विरचितमभूत् । परतश्च मुद्रणेन तदिदं नाटकं कियतश्चित् कालात्
पूर्वं परिषद्ग्रन्थमालायामन्तर्निविश्य मध्यमणिरिव द्योतते ।
इत्यस्य भूमिकापर्यालोचनया वैयक्तिकविशेषज्ञतया चास्माभिविज्ञायते ।
ततोऽपि बहोः कालात् परं दैववशात् कवेर्भाग्यवशाद्वा सुमनीषोदयेनाभिनेय-
वस्तुनि दत्तावधानैरभिनयकुशलैः परिषन्नाट्यपरिचालकनिवहैरिदानीं
नवीनस्य कवेर्नाटक-मिदमभिनयसम्मानेन भूषितमिति महदेव प्रमोदस्थान-
मस्माकम् । दिष्ट्या वाच्याग्निमुक्ताः संस्कृतसाहित्यपरिषन्नाट्यपरिचालकाः
कविनिस्पृहाः काव्येष्वेव धृतादराः परिलक्ष्यन्ते । आशास्यते इतः परमपि—

अभिनययोग्यञ्चैत्राटकं नवीनमित्येव न प्रत्याख्यास्यते नाट्यपरिचालकैः ।
यद्यप्यस्यैव कवेः 'स्यमन्तकोद्गारा'ख्यः कश्चन व्यायोगः
परिपदाऽसकृद्भिनीतस्तथापि लघुकायस्य तस्य प्रयोगेऽन्त्याससाभ्यन्तैव
हेतुरस्माभिरनुमित इति महारम्भस्यास्य प्रशस्तिरुद्घोष्यते । अभिनयोऽयं
कथंकारमासीदिति आगामिन्यां संख्यायां मुद्रितात् कस्यचन दर्शकस्य
निबन्धादेव पाठकैर्ज्ञास्यते इति न तत्र वयं किञ्चन वदामः ।

अभिनेतृषु च नल-विदूषक-कलिपद्मपाद-दमयन्तीन्द्रसेनभूमिकामा-
रूढेभ्यो यथाक्रमं श्रीयुक्त-अमरेश्वरठाकुर-कालीपदतर्काचार्ये-म० प०
कुञ्जविहारितर्कसिद्धान्त-दक्षिणारञ्जनशास्त्रि-च० डीदेवी कुञ्जकिशारकविरत्न-
महोदया एकैकं रौप्यपदकं दास्यन्त इति प्रयोगान्ते समुद्घोषितम् । तार-
तरकण्ठेनानुद्घोषिताऽपि रौप्यकाणां पञ्चविंशतिः—कलिकाता 'प्रसिडेन्सि'
महाविद्यालयाध्यापकेन श्रीमता उपेन्द्रनाथ-घोपालमहोदयेन परिपदे दास्यते
इत्यस्मासु प्रतिश्रुतम् । 'दातारो नोऽभिवर्धन्ताम् ।'

कार्यनिर्वाहकसमितेरन्ये सदस्याः

- १। पण्डित-श्रीयुक्त-जगदीशचन्द्रवेदव्यासः
- २। " " जगन्मोहन-ज्योतिर्विनोदः
- ३। " " वामापद-विद्यारत्नः
- ४। " " दक्षिणाचरण-भट्टाचार्यः, एम.ए.
- ५। " " जानकीनाथ-साहित्यशास्त्री
- ६। " " कालीपद-सर्काचार्यः
- ७। " " वामाचरण-काव्यतीर्थः
- ८। " " चिन्ताहरण-चक्रवर्ती काव्यतीर्थः, एम.ए.
- ९। " " योगीन्द्रमोहन-विद्यारत्नः
- १०। " " दक्षिणाचरण-भट्टाचार्यः
- ११। श्रीयुक्त-काशीनाथ-भट्टाचार्यः, वि.एस.सि. (Eng.)
- १२। " " जगमोहन-बसुजः, वि.एल. (फ़ाउन्सिलर)
- १३। " " राजेन्द्र-नारायण-बन्धोपाध्यायः, वि.एल. (फ़ाउन्सिलर)
- १४। पण्डित-श्रीयुक्त-दुर्गामोहन-काव्यसांख्यपुराणतीर्थः, एम.ए.
- १५। " " कालीपदव्याकरणतीर्थः
- १६। " " क्षितीशचन्द्र-बट्टोपाध्यायः, एम.ए.
- १७। श्रीयुक्त-भूषतिरायचतुर्थरीणकाव्यतीर्थः
- १८। " " सुनीतिकुमार-बट्टोपाध्यायः, एम.ए., डि.लिट.
- १९। पण्डित-श्रीयुक्तचिन्तामणिसाहित्याचार्यः
- २०। " " वनमालिषेदान्ततीर्थः, एम.ए.
- २१। श्रीयुक्तक्षितीशचन्द्र-चक्रवर्ती, एम.ए., वि.एल.
- २२। पण्डित-श्रीयुक्त-उपेन्द्रमोहन-सांख्यतीर्थः

- २५ । श्रीयुक्त-उपेन्द्रनाथ-घोषालः, एम.ए., पि.एड्च.डि.
२६ । ,, उमेशचन्द्र-भट्टाचार्यः, एम.ए.
२७ । ,, रमाप्रसाद-मुखोपाध्यायः, एम.ए., वि.एल.
२८ । ,, दामोदर-दास-खान्ना
२९ । पण्डित-श्रीयुक्त-विमलानन्द-तर्कतीर्थः
३० । ,, प्रबोधचन्द्र दे, आई.सि.एस., सिद्धान्त-सिन्धुः
३१ । श्रीयुक्त-प्रबोधकुमार-दासः, एम.ए., वि. एल.
३२ । ,, गौरीनाथ-भट्टाचार्यः, एम.ए.

विभागीय-कर्मपरिचालकाः

पत्रिकासम्पादकः

पण्डित-श्रीयुक्त-क्षितीशचन्द्र-चट्टोपाध्यायः, एम.ए.

पत्रिका-सहकारि-सम्पादकः

पण्डित-श्रीयुक्त-उपेन्द्रमोहन-सांख्यतीर्थः

ग्रन्थाध्यक्षः

पण्डित-श्रीयुक्त-जानकीनाथ-साहित्यशास्त्री

आचार्यः

पण्डित-श्रीयुक्त-सीतानाथ-सिद्धान्तवागीशः

नाट्यसम्पादकौ

पण्डित-श्रीयुक्त-जगन्मोहन-ज्योतिर्विनोदः

वामापद-विद्यारत्नश्च

नाट्य-सहकारि-सम्पादकाः

श्रीयुक्त-क्षेत्रनाथ-विद्यारत्नः

कार्तिकचन्द्र-चक्रवर्ती

ब्रजेन्द्रकिशोर-भट्टाचार्यश्च

सङ्गीताचार्यः

श्रीयुक्त-सतीशचन्द्र दत्त जः

आय-व्यय-लिपिरक्षकः

पण्डित-श्रीयुक्त-रामकृष्ण-चक्रवर्ती, एम. ए.

आय-व्यय-लिपिपरीक्षकौ

श्रीयुक्त-मलयकुमार-देवः, वि.एस.सि., जि.डि.ए.

„ अनाथनाथ-घोषजश्च

गृहनिर्माणसमितेः सदस्याः

- १। श्रीयुक्त-प्रबोधचन्द्र-दे, आइ.सि.एस. सिद्धान्तसिन्धुः (सभापतिः)
- २। म० म० श्रीयुक्त-कुञ्जविहारी तकसिद्धान्तः
- ३। श्रीयुक्त-रसमय-चट्टोपाध्यायः, एम.ए.
- ४। „ अशोकनाथ-भट्टाचार्यवेदान्ततीर्थः, एम.ए. वि.आर.एस.
- ५। „ प्रबोधकुमार-दासः एम.ए.वि एल
- ६। „ दीनबन्धु-साहित्यशास्त्री
- ७। „ वामाचरण-काव्यतीर्थः
- ८। „ क्षितीशचन्द्र-चक्रवर्ती, एम.ए., वि.एल.
- ९। अमरेश्वर-ठाकुर-वेदान्तशास्त्री, एम.ए., वि-एच.डि.

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

December,	}	१८५७-शक्रीये अग्रहायणे	}	Vol. XVIII
1935.		१८श-वर्षस्य ८म-संख्या		No. 8

मतिमञ्जरी

द्वीपान्तरनिवासिन एवेदानीं प्रतिदिनमुत्तुङ्गानि समुन्नतिसापानानि समारोहन्ति, भारतवर्षीयाः पुनर्बाल्यविवाह-विधवाश्रद्धाचर्य-प्रतिमापूजनादि-वर्वरोचितानुष्ठानपरम्पराभिरनुदिनं प्रक्षीयमाणबलसत्त्वा मुमुर्षुभावं प्रतिपद्यन्ति इति जोष्यते संस्कारकम्मन्त्यैभारतभव्याभिलाषुर्कविपश्चिद्वन्द्वैः । अयि भो भारतवर्षीयाः, कियच्चिरमेवं प्रस्वापमनुभविष्यन्ति भवन्तः । “उत्तिष्ठत, जाग्रत” आतिष्ठत प्रयासं बलोपचयार्थम्, अङ्गीकुरुत शिष्यत्वं प्रतीच्याचार्य-वर्याणाम्, सुदूरं समुत्सारयत देवताप्रतिमाः, नामशेषतामुपनयतेन्द्रियसंयमम्, कथाशेषतां प्रतिपादयत विवाहवृत्तान्तम् । संयम एव मूलमनिष्टस्य । ये तावदभिलाषा निरन्तरं मानसमास्कन्दन्ति तेषामन्तर्निरोधेन मनसो विश्वोभादुच्चावचाः शारीराश्च मानसाश्चाऽऽमयाः प्रादुर्भवन्ति । “सर्वं परवशं दुःखं सर्वमात्मवशं सुखम्” “उद्धरेदात्मनात्मानं नात्मानमवसादयेत् । आत्मैव ह्यात्मनो ब्रह्मरात्मैव रिपुरात्मनः ॥” इत्यादीनि महावाक्यानि प्रमाणीकृत्य विवाहादीनि बन्धनानि सुदूरमपसार्योच्छृङ्खलभावमेवाऽऽसेवध्वम् । यथेष्टमुप-

युङ्ग्ध्वं मांसानि, देवताभ्यः पुनर्वर्लिं मोषद्गन्ध्वम्, देवताभिः स्वयमेव स्वाहारसम्पादनाय प्रयतितव्यम् । यथाभिलषितं यथासामर्थ्यं च वयोरुपा-
दिनिर्विशेषमुपयुङ्ग्ध्वं स्त्रियः, कस्या अपि पुनर्वश्यतां मा गच्छत ।
विवाहस्य वार्ताऽन्यस्तमिता चेत्, ब्रह्मचर्यमपि नामशेषं चेत्, विधवानां
ब्रह्मचर्यं शशविपाणकरूपं कस्यापि नोद्वेगमाद्भ्यात् । सुदुर्लभमिदं मानुषं
जन्म समासाद्य सर्वथा सफलीक्रियेतां जीवितञ्च यौवनञ्च । निखिल-
जीवस्पृहणीयां भोगभूमिमिमामनुप्राप्य सर्वात्मनाऽवधीयतां भोगेषु । यच्चोक्तं
गीतायाम्—

प्रवृत्तिं च निवृत्तिं च जना न विद्मः सुराः ।
न शौचं नापि चाचारो न सत्यं तेषु विद्यते ॥
असत्यमप्रतिष्ठं ते जगदाहुरनीश्वरम् ।
अपरस्परसम्भूतं किमन्यन् कामहंतुकम् ॥
एतां दृष्टिमवष्टभ्य नष्टात्मानोऽल्पबुद्धयः ।
प्रभवन्त्युग्रकर्माणाः क्षयाय जगतोऽहिताः ॥
* काममाश्रित्य दुष्पूरं दम्भमानमदान्विताः ।
मोहाद्ग्रीत्वाऽसद्ग्राहान् प्रवर्तन्तेऽशुचिब्रताः ॥
चिन्तामपरिमेयां च प्रलयान्तामुपाश्रिताः ।
कामोपभोगपरमा एतावदिति निश्चिताः ॥
आशापाशशतैर्बद्धाः कामक्रोधपरायणाः ।
ईहन्ते कामभोगार्थमन्यायेनार्थसञ्चयान् ॥
इदमद्य मया लब्धमिदं प्राप्स्ये मनोरथम् ।
इदमस्तीदमपि मे भविष्यति पुनर्धनम् ॥
असौ मया हतः शत्रुर्हनिष्ये चापरानपि ।
ईश्वरोऽहमहं भोगी सिद्धोऽहं बलवान् सुखी ॥
आढ्योऽभिजनवानस्मि कोऽन्योऽस्ति सदृशो मया ।
यक्ष्ये दास्यामि मोक्षिष्ये इत्यज्ञानविमोहिताः ॥

अनेकचित्तविभ्रान्ता मोहजालसमावृताः ।
 प्रसक्ताः कामभोगेषु पतन्ति नरकेऽशुचौ ॥
 आत्मसम्भाविताः स्तब्धा धनमानमदान्विताः ।
 यजन्ते नामयज्ञं स्ते दम्भेनाविधिपूर्वकम् ॥
 अहंकारं ललं दर्पं कामं क्रोधं च संश्रिताः ।
 मामात्मपरदेहेषु प्रद्विषन्तोऽभ्यसूयकाः ॥

इति । तद् भूयसांऽशेन तथ्यं प्रतिपादयदपि पक्षपातदुष्टमेव । असत्यादीनि चेद् भोगं समुपनयन्ति तर्ह्यसत्यादिकमेव वरम्, वेदाभ्यासजडा ऋषय एव परिगृह्य सत्यं सर्वसुखपराङ्मुखा अरण्यमधिवसन्तु । कामस्तावद्विलक्षण-सुखसाधनत्वाद्दुपादेय एव । क्रोधमन्तरेण केनापि किमपि लब्धुं न शक्यते, क्रोधबलेनैव 'मुसोलिनी' महोदयेनाऽऽबिसिनीयाप्रदेशः करतलगतो विधातुं प्रयत्यते । दम्भाहङ्कारादिकमप्यवश्यमपेक्ष्यते स्वहितप्रेप्सुभिः । एवं च काम-क्रोधलोभदम्भाहंकारादिसाहायकेन देवदुर्लभान् भोगान् भुञ्जते मर्त्यलोके मानवाः, परमार्थत एव चेश्वरत्वमधिगच्छन्ति । स्मर्यतां तावदभियुक्तोक्तिः—The end justifies the means सर्वं तद्द्वं यत् सुखमुपनमयति ।

विनिक्षिप्यतां तावद् दृष्टिरामेरिकादिप्रदेशेषु । तत्र परमार्थत एवाभ्रं-लिह्येषु सौधेषु निवसन्तः, शरीरसौष्टवेन देवान् ह्येपयन्तः, पराक्रमेण दानवान् दवयन्तः, अभिलाषोपनीताभिरप्सरःप्रतिरूपिकाभिर्वरकामिनीभी रममाणाः, तर्जनीसञ्चालनेनैव समग्रं जगत् प्रकम्पयन्तः, प्रासादोपमैर्धूम-शकटवाष्पीयशकटव्योमयानसलिलयानादिभिरचिरेणैव जगतः प्रान्तात् प्रान्तान्तरं प्राप्नुवन्तः, विविधगतिसुखमनुभवन्तः, तत्तत्प्रदेशेभ्यः प्रयत्न-समाहृतैर्द्वन्दुलभैर्भौज्यभक्ष्यलेह्यपेयादिभी रसनां परितर्पयन्तः, विविध-भेषजनिषेवणेन यौवनमेव केवलं समुद्धहन्तोऽविज्ञातरोगवृत्तान्ताः सन्धुक्षित-भोगशक्तयः क्षीरन्नपरिभाविन इमे मनुजाः सर्वथा देवदानवगन्धर्वेभ्योऽति-रिच्यन्त एव । यैस्तावत् साधनैः सम्पादितमीदृशं स्वर्गसुख-

मेभिस्तेषां साधनानां सम्पादनाय भारतवर्षीयैरपि प्रयतितव्यम् । इत्युपदिशन्ति भारतमृद्भो महात्मानः । 'आमेरिका'प्रदेशे मुरापागसंप्रामे केनचन पुरुषपुङ्गवेन दशभिरेव विपलैः कुम्भीपरिमिता मुरा निपीता, अपरेण च मुरतसमरे निरन्तरं निविडतरसमाश्लेषमुखायिता वालाऽविच्छेदेनाहर्निशं परिचुम्बिता । धीरौ चेमौ केयूरपताकादिभिरभिनन्दितौ महीयसां च साधु-वादेन संवर्धितौ पौरजानपदैः । अस्माभिरपीड्यशकौशलसमासादनाय द्रढिमरमणीयः परिकरो विनिवद्धव्यः, भोगमुखाचार्यमेव बलमत्त्वाभिवृद्धिः संविधातव्या, महामतीनां गुरुस्थानीयानामेषां पदाङ्कान्यनुमृज्य च सफल-यितव्यं मानवजनम् ।

सर्वमेतद्विचारितरमणीयम् । न खलु मृदुभिरेवमुद्गोप्यत इति कृत्वाऽसत्यस्य सत्यत्वं संसिध्यति । इमे तावन्महाभागा लाङ्गूल-विहीनस्य शृगालस्यैवाऽऽख्यायिकामनुस्मारयन्ति । तथाहि कश्चनाति-मनोहरलाङ्गूलः शृगालः क्षेत्रेषु सस्यानि भक्षयन् क्षेत्रस्वामिना लाङ्गूलेन वियोजितः । ततश्च स्वयुध्यैभ्योऽपत्रपमाणो गुह्यम् निलीनः कथमपि कतिचिद्दिनानि निनाय । ततश्च भागधैर्यविपर्ययात्त्रिर्विण्णस्यास्य प्रत्यभासत कश्चनोपायविशेषः । स च लब्धवर इवानिदृष्टो गुह्यतो विनिर्गत्य सर्वाञ्जालान् समाहूय प्रसार्य पादौ बभाषे—भो भो भ्रान्तः ! अवहिताः शृणुत यूयम् । युष्मद्विताय सुचिरं चिन्तयता मया अभिनवः कोऽपि सुखोपायः समुद्भावितः । अहो मौढ्यमस्माकं यदकारणमेवास्मा-भिर्लाङ्गूलक्षणे महान् भार उदुहृतं । केन वा न सहस्रशः प्रत्यक्षीकृतं यद्वाङ्गूलमिदमस्माकं पदे पदे प्रतिबन्धकतामाचरति, पनसादिमोपणपुरःसरं प्रत्यावर्तमानाः क्षेत्रस्वामिभिर्लाङ्गूलेनैव विधियामहे वयम्, लाङ्गूलमेवेदं मानुषैभ्यो व्यावर्त्य पशुत्वं नः प्रतिष्ठापयति, लाङ्गूल-वशादेव जीवजगति हीनत्वमस्माकं सम्पन्नम् । अतः प्रार्थये, कृताञ्जलिः प्रार्थये, धीमन्तो यूयं मतिमन्तो यूयं ज्ञानवन्तो यूयं प्रज्ञावन्तो यूयमत्यन्ताय समूलमुन्मूलयतेदं सर्वासुखनिदानं सर्वाकल्याणायतनं लाङ्गूलयुग्मम् ।

किञ्च केन वा न काम्यते सौन्दर्यं सचेतसा ? विचार्यतां तावत् किमिदं लाङ्गलं कामनीयकमस्माकं परिबृंहयति वा प्रतिबध्नाति वा । परम-रमणीयस्य पादचतुष्टयोपेनस्य वपुषोऽन्ते दोधूयमानमिदं चामरकलापं चारुतरतरुण्या इव श्मश्रुसमुद्गमः कस्य वा सहृदयस्य न समुद्वेजकम् । प्रेषा भ्रातरः, त्यक्त्वा ह्युराग्रहं मुक्त्वा वृथाऽभिनिवेशं दूरीकृत्य विचारवैधुर्यं समाश्रित्य विवेकदण्डम् इष्टिपशुच्छेदं छिद्यतां लाङ्गलमधिगम्यतां समकक्षता मनुजवराणामुपमुञ्ज्यतां सुखजातं निरर्गलम् ।

एवं तेन चाश्रुतचरेण वचनोपन्यासेन विमोहितमानसाः परमप्रहृष्टा वञ्च-कप्रवरास्तैस्तैः शब्दविशेषैः प्रकटयामासुरात्मनः सम्मतिम् । अन्ते चैकेन वृद्धशृगालेनाभिहितम् वत्स, किमिति लाङ्गलं हारयित्वैवानुभूतं भवता हीनलाङ्गलत्वस्य सौष्ठवम् । अथवा किमत्राऽऽश्चर्यं यदङ्गविकलः सर्वानेव व्यङ्गान् द्रष्टुं समुत्कण्ठेत । तद्वत्स, दृष्टं ते बुद्धिवैभवम्, अन्वर्थितं भवता वञ्चकेति नामधेयमस्माकम्, प्रकटितमन्तिसाधारणं प्रावीण्यम्, परं नात्र भवदीयं वचनं प्रमाणीकुर्मः, न वा भवदीयमुपदेशं परिपालयामः, नापि भवदीयां सरणिमनुसरामः । तदिदानीं “यः पलायति स जीवति” इति नीतिमनुसृत्य दूरमपसर यावदतिसंहिता इमे भवत्सजातीया उद्दी-पितामर्षा भवन्तं नाभिग्नन्ति । तच्छ्रुत्वा भेषशृङ्गेषु प्रतिहतं वज्रमपि कुण्ठिताश्रं भवति’ इति प्रवचनस्य सार्थक्यमुपलभमानोऽसौ वराकः स्वगुहा-मेव प्रतस्थे ।

यैः पुनर्महात्मभिरेवमुपदिश्यते तैरपि समधिगतं वा पारमार्थिकं सुखं समास्वादिता वा सांसारिकी शान्तिः । यैस्तावदविगण्य धर्ममचिन्तयित्वा समाजस्वास्थ्यं तृणीकृत्य जगज्जनसौख्यमवज्ञाय च सर्वसंयमं त्रिगलितवेद्या-न्तरैर्विस्मृतान्यकर्तव्यैः केवलं स्वप्रवृत्त्यनलेष्वेव समर्प्यन्त इन्धनानि, यैः सतृष्णां पश्यत्स्वपि बुभुक्षुषु बान्धववृन्देषु स्वास्थे एव निक्षिप्यन्तेऽनुपमरसानि भोज्यानि, यैश्च मातरं च पितरं च भ्रातरं च स्वसारं च निर्घृणं परि-त्यज्य नर्तकी वाऽभिनेत्री वा तत्समानजातीया वा काचन स्वधनस्य स्वग-

णस्य स्वजीवितस्य चाधिश्चरीपदे प्रतिष्ठाप्यते, परेश्वि च तामेव मनोरथ-
प्रियतमामपरस्याङ्कुशाग्निनीमवलोक्यापरा काचन संगृह्यते, ग्रंथ प्राचीनाचार-
श्रद्धालवो हिन्दवः Back to the Vedas इतिवचनेनोपहसतिः स्वयं
Back to the animal kingdom इति वचनस्य सार्थक्यं सम्पादयति-
निर्विशङ्कमेव पशुवृत्तिरनुष्ठीयते, यत् किमपि भुज्यते, नम्रं रेवावस्थीयते,
गम्यागम्यादिविचारः सुदूरं परिहीयते, अपि नाम यन्त्रविज्ञानबलेन
समुद्भावितसुखोपाया इमे सभ्यपदवाच्याः । कामं कामसुखमनुपमरसं
परम सुखम् । तथापि धर्माविरुद्धेनैव मार्गेण सुखमिदमनुभवितव्यम्,
संयम एवास्य तन्त्रधारकः । अत एवोक्तं भगवता—“धर्माविरुद्धो भूतेषु
कामोऽस्मि भरतर्षभ” इति ।

न खल्वार्यधर्मशास्त्रं पुं द्विविणोपार्जनं निषिद्धं न वा कामोपभोगः
प्रतिषिद्धः । महाभारते च भूयो भूय उपदिष्टम् . . .

धर्मार्थकामाः सममेव सेव्या

यो ह्येकसक्तः स जनो जयन्त्यः ।

द्वयोस्तु दाक्ष्यं प्रवदन्ति मध्यं

स उत्तमो योऽभिरतस्त्रिवर्गं ॥

इति । केवलं स्वैराचर एव पर्युदस्तः, उच्छृङ्खलत्वमेव निषिद्धम् ।
अत एवाऽऽर्याणां गर्भाधानमपि होमादिपुरःसरमनुष्ठीयते, अन्त्येष्टिरपि मन्त्र-
पूर्वकमेव भवति । एवं निषेकादारभ्य श्मशानपर्यन्तमखिलं कार्यजातं
स्वात्मनो हितायैवानुष्ठीयमानं शास्त्रेण नियन्त्रियते । अहो धान्द्वयं
संस्कारकम्मन्यानाम्—यत्र कुमार्यः कोटिशो यावज्जीवमनुद्वास्तिष्ठन्ति, तत्र
विधवानामुद्वाहमधिकृत्य प्रलपन्तो न लज्जन्त इमे । यत्र प्रदेशे ग्रीष्मातिरे-
कादतिशीघ्रमेव समवतरति यौवनं तत्र बाल्यविवाहः प्रतिषिध्यते । रि-
सासन्धुक्षणीकफलानि दृश्यभ्रव्यादिकाव्यान्याख्यानाख्यायिकाश्च विरचयन्तो
ग्रन्थकृतः श्लाघ्यन्ते प्रशस्यन्ते बहुमन्यन्ते, किं बहुना देवतशुद्ध्या परिष्यन्ते,
काव्याभासानि च तानि साभिनिवेशमनुशील्यन्ते, विवाहविधानं पुनश्चरण-

तलेनावमर्द्यते । राष्ट्रीयसंस्थयाऽनुशासनबलेन बालानां यथाकालं पाणि-
पीडनं प्रतिरोद्धुं शक्यते, पार्थन्ते च शास्त्रेषु श्रद्धधाना दण्डेन योजयितुम्,
परं यौवनोद्गमः प्रतिरोद्धुं प्रभूयते वैतया । पुरा किल महाप्रभावस्य
पार्थिवस्य दुष्यन्तस्य निर्देशो वासन्तिकैस्तरुभिस्तदाश्रयिभिश्च पत्रिभिः
प्रमाणीकृतः । तथाहि—

चूतानां चिरनिर्गताऽपि कलिका बध्नाति न स्वं रजः

सन्नद्धं यदपि स्थितं कुरुवकं तत् कोरकावस्थया ।

कण्ठेषु स्वखलितं गतेऽपि शिशिरे पुंस्कोकिलानां स्तं

शङ्के संहरति स्मरोऽपि चकितस्तूर्णार्धकृष्टं शरम् ॥

परं तत्राप्यभिनवयौवनशालिनोभ्यां विलासिनीभ्यां प्रारब्धं कामदेवार्चनम् ।

अयि भो आर्याः, अमृतस्य पुत्राः, ननु शास्त्रमेव वः प्रमाणं कार्याकार्य-
व्यवस्थितौ । सर्वथा शास्त्रवचनमेव प्रमाणीक्रियताम्, शास्त्रक्षुण्ण एव
मार्गोऽनुस्त्रियताम्, संयमः समवलम्ब्यताम् । तृणच्छन्नकूपोपमानां प्रज्ञावादान्
भाषमाणानां लाङ्गूलहीनशृगालकल्पानाममीषां सुधारकम्मन्यानां वचःसु
लेशतोऽपि न श्रद्धातव्यम् । एते खलु मूर्ता इव कलिदृता दूरतः परिहर्तव्याः ।
तथाचोक्तं विष्णुपुराणे कलिखभाववर्णनप्रसङ्गे—

कलेः स्वरूपं मैत्रेय यद्भवान् प्रष्टुमिच्छति ।

तन्निबोध समासन्नं वर्तते यन्महामुने ॥

वर्णाश्रमाचारवती प्रवृत्तिर्न कलौ नृणाम् ।

न सामभृग्यजुर्वेदविनिष्पादनहेतुका ॥

विवाहा न कलौ धर्म्या न शिष्यगुरुसंस्थितिः ।

न दाम्पत्यक्रमो नैव वह्निदैवात्मकः क्रमः ॥

यत्र तत्र कुले जातो बली सर्वेश्वरः कलौ ।

सर्वेभ्य एव वर्णेभ्यो योग्या कन्याऽवरोधने ॥

येन केनैव योगेन द्विजातिर्दीक्षितः कलौ ।

यैव सैव च मैत्रेय प्रायश्चित्तक्रिया कलौ ॥

सर्वमेव कलौ शास्त्रं यम्य यद्वचनं द्विज ।
 देवताश्च कलौ सर्वाः सर्वः सर्वस्य चाश्रमः ॥
 उपवासस्तथायासो वित्तोत्सर्गस्तथा कलौ ।
 धर्मो यथाभिरुचितंरनुष्ठानंरनुष्ठितः ॥
 वित्तेन भविता पुंसां स्वल्पेनाढ्यमदः कलौ ॥
 स्त्रीणां रूपमदश्चैव केशैरेव भविष्यति ॥
 सुवर्णमणिरत्नादौ वस्त्रे चापि क्षयं गते ।
 कलौ स्त्रियो भविष्यन्ति तदा केशरलङ्कृताः ॥
 परित्यक्ष्यन्ति भर्तारं वित्तहीनं तथा स्त्रियः ।
 भर्ता भविष्यति कलौ वित्तवानेव गोपिताम् ॥
 यो यो ददाति बहुलं स स्वामी तदा नृणाम् ।
 स्वामित्वहेतुः सम्बन्धो भावी नाभिजनस्तदा ॥
 गृहान्ता द्रव्यसङ्घाता द्रव्यान्ता च तथा मनिः ।
 अर्थाश्चाऽऽत्मोपभोगान्ता भविष्यन्ति कलौ युगं ॥
 स्त्रियः कलौ भविष्यन्ति स्वंरिण्यो ललितस्प्रहाः ।
 अन्यायावाप्तवित्तेषु पुरुषेषु स्पृहालवः ॥
 अभ्यर्थितोऽपि सुहृदा स्वार्थहानिं न मानवः ।
 पणार्थार्थमात्रेऽपि करिष्यति तदा द्विज ॥
 समानं पौरुषश्चास्ते भावि विप्रेषु वै कलौ ।
 क्षीरप्रदानसम्बन्धि भावि गोषु च गौरवम् ॥
 अनावृष्टिभयप्रायाः प्रजाः क्षुब्धयक्रातराः ।
 भविष्यन्ति तदा सर्वा गगनासतःदृश्यः ॥
 कन्दर्पफलाहारास्तापसा इव मानवाः ।
 आत्मानं पातयिष्यन्ति तदा वृष्ट्यादिदुःखिताः ॥
 दुर्भिक्षमेव सततं तदा छेशमनीश्वराः ।
 प्राप्स्यन्ति व्याहृतसुखप्रमोदा मानवाः कलौ ॥

अस्नानभोजिनो नाग्निदेवतातिथिपूजनम् ।
 करिष्यन्ति कलौ प्राप्ते न च पिण्डोदकक्रियाम् ॥
 लोलुपा हस्त्रदेहाश्च बह्वन्नादनतत्पराः ।
 बहुप्रजाल्पभाग्याश्च भविष्यन्ति कलौ स्त्रियः ॥
 उभाभ्यम्मेव पाणिभ्यां शिरःकण्डूयनं स्त्रियः ।
 कुर्वन्त्यो गुरुभर्तृणामाज्ञां भैत्सन्त्यनाहृताः ॥
 स्वपोषणपराः क्षुद्रा देहसंस्कारवर्जिताः ।
 परुषानृतभाषिण्यो भविष्यन्ति कलौ स्त्रियः ॥
 दुःशीला दुष्टशीलेषु कुर्वन्त्यः सततं स्पृहाम् ।
 असद्रुत्ता भविष्यन्ति पुरुषेषु कुलाङ्गनाः ॥
 वेदादानं करिष्यन्ति वटवश्च तदाऽव्रताः ।
 हस्थाश्च न ह्येष्यन्ति न दास्यन्त्युचितान्यपि ॥
 वनवासा भविष्यन्ति ग्राम्याहारपरिग्रहाः ।
 भिक्षवश्चापि मित्रादिस्त्रो हसम्बन्धयन्त्रिताः ॥
 अरक्षितारो हर्तारः शुल्कव्याजेन पार्थिवाः ।
 हारिणो जनवित्तानां सम्प्राप्ते तु कलौ युगे ॥
 यो योऽश्वरथनागाढ्यः स स राजा भविष्यति ।
 यश्च यश्चाबलः सर्वः स स भृत्यः कलौ युगे ॥
 वैश्याः कृषिवाणिज्यादि सन्त्यज्य निजकमे यत् ।
 शूद्रवृत्त्या प्रवत्स्यन्ति कारुकर्मोपजीविनः ॥
 भैक्ष्यव्रतास्तथा शूद्राः प्रव्रज्यालिङ्गिनोऽथमाः ।
 पाषण्डसंश्रयां वृत्तिमाश्रयिष्यन्त्यसंस्कृताः ॥
 दुर्भिक्षकरपीडाभिरतीवोपहता जनाः ।
 गवेधुककदन्नाद्यान् देशान् यास्यन्ति दुःखिताः ॥
 वेदमार्गं प्रलीने च पाषण्डाढ्ये ततो जने ।
 अधर्मवृद्ध्या लोकानां स्वरूपमायुर्भविष्यति ॥

अशास्त्रविहितं घोरं तप्यमानेषु वै तपः ।
 नरेषु नृपदोषेण बालमृत्युर्भविष्यति ॥
 भवित्री योपितां मृतिः पञ्चषट्सप्तवार्षिकी ।
 नवाष्टदशिवर्षाणां मनुष्याणां तथा कलौ ॥
 पलितोद्भवश्च भविता तदा द्वादशवार्षिकः ।
 नातिजीवति वै कश्चित् कलौ वर्षाणि त्रिंशत्तिम् ॥
 अल्पप्रज्ञा वृथालिङ्गा दुष्टान्तःकरणाः कलौ ।
 यतस्तनो विनश्यन्ति कालेनारूपेन मानवाः ॥
 यदा यदा हि पाषण्डवृद्धिर्मंत्रेय लक्ष्यते ।
 तदा तदा कलेर्वृद्धिरनुमेया विचक्षणैः ॥
 यदा यदा सतां हानिर्वेदमार्गानुसारिणाम् ।
 प्रारम्भाश्चावसीदन्ति यदा धर्मभृतां नृणाम् ॥
 तदाऽनुमेयं प्राधान्यं कलेर्मंत्रेय पण्डितैः ।
 यदा यदा न यज्ञानामीश्वरः पुरुषोत्तमः ॥
 इज्यते पुरुषैर्यज्ञैस्तदा ज्ञेयं कलेर्बलम् ।
 न प्रीतिर्वेदवादेषु पापण्डेषु यदा रतिः ॥
 कलिर्वृद्धिस्तदा प्राज्ञैरनुमेया द्विजोत्तम ।
 कलौ जगत्पतिं विष्णुं सर्वस्वष्टारमीश्वरम् ॥
 नार्चयिष्यन्ति मंत्रेय पापण्डोपहता नराः ।
 किं वेदः किं द्विजैर्देवैः किं शौचेनाम्बुजन्मना ॥
 इत्येवं विप्र वक्ष्यन्ति पापण्डोपहता नराः ।
 स्वल्पाम्बुवृष्टिः पर्जन्यः सस्यं स्वल्पफलं तथा ।
 फलं तथाऽल्पसारञ्च विप्र प्राप्तं कलौ युगे ॥
 शाणप्रायाणि वस्त्राणि शमीप्राया महीरुहाः ।
 शूद्रप्रायास्तथा वर्णा भविष्यन्ति कलौ युगे ॥

परिषदः प्रयोगसिद्धिः

[निबन्धकः—श्रीहेमन्तकुमार-तर्कतीर्थः]

संस्कृत-साहित्य-परिषदो विगते वार्षिकाधिवेशनोत्सवे समाहूता वयं विविधविद्यापारदृश्वनां बहूनां विदुषां सुरभारतीमयं सुललितं वचनजातं समाकर्ण्य यथा श्रवणपरितृप्तिमपरिसीमामासादितवन्तस्तथा युगपन्नयन-परितृप्तिमप्यनिर्वचनीयां परिषत्सदस्यानां दुर्निरूपमभिनयकौशलं निरूप्य । सुसम्पन्नः खलु परिषदो वार्षिकमहोत्सवो यथापूर्वं विचक्षणानामुद्द्योक्तृणां प्रमादेनानुष्ठानेन, अपरिसीमेनोत्साहेन, असाधारणेन यत्नेन च । तथापीदं प्राप्तकालमावेदयामो यत् प्राचीनभारतीयनाट्य-कलायाः समुन्नयनसाधनायां चिरादासादितचरमसिद्धीनां परिषत्सद-स्यानां नयनमनस्तर्पणेन निपुणतमेनाभिनयेन सुविमलनाट्यरसास्वाद-नया सामाजिकानामन्तराण्यन्ते सन्तर्प्य शङ्कामात्रगोचरीभूतं सर्वमपि वैगुण्यं सुसमाहितमेव ।

के वा न जानन्ति यत् परिषत्सदस्यैः प्रतिवर्षमेवंविधेनाभिनयेन पूर्णाङ्गतामापाद्यते परिषदो वार्षिकमहोत्सवः, तुष्टिं नीयते सामाजिकवर्गः, समुत्पाद्यते चाशा परिषदो गौरवमण्डितायां भविष्यन्त्यां परिस्थितौ । विगते किल वार्षिकमहोत्सवे तैर्निपुणकवीनां तत्रभवतां तर्काचार्यपादानां ललित-प्राया कृतिनलपुण्यकथामयं “नलदमयन्तीयं” नाम नाटकं प्रयुक्तमासीत् । अनभिनीतपूर्वस्यास्य नवीननाटकस्याभिनये परिषदः सदस्यवर्गैर्यन्निपुण-नटोचितं प्रावीण्यमाविष्कृतं तेन चमत्कृता वयं भूयो भूयः प्रशंसामः परि-षदुद्दृष्टितां नाट्यशैलीम् । यद्यपि रूपकस्यास्य प्रयोगसाफल्ये निपुण-कवीनां वश्यवाचां तत्रभवतां तर्काचार्यपादानां ललितरचनानैपुण्यम्, तथा यथापात्रं रसानुगुणायां भाषासूत्रौ वस्तुसंघटनायां पात्रादिकल्पनायां च सर्वत्रैव सामाजिकचित्तानुवृत्तौ निरन्तरमवधानमसामान्यो हेतुस्तथापि तत्तद्भावा-

भिनये पात्रादिसंयोजनायां सङ्गीतकादौ च परिपन्नाट्यशिक्षकाणां शिक्षण-
परिपाटी अभिनेतृणां सचेतस्त्वं रसानुभूतिः प्रयोगाभ्यामकौशलं भववेदि-
त्वादिकं च निखिलमेवैकान्ततोऽपेक्षणीयमेव । तत्र मंत्रमेव सस्मिलितं
परिपदः प्रयोक्तृवर्गेषु वरीवर्तीति साफल्यविशेषदर्शनाच्छ्रयमेवानुमातुम् ।

तथाहि—तेषु विदूषकभूमिकां गतस्य दमयन्तीभूमिकामाश्रितस्य च
कायवाग्वेशभङ्गयो भावाभिनयाश्च सर्वथैव हृदयग्राहिण एव समजायन्त ।
माधवीलतामण्डपे नलनेत्रपिधानवेलाः नारीकण्ठस्वरानुकृति-तद्विस्मृत्यादे-
र्यथावदभिनयेन सामाजिकचेतसामपूर्वरमनिमज्जनायां विदूषक-
भूमिकामुपारूढेन यन्नेपुण्यमाविष्कृतं तदसाधारणमेव । एवमन्य-
त्रापि सर्वत्रैवास्याभिनयो ह्यतः सञ्जातः । अनुरूपाभिः कायवाग्वेश-
भङ्गीभिः रमणीजनोचितेन कण्ठस्वरेण तदुचिनलजाभावादिनाटितक-
प्रावीण्येन च दमयन्तीभूमिकामुपारूढो विशेषतः प्रशंन्मार्हति । मन्ये-
निपुणतमेवपि प्रयोक्तृवर्गेषु विशेष्यत एवायम् । नलभूमिकां विदूषक-
भूमिकां दमयन्तीभूमिकां किरातराजभूमिकां चोपाश्रितानां वाचां
विस्पष्टता उच्चारणपरिशुद्धिश्च विशेषतः समुल्लेख्यमार्हति । वाचिकाभिनये
नलभूमिकामुपारूढेन महत् प्रावीण्यं रिदर्शितम् । कलि-विदूषक-दम-
यन्ती-किरातराजभूमिकागतानां वपुर्वेशयोस्तत्तत्पात्रानुरूप्यं दर्शकानां
नयनतर्पणं समजनि । परं केवलं नलभूमिकामुपाश्रितस्य वपुर्वपम्यं मन्ये-
न कस्यापि नयनपथमतिक्रान्तम् । यद्यप्येवं तथापि वनवासवेशेन
नलोऽपि हृद्यरूप एव सञ्जात इति अकामेनापि वक्तव्यमेव । कलिभूमिका-
मुपारूढेन यद्यपि वक्तव्यं न सम्यगभ्यस्तं कार्त्स्न्येन, तथापि रौद्ररसा-
भिनयेऽपूर्वोऽस्य नेपुण्यविशेषः परिलक्षितः, येनाऽऽत्मनो वक्तव्यस्मृति-
विलम्बेवपि निपुणमनेन वञ्चिताः सामाजिकाः । वपुर्वेशयोर्युक्ता चास्य
सञ्जाता । रमणीजनभावाभिनये कल्पलताभूमिकामुपारूढोऽप्युल्लेख-
मार्हति ।

गीतकान्यपि प्रायः सर्वाण्येव मधुराक्षराणि सरलरचनारमणीयानि

संस्कृतशब्दमयान्यपि वङ्गभाषामयाणीव प्रतीयमानानि स्वरविशेषसंयोगाच्च श्रवणमनसोस्तृप्तिमभिनवामुदपादयन् । तेषु नियतेः संगीतमस्माकमद्यापि प्रसक्तमिव श्रुतिकुहरे हरतीव प्रसह्य चित्तम् । तदेवं निपुणतमविषश्चिन्नटभूयिष्ठेयं नाट्यगोष्ठी सर्वतः समुत्कर्षविशेषं भजत इत्यत्र को वा सन्देहावसरः ✓

किं बहुना यदा यदा प्रयोक्तृणां प्रयोगकौशलं सङ्गीतमाधुर्यं च स्मृतिपथमाक्रामति तदा तदैव हृतप्रायं भवति चित्तम् । पवतंते च “वृत्तं रामस्य” इत्यादि कविवर्यवचनशैलीमनुसृत्य अस्माकमपि मानसी वाणी—

पुण्या नलकथा रम्या मधुरा सुकवेः कृतिः ।

निपुणाश्च प्रयोक्तारो ह्यियेत न कथं मनः ॥ इति ।

वयममुष्याः परिषदः परिपन्नाट्यगोष्ठ्यास्तथा तत्परिषच्चालकानां च निरुपद्रवं दीर्घजीवनं कामयामहे इति ।

उपक्रान्तं सुरभारत्याः प्रकाशनम्

विदितमेवैतत् प्रायेण प्रियपाठकमहाभागानामशेषाणां यत् सुरभारती-सेवनसमर्पितजीवनैरस्माभिः स्वीकृत्य गरीयसीं हानिं तृणीकृत्य शरीर-स्वास्थ्यम् अविगणय स्वजनसौख्यं Calcutta Oriental Journal “मञ्जूषा” च प्रतिमासमेव प्रकाश्यते । इदानीं पुनर्वङ्गीयानामतुरोधेनावि-ज्ञाताङ्गलभाषादिष्वपि सुरभारत्याः प्रचारमभीहमानैरभिनवैव वङ्गभाषामयी नानाविधप्रबन्धभासुरा सुरभारतीसमाख्या मासिकपत्रिका प्रचारयितुमुप-क्रान्ता । तस्याश्च सद्यः प्रकाशितायां प्रथमसंख्यायां विपश्चिद्वृन्दवृन्दारकैः कोकिलेश्वरशास्त्रिमहाभागैश्चुलुकीकृतदर्शनपारावारैः कठोपनिषदो विद्वज्जन-श्लाघनीयायाः संक्षिप्तं विवरणमनितरसाधारणया मनोहरतमया वाचोयुक्तया

विवृतम् । वङ्गीयश्रावणसभायाः प्रतिष्ठापकानामन्यतमेन परलोकप्रस्थितेन षण्डितप्रकाण्डेन तारकनाथस्मृतिरञ्जनमहोदयेन प्रोह्लासितो महाभारत-प्रसङ्गः महाभारतस्य निगूढतत्त्वं कर्मफलस्य च विचित्रां गतिं प्रतिपादयन् आ पांशुलपादेभ्यः समुच्छ्रिततमान् यावत् सर्वेषामेव समावर्जयेन्मानसमित्यत्र नास्ति नः स्तोकोऽपि सन्देहः । अस्माभिश्च रसगङ्गाधरस्यस्य षण्डित-राजजगन्नाथरायस्य प्रतिवादिगर्वसर्वङ्कपस्य वङ्गभापामयं व्याख्यानादिकं प्रकाश्यते, पाणिनिव्याकरणस्य व्याख्यानादीनामुपोद्धातरूपेण त्रिसुनि-विवरणमुपनिबद्धम्, प्रसङ्गतश्च माहेशव्याकरणवृत्तान्त उपवर्णितः, पाणिनि-मधिकृत्य विरचितः समस्यापूरणश्लोकश्च समुद्धृतः । अन्ते च ज्योतिष-प्रसङ्गाख्ये सुमनोहरे निबन्धे ज्योतिषशास्त्रगतवचनजालमन्तरेणैव स्वाभाविक्येव बुद्ध्या यथा कुण्डल्यादिविचारः सम्यक्तया सम्पादयितुं शक्येत तथोदा-हरणमुखेन प्रदर्शितम् । ततश्च उद्भटश्लोकस्तदनुसूयं शार्ङ्ग्यभापामयं च पत्रं साङ्ख्यानुवादं सन्निवेशितम् । अन्तरान्तरा च विविधभापागता विचित्रा भणितयः समुद्धृताः । इत्थञ्च यथा पत्रिकेयं सर्वेषामेव सहृदयानां सौमनस्यं समुपजनयेत्, चिरं च निराबाधमासंतुहिमाचलं प्रचलत्, तदर्थमादा-वेव मङ्गलाचरणरूपेण वेदसूक्तं सालुवादं सम्मुद्रितम् । प्रकाशनात् पूर्वमेव [पुण्यपत्तनाभिभिजनैमीमांसाकेसरिभिः सर्वतन्त्रस्वतन्त्रधिपणैरपहसितसुर-गुरुप्रज्ञैः किञ्चोडेकरशास्त्रिमहोदयैरितरंश्च सिंहलद्वीपादिदूरतरप्रदेशनि-वासिभिः स्वत एव पत्रं प्रेष्य ग्राहकत्वमङ्गीकृतम् । आशास्यते च साम्प्रतं नानारसरुचिरां सुश्लक्ष्णपीतप्रच्छदपटसमलङ्कृतां सुरभारतीं समाहोक्त्य सन्तृप्तान्तरङ्गाः सहृदया अहमहमिकया रूप्यकद्वितयं संप्रेष्य ग्राहकभाव-सुररोक्त्युर्विद्व्युश्च साहायकं सुरभारतीप्रचारविधाविति शम् ।

श्रीक्षितीशचन्द्रशर्मणः

संस्कृत-साहित्य-परिषद् ऊनविंशवर्षस्य (१३४१ वङ्गवदस्य)

आय-व्ययनिष्कर्षः

(१) साधारणकोषः

आयः	व्ययः
गतवर्षस्य व्ययावशिष्टः	पत्रिकार्थम् ... ८३५॥-१५
हस्ते ... १७६॥=०	पुस्तकालयार्थम् ... ७८७,
पञ्चाम्प ... ११॥-१५	पुस्तकप्रकाशार्थम् ... ५३॥-०
अग्रिमादिः ... १०॥-५	सभाभिनयार्थम् ... २८२॥-१५
वृत्तिरूपेण प्राप्तः	शिक्षाविभागार्थम्* ३४॥-१०.
(कलकत्तातः) १३८६॥०	गृहभाटकार्थम् ... ७३७=०
„ (स्थानान्तरान्) ४७५॥०	वर्तनार्थम् ... ४७६॥=१५
सामयिक-दानरूपेण—	गृहोपकरणार्थम् ... १०॥१५
दातृभ्यः ... २८०॥०	शुल्कार्थम् ... २१,
गभर्णमेण्ट-सकाशात्	मुद्रणव्ययार्थम्— ... २६॥३०.
(१६३४-३५) ५००]	पाथेयार्थम् ... ४४३=०
कर्पोरेशन-सकाशात्	पत्रादि-शुल्कपत्रार्थम् २७५१५
१६३३-३४ ५४१]	वि० पि० शुल्कपत्रार्थम् २६॥=१५.
कर्पोरेशन-सकाशात्	विविध-विषयार्थम् ... २६॥१०.
(१६३४-३५) ६५०]	ग्रन्थागारकोषेः प्रत्यर्पितः १३२५५
पुस्तकादि-विक्रयान्त २३७॥१५	... ३५३२॥-१५
प्रावेशिक-रूपेण ... २॥०	उद्धृतः
विज्ञापनरूपेण ४]	पञ्चाम्प ... २८॥०
वि० पि० शुल्कपत्रान्त २१॥=१०	प्राप्यः (अग्रिमादिः) २२॥५
कुशीदरूपेण ३॥३=१०	हस्ते ... ७३६॥१५
अन्यतः ... २१॥३=०	
४३२२॥=१५	४३२२॥=१५

* वर्षेऽस्मिन् प्रदेयोऽध्यापकपुरस्कार आगामिनि वर्षे दास्यते ।

(२) गृहकोषः

(१३४१ वङ्गाब्दे)

गतवर्षस्य व्यावशेषितः

(१६४५-५५)

गवर्णमेण्ट-लोनपत्रे १०००]

क्याश सार्टिफिकेट-पत्रद्वये १५००]

२५००]

वर्षेऽस्मिन् आय-व्ययाभावान्

तदेवोद्भूतम् ।

उद्भूतस्य विवरणम्

पूर्वोक्ते गवर्णमेण्टलोनपत्रे १०००]

क्याश-सार्टिफिकेटपत्रद्वये १५००]

२५००]

(३) ग्रन्थालय-कोषः

(१३४१ वङ्गाब्दे)

गतवर्षस्य प्रत्यर्षणावशेषितः ३६०॥०

१३४१ वङ्गाब्दे न्यासरूपेण

प्राप्तः ... १०६]

४६६॥०

आय-व्यय-लिपिरक्षकः

श्रीरामकृष्ण-चक्रवर्ती

आय-व्यय-लिपिपरीक्षकः

श्रीमलयकुमार-देवः

४६६॥०

१३४१ वङ्गाब्दे प्रत्यर्षितः ५४॥०

अभिरिच्यमानः ४४२]

सेण्ट्रालव्याङ्क आगारे पो० आ०

सेविंस व्याङ्क आगारे च वर्तते ।

१३४१ वङ्गाब्दावसाने

परिषदः साधारण-कोषस्य

ऋणम्

१३३३ वङ्गाब्दे गृहकोषाद्

गृहीतम् ... ७८॥०

१३३४ " " ... ७७५]

१३३६ " " ... १०२५]

१३३७ " " ... १०००]

१३३८ " " ... १२५]

३००३॥०

१३३८ वङ्गाब्दे ऋण-

प्रत्यर्षितम् ... ७७५]

२२२८॥०

१३३६ वङ्गाब्दे

गृहकोषाद् गृहीतम् १०८७॥०

३३१६]

सम्पादकौ

श्रीअमरेश्वर-ठाकुरः

श्रीयतीन्द्रनाथ-बसुजश्च

अजयपालकृतो

नानार्थसंग्रहः

जयन्ति शास्तुः पदपङ्कजाङ्कुरा

नखाः शरच्चन्द्रमरीचिकोमलाः ।

विनम्रदेवासुरमौलिषु श्रियं

वहन्ति ये प्रस्फुटमालतीस्रजः ॥

वीक्ष्य पूर्वकविग्रन्थानकाराद्यादिभिः पदैः ।

क्रमादजयपालेन कृतो नानार्थसंग्रहः ॥१॥

सर्वत्वादावनेकार्थः प्रथमान्तोऽत्र दर्शितः ।

वर्त्तमानः सप्तम्यन्ते सप्तम्यन्तैरभेदिते ॥२॥

लिप्थेव बहुवचनं कृतं न चतुरादिषु ।

विना लिङ्गविशेषेण नैवात्र पुनरुक्ता ॥३॥

[अ]

अमृतं हृद्ये पीयूषे यज्ञशेषेऽप्ययाचिते ।

मुक्त्वा तोयेऽमृता धातृधां शुद्धीपथ्ययोरपि ॥४॥

अक्षो विभीतके नित्ये शकटव्यवहारयोः ।

रथस्यावयवे कर्षे पाशकेऽप्यक्षमिन्द्रिये ॥५॥

अरिष्टं सूतिकागारे मृत्युचिह्ने शुभेऽशुभे ।

तत्रेऽप्यरिष्टेषु लशुने काके फेनिलनिम्बयोः ॥६॥

अञ्जनं कज्जले दृष्टमञ्जनो दिग्गजान्तरे ।

गिरिभेदेऽञ्जनाऽम्बायां मारुतेश्च हलाहले ॥७॥

अवहारो रणादीनां विश्रान्तौ ग्राहयादसि ।

*निमन्त्रणोपनेतव्यद्रव्ये चौरै च भाषितः ॥८॥

निमन्त्रणोपनेतव्य' शर्करादिस्वादुक्रतं भक्ष्यम् ।

अभिपन्नो विप्रकृष्टे स्वीकृतेऽभिद्रुते तथा ।
 अपराद्धेऽभ्यभिग्रस्ते दाक्षिणोऽपि प्रयुज्यते ॥९॥
 अनुबन्धो दोषोत्पादे प्रकृत्यादेर्विनश्वरे ।
 प्रस्तुतस्यानुवृत्तां च शिखां श्रंगानुयार्थिन ॥१०॥
 अर्जुनी सारभेभ्यां स्यादर्जुनस्तु धनप्रये ।
 जनन्येकसुते शुक्ले तृणवृक्षप्रभेदयोः ॥११॥
 *अन्तरं भेदे तादर्थ्ये स्थाने वाच्येक्षणेऽवर्था ।
 विनार्थे स्वीये स्वेऽन्तर्ही वक्षभेदेऽन्तमध्ययोः ॥१२॥
 अरुणोऽङ्गं मान्ध्वदीप्तौ रक्ते चानूर्हापङ्गयोः ।
 अव्यक्तरागे निःशब्देऽप्यरुणाऽतविषीषधी ॥१३॥
 अनन्तं खेऽनन्तो विष्णोः शेषेऽनन्ता मता शुचि ।
 दुरालभायां दूर्वायामपत्यं पुत्रकन्ययोः ॥१४॥
 †अर्थो धनेऽनुवृत्तां च विषये हेतुवस्तुनोः ।
 प्रयोजनेऽभिधेये स्याद्वचनं प्रीतिरक्षयोः ॥१५॥
 अजः पितामहं ह्यगं केशधे च महेश्वरे ।
 अथर्वाणिरथर्वज्ञे दृश्यते च पुरोहिते ॥१६॥
 अन्तशय्या स्मशाने स्याद् भूशय्यायामपि कर्चित् ।
 अम्बरीशस्तु राजन्ये सूर्ये ह्यकिशोरके ॥१७॥
 अभिशस्तिरभिशापे प्रार्थनायाम् कीर्तिता ।
 अनुभावो निश्चये स्यात् प्रमार्थं भावबोधके ॥१८॥
 आस्तेऽनुमतिःरुन्नेन्दुपूर्णिमायाश्च सम्मता ।
 अधिक्षिप्तः प्रसिंहिते प्रेरिते चौरभर्त्सिते ॥१९॥

* अन्तरङ्गे च तादर्थ्ये स्थाने वा प्रचये..... ।

विनार्थोऽस्तीवेखन्तधी वाच्यभेदेऽन्तमध्ययोः ॥

इत्यादभे ।

+ अर्थी विचार्यशालिनोरित्यजयः इति टीकासर्वस्वम् ।

§ 'निःसङ्गे' इत्यादभे

अपाचीनं विपर्यस्ते श्रपागर्थे च कुलचित् ।
 अभीक्षणन्तु पौनःपुन्ये सर्वदार्यं च दृश्यते ॥२०॥
 अनूचानो नयनम्रो षट्श्रुतिर्धादिनि ।
 अर्को वृक्षान्तरे ज्येष्ठभ्रातरि स्फाटिके रयां ॥२१॥
 अयनं दक्षिणोदीचोगतां भानोस्तथा पथि ।
 भवेदर्पाचितिः पूजाव्ययहानिषु निष्कृतां ॥२२॥
 अत्याहितं महाभीतीं जीवानपेक्षकर्मणि ।
 अहिद्विड् गण्डे शक्रे मयूरे नकुले तथा ॥२३॥
 अनुकर्षो रथस्याधःकाण्डेऽनुकर्षोऽपि च ।
 अघशब्दो भवेत् पापे दुःशव्यगनयोरपि ॥२४॥
 अवग्रहः प्रतिबन्धे वृष्टिरोधे गजालंके ।
 *अन्तः प्रान्ते स्वरूपे च समीपे निधनेऽपि च ॥२५॥
 अम्बरं वाससि व्योम्नि रृगान्ध्रव्यभेदयोः ।
 अभिजातो बुधे न्याय्ये समन्ताज्जातधन्ययोः ॥२६॥
 अभिषङ्गः स्यादाक्रोशे शापाभिभवयोरपि ।
 अमरेन्द्रपुरीस्थूणागुड्डीचीध्वमरः सुरे ॥२७॥
 अग्रमूर्ध्वे पुरः श्रेष्ठे परिमारोऽधिकेऽपि च ।
 अवेलस्त्वपलापे' र्जां पूगरक्षमुखाम्भसोः ॥२८॥
 अभिरुया नात्रि निहिंष्टा शोभाभिरुयातिकीर्तिषु ।
 अवष्टम्भस्तु संरम्भे स्तम्भकायनयोरपि ॥२९॥
 अबवर्गः क्रियाशोपे साफल्यत्यागमुर्क्षुषु ।
 अभिमानवाग् विह्वर्तां गर्वे प्रयायहिंसयोः ॥३०॥
 अवरं न तोद्गमाभावतारयोः (?) ।
 अरूपकरं ब्रह्मकृति मत्तं भक्तातकेऽपि च ॥३१॥

* अन्तः प्रान्ते समीपे च स्वरूपे च निधने इति टीकाः सर्वेभ्यः

+ 'स्यात्' इत्याधिकभादर्थे

अम्बुष्ठा पृथ्व्यां पाठायामम्बुष्ठाो वैद्यदेशयोः ।
 अष्टापदं शातकुम्भे तथा शारिफले मतम् ॥३२॥
 अत्ययः कृच्छ्रो नाशो च कथितो दोषदग्दयोः ।
 अवधिः सीन्नि गत्तं च तथा कालावधानयोः ॥३३॥
 अभिनिष्ठान उद्दिष्टो विसर्जनीयवर्णयोः ।
 अलः कोशे मूर्धजेऽस्त्रमश्रुणि ज्ञतजे तथा ॥३४॥
 अनयस्तृणभेदे वै विपत्तौ व्यसनेऽपि च ।
 पश्चालापेऽनुतापः स्यादनुबन्धे मतोऽप्यसौ ॥३५॥
 अरन्निः स्यात् सप्रकोष्ठे कनिष्ठकरकीलयोः ।
 अनीकस्थो नृपारक्षे राजशिक्षाविचक्षणो ॥३६॥
 अभिहारोऽभियोगे च चौर्यसाम्राहयोरपि ।
 अवतारणं भूताद्युपग्रहे वसनाश्ले ॥३७॥
 अवदानमतिवृत्ते खण्डने रक्षणेऽपि च ।
 अङ्गजः सुतकन्दर्पशोणितेषु तथा हजि ॥३८॥
 अजिर् विषये कान्ये प्राज्ञने ददुर्ःशिनिले ।
 अभिनीतं न्याय्येऽपि स्यादमर्षवति संस्कृते ॥३९॥
 अध्यारूढमभ्यधिके समारूढेऽपि दृश्यते ।
 भवेदभिमरो युद्धे स्वपक्षबलसाध्वसे ॥४०॥
 अनुत्तरभवचने वाक्यभेदेऽपि दृश्यते ।
 अङ्गं गाले तथाऽपायेऽप्यङ्गो देशोऽङ्गशासिनि ॥४१॥
 भवेदभिषवः ज्ञाने बले च मद्यसंहती ।
 अभिग्रहोऽभियोगे च समन्ताद् ग्रहणेऽपि च ॥४२॥
 अपाङ्गो नयनस्यान्ते *तिलके चाङ्गहीनके ।
 अंशुकं वसने सूचने बलमात्रान्तरीययोः ॥४३॥

- अनेडमूकशब्दोऽयं श्रुतिवाग्वर्जिते शठे ।
 अवतारोऽवतरणे तीर्थे दूताद्युपग्रहे ॥४४॥
 अन्तर्गतस्तु मध्ये विस्मृते प्राप्तोऽभिधेयवत् ।
 • अवधूतस्तो निन्दितेऽपि समुज्झितेऽवचूर्णिते ॥४५॥
 भवेदवसितं ज्ञाते समासिद्धतवत्यपि ।
 अन्तिकं सन्निधौ दृष्टमन्तिका चुल्लिकापि च ॥४६॥
 अश्वीयमश्वसंघाते स्यादश्वानां तथा हते ।
 अपवर्जनन्तु दाने च परित्यागेऽपि दृश्यते ॥४७॥
 अधिष्ठानं रथस्याङ्गे *तथा चागमनेऽपि च ।
 अवगीतन्तु निर्वादेऽनुक्कदृष्टेऽपि गर्हिते ॥४८॥
 अपभ्रंशोऽपशब्दे च भाषामेदापवादयोः ।
 †अभिजनः स्यादभिख्याने जन्मभूमौ कुले तथा ॥४९॥
 अन्तावशायी चारुडाले कथ्यते नापिते पुमान् ।
 अनिमेषोऽनिमिषश्च पृथुरोम-सुपर्वणोः ॥५०॥
 अवतंसः स्यादापीडे तथा कर्णावभूषणो ।
 अभया च हरीतक्यामुशीरे भयवर्जिते ॥५१॥
 अपह्नवो ह्युतौ स्नेहेऽनीकः सैन्ये पुमानयम् ।
 रणो दृष्टं द्युतावर्च्चिर्ज्वलेऽपि दृश्यते तथा ॥५२॥
 अङ्कः क्रोडेऽन्तिके चिह्ने स्यादर्वा कुत्सिते हये ।
 अहिभुक् तार्क्ष्यशिखिनोरभीषुः प्रग्रहे द्विषि ॥५३॥
 अववादो विनिन्दायामवज्ञायाश्च दृश्यते ।
 तरोर्मूले (१)अगाधोऽस्त्री तथाचास्ताघरन्ध्रयोः ॥५४॥
 अतलस्पर्शने क्लीवमुक्कं बुधगणौरपि ।
 • अणुर्वाहिप्रभेदे च सूक्ष्मेऽद्भिर्बृत्तसर्पयोः ॥५५॥

* “प्रभावेऽध्यासने पुरे” इति रघुनाथचक्रवर्तिभरतमल्लिकघृतः पाठः ।

† “भवेदभिजनः ख्याती” इत्यन्यत्र ।

अम्यक्षोऽधिकृतेऽन्वक्षेऽवल्लेषो गर्वलेपयोः ।
 अर्घ्यमर्घ्यार्थेऽर्घाहं स्यान्मूल्येऽपि च बुधैर्मतः ॥५६॥
 अव्यक्तो नीलकरटे स्यादव्यक्तश्चास्फुट्वात्मनोः ।
 अभिमर्दो मृधे मर्दोऽप्रजन्मा द्विजेऽग्रजे ॥५७॥
 अणीरूप्येऽक्षकीलेऽश्रावन्वयोऽन्तकृते कुले(?) ।
 अण्डीरः पुंसि^१ शक्ते स्यादर्थो मूल्ये च सत्कृती ॥५८॥
 अचलाचलौ भुव्यद्रावविमंभे गिरी रवी ।
 अम्बिका चिन्नाचाज्ञेयोरभीकः कामुकेऽभये ॥५९॥
 अद्रिद्रु^२ भे गिरावकं अम्रं भेधे विहायसि ।
 अन्विकोमामातृकयोरार्त्तिश्चापाप्रपीडयोः ॥६०॥
 अकूपारः द्रुमे सिन्धावनीकं रणसैन्ययोः ।
 अर्द्धं समाशेऽर्द्धः खण्डेऽप्यनलोऽभौ च त्रिवके ॥६१॥
 १।अम्युजाख्या च नितुलेष्वब्जेऽप्यन्योऽभभेऽन्यजे ।
 अधमो न्यूनं गर्ह्यं स्याद्वटोऽपि निगद्यते ॥६२॥
 प्रजापतिमयोगर्त्तं चानुसोदनशुक्रयोः(?) ।
 अनूकमन्वये शीलेऽप्यक्षरं ब्रह्मवर्गायोः ॥६३॥
 अट्टः सद्भातिशययोर्यस्तु प्रभुवैश्ययोः ।
 अन्योऽसहशेतरयोरशानिः पविचिद्युतोः ॥६४॥
 अवक्षरो गुह्ये गूथे[प्य]ऽर्हितः प्रार्थिते हते ।
 अनर्थं तमस्यन्धोऽनक्षेऽप्यलिर्द्रुश्चिकष्टृजयोः ॥६५॥
 अयोगो विधुरे श्लेषे अलिशब्दः (?) प्रकथ्यते ।
 अशिरस्कोरुशुवाच्छा(?)भिरूपो ह-रूपियोः ॥६६॥
 अतोऽव्ययान्यपि प्रश्ने शङ्कायाश्च समुच्चये ।
 सम्भावनायां गर्हायामन्तरेणान्तरा विना ॥६७॥

१. "अवरीभौ नीलोष्ठे स्याद" इत्यादयं + "अण्डीरी यत्तपुत्रपी" इति शब्दतः ।
 २. शब्दतकोषे ईमे च नोपलभ्यन्तेऽयं शब्दः ।

अस्तु स्यादभ्यनुज्ञाने पीडेष्ययोरतिस्तुते ।
 अलं भूषणसामर्थ्यपर्यासिष्ववधारणे ॥६८॥
 अभितः शीघ्रो कार्त्स्न्ये च समीप उभयोरपि ।
 अञ्जसा तु तथा तूष्णेऽप्यमा सहसमीपयोः ॥६९॥
 अह द्रुते विनियोगेऽप्यहहाङ्गतखेदयोः ।
 अनु सादृश्येऽनन्तरेऽप्यधिः स्यादीश्वरेऽधिके ॥७०॥

[आ]

आशयो विभवाधारक्रिम्पचानेषु चेतसि ।
 अभिप्राये तथाजीर्णे कोप्रागारे च सम्मतः ॥७१॥
 आवेशनं स्यादावेशे शालायामपि शिल्पिनाम् ।
 आर्त्तवं रजसि स्त्रीणामृदुत्ये च प्रक्रीत्तितम् ॥७२॥
 आच्छादनं संपिधानवस्त्रवृत्तिषु दृश्यते ।
 आकारो गोलविकृतावाहाने चाऽऽकृतौ तथा ॥७३॥
 आसुतीवलशब्दोऽयं कल्पपाले च यज्वनि ।
 आधिर्व्यसनेऽधिष्ठाने मनःपीडे च बन्धके ॥७४॥
 आस्फोता विष्णुक्रान्तायां वनमल्लघर्कपर्यायोः ।
 आश्रमो ब्रह्मन्चर्यादौ दृश्यते काननान्तरे ॥७५॥
 आनर्त्तो नृत्यशालायां जने जनपदान्तरे ।*
 आरोहः श्रोणौ द्रुमाङ्ग उच्छ्रायहस्तिवाहयोः ॥७६॥
 आचितो भारदेशके शकटोन्मेयवस्तुनि ।
 आधारश्चाधिकरणोऽन्यालवालाम्बुधारयोः ॥७७॥
 आनद्धं बद्धमाले च कथ्यते मुरजादिके ।
 आयस्तः कुपिते क्षिप्ते क्लेशिते तेजिते तथा ॥७८॥
 भवेदाकलनं बन्धे कलनायामपि स्पृष्टम् ।
 आक्रन्दः क्रन्दनारावे भीमयुद्धे नृपे प्रभौ ॥७९॥

- आत्मा बुद्धौ धृती शीले यत्ने हृद्ब्रह्मणोस्तनी ।
 आतिथ्यमतिथेरथं स्यादातिथ्योऽतिथी तथा ॥८०॥
 आकर्षः पाशके वृत्ते आकृष्टौ शारिपीठके ।
 आढम्बरः स्यादारम्भे तूर्ये द्विरदगर्जिते ॥८१॥
 आहृतं ताडिते ज्ञाते गुणितेऽवृतभाषिते ।
 आशीरिष्टस्याऽऽशंसायां दंष्ट्रायामनिलाशिनाम् ॥८२॥
 आवापः स्यादालवाले प्रक्षेपे विप्रतिस्थले ।
 आलीढं धनुषः धन्विनः ? स्थानविशेषे स्वादिते तथा ॥८३॥
 आयोगो व्याघ्रती गन्धमाल्याद्युपहृतौ तथा ।
 आस्थालम्बन आस्थाने प्रयत्ने च प्रयुज्यते ॥८४॥
 आषाढो व्रतिनां दशमे मासपर्वतभेदयोः ।
 आतम्बनं प्रतीवापजवनाप्यायनेषु च ॥८५॥
 आम्रहोऽनुग्रहे ख्यात आसङ्गग्रहयोरपि ।
 आसारः प्रसरे राज्ञो वेगिवर्षे सुहृद्वले ॥८६॥
 आयतिरागामिकाले दीर्घं दृष्टिप्रभावयोः ।
 आर्या च्छन्दसि दुर्गायामार्यः सुहृदि सङ्गते ॥८७॥
 आत्मनीमः सुते श्याले प्राणधारे विदूषके ।
 आशितम्भवः स्यात्सृष्टावोदनादौ च कथ्यते ॥८८॥
 आलानं करिणः स्तम्भे बन्धमाले च क्रीर्तितम् ।
 आपन्नमाप्ते विपन्न आरम्भो बध उद्यमे ॥८९॥
 आनकः पटहे मेर्यामाङ्ग्यं श्रीवाससर्पिषोः ।
 आराधनं तोषणासघोरान्निः सम्बन्धलाभयोः ॥९०॥
 आशा ककुभि कृतज्ञायामास्पदं पदकृत्ययोः ।
 आलिः सेतौ सखीपङ्क्तयोरगमः शास्त्र आयतौ ॥९१॥
 आस्कन्दनं युद्धास्कन्दयोरभीलं कृच्छ्रभीष्मयोः ।
 आपातः पाते तदात्वे आगः पापापराधयोः ॥९२॥

. आप्लुतः स्नातके स्नाते आश्रयो विबुधे स्मरे ।
 आमिषाख्योत्कोचे मासे आजियुद्धे समावनौ ॥६३॥
 आभोगो यत्ने पूर्णत्वे आहतः सादरेऽर्चिते ।
 आविद्धः कुटिले क्लिष्टे आकृतिर्देहरूपयोः ॥६४॥
 आलौको दर्शने द्योत आकल्पो वेशकल्पयोः ।
 आतङ्कस्तापे रुग्भीत्योराडभिव्याप्तिसीमयोः ॥६५॥
 क्रियायोग ईषदर्थे आस्तापे क्रुधि चाव्ययम् ।
 आराद्दूरे समीपे स्यादा तु स्मरणवाक्ययोः ॥६६॥

[इ]

इक्ष्वाकुः स्यात् कटुतुम्बीभूमिपालप्रभेदयोः ।
 इन्द्राणी सिन्धुवारे तु शच्यां स्त्रीकरणान्तरे ॥६७॥
 भवेदितिकथाऽपार्थवचोऽश्रद्धेयवाक्ययोः ।
 इरिणं निराश्रये भूभागे इरिणं कथितमूषरे(?) ॥६८॥
 इष्वासो विशिखक्षेपे इष्वासं धनुषि स्मृतम् ।
 इला गवि च सौम्यस्त्री-भुवोर्वचनवारिणोः ॥६९॥
 इष्टं यागे च तद्दाने वाञ्छिते च प्रयुज्यते ।
 इरा वसुन्धरामद्यवचनेषु च वारिणि ॥१००॥
 इन्द्रियं हृषीके शुके इन्द्रः पुरन्दरात्मनोः ।
 इतरः पामरेऽन्यस्मिन् इज्या याजनपूजयोः ॥१०१॥
 इनः प्रभौ दिवानाथे इष्टिर्ध्वरवाञ्छयोः ।
 इति हेतौ प्रकाशादौ समाप्तौ प्रक्रमेऽव्ययम् ॥१०२॥

[ई]

ईहामृगो वृके रूपे ईहा तृषि समुद्यमे ।
 ईश्वरेशौ प्रभौ रुद्रे ई दुःखे क्रुधि चाव्ययम् ॥१०३॥

[३]

- उपकारधोपकृतां प्रकीर्णाङ्गुमादिके ।
 भवेदुपनिषद्भ्रमं रहोवेदान्तयोरपि ॥१०८॥
 उदर्क उत्तरे काले तथोत्तरफले मतः ।
 उन्माथः पाशयन्त्रे स्याद् वधे घाते च दृश्यते ॥१०९॥
 उर्वरा सर्वशास्याङ्गवसुधायां क्षितावपि ।
 भवेदुल्लिखिताभिव्या समुत्तरीणं तद्गृहते ॥११०॥
 स्यादुत्पत्तनमुत्पत्नी तथोर्वगमनं गताम् ।
 उत्थानमुदगमे तन्त्रं पीठेषुऽङ्गन इयमे ॥१११॥
 उत्तरं श्रेष्ठे वागभेदे उदात्तयोर्वपरेषु च ।
 उदारो महति क्थ्यते दानशौगणे च दीर्घम् ॥११२॥
 उपासनं शराभ्यासे शुभ्रपागाभा दृश्यते ।
 उपकुम्भं समीपे च निःशलाकेऽपि कार्त्तिकम् ॥११३॥
 उपगमोऽभ्युपगमे समीपगमने तथा ।
 उदान उदरावर्त्तं वायुभेदे भुजङ्गमे ॥११४॥
 उत्तंसः कर्णापूरे तु शोणरेऽपि प्रकीर्त्तितः ।
 उपाधिर्धर्मचिन्तायां कृद्गुम्बक्यापृतावपि ॥११५॥
 उद्यानं संग्रहे याने वनभेदे प्रयोजने ।
 स्यादुद्धरणमुन्मूले संभुक्तोऽस्मान एव च ॥११६॥
 उत्थितं प्रोद्यते जाते वृद्धिमत्त्वपि दृश्यते ।
 उदास्थितश्च रुग् भेदे प्रतीहारे च सम्मतः ॥११७॥
 उद्ग्राहितमुपन्यस्ते वदग्राहितयोरपि ।
 उग्रः स्यादुत्कटे क्षताच्छूद्रापुत्रे त्रिलोचने ॥११८॥
 उपग्रहो भवेद् बन्ध्यामनुकूलित एव च ।
 उषस्पर्शाः स्थानान्दान्शोर्व्यवधीं स्पर्शनेऽपि च ॥११९॥

उच्चिनो युक्ते ऽनुमते निश्चिताभ्यस्तयोरपि ।

उपप्लवोऽध्यासे राहावुत्पाते च प्रयुज्यते ॥११६॥

उपक्रमश्चिकित्सायामुपधारम्भयोरपि ।

- उत्सवध्वनिरुत्सर्गे स्यादमर्षे क्षरोऽपि च ॥११६॥

उपाहितो बहधुत्पाते दृश्यते निहतेऽपि च ।

उद्घातः पादस्वलिते क्षत्राङ्गे समुपक्रमे ॥११८॥

उष्णीषं मुकुटे शिरोवेष्टने कथ्यते बुधैः ।

उपलब्धिर्भवेत् प्राप्तौ तथा ज्ञानमनीषयोः ॥११९॥

उपनाहो व्रणालेपपिराडे वीणानिवन्धने ।

उन्मत्त उन्मादवति धुस्तूरे च प्रकीर्तितः ॥१२०॥

उडुम्बरो द्रुदेहल्योरुदूढः पृथुलोढयोः ।

उपा निशि तदन्ते स्यादुपोढो निकटोढयोः ॥१२१॥

उपरागः सङ्गे राहोरुदितं प्रोक्त उद्गते ।

रूपलः प्रस्तरे मणो ॥१२२॥

उपायव्याज रथाङ्ग उर। वक्षसि सत्तमे ।

उत्कटः क्षीबोत्कटयोरुषः प्रत्यूषसन्ध्ययोः ॥१२३॥

उषितं व्युषिते दग्धे उद्विचिरुत्प्रभेऽनले ।

उत्सेध उन्नती काये उस्त्रादया गवि दीधितौ ॥१२४॥

उद्गानमुद्गमे चुल्लथामुपस्थः क्रोडगुह्ययोः ।

उमाऽतसीहैमवलयोरुडुपो भेलचन्द्रयोः ॥१२५॥

उपतापो गदे तापे उत्सर्गस्त्रागदानयोः ।

उररी चोररी चोरी विस्तारेऽङ्गीकृतेऽव्ययम्* ॥१२६॥

उदक् काले देशदिशोरुदीच्ये स्यादनव्ययम् ।

उप हीनेऽधिके दृष्टमुत् वाढविकल्पयोः ॥१२७॥

* “विस्तारऽङ्गीकृती व्ययम्” इति भ० पा० ।

[ऊ]

ऊर्गा स्याद् भ्रूमभ्यलोन्नामावर्त्ते मेषलोमनि ।

ऊर्गायुर्हर्णानामे च मेषे च मेषकम्बले ॥१२८॥

ऊर्जः कार्तिकमासेऽपि तथोत्साहेऽपि भाषितः ।

ऊर्मिर्वाचावुत्पीडायामूतिः स्यूतौ च रक्षणे ॥१२९॥

[ऋ]

ऋषभो वृषभे शृङ्ग्यां शब्दात् परो वरे खरे ।

करारन्ध्रे नक्रपुच्छे ऋषिः स्यान्मुनिवेदयोः ॥१३०॥

*ऋक्षं नक्षत्रे ऋक्षः स्याद् भङ्गुके शोणके द्रुमे ।

ऋतुः स्त्रीपुष्पवर्षाद्योः ऋतं सत्ये शिलोच्छयोः ॥१३१॥

[ए]

एकाग्रमेकताने च स्यादनाकुल एव च ।

एकं श्रेष्ठाद्वयान्येषु एतः पापापराधयोः ॥१३२॥

एतः कर्षुर आयाते एनाऽभिधीयतेऽव्ययम् ।

एवं प्रकार औपम्ये एवौपम्येऽवधारणे ॥१३३॥

[ऐ]

ऐरावती नागरङ्गेऽधो भ ऐरावतं हरेः ।

दीर्घज्वल ऐरावती विद्युद्भेदे च विद्युत्ति ॥१३४॥

[औ]

औजोऽवष्टम्भवत[बल]योः प्रकाशे त्विषि चेष्यते ।

औघशब्दः समाख्यातः समूहजलवेगयोः ॥१३५॥

[औ]

औषीरश्चामरे दण्डे औषीरं स्नापपीठयोः ।

औडुम्बरं भवेत्तान्ने प्रसवे यज्ञशास्त्रिनः ॥१३६॥

[क]

कृष्णो वर्णान्तरे ध्वांक्षे विष्णौ व्यासे धनञ्जये ।
 कृष्णां कणायां द्रौपद्यां कृष्णं मरिचलोहयोः ॥१३७॥
 कुमारो युवराजे तु शिशौ स्कन्देऽश्ववारके ।
 वरुणे कुमारी बालाजम्बुद्वीपौषधिषु च ॥१३८॥
 कौतुकं विषयाभोगे मङ्गले च कुतूहले ।
 विवाहसूत्रं विख्यातः क्वचित् कामेऽपि दृश्यते ॥१३९॥
 कल्पं दिनमुखे सज्जे कल्प्यो दत्ते च नीरुजि ।
 कल्याणं कल्याणभाषायां मदिरायामपि क्वचित् ॥१४०॥
 करणं कारणे काये साधनेन्द्रियकर्मसु ।
 कायस्थे वालवादै च नृत्यगीतप्रभेदयोः ॥१४१॥
 क्रिया कर्मणि पूजायां निष्कृतौ सम्प्रधारणे ।
 आरम्भोपायशिक्षासु चिकित्सारम्भयोः कृतौ ॥१४२॥
 काण्डं बाणाम्बुनालेषु रहोविटपयोः क्षणे ।
 तरुशाखावधौ गर्भे रत्ने (गुल्मे?)स्कन्धे च शाखिनाम् ॥१४३॥
 कूटो दम्भे समूहे च हलावयवयन्त्रयोः ।
 अयोधनेऽद्रिशिखरे निश्चलेऽनृतमाययोः ॥१४४॥
 कक्षो जन्तोरवयवे तृणकच्छलतासु च ।
 कक्षा तु परिधानस्य पृष्ठतो विहिताश्वलेः* ॥१४५॥
 कालो मृत्यो महाकाले समये यमकृष्णयोः ।
 काली गौर्यां क्षीरकीटे मातृभेदे नवाम्बुदे ॥१४६॥
 कला शिल्पे कालभेदे चन्द्रांशे कलनांशयोः ।
 द्रव्यवृद्धौ कलोऽस्पष्टमधुरनिस्वने तथा ॥१४७॥
 कुहना दम्भचर्यायां मायायां कुहरस्तथा ।
 † कुहरं गह्वरे कर्णे कण्ठशब्दो गलेऽन्तिके ॥१४८॥

* “कक्षो भिन्नी पापपात्रं दीर्घं ली शुष्ककानने” इति भरतधृतः पाठः ।

† कुहरं सुषिरे दम्भे नागलोके ततोऽपि च

- कामः काम्ये निकामे स्यादिच्छायासथ मन्मथे ।
 कामं स्वीकरणेऽसंख्ये काव्याख्या ग्रन्थशुक्रयोः ॥१४६॥
 कर्णिका हस्तिहस्ताभ्रेऽङ्गुली कर्णाविभूषणौ ।
 सराजवीजकोपे च कृनी परिउतयोऽग्रयोः ॥१५०॥
 कोलं स्याद्ददरे कोलो वृक्षभेदे कलध्वनी ।
 कटिन्नं चर्मभेदे च वीक्षितं कटिचर्मणि ॥१५१॥
 ककुभोऽङ्गुलवृक्षे स्यात् कुशो वीणाप्रसेवके ।
 कल्पो न्याये विधौ शास्त्रे संवत्तं ब्रह्मवामरे ॥१५२॥
 काष्ठा काले प्रकर्षे च मर्यादायां दिशि स्मृता ।
 कलापः संचये बर्हे भेखलायाश्च तृणके ॥१५३॥
 कटकं वलये पुर्यां नितम्बे पर्वतस्थ च ।
 कुशी फाले च बल्गायां कुशो दभे कुशां जले ॥१५४॥
 क्रूरो भयङ्करे दृष्टो नृशसे कठिनेऽपि च ।
 क्रदुस्तीक्ष्णे रसे गन्धे कटकार्ये तु मत्सरे ॥१५५॥
 कुशलं दीक्षिते क्षेमे समर्थे शिञ्जिते स्मृतम् ।
 केतनश्च ध्वजे काये निमन्त्रणनिवासयोः ॥१५६॥
 ककुद्वत् ककुदं श्रेष्ठे वृषाङ्गे नृपलक्षणौ ।
 कम्बलः प्रावरे भेदे साक्षायां कम्बलं जले ॥१५७॥
 करो हस्तांशुशुलभासु प्रत्यये च घनोपले ।
 करहाटोऽब्जस्कन्दे स्यात् करटं मप्रसूतके ॥१५८॥
 कृत्यं विद्विषि कार्ये च कृत्या क्रियादिर्वाकसोः ।
 कुलं सजातिसन्दोहे गोत्रे जनपदे गृहे ॥१५९॥
 कल्पनं कर्तने क्लृप्ता कल्पना गजसज्जने ।
 कर्कशः काम्पिल्येऽपि स्यात् साहसिकेऽभये दृढे ॥१६०॥
 कौशिकः पेचके शक्रे व्यासग्राहे च गुग्गुली ।
 काथः कदैवते वृन्दे शरीरलक्षणयोरपि ॥१६१॥

कुलायः पक्षिणां स्थाने तेषामेव च सन्ननि ।
 कञ्चुको वारवाणो च निर्मोके क्वचेऽपि च ॥१६२॥
 कुसुम्भो महारजने दृश्यतेऽथ कमण्डला ।
 कूर्चः शमश्रुणि दम्भे च भ्रुवोर्मध्ये विकल्पने ॥१६३॥
 कणा मता तु पिप्यल्यां कणो धान्याङ्गलेशयोः ।
 कोकटिको दाम्भिके स्याद् रूरे प्रेरितचक्षुषि ॥१६४॥
 कुकूलं कल्पयत्ते च कुकूलस्तु तुषानले ।
 कोणोऽसौ लगुडे दृष्टो वीणादेर्वादाने तथा ॥१६५॥
 कम्बुः शंखे च शम्बूके बलये च स्मृतः क्वचित् ।
 कपोतः स्यात् पक्षिभेदे दृष्टः पारावते पुनः ॥१६६॥
 कल्कं पापाशये पापे दम्भे क्रिष्टे च भाषितम् ।
 कोष्ठः कुक्षां कुशूले च मन्दिरावयवे निजे ॥१६७॥
 कूलं तटे तडागे च स्तूपसैन्यनितम्बयोः ।
 कर्णान्दुरक्षुक्षितिकायां कर्णपाल्यामपि क्वचित् ॥१६८॥
 कुण्डली चित्रलमृगे सर्पकुण्डलधारिणोः ।
 किल्विषं दुरिते दृष्टं गरेऽपराध एव च ॥१६९॥
 कारिका विवृतिश्लोके यातनायां तथा कृता ।
 कलहंसस्तु कादम्बे राजहंसे नृपोत्तमे ॥१७०॥
 कुम्भीलश्रौरे श्लोकादिच्छायायां शालमीनयोः ।
 कुनपः कम्बले काले वाद्यभेदे च बर्हिषि ॥१७१॥
 कण्टकः पादपाङ्गे च रोमाश्चक्षुद्रवैरिणोः ।
 केतुश्चिह्नं पताकायामुत्पातेऽपि प्रयुज्यते ॥१७२॥
 काचः शिष्येऽक्षिरोगे च मृद्विशेषेऽपि कीर्तितः ।
 कुमुदं कैरेवे ख्यातं कुमुदो दिग् गजे कर्षौ ॥१७३॥
 कोकनदस्तु रक्ताब्जे कथितं रक्तकैरेवे ।
 कृनान्तो दैवे सिद्धान्ते यमाकुशलकर्मणोः ॥१७४॥

केवलं त्वेकके दृष्टं तथा कृतज्ञोऽवधारिते ।
 करेणुः करिहस्तिन्योः करिंकारेऽपि दृश्यते ॥१७५॥
 क्रमुकः पट्टिकालोभ्रो गुवाके ब्रह्मदारुणि ।
 कोषः पेश्यां धने दिव्ये परिवारे च कुट्टने ॥१७६॥
 कुलीनं स्यात् कुलीनत्वे प्राणिद्युते जनोदिते ।
 कर्मणं योगविद्यायां कर्मकारे कुपूरुषे ॥१७७॥
 कीनाशः कर्षके दृष्टः कन्दर्पान्तकयोरपि ।
 कान्ता स्त्रियां प्रियङ्गौ च कान्तः प्रियमनोज्ञयोः ॥१७८॥
 केशरो वकुले दृष्टः पुन्नागे नागकेशरे ।
 कलिङ्गाख्या शक्रफले धूम्याटे तिलकेशरे ॥१७९॥
 किमीहाटकपुन्याश्च शालापलालयोः क्वचित् ।
 कुञ्जरा पाटलायां स्याद् धातक्यां कुञ्जरे गजे ॥१८०॥
 कूर्चिका तुलिकायां स्याच् शूचिपाङ्गुडकेषु च ।
 कश्पाल श्रीपविके शुलापाले च कीर्तितः ॥१८१॥
 कूपोऽन्धो गुराश्रुते च क्वचिद् गर्सेऽपि दृश्यते ।
 कुल्याख्या जलप्रराली-सरितोः कुलजेऽस्थनि ॥१८२॥
 कलकण्ठः परपुष्टे दृश्यते कलवाचिनि ।
 कौपीनं त्वपकार्ये च शुभे चरे प्रभाषितम् ॥१८३॥
 कक्ष्या साम्ये गजरञ्जौ मेखलायां प्रकोष्ठके ।
 कमठः कच्छपे दृष्टो भारुडभेदेऽपि कुलचित् ॥१८४॥
 काकोल्योषध्यां काकोलो द्रोणाकाके विषान्तरे ।
 कङ्कणं कथितं सूत्रे मण्डले करभूषरो ॥१८५॥
 कुषीदो जिगीषाशून्ये कुषीदं वृद्धिजीवने ।
 कोटिरस्त्रौ प्रकर्षे च संख्याभेदेऽटनौ तथा ॥१८६॥
 कीला कफोरिदेशेऽपि कीलः स्थावर्चिषोरपि ।
 कदली मृगभेदेऽपि पताकामोचयोरपि ॥१८७॥

संस्कृतसाहित्यपरिषत्

• इयं संस्कृत-साहित्य-परिषत् प्रतिभा रवेः ।

भावालोकैर्मनःपद्मं प्रकाशयतु धीमताम् ॥

January,	} १८५७-शकीये पौषे	} Vol. XVIII
1935.		

मृच्छकटिके व्यवहारप्रकरणम्

यानि खलु रूपकरत्नानि भाषासौष्टवेन भावगाम्भीर्येण रसविलासेन वृत्तबाहुल्येन च जगति बहुमानास्पदतामनुप्राप्तानि तेष्वेवेदमन्यतमं मृच्छकटिकसमाख्यं प्रकरणम् । अस्य च रचयिता शूद्रको वा भवतु, भासो वा भवतु अन्यो वा कश्चन भवतु सर्वथा तस्य नैपुण्यमनितरसाधारणमेव । प्रकरणस्यास्य नवमेऽङ्के मृषाभियुक्तस्य चारुदत्तस्याधिकरणे व्यवहारः सरसमधुरया भङ्गया समुपवर्णितः । यद्यपि स्मृतिशास्त्रेषु प्रायेण व्यवहारप्रकरणं विलसत्येव, तथापि न खलु ततः सुखेनैव तदानीन्तनी विचारशैली शक्यतेऽधिगन्तुम् । अन्या हि वर्णनप्रणाली कविप्रज्ञापतीनाम् । ते हि समतिक्रान्तमपि कालं प्रभवन्ति प्रत्यक्षतां नेतुम् । अत एव नैतदाश्चर्यं यन्मृच्छकटिकस्थो नवमाङ्कः प्राचीनकालीनव्यवहारस्यावितथं चित्रमस्माकं पुरतः प्रसारयति ।

तत्र प्रथमतस्तावदधिकरणिकेन प्रसादरस्येण श्लोकत्रितयेन *व्यङ्ग्य-
मयोद्गया स्वकार्यस्यातिदुःसम्पादत्वं प्रकाशयते । एतेन चाधिकरणिकवचनेना-
चिरादेव न्यायम्य विपर्यासो भविष्यतीति संसूच्यते ।

श्रेष्ठिकायस्थाभ्यामनुगम्यमानोऽधिकरणिकः शोधनकेन निर्दिष्ट-
मधिकरणमण्डपं संप्रविश्य कः कार्यार्थीति जिज्ञासमानो “राजश्याल एव
प्रथमं कार्यार्थी”त्यवगच्छन् व्यवहारवैयाकुलीमाशङ्कमानुः ‘न खल्वद्य ते
व्यवहारो दृश्यते’ इति तं विज्ञापितवान् । ततश्च भगिनीपतिसाहायकेन
त्वामधिकारादपसार्यान्त्यं कञ्चन त्वत्पदे प्रतिष्ठापयिष्यामि इति भीषितः
‘आगच्छ दृश्यते ते व्यवहार’ इति शोधनकमुखेन तमाहूतवान् । शकारेण

* अहो व्यवहारपराधीनतया दुष्करं खलु परा-यत्प्रहृष्टमधिकरणिकैः ।

छन्नं कार्यमुपक्षिपन्ति पुरुषा न्यायेन दूरीकृतं

खान् दोषान् कथयन्ति नाधिकरस्यो रागाभिभूताः स्वयम् ।

तैः पक्षापरपक्षवर्धितबलैर्दोषैर्नृपः स्पृश्यते

संक्षेपादपवाद एव सुलभो द्रष्टृगुणो दूरतः ॥

अपि च

छन्नं दोषमुदाहरन्ति कुपिता न्यायेन दूरीकृताः

खान् दोषान् कथयन्ति नाधिकरस्यो सन्तोऽपि नष्टा भ्रुवम् ।

ते पक्षापरपक्षदोषसहिताः पापानि संकुर्वते

संक्षेपादपवाद एव सुलभो द्रष्टृगुणो दूरतः ॥

यतः । अधिकरणिकः खलु

शास्त्रज्ञः कपटानुसारकुशलो वक्ता न च क्रोधन-

स्तुल्यो मितपरस्वकेषु चरितं दृष्ट्वैव दत्तोत्तरः ।

क्लीबान् पालयिता शठान् व्यथयिता धर्म्यो न लोभान्वितो

द्राभीवे परतत्त्वबद्धहृदयो राज्ञश्च कोपावहः ॥

आरूढबहुप्रतर्कोऽपरिच्छेदाकुलमानसः तत्तदपशकुनसन्दर्शनसम्भ्रान्तहृदयः
प्रविवेशाधिकरणमण्डपमार्यचारुदन्तः ।

प्रथमत एवाधिकरणमण्डपस्य गुपमामभिसमीक्ष्योक्तम् अहो अधि-
करणमण्डपस्य परा श्रीः । इह हि—

चिन्तासक्तनिमग्नमन्त्रिसलिलं दृतोर्मिशङ्काकुलं

पर्यन्तस्थितनचारनक्रमकरं नागाश्वहिंसाश्रयम् ।

नानावाशककङ्कपक्षिनिचितं कायस्थसर्पास्पदं

नीतिश्रुणनटं च राजकरणं हिंस्रैः समुद्रायते ॥

ईदृशं दूतचारादिसङ्कुलं पापिष्ठजनपरिचितं धर्माधिकरणं कस्य वा
नोद्वेगं समुपजनयति मनसि सहृदयस्य । अत एव नैतदाश्चर्यं यत्

* ज्ञातो हि किं नु खलु बन्धनधिप्रसूक्तो मार्गागतः प्रयद्दशेन मयाऽपनीतः ।

चारेक्षणस्य नृपतेः श्रुतिमागतो वा येनाहमेवमभियुक्त इव प्रयासि ॥६॥

* रुक्तस्वरं वाशति वायसोऽयममाल्यभृत्या सुहुराक्षर्यान्त ।

सर्व्यं च नेत्रं स्फुरति प्रसन्न्य ममानिमित्तानि हि वेदयन्ति ॥१०॥

शुष्कवृक्षस्थितो ध्वाङ्क्ष आदित्याभिमुखस्तथा ।

मयि चोदयते वामं चक्षुर्धोरमसंशयम् ॥१२॥

मयि विनिहितदृष्टिभिन्ननोलाजनाभः

स्फुरितविततजिह्वः शुक्लदंष्ट्राचतुष्कः ।

अभिपतति सरोषो जिह्विताध्मातकुक्षि-

भुञ्जगपतिरयं मे मार्गमाक्रम्य सुप्तः ॥१२॥

स्वलति चरणं भूसौ न्यस्तं न चाऽऽर्तमा मही

स्फुरति नयनं वामो बाहुश्च सुहुर्विकम्पते ।

शकुनिरपरश्चायं तावद्विरैति हि नैकशः

कथयति महाघोरं मृत्युं न चात्र विचारणा ॥-

सम्भ्रमातिरेकाचारुदत्तस्य शिरस्तत्रत्ये दारुणि प्रहतम् । तेन चेदमपरमप्य-
पशकुनं समीक्ष्य समाकुलान्तरात्मनोक्तम्—

संव्यं मे स्पन्दते चक्षुर्विरौति वायसस्तथा ।

पन्थाः सर्पेण रुद्धोऽयं स्वस्ति चास्मासु दैवतः ॥१५॥

इति ।

तत्र च प्रविष्टस्य तस्य* दर्शनमात्रेणैवावगतहृदयमाहात्म्येनाधि-
करणिकेन स्वागतासनदानादिना सम्भावितः, पृष्ठश्च अस्ति भवतोऽस्या
आर्याया दुहित्रा सह प्रसक्तिः प्रणयः प्रीतिर्वा । ततश्चाङ्गुलिनिर्देशेन
सन्दर्शिता वसन्तसेनाया माता चारुदत्तेनोत्थायाभिवादिता । व्यति-
करेणानेन विस्मयमानमानसेन पृष्ठश्चारुदत्तोऽधिकरणिकेन—आर्य,
गणिका तव मित्रमिति ? ततश्च लज्जया 'विस्पष्टं' वक्तुमशक्नुवन्
प्रकारान्तरेण प्रोवाच भो अधिकृताः, मया कथमीदृशं वक्तव्यम्,
यद्गणिका मम मित्रमिति । अथवा यौवनमत्रापराध्यति न चारित्रम्
इति ।

समाजेषु वैदग्ध्यस्येदृशस्य समादृतत्वेऽपि व्यवहार ईदृशं वचनमवलम्ब्य
न प्रवर्तते इत्यधिकरणिकेन

व्यवहारः सविघ्नोऽयं त्यज लज्जां हृदि स्थिताम् ।

ब्रूहि सत्यमलं धैर्यं छलमत्र न गृह्यते ॥

इति—मुहुर्निर्वद्धेन चारुदत्तेन प्रतिपन्नं गणिका स्वं मित्रमिति । ततश्चाधि-
करणिकेन, आर्य, वसन्तसेना क्व गतेति पृष्ठः गृहं गता इति
प्रत्युवाचासौ । ततश्च श्रेष्ठिकायस्थाभ्यामनुयुक्तः—कथं गता, कदा गता
गच्छन्ती वा केनानुगता इति चारुदत्तः स्वगतं वितर्कयंश्चिरयंश्च शङ्का-
स्थानं सञ्जातः । ततश्च पुनः पृष्ठेन तेनोक्तम्—गृहं गतेति । अवसरे

* घोषोन्नतं मुखमपाङ्गविशालनेत्रं नैतद्धि भाजनमकारणदूषणानाम् ।]

नागेषु गोष्ठु तुरगेषु तथा नरेषु न ह्याकृतिः सुसदृशं विजहाति वृत्तम् ॥१६॥

चास्मिन् दुर्दृत्तेन शकारेणोक्तम्, मदीयं पुष्पकरण्डकजीर्णोद्यानं प्रवेश्यार्थ-
निमित्तं बाहुपाशबलात्कारेण मारिता । तच्छ्रुत्वा तेन सक्रोधमधिक्रियः
शकारः* । तद्दर्शनेनाधिकरणिकेनापि तस्य निरपराधत्वं प्रतीतम् ।
विस्पष्टमेव चोक्तं न खल्ववार्थचारुदत्ते सम्भवतीदृशोऽपराधः। इति ।
ततश्चारुदत्ते वद्वपक्षपात इति शकारेणाक्रुष्टोऽधिकरणिको निपुणं
तमुपालेभेः। उवाच च येन खलु महात्मना निरपेक्षं सर्वस्वमर्थिसात्
कृतं कथं तेन तुच्छस्यार्थस्य कृते महापातकमिदमाचर्यते इति ।

ततश्च चारुदत्तः पृष्टोऽधिकरणिकेन किमसौ पद्भ्यां गता, उत प्रवहणे-
नेति । अस्मिन्नन्तरे नगररक्षाधिकृतो वीरकः अधिकरणं प्रविष्टोऽधि-
करणिकेन पृष्टः प्रवहणमधिकृत्य जल्पितवान्, वसन्तसेना चारुदत्तस्य
प्रवहणमारूढा पुष्पकरण्डकजीर्णोद्यानं क्रीडितुं नीतेति । एतेन शकार-
स्योक्तेरवष्टम्भनेनाधिकरणिकश्चारुदत्तस्य विशुद्धौ सन्दिहानः शकारस्योक्ते-

* अये असम्बद्धप्रलापिन्,

अभ्युक्षितोऽसि सलिलैर्न घलाहकानां चाप्राप्रपन्नसदृशं भृशमन्तराले ।
मिथ्यैतदाननमिदं भवतस्तथाहि हेमन्तपद्ममिव निष्प्रभतामुपैति ॥३६॥

† तुलनं चाद्रिराजस्य समुद्रस्य च तारणम् ।

प्रहृषां चानिलस्येव चारुदत्तस्य दूषणम् ॥

‡

वेदार्थान् प्राकृतस्त्वं वदसि न च ते जिह्वा निपतिता

मध्याह्ने वीक्षसेऽर्कं न तव सहसा दृष्टिर्विचलिता ।

दीप्ताम्री पाणिमन्तः क्षिपसि स च ते दग्धो भवति नो

चारित्र्याचारुदत्तं चलयसि न ते देहं हरति भूः ॥२१॥

आयचारुदत्तः कथमकार्यं करिष्यति ।

कृत्वा समुद्रमुदक्रोच्छ्रयमालशेषं दत्तानि येन हि धनान्यनपेक्षितानि ।

स श्रेयसां कथमिवैकनिधिर्महात्मा पापं करिष्यति धनार्थमनार्थजुष्टम् ॥२३॥

र्याथार्थनिर्णयाय *पुष्पकरण्डकोद्यानं गत्वाऽचिरमेव द्रष्टव्यं तत्र काचिद्विपन्ना
स्त्री वर्तते वा न वेति वीरकमादिष्ठवान् । वीरकेणापि गत्वा प्रतिनिवृत्तेनोक्तम्
—दृष्टं मया स्त्रीकलेवरं श्वापदंर्भक्ष्यमाणम् इति । कथं ज्ञायते स्त्रीकलेवरमिति
पृष्टेन तेन सावशेषैः केशहस्तपाणिपादैरुपलक्षितं मयेत्युक्तम् । ततश्च अधि-
करणिको दोलायमानमतिः* संवृत्तः, चारुदत्तोऽपि छिद्रेष्वनर्था बहुली-
भवन्तीति‡ परिदेव्याञ्चक्रे । ततश्चाधिकरणिकेन, आर्यं चारुदत्त सत्य-
मभिधीयताम् इति प्रचोदितश्चारुदत्तः प्राह—दुर्वृत्तेन मत्सरिणा यदेव
वक्तव्यं तत्रैव प्रत्यय आधेयः, न खलु विचारः प्रवर्तनीय इति ।

दुष्टात्मा परगुणमत्सरी मनुष्यो

रागान्धः परमिह हन्तुकामबुद्धिः ।

किं यो यद् वदति मृषैव जातिदोषा-

त्तद् ग्राह्यं भवति न तद्विचारणीयम् ॥२७॥

अपि च

योऽहं लतां कुसुमितामपि पुष्पहेतो-

राकृष्य नैव कुसुमावचयं करोमि ।

सोऽहं कथं भ्रमरपक्षरुचौ सुदीर्घे

केशे प्रगृह्य रुदतीं प्रमदां निहन्मि ॥२८॥

* एष भो निर्मलज्योत्स्नो राहुणा अस्यते शशी ।

जलं कूलावपातेन प्रसन्नं कलुषायते ॥

† यथा यथेदं निपुणं विचार्यते तथा तथा सङ्कटमेव दृश्यते ।

‡ अहो सुसन्ना व्यवहारनीतयो मतिस्तु गौः पङ्कगतेव सीदति ॥२५॥

§ यथैव पुष्पं प्रथमे विकासे

समेल्य पालुं मधुपाः पतन्ति ।

एवं मनुष्यस्य विपत्तिकाले

* छिद्रेष्वनर्था बहुलीभवन्ति ॥

ततश्च पुनरपि पक्षपातदुष्टोऽसि इति शकारेणाधिभ्रिप्तस्याधिकरणिकस्य निदेशेन शोधनकेनापनीतं चारुदत्तस्याऽऽसनम् । परमिदानीमपि उर्ध्वं रासना-पहरणादेशात् समुद्विजमानोऽधिकरणिकः, शोधनकस्य कर्णं एवं क्रियतामिति कथितवान् ।

अत्रेदमवधातव्यम् । कामम् अधिकरणिकोऽयं कुशाप्रनुद्धिर्यथाशक्ति तथ्यावधारणायैव प्रयतते । सर्वेषामेव वचनानां प्रश्नप्रतिप्रश्नाक्षेपादिना तथ्यं निर्णयितुं प्रयस्यति । तथापि प्रथमत एव शकारस्य भीतिप्रदर्शनेन स्वादेश-विपर्यासविधानं नितान्तत एव तस्यानुचितम् । ततश्च तस्यैव दुरात्मनो न मयेति पदद्वयेनास्य मनसि यः सन्देहोन्मेषः सञ्जातः तस्य निराकरणाय कतिचिद्दिनानि व्यवहारस्य रोधः कर्तव्य आसीत् । किञ्च वीरकमुखाद् दृष्टं मया स्त्रीशरीरं श्वापदैरवलुप्यमानमित्युपश्रुत्य तदानीमेव तन्मय शरीरस्य विशेषतः परीक्षणमवश्यमेव कर्तव्यमानीत् । एतद्विषयं वर्जयित्वाऽधि-करणिककार्याणि सर्वथाऽनवगान्येव ।

ततश्चाधिकरणगण्डपं प्रविष्टेन चारुदत्तवयस्येन मंत्रयेणोपलब्धवृत्तान्तेन शकारं ताडयितुकामेन शकारेण ताड्यमानेन शकारं विप्रतीपं ताडयता कक्षदेशादाभरणानि पातितानि । ततस्तानि गृहीत्वा समवलोच्य ससा-ध्वसं शकारेण वसन्तसेनाया आभरणानीमानि । एतेषामेव कृते हता सा वराक्री दुरात्मनाऽनेनेत्युक्तम् । एतेन च स्वप्नेऽप्यसम्भावनीयेन व्यतिकरेणाधिकृताः सर्वेऽधोमुखाः स्थिताः । तथाच “किमिति भूतार्थो न निवेद्यते” इति विदुषकेणानुयुक्तश्चारुदत्तः प्राह—

दुर्बलं नृपतेश्चक्षुर्नैतत् तत्त्वं निरीक्षते ।

केवलं वदतो दैन्यमभ्राह्मण्यं मरणं भवेत् ॥

अधिकरणिकेनापि गण्डस्योपरि स्फोटकमिमं दृष्ट्वोक्तम्—

अङ्गारकविरुद्धस्य प्रक्षीणस्य बृहस्पतेः ।

प्रहोऽयमपरः पार्श्वे धूमकेतुरिवोत्थितः ॥ इति ।

ततश्च श्रेष्ठिकायस्थाभ्यामनुयुक्तया महानुभावया वसन्तसेनामात्राऽभिहितं

सदृश एष न पुनः स इति । शकारेण चोक्तम्—अक्षिभ्यां मन्त्रितं वाचा
 मूकितम् इति । यदा च पुनः पुनरनुबध्यमानयाऽपि वृद्धया न प्रतिपन्नं
 तदाऽधिकरणिकस्यापि मनसि कृतं सन्देहेन पदम् ।* आर्यचारुदत्तेन
 पुनर्विस्पष्टमेव आभरणानीमानि अन्नभवत्या दुहितुरिति निर्दिष्टम् । तथा च
 'आर्य चारुदत्त, सत्यमभिधीयताम् ।

इदानीं सुकुमारेऽस्मिन्निःशङ्कं कर्कशाः कशाः ।

तव गात्रे पतिष्यन्ति सहास्माकं मनोरथैः ॥'

इत्युक्तश्चारुदत्तः प्राह—

अपापानां कुले जाते मयि पापं न विद्यते ।

यदि सम्भाव्यते पापमपापेन च किं मया ॥

इति । ततश्च किमनेन वसन्तसेनाविरहितेन भारायमाणेन जीवितेनेति
 मनसि पर्यालोच्य जातनिर्वेदेन प्रतिपन्नकल्प एवापराधः केवलं न पारित-
 मनेन वसन्तसेना व्यापादिता इति उच्चारयितुम्† । तत् खलु तस्य निर्देशेन
 शकारेणैव पूरितम् । किमन्यद्वक्तव्यमिदानीम् । एतस्य दरिद्रचारुदत्तस्य
 शारीरो दण्डो धार्यताम् इति शकारेणाभ्यर्थितेनाधिकरणिकेन समादिष्टा-
 श्चारुदत्तग्रहणाय राजपुरुषाः । वसन्तसेनामात्रा पुनश्चारुदत्तस्य स्वदुहितृ-
 मारकत्वेऽपि तस्य मोचनाय अभ्यर्थिता राजपुरुषाः । अहो औदार्यं च
 गुणप्राहित्वं च गणिकामातुः । अहो लोकचरितानभिज्ञत्वमधिकरणिकस्य ।
 ततश्च सिद्धं समीहितमिति निष्क्रान्तः शकारः । ततश्चाधिकरणिकेन
 शोधनकमुत्वेन विज्ञापितो राजा—

* वस्त्वन्तराणि सदृशानि भवन्ति नूनं

रूपस्य भूषणगुणस्य च कृत्रिमस्य ।

दृष्ट्वा क्रियामनुकरोति हि शिल्पिवर्गः

सादृश्यमेव कृतहस्ततया च दृष्टम् ॥३४॥

† मया खलु नृशंसेन लोकद्वयमजानता ।

स्त्रीरत्नं च विशेषेण शेषमेषोऽभिधास्यति ॥

अयं हि पातकी विप्रो न वध्यो मनुब्रवीत् ।

राष्ट्रादस्माच्च निर्वास्यो विभवेरक्षतः सह ॥

इति । एवं विज्ञापितेनापि राज्ञाऽविमृश्यकारिणा दुरामहप्रहिलान्तः-
करणेन तान्येवाभरणानि गले बद्ध्वा सडिण्डिमं ताडयित्वा दक्षिणश्मशानं
नीत्वा शूले भञ्जयत इत्यादिष्टम् । आदेशमिमं समाकर्ष्य राज्ञोऽविमृश्य-
कारिता दूषिता चारुदत्तेन । विचिन्त्य च मन्त्रिणामेव दुर्मतिर्निन्दिता या
खलु राजानं लोकविद्विष्टं विदधाति सहस्रशश्च निरपराधान् प्राणैर्मोचयन्ति* ।
ततश्च 'वयस्य रोहसेनस्य योगक्षेमं वहस्व' इत्युक्त्वा विसर्जितो विदूषकः ।
ततश्चाधिकरणिकवचनेन समादिष्टाश्चाण्डालाश्चारुदत्तस्य निग्रहाय । तेन
च निरपराधेन चारुदत्तेनोद्दीपितामर्षणोक्तम्—

विपसलिलतुलाग्निप्रार्थिते मे विचारे

क्रकचमिह शरीरे वीक्ष्य दातव्यमद्य ।

अथ रिपुवचनाद्वा ब्राह्मणं मां निर्हंसि

पतसि नरकमध्ये पुत्रपौत्रैः समेतः ॥

इति ।

(क्रमशः)

श्रीक्षितीशचन्द्रशर्मणः

* ईदृशे व्यवहाराग्नौ मन्त्रिभिः परिपातिताः ।

स्थाने खलु महीपाला गच्छन्ति कृपणां दशाम् ।

ईदृशैः श्वेतकाकीयै राज्ञः शासनदूषकैः,

अप्रापानां सहस्राणि हन्यन्ते च हतानि च ॥

प्रामाणिक्येव याज्ञिकी पशुहिंसा

[निबन्धकः-रा-मुत्तुकृष्णशास्त्री शिरोमणिः]

अयि भोः प्रियपाठकाः, जागरूका भवत शास्त्रं कनिर्णयपशुहिंसा-प्रामाण्ये । आपातमधुरैरप्रकटितशास्त्रतत्त्वैः अनवगतपूर्वोत्तरतन्त्रन्याय-समुच्चारितैः अतिप्राक्तनवैदिकाचारदूरीकरणपरायणैः, *संस्कृतपत्रिकास्वपि दृश्यमानैः कैश्चिद्वाक्याभासैः समाकृष्टचित्ता न परित्यजत परमपात्रनवैदिकधर्म-श्रद्धाम् । अतीतमासनिर्गतसंस्कृतसाहित्यपरिषदि “अपि नाम याज्ञिकी पशुहिंसा प्रामाणिको” इति पृष्ठा वस्तुतः स्वाभिमतार्थाननुकूलैरेव कैश्चित्प्र-माणैर्यज्ञीयपशुहिंसाया अप्रामाणिकतां केचित्प्रत्यपादयन् । लेखन्तं दृष्ट्वा न कस्यापि वैदिकवाक्यार्थविचारकुतुकस्य मनो न चित्रीयते, यतो न कुत्रापि शास्त्रे पण्डितमण्डलविवादे वा ईदृशी पूर्वपक्षस्यापि रीतिर्दृष्टचरी श्रुतचरी च । यानि प्रमाणानि प्राधान्येन सिद्धान्तिभिरवलम्ब्यन्ते, कथं-चित्काश्चिदन्यादृशीं गतिं तेषां प्रकल्प्य स्वाभिमतानि प्रमाणान्युपन्यस्यन्ति पूर्वपक्षिण इत्यस्तिस्थितिः ॥

वेदार्थभिज्ञम्मन्यैस्तु कैश्चिद्वादिभिः वैधी हिंसा प्रामाणिकीति वदनां वेद-तात्पर्यान्वेषणकुशलानां प्रमाणजातेषु नान्यतममप्यन्यथीकृतमित्यहो, कीदृशं कौशलं वेदार्थनिर्णये । युक्त्याभासैकविजृम्भितानीदृशान् वादान् नैव लक्षी-कुर्युरभिज्ञाः, नतरां च तत्खण्डनाय प्रवर्तन् । तथापि उत्तरेऽदत्ते अप्रति-षिद्धमनुमतं भवतीति न्यायेन परेषामेव मतं श्लाघीय इति तदीययुक्त्याभास-मोहितचित्ताः सम्यगनिर्धारितशास्त्रतात्पर्याश्च केचित्प्रियपाठका भ्राम्येयुरि-त्युत्तरदानाय यत्यते ।

तत्रादौ यज्ञे पशवादिप्राणिहिंसाविधायकानि कानिचित्तत्र तत्र श्रुतिस्मृती-

* अत्र नो वक्तव्यं प्रबन्धान्ते द्रष्टव्यम् । सं० सा० प० स०

तिहासपुराणसूत्रादिष्वनायासेनोपलभ्यमानानि प्रमाणानि प्रेक्षकाणां संदेह-
निवृत्तये पुरस्कृतम् ।

“अमीपोमीयं पशुमालभेत,” “सप्तदशप्राजापत्यान् पशूनालभेत,” “कपि-
ज्जलानालभेत” इत्यादिश्रुतिगतविधयः ।

“प्राणालये तथा श्राद्धे प्रोक्षिते द्विजकाम्यया ।

देवान् पितॄन् समभ्यर्च्य खादन्मांसं न दोषभाक् ॥”

(याज्ञवल्क्यस्मृतिः)

“यज्ञार्थं ब्राह्मणैर्वध्याः प्रशस्ता मृगपक्षिणः,”

“यथाविधि नियुक्तस्तु यो मांसं नात्ति मानवः ।

स प्रेत्य पशूनां याति संभवानेकविंशतिम् ॥”

“नियुक्तास्तत्र पशवस्तत्तदुद्दिश्य दैवतम् ।

उरगाः पक्षिणश्चैव यथाशास्त्रं प्रचोदिताः ॥

पशूनां त्रिंशत् तत्र यूपेषु नियतं तदा ।

अश्वरत्नोत्तमं तस्य राज्ञो दशरथस्य च ॥

कौसल्या तं हयं तत्र परिचर्य समन्ततः ।

कृपाणैर्विंशशसासैनं त्रिभिः सा परया मुदा ॥”

(रामायणम् बाल० ४-३३)

“नात्मार्थं पाचयेदन्नं न वृथा घातयेत्पशून् ।

प्राणी वा यदि वाऽप्राणी संस्कारं यजुषाऽर्हन्ति ॥”

(मोक्षधर्म-२४६ ४)

“अशुद्धमिति चेन्न शब्दात् ॥” (श्रद्धासूत्रे तृतीयोऽध्यायः)

किमेतान्यतिस्फुटानि प्रमाणवचनानि दुराग्रहपिशाचिकाविष्टचेतसां परेषां
दृष्टिपथं नारोहन्ति ? आरोहन्ति वा साधुसंप्रदायानवगतदुरूहशास्त्रमर्यादानां
न यथावदर्थप्रत्ययमुपजनयन्ति, उपजनयन्ति वा सनातनधर्मस्तम्भोन्मूलन-
कुठारैः परप्रतारणैकपरायणैः कथंचिदाच्छादितानि वेति न ज्ञायते । यदि
वस्तुत एते उत्सर्गापवादन्यायतत्त्वावगमेनाध्वरपशुहिंसाप्रामाण्यं विप्रति-

पद्यन्ते, ततोऽवलम्बन्तां भगवतो वासुदेवस्य निश्चितं मतं निखिलान्नाय-
सारभूतासु भगवद्गीतासु प्रकटीकृतम् । तत्र हि आदौ

“त्याज्यं दोषवदित्येके कर्म प्राहुर्मनीषिणः ।

यज्ञदानतपः कर्म न त्याज्यमिति चापरे ॥”

इति पक्षद्वयमुपन्यस्यानन्तरम्—

“यज्ञो दानं तपः कर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥

एतान्यपि तु कर्माणि संगन्त्यक्त्वा फलानि च ।

कर्तव्यानीति मे पार्थ निश्चितं मतमुत्तमम् ॥”

इत्युक्तम् । तस्मात् यज्ञीयपशुहिंसा प्रामाणिकीति मातृसहस्तेभ्योऽपि
हिततमया भगवत्या श्रुत्या प्रतिपादिते कुतः कुदृष्टिवादस्य प्रसरः, इति नेतः
परं किमपि प्रमाणमुपन्यसनीयं मन्ये ।

अथ विधिनिषेधा एव ‘इदं कर्तव्यम्’ ‘इदं न कर्तव्यम्’ इति बोधयन्ति ।
मन्त्रार्थवादादयः पुनः केवलं स्मारयन्तः, स्तुवन्तश्चान्यत्र विहितं कर्म न
स्वातन्त्र्येण कश्चिदर्थं विदधति, निषेधन्ति वेति, मीमांसकघण्टाघोषमविगण-
य्याविज्ञाय वा स्वाभिलषितसाधनाय परैरुदाहृतानि वचनानि, परामृशामः ।
यावद्यावद्विचारपथं नीयन्ते तावत्तावत्सिकताकूपानीव तानि शतशो विशीर्यन्ते ।
विदितवेदितव्याः सनानधर्मप्रणयिनः पण्डिताः, पश्यत परैरुदाहृतान्मन्त्रा-
न्समालोचयत च तदर्थान् कियदेते तदीयपक्षमुपोद्वलयन्तीति । दर्शपूर्ण-
मासयोः वत्सापाकरणाय सचिह्नां शाखां प्रार्थयते, “यजमानप्य पशून्-
पाही”ति । किमिदं प्रार्थनं विधिविहितां पशुहिंसां निषेधति ? ओमिति
चेत् कथमिति त एवोपपादयन्तु । न हि धनं पाहात्युक्ते भोजनादिकमपि
मा कुर्वित्यर्थः प्रतीयते, परं त्ववश्यानपेक्षितं व्ययं मा कुरु, चोरादिभ्यः
पालय, इत्यादिरर्थो गम्यते । तथा पशून् पाहीत्युक्तं यदर्थं पशवस्सृष्टा-
स्तस्मादपि यागादितो रक्षेति नार्थः, किंतु वृथा पशुघातकेभ्यो निषादादिभ्यो
रोगादिभ्यश्च रक्षेत्येव तदर्थः । “यज्ञार्थं पशवस्सृष्टा” इति च स्मृतिः ।

तथा “स्वधिते मंनं हिंसीः” इत्येदापि न तत्पक्षानुकूलम् । दीक्षितस्य वपनकाले, अध्वयः स्वधितिं प्रार्थयते, “स्वधिते मंनम्” इत्यादिना । अस्य चार्थमेवमुपवर्णयन्ति भट्टभास्कराः—“हे स्वधिते, क्षुर एनं यजमानं ना हिंसीः, हिंसाप्रतिपेधो वत्पुरप्रमादाय” इति । नापितस्याप्रमादबोधनाय प्रवृत्तमिमं मन्त्रं पशुहिंसानिषेधपरमिति मुक्तशङ्कं भाषमाणानां कीदृशः प्रज्ञाविलोपः ? पशुं त्रायेथामित्यपरमपि वचनं तैरुदाहृतं तत्पक्षसाधनाय । तदपि भाष्ये एवमवतारितं “स्वधितिं स्वरुचं जुह्वामङ्क्त्वा ताभ्यां पशुं समनक्ति” इति । त्रायेथां समञ्जनेन रक्षतेत्यर्थः । “शमसद्विपदे” इत्याद्यपराऽपि तैरुदाहृता ऋक् केवलं रुद्रप्रार्थनारूपा न विधिविहितानि हिंसां दूषयितुमलम् । एवं तैरुदाहृतानि सर्वाण्यपि वेदवाक्यान्यविचारितरमणीयानि केवलं बालानां मोहनाय, न पण्डितानाम् । अत एव तैर्मन्त्राणामादिममन्तिमं मध्यमं वा भागं स्वपक्षानुकूलमित्युदाहरन्तोऽपि भ्रान्त्या अधीभिधाने मूढीभवन्ति ।

मान्याः ! पश्यतान्यस्मिन्नपि यजुर्मन्त्रे एतेषां दृढतमं मोहम्, “इमं मा हिंसीरेकशफं पशुं कनिक्रदं वाजिनं वाजिनेपु”, इति । अयं हि मन्त्रः अश्वशिरस उपस्थाने विनियुज्यते । अस्यायमर्थः । इममेकशफं पशुं— अश्वमिति यावत्, मा हिंसीः—हे अग्ने ? ज्वाल्या मा दह त्वदीयज्वाल्या व्यथां विनैवाश्वं परलोकं प्रापयेति भावः । अयमपि मन्त्रः अश्वहिंसा न प्रामाणिकीत्यत्रोदाह्रियमाणः “शब्दो नित्यः कृतकत्वात्”, इत्यनुमानप्रयोग इव सुष्ठु शोभते । ‘इमामूर्णायुमिति’ मन्त्रोऽपि वृष्णिशिरस उपस्थाने विनियुक्तः स्वपक्षसाधनायोदाहृतः ! ‘तद्विदमन्यत्राहितमन्यत्र निषत्तित-मकुशलस्येव धन्विनः शरनिष्ठुरुम्बम्” ।

एव ‘मघ्न्या इति गवां नामे’ति मोक्षधर्मपर्वस्थं श्लोकं किञ्चिद्विपरी-त्येनोदाहरन्तो यत्किञ्चिदसंबद्धं भाषन्ते । तत्र चास्य श्लोकस्योत्तरार्थमेवं दृश्यते ‘महञ्चकाराकुशलं वृथायोगां निहन्ति हिं’ इति अत्र वृथापददर्शनाद् यः कामालोभाद्वा गां निहन्ति स एव निन्द्यते, न यज्ञपशुहन्ता श्रोत्रिय इति स्पष्टं ज्ञायते । भवतु वा तदभिमतमेवोत्तराय कस्मिंश्चित्कोशे, किं नशिञ्ज-

मेतावता ? तथाहि 'न हिंस्यात्सर्वा भूतानी' ति श्रौतमिव वाक्यमिदमपि सामान्यप्राप्तपशुहिंसानिषेधकमेव भवेत्, न विशिष्य विधिविहितपशुहिंसानिषेधकमपि । अनयैव दिशा "किं ते कुर्वन्ति कीकटेषु गावः" इति वैदिक-मन्त्रः, "जानाति को वेदपुराणतत्त्व" मिति पद्मपुराणश्लोकः 'सर्वकर्मस्वहिंसा हि धर्मात्मा मनुरब्रवीत् । कामचारा हि हिंसन्ति बहिर्वेद्यां पशून् नराः" इति मोक्षधर्मपर्वस्थश्लोकश्च तदभिमतसाधनत्वेनाभिमन्यमाना दूरतः प्रक्षेपणीयास्साधुभिः । मोक्षधर्मश्लोकस्थं बहिर्वेद्यामित्येकमेव पदं परेषां मुखपिधानायालम् । एवमेव "यदि यज्ञांश्च वृक्षांश्चे" त्यत्र वृथापददर्शनादवैध-पशुहिंसानिन्दापरमिति विबुधा विजानन्तु ।

"भो भोः प्रजापते राजन् पशून् पश्य वृथाऽध्वरे" इत्यादिभागवत-श्लोका अपि वाक्यतात्पर्यनिर्णयैकसाधनपूर्वतन्त्रवासनाशून्यान्तःकरणैरेव कश्चित् पण्डितमन्यैर्यज्ञीयपशुहिंसानिषेधपरा इत्यभिमन्येरन्न शास्त्रार्थाभिज्ञैः पण्डितैः । पूर्वतन्त्रे हि यत्र बहुभिर्वाक्यैरेकस्य वाक्यस्य निरोधस्तत्र बहून्-रोधेनैकं नेतव्यम्, नैकानुरोधेन बहूनीति निर्णीतं 'भूयसां स्यात्सधर्मत्व' मित्यत्र । तथाच यदि सकलश्रुतिस्मृतिवाक्यवृन्दैर्वस्तुत इमे श्लोका विरुन्धन्तिः तदा यज्ञीयपशुहिंसाप्रमाणभूतवचसां बहुत्वादिम एवान्यथा नेया इति शास्त्र-मर्यादा । वस्तुतस्तु प्रकरणादिपरामर्शं क्रियमाणे नाल्पीयानपि विरोधः परिस्फुरति । तथाहि—अत्र कश्चिद्राजा बहुकालानुष्ठितवैदिककर्मापनीत-कल्मषः परश्रेयः अन्वेषमाणः कश्चिद्योगिवरं पृच्छति ।

"न जानामि महाभाग परं कर्मापविद्धधीः ।

ब्रूहि मे विमलं ज्ञानं येन मुच्येत कर्मभिः"

इति । सोऽपि मुनिवरः क्षीणकल्मषोऽसौ योग्यस्तरत्नज्ञानोपदेशायेति ज्ञात्वा कर्मफलेषु वैराग्यं तस्योत्पादयितुं कर्माणि निन्दति—“भो भोः प्रजा-पते राजन्नि”त्यादिना । अतोऽस्य वैराग्योत्पादन एव तात्पर्यं, न कर्मनिन्दा-यामपीति विभावनीयम् । उक्तं च शास्त्रतात्पर्यविद्भिः शबरस्वामिभिः “नहि निन्दा निन्द्यं निन्दितुं प्रवृत्ता अपि तु स्तुत्यं स्तोतुम्” इति । दृश्यन्ते च

परःशतं वाक्यान्त्येवंरूपाणि श्रुतिपु स्मृतिपु काव्येषु च । “असन्तं वा एतद्गदच्छन्दोमम्” अश्रुजं हि रजतं यो बर्हिपि ददाति पुराऽस्य सव्वत्स-
राद्गृहे रुदन्ती”ति श्रुतिः ।

आपस्तम्बादिमहर्षयोऽपि वेदविहितकर्मसु प्रवृत्तिसिध्यर्थमत्युत्तमामपि
ब्रह्मसंस्थां बहुधा निन्दन्ति । नैतावता वस्तुतस्तन्नन्दायामेव तेषां
तात्पर्यमिति कश्चिद्भूढः कल्पयेत् । तदाहुश्चतुरधिकशतप्रबन्धनिर्मातर-
स्सर्वतन्त्रस्वतन्त्रा मीमांसकमूर्धन्याश्च श्रीमदप्पय्यदीक्षिताः स्वकीये मध्व-
तन्त्रमुखमर्दनाख्ये कस्मिंश्चित् प्रकरणग्रन्थे—

“स्फारा तत्तत्पुराणागमवचनशतप्रापितायान्यनिन्दा,
ततःप्रकृत्यादिसिद्धैस्तवनविरचने सा भवेद् द्वारमात्रम् ।
कर्मानुष्ठापनार्थं किमु निरतिशयां ब्रह्मसंस्थादिनिन्दा-
मापस्तम्बादिवाक्ये न कलयसि ततः काऽस्य हानिस्तवेष्टा”

इति । एवं च प्रकृते वैराग्यसंपत्तये कर्मनिन्देति न किञ्चिदेतत् ।

किंचानाद्यातवेदगन्धा अपि निश्शंकमनादिपरंपरागतवेदानुपूर्वामन्यथ-
यन्तीत्यहो कीदृशी कालस्य कुटिलता । अन्तकाय गोघातमिति स्वकपोल-
कल्पितमेव किञ्चिद्वाक्यमुदाहृत्य, “तथाचोक्तं यजुषी”ति प्रलपन्ति ।
तैत्तिरीयब्राह्मणे तृतीयकाण्डे चतुर्थप्रपाठके “अन्तकाय श्वनित-
मित्येव दृश्यते न त्वन्तकाय गोघातमिति । नोपलभ्यते कुत्रापि वेदभागे
तादृशमेकं वाक्यमिति नेदं तिरोहितमधीतयजुःशाखिनां विदुषाम् । परं दृश्यते
निक्रमृत्यै गोघातमिति पूर्वोक्त एव प्रपाठके । तदेवं पूर्वोत्तरसन्दर्भज्ञानशून्यैः
यथावदर्थानभिज्ञैश्च तैः परमपावनश्रोत्रियाणामधिक्षेपाय केवलमन्यथीकृत-
मिति माति । अथवा श्रूयतां कुत्रापि वेदभागे “अन्तकाय गोघातमिति”
तथापि तेषां समीहितं न सिद्धयेत्, गोघातपदेन वंधपशुमारक एव
श्रोत्रियो गृह्यते, इत्यत्र प्रमाणानुपलम्भात् । “निक्रमृत्यै गोघातमि”त्यस्य
तात्त्विकार्थस्तु—पापदेवतायै विषकण्टकादिभिर्गवां मारयितारमालभेतेति ।
सर्वोऽप्ययं प्रपाठकः पुरुषमेधविधायक इत्याहुर्भाष्यकाराः,—

“प्रपाठके चतुर्थे तु मेधः पुरुषपूर्वकः ।

उच्यते सूत्रकारेण सविस्पष्टमुदाहृतः ॥”

इत्याद्युपोद्घाते । एतत्प्रपाठकान्तर्गतमिदं वाक्यं यज्ञीयप्राणिहिंसानिषेधायोदाहरद्भिरन्यदेवोपक्रान्तमन्यदेवोपसंहृतमिति नैते सर्वथा विस्मम्भणीयवाचो विदुषाम् ।

यदप्यजाश्रादिशब्दानां सकलश्रुतिस्मृतिप्रसिद्धार्थं हित्वा तदुदाहृतप्रमाणवचसामपि तात्पर्यमजानद्भिः किमप्यभ्यधायि, न तद्विशिष्योत्तरदानार्हमिति केवलं काश्चन श्रुतीरुदाहरिष्यामः । कथमिव नास्तस्मिन्पक्षे समाधीयमाने उपपद्येरन्निति विपश्चिदपश्चिमा एव विभावयन्तु ।

“पशुं विशास्ति” “लोहितं निरस्यति” “शकृत्संप्रविध्यति” “वपामुद्धरति” इति श्रुतिः । बीजैर्यागे क्रियमाणेऽग्नीपोमीयप्रकरणस्थानीमानि वाक्यानि कथं नाम नोपरुध्येरन् । किंच “सूर्यं चक्षुर्गमयतात्” “वातं प्राणमन्ववसृजनात्” “दिशः श्रोत्रम्” “अन्तरिक्षमसु” इत्यादि पशुयागप्रकरणस्था अपराश्च श्रुतयः कथं नाम सामञ्जस्यमश्नुवीरन् । सर्वमिदं गोमेधप्रकरणेऽप्यतिदेशेन प्राप्नुवद्गोशब्दस्य शब्द इत्यर्थाङ्गीकारे सुतरां बाध्येत । अश्वमेधप्रकरणे च “तार्येणाश्वं संज्ञपयन्ति । यज्ञो वै तार्यम् । यज्ञो नैवैनं समर्धयन्ति । यामेन साम्ना प्रस्तोतानूपतिष्ठते । यमलोकमेवैनं गमयति ।” इति श्रूयते । तत्र “तार्यमिति घृताक्तस्य कम्बलस्य नामधेयम् । तेन संज्ञपयन्ति मारयन्ति” इत्यादि भाष्ये व्याख्यानम् । अश्वशब्दो यदि ज्ञानवाची तदा कथं तार्येण संज्ञपनम्, कथं च यमलोकप्राप्तिरित्यादि स्पष्टं निरूपणीयं परैः । ईदृशार्थाङ्गीकारे चानुपपद्यमानानां श्रुतीनां दिङ्मात्रमत्रोदाहृतम् । पर्यालोच्यमाने प्रायेण सर्वाण्यपि वेदवाक्यानि न संघटेरन्नित्यलम् ।

अन्ते उदाहृताया ब्राह्मणकथायाः ‘अग्निः पशुरासी’दित्याद्यथर्वशिरोवचनस्य च, तन्मतानुकूल्यमस्मत्पक्षप्रातिकूल्यं च कथमिति त एवोपपादयन्तिवति नात्र किञ्चित्प्रस्तूयते । अवशिष्टानामपि द्वित्राणां प्रमाणानामुत्तरदानं विष्टपेष्टणन्यायमावहेदित्युपेक्ष्यते ।

एतावता सत्यपि हिंसात्वे यज्ञीयपशुहिंसा न दोषावहेति सयुक्तिकं प्रादर्शि । परं तु “अशुद्धमिति चेन्न शब्दात्” इत्येतत्सूत्रस्थभगवद्भामानुजाचार्यभाष्य-पर्यालोचने सा हिंसैव न भवतीति ज्ञायते । एकैकेनापि सनातनधर्मप्रणयिना समयेऽस्मिन्नवश्यमिदमवलोकनीयमिति तद्भाष्यं तथैवात्र लिख्यते ।

“शब्दात्—अग्नीषोमीयादेस्संज्ञपनस्य स्वर्गलोकप्राप्तिहेतुतया हिंसात्वा-भावशब्दात् । पशोर्हि संज्ञपननिमित्तां स्वर्गलोकप्राप्तिं वदन्तं शब्दमामनन्ति “हिरण्यशरीर ऊर्ध्वं स्वर्गं लोकमेति” इत्यादिकम् । अतिशयिताभ्युदयसाध-नीभूतव्यापारः अल्पदुःखदोऽपि न हिंसा, प्रत्युत रक्षणमेव । तथाच श्रुतिः ‘न वा उ वंतिन्म्रशसे न रिष्यसि । देवान् इदेपि पथिभिः सुगोभिः । यत्र यन्ति सुकृतो नापि दुष्कृतः । तत्र त्वा देवः सविता दयातु’ इति । चिकित्सकं च तादात्मिकाल्पदुःखकारणमपि रक्षकमेव वदन्ति । पूजयन्ति तज्ज्ञाः” इति । शान्तिपर्वण्यपि प्रास्यानारण्यांश्च पशून् परिगणय्यान्तेऽभिहितम् “यज्ञो षुपा-कृतं विश्वं प्राहुरुत्तमसंशितम् । एतस्य चाभ्यनुज्ञातं पूर्वं पूर्वतरंस्तथा” इति ।

सर्वथा क्षुमतीनामुत्तानदृशां च दुर्वादा दृरीकरणीया विद्वद्भिरिति प्रार्थ्यते ।

इति शिवम्

[संस्कृतपत्रिकास्वपि पशुविशसनप्रतिषेधकाः प्रबन्धाः प्रकाश्यन्त इति दुःखायन्ते लेखकमहाभागाः । कारणं पुनर्वयं न विद्याः । अपि न ज्ञायते महाभागैरमीभिर्यन्निरुक्तादिवपि वेदस्यार्थशून्यत्वं सयुक्तिकमुपपाद्य प्रमाणोपन्यासपुरःसरं निराकृतम् । अत एवोक्तमस्माभिः पूर्वपक्षरूपेण-वाच्यं प्रबन्धः संसुद्वयते । न खलु प्रबन्धुः पूर्वपक्षत्वे तात्पर्यम् । तेन हि हृदतरसिद्धान्तरूपेणैव विरचितो मूलप्रबन्धः । अस्माभिरेव पितृपिता-महादिक्षुण्णे पथि वर्तमानैः शब्दप्रमाणकैस्तस्य पूर्वपक्षत्वं परिकल्पितम् इति । सम्पादकः] ।

भट्टभवभूतिः

[निबन्धकः—श्रीद्विजेन्द्रनाथगुहः]

वीररसाश्रितनाटकं महावीरचरितम् । तत्र रामराज्याभिषेकं यावत्
तच्चरितं वर्णितम् ।

महापुरुषसंरम्भो यत्र गम्भीरभीषणः ।

प्रसन्नकर्कशा यत्र विपुलार्था च भारती ॥

किञ्च—

अप्राकृतेषु पात्रेषु यत्र वीरः स्थितो रसः ।

भेदैः सूक्ष्मैरभिव्यक्तैः प्रत्याधारं विभज्यते ॥” (प्रस्तावनायाम्, २,७)

उत्तरचरितं पुनः करुणरसाश्रितं नाटकम् । नाटकमिदं कारुण्यमाधुर्यार्थ-
गाम्भीर्यादिपरिपूर्णम् । उत्तरचरिते रामस्य पश्चिमं चरितं सीताविवासनं
यावदुपनिबद्धम् । करुणरसात्मकं भवभूतेरुत्तरचरितं हि संस्कृतभाषायां
सर्वोत्कृष्टं दृश्यकाव्यं भवति । शृङ्गाररसाश्रितनाटकमेव मालतीमाधवम् ।
अस्मिन् नाटके भवभूतिः स्वकीयमसाधारणकवित्वशक्तिं लिपिचित्रतुयं
च प्रकाशयामास ।

कोविदस्य साहङ्कारोक्तिः—

“ये नाम केचिदिह नः प्रथयन्त्यवज्ञां

जानन्ति ते किमपि तान् प्रति नैष यत्नः ।

उत्पत्स्यते मम तु कोऽपि समानधर्मा

कालो ह्ययं निरवधिर्विपुला च पृथ्वी ॥

* * * * *

अपि च—यद्वेदाध्ययनं तथोपनिषदां सांख्यस्य योगस्य च

ज्ञानं तत्कथनेन किं न हि ततः कश्चिद् गुणो नाटके ।

यत् प्रौढित्वमुदारता च वचसां यन्वार्थतो गौरवं
तच्चेदस्ति ततस्तदेव गमकं पाण्डित्यवैदग्ध्ययोः ॥”

मालतीमाधवे (प्रस्तावनायाम्)

परन्तु नाटकरीतिर्न कस्मिन्नपि दृश्यते ।

मुख्यतो गौडीयरीतिमवलम्ब्य समुदयनाटकानि लिखितानि ।

उत्तरचरिते भवभूतेः—

“यं ब्रह्माणमियं देवी वाग्वश्येवानुवर्त्तते ।

उत्तरं रामचरितं तत्प्रणीतं प्रयुज्यते ॥” (१।२)

अन्यत्रापि च—

“सर्वथा व्यवहर्त्तव्ये कुतो ह्यवचनीयता ।

यथा स्त्रोणां तथा वाचां साधुत्वे दुर्जनो जनः ॥” (१।५)

इत्येषा कविताविषये तस्य स्पर्धां निर्भयत्वञ्च सर्वत्र घोषयति ।

उपजीव्यग्रन्थाः

वाल्मीकिरामायणस्य आदित आरभ्य युद्धकाण्डपर्यन्तं समवलम्ब्य
विरचितं वीरचरितम्, रामायणस्य उत्तरभागं पञ्चपुराणान्तर्गतपाताल-
खण्डञ्च (१।६८ अध्यायाः) अवलम्ब्य संग्रथितम् उत्तरचरितम्,
मालतीमाधवस्य कथावस्तु भवभूतेः समकालीनं स्वकल्पितञ्च घटना-
विशेषमाश्रित्य सन्दृढमेव ।

रामायणे रघुकुलपती रामचन्द्रः स्वकीयवंशगौरवरक्षार्थं सीतां वने
प्रेरयामास । भवभूते रामः पुनः प्रजारञ्जनार्थं सीताया वर्जनमकरोत् ।
रामप्रणिधिरत्र दुर्मुख इत्याख्यातः, रामायणे तु स भद्राभिधानः । इह
भवभूतेः कल्पनाऽन्वर्था । द्वितीयेऽङ्के आत्रेयीवनदेवतयोः कथोपकथनं
(आख्यानं वा) शम्भूकवृत्तान्तञ्च, तृतीयेऽङ्के छायासीतया रामदर्शनं राम-
विलपनञ्च, पञ्चमैऽङ्के रामात्मजलवस्य लक्ष्मणात्मसम्भवस्य चन्द्रकेतोश्च

युद्धवर्णनम्, अन्ते च सप्तमेऽङ्केऽपि लवणस्य कार्यकलापो रामेण सह सीतायाः पुनः सम्मेलनमिति सर्वमपि भवभूतिना सम्यगुद्भावितम् । विच्छेदान्तरूपकोपवर्णनमालङ्कारिकविरुद्धम् इत्येव भवभूतिः सूरिः स्वीयं काव्यं सकलसहृदयहृदयसंवादि विधातुं सप्तममङ्कमारभते । सप्तमोऽङ्कोऽत्र “गर्भाङ्कः” इत्यभिधेयः । उक्तञ्च साहित्यदर्पणे षष्ठपरिच्छेदे—

“अङ्कोदरप्रविष्टो यो रङ्गद्वारामुखादिमान् ।

अङ्कोऽपरः स ‘गर्भाङ्कः’ सवीजः फलवानपि ॥”

भवभूतिमते महर्षिर्वशिष्ठः प्रथमः संहिताकार आसीत्, परस्तान्मन्वाद्यः । तथा च वीरचरितस्य चतुर्थेऽङ्के जामदग्न्यः—

* * * *

“प्राग्धर्मस्य भवन्त एव हि परं द्रष्टार आसन् गुरो

लब्धा ज्ञानमनेकधा प्रवचनैर्मन्वाद्यः प्राणयन् ॥” (४।२५)

तत्रैव वीरराघवटीकायाम्—हे गुरो वशिष्ठ, भवन्त एव धर्मस्यालौकिकश्रेयःसाधनस्य वेदैकसमधिगम्यस्य वाऽर्थस्य प्राग् द्रष्टार आसन् प्रथमदर्शिनोऽभवन्, मन्वाद्यः परम्, मनुप्रभृतयः ।

मेघनादवधम्

अष्टादशः सर्गः

[निबन्धकः—श्रीनित्यगोपालविद्याविनोदशर्मा]

मायागुणैरदृश्यौ तौ पश्यन्तौ राक्षसस्त्रियः ।
मृगाक्षिस्पर्द्धिनीस्तोरे सरसश्चेलतुः सुखम् ॥१॥
कक्षे सुवर्णकलसस्तासामोष्ठे मधु स्मितम् ।
प्रभाते शतपत्राणि विकसन्ति जलाशये ॥२॥
वर्षावृता भीमकायाः शच्यां संत्यज्य कौसुमीम् ।
निर्यान्ति रथिकाः कुत्र कुत्रचिद्वा पदातयः ॥३॥
केश्चिच्छृङ्गाणि वाद्यन्ते दूरोत्सारितसुप्तिभिः ।
मण्ड्यन्ते वाजिनः केश्चिद् मुद्गरो ध्रियते गर्जैः ॥४॥
कौषेयास्तरणं प्रान्तविलम्बिबस्थूलमौक्तिकम् ।
पृष्ठे सुशोभते तेषां रथेऽस्त्राणि विभान्ति च ॥५॥
वाद्यं प्राभातिकं हृद्यं मन्दिरेषु यथा मधौ ।
वाद्यते दोलयात्रायां वङ्गेषु कृष्णपूजने ॥६॥
चिन्वती मालिनी पुष्पं सुगन्धि वर्त्म कुर्वती ।
विचित्रगन्धकुसुमैः कुतश्चित् संप्रतिष्ठते ॥७॥
ऊषेव सा प्रसूनाली रूपेणोज्ज्वल्य दिङ्मुखम् ।
धावति सौरभं दिव्यं किरन्ती परितो दिशः ॥८॥
अन्यत्र च दधिक्षीरदुग्धभारान् बहून् मुदा ।
वहन्ति भारिणोऽन्यत्र कलोलो वद्धते क्रमात् ॥९॥
विवृध्यन्ते पुरे पौरास्तोषां केचिदचक्षत ।
गच्छ तोत्तिष्ठत क्षिप्रं प्राकारे युद्धमीक्षितुम् ॥१०॥

तूर्णं यदि न गच्छेम स्थानं नैव लभेमहि ।
 रणसन्नद्रमालोक्य युवराजं सुखं भवेत् ॥११॥
 संगर्वमाहुरेके च किं प्राचीरसमाश्रयैः ।
 युवराजो मुहूर्त्तेन हन्ता रामं सहानुजम् ॥१२॥
 सहेत कः शरांस्तस्य बह्विः शुष्कतृणं यथा ।
 तथा दहेद् विपक्षान् स रावणिः शत्रुमर्दनः ॥१३॥
 विभीषणं पराजित्य बद्ध्वा चानेष्यते सभाम् ।
 नृपप्रसादभिक्षुन्तं गच्छताशु सदस्तलम् ॥१४॥ (विशेषकम्)
 दृष्ट्वा श्रुत्वा च विविधं हसन् मनसि निर्भयः ।
 विभीषणेन सौमित्रिराससाद् निकुम्भिलाम् ॥१५॥
 कुशासनं समध्यास्य विविक्ते कौषिकांशुकः ।
 इन्द्रजिद् यजते यत्र देवमिष्टं स्रजाऽन्वितः ॥१६॥
 हसन्त्यां दह्यते धूपो घृतगन्धिः समन्ततः ।
 दीपा ज्वलन्ति पुष्पाणि भान्ति सौवर्णभाजने ॥१७॥
 खड्गिखड्गकृतः क्रोषः क्रोषी च परिपूरितौ ।
 तत्राऽऽस्तां जाह्नवीतीर्यैः सर्वपापप्रणाशकैः ॥१८॥
 हेमघण्टा स्थिता पार्श्वे विचित्रा स्वर्णभाजने ।
 उपहारा विराजन्ते भक्तथानीता इतस्ततः ॥१९॥
 रुद्धद्वारि गृहे चास्त एकाकी स तपोरतः ।
 रथीन्द्रः शिवसङ्काशः कैलासगिरिशीर्षके ॥२०॥
 क्षुधातुर इव व्याघ्रो गोष्ठगेहं महासुजः ।
 लक्ष्मणः प्राविशन्मायाप्रभावेणेष्टिमन्दिरम् ॥२१॥
 क्रोषे दध्वान निखिंशो बाणस्तूणीरपट्टके ।
 चङ्कस्प्यते स्म मन्दिरं वीरपादभराहितम् ॥२२॥
 निमील्योन्मील्य नेत्रे स ऐक्षिष्ट चक्रितं पुरः ।
 रावणिस्तिग्मकिरणं मध्याह्न इव भास्करम् ॥२३॥

अष्टाङ्ग्या प्रणमन वीरो बद्धाञ्जलिपुटस्तथा ।
 प्रोवाचायष्ट बह्वे त्वामद्य दासः शुभक्षणे ॥२४॥
 तेन लङ्का विविक्तासीत्त्वत्पवित्रपदार्पणात् ।
 किन्तु ब्रूहि कथं प्रागा मर्त्यलक्ष्मणरूपधृक् ॥२५॥
 यदीह त्वं प्रसन्नोऽसि दासे लीलामय प्रभो ।
 कोऽयं विलास इत्युक्त्वाऽनमन्नमितमस्तकम् ॥२६॥
 नाहं विभावसुर्भद्र लक्ष्मणोऽहं रघूद्भवः ।
 एवं प्रत्यब्रवीद्दर्पाद् वीरो दशरथात्मजः ॥२७॥
 हन्तुं त्वां वीरशार्ङ्गल गतिर्मे तव सन्निधौ ।
 देहि युद्धं मया वीर कालं मा क्षिप रावणे ॥२८॥
 निरीक्ष्य बलिनं वीरो लक्ष्मणं सहसा पथि ।
 दृष्टसर्पो यथा भीतस्तथा भीतिवशं गतः ॥२९॥
 हन्त पिण्डोऽगलत्तापात्तमोऽप्रसत भास्करम् ।
 निदाघः शोषयामास सिन्धुं कलिरगात्रलम् ॥३०॥
 प्राह सविस्मयं वीरस्तथ्यं तदाह यद्भवान् ।
 ब्रवीतुच्छब्दना केन प्राविशद्द्राक्षसीं पुरीम् ॥३१॥
 शतानि राक्षसाः शक्त्या यक्षराजभयङ्कराः ।
 भीमास्त्रपाणयः सर्वे शश्वद्रक्षन्ति गोपुरम् ॥३२॥
 प्राचीरमूर्ध्नि सूत्तुङ्गे चक्राकारेण सर्वतः ।
 भ्रमन्त्ययुतयोद्धारः कथन्तान भ्रान्तिमानयन् ॥३३॥
 देवानां मानवानाञ्च विश्वेऽस्मिन् कोऽस्ति यो रणे ।
 विमुखयेत् क्षपाटानां वृन्दं साक्षाद् यमोपमम् ॥३४॥
 कथं प्रवञ्चयते देव दासोऽयं भवता नतः ।
 सर्वभुक् कौतुकं किन्ते प्रियकौतुकमूर्द्धग ॥३५॥
 निराकृतिरसौ देव लक्ष्मणो न भवेन्नरः ।
 मन्दिरं प्राविशत् पश्य यदद्यापि समावृतम् ॥३६॥

वरं देहि प्रभो लङ्कां निःशङ्कां करवाण्यहम् ।
 हन्तु राघवमद्यैव किष्किन्धेशं हनान्यहम् ॥३७॥
 बद्धा विभीषणं राजद्रोहिणं कुलकज्जलम् ।
 दास्ये राजपदे दुष्टं शृणु शृङ्गमहाध्वनिम् ॥३८॥
 विलम्बिते मयि रक्षःसैन्याः स्युर्भ्रमचेष्टिताः ।
 अनुमन्यस्व मां क्षिप्रं विधास्ये गमनं युधे ॥३९॥
 देवाकृतिः प्रतिप्राह लक्ष्मणोऽहं तवान्तकः ।
 गतायुषं कृतबिलः किं न वेत्सि दशत्यहिः ॥४०॥
 मदोन्मत्तो बली दैवाद्देवान् मूढावमन्यसे ।
 एभिर्दिनैर्नश्यसि त्वमाहवे देवनोदितः ॥४१॥
 उक्तैतावद् बली कोषाद् मुमोक्षासिं यमाकृतिम् ।
 शुशुभे स वज्रकल्प आग्नेयः शत्रुदोषणि ॥४२॥
 रावणिराह सत्यञ्चेत् सौमित्रिस्तुं महाभुज ।
 रणस्पृहां महायुद्धे नूनं ते शमयाम्यहम् ॥४३॥
 विरतो जातु संप्रामान्मेघनादः श्रुतस्त्वया ।
 आतिथ्यं पूर्वमादत्स्व वीर मदतिथीश्वरात् ॥४४॥
 रक्षोऽरिरपि वीरेन्द्र पूजनीयोऽतिथिर्मम ।
 आयुधानि प्रहीष्येऽहं प्रतीक्षस्व सदप्रणीः ॥४५॥
 न हन्यात् कोऽपि निःशस्त्रमेषा वीरत्वपद्धतिः ।
 नूनं ते विदिता क्षत्र किमन्यद् व्याहरामि ते ॥४६॥
 मेघमन्द्रं प्रत्युवाच लक्ष्मणस्त्वं निहन्यहम् ।
 किं मन्द मुञ्चति व्याघ्रं मृगाविज्जालसंयतम् ॥४७॥
 रक्षोऽन्वयप्रसूतिस्त्वं केनाद्य रक्षितो भवेः ।
 विद्धि क्षात्रविधिं जाल्म शत्रुर्वध्यो यतः कुतः ॥४८॥
 अभिमन्युर्यथा दृष्टसप्तशूरस्तथेन्द्रजित् ।
 तप्तायःपिण्डसङ्काशो रोषाद्वाग्बज्रमक्षिपत् ॥४९॥

धिक् क्षत्रियकुलगलानि' लक्ष्मणं त्वामपत्रपम् ।
 पापं नाम तव श्रुत्वा रोत्स्यन्ति क्षत्रियाः श्रुतीः ॥५०॥
 वंशमंतश्चौरवत् प्राप्तं त्वां निरस्यामि सारुप्रतम् ।
 ताक्ष्यनीडं प्रविष्टः किं निर्गच्छेद् भुजगस्ततः ॥५१॥
 निमेपात् फोपमुद्यम्य भीमबाहुर्जघान सः ।
 बलाच् शिरसि सौमित्रेः सद्यः स न्यपतद् भुबि ॥५२॥
 घोरं दध्वान दिव्यास्त्रं चक्रम्पे देवमन्दिरम् ।
 भूकम्पादिव सुस्त्रात्र रक्तधारा सहस्रशः ॥५३॥
 मेघनादोऽदधाद्विव्यखङ्गमुद्यन्तुमक्षमः ।
 भूत्वाचकर्ष चापञ्च द्रोण्यस्थाल्लक्ष्मणस्य तत् ॥५४॥
 चर्माचकर्ष कोपात् स वैकल्प्यं तद् गतं बलम् ।
 तथाकर्षद् वृथा तूणं शृङ्गमद्र्यथा करी ॥५५॥
 एवं वीरगणापीडो मेघनादो हनोद्यमः ।
 जातो मायाप्रभावेण दुर्बोधेन बलीयसा ॥५६॥
 धावमानं प्रतिद्वारं मान्यदर्शत् सुविस्मितः ।
 शूलपाणिमग्निकल्पं पितृव्यं रणभंरवम् ॥५७॥
 विषण्णः प्राह वीरेन्द्रस्तथ्यं बुद्धं मयाऽधुना ।
 कथं लक्ष्मण आगच्छद् रक्षोरशिवृतं पुरम् ॥५८॥
 हन्त तातोचितं किन्ते कार्यं रावणसोदर ।
 निकषामार्भजातस्य कुम्भकर्णानुजस्य वा ॥५९॥
 प्रदर्शयसि पन्थानं चौरं स्ववेश्मनः कथम् ।
 अघ्यासयसि चण्डालं नृपासनमनुत्तमम् ॥६०॥
 ममानिन्द्यो गुरुस्त्वं हि मुञ्च द्वारं ब्रजाम्यहम् ।
 अस्त्रागारं निहत्याद्य लक्ष्मणं कीर्त्तिमभवे ॥६१॥
 विभीषणः प्रतिप्राह प्रार्थनेयं वृथैव ते ।
 रामदासोऽस्मिह केन करिष्यामि विपक्षताम् ॥६२॥

रावणिः कातरः प्राह पितृव्य कथमब्रवीः ।
 रामदास इदं वाक्यं श्रुत्वा लज्जाहतोऽस्म्यहम् ॥६३॥
 शंभुभाले विधात्रेन्दुः स्थापितः किं भुवस्तले ।
 पतितः स रजोराशौ दृश्यते लुठितो जनैः ॥६४॥
 रक्षोरथिन् कथं भ्रान्तं क्व ते जन्म महाकुले ।
 को वा रामोऽधमो मर्त्यो न बुध्येय किमप्यहम् ॥६५॥
 राजहंसोऽमलवारिविहारी पद्मकानने ।
 किं चरेत् पङ्किलापेषु शैवालदलधामसु ॥६६॥
 उपतिष्ठेत किं सिंहः शृगालं वीरकेशरिन् ।
 दासोऽयमज्ञ इत्येतत् सर्वं ते विदितं सुधीः ॥६७॥
 लक्ष्मणोऽयं लघुचेता नो चेद्वीर कथं वा माम् ।
 आह्वयेत् निरस्त्रं भो इदं किं वीरलक्षणम् ॥६८॥
 लङ्कायां शिशवः श्रुत्वा हसिष्यन्ति न किं गुरो ।
 मुञ्च वर्त्म निरीक्षेऽहं सौमित्रं विक्रमावधिम् ॥६९॥
 स्वचक्षुर्भ्यामपश्यस्त्वं वीर्यं दासस्य संयुगे ।
 देवदैत्यनरैः सार्द्धं कुतस्त्वस्यामि भिक्षुतः ॥७०॥
 निकुम्भिलां प्रविवेश दम्भी धाष्टर्येन पामरः ।
 रिपुं शास्त्र्यनुजानीहि दासं त्वच्चरणार्चकम् ॥७१॥
 अहो धातदुं दृदैत्यो वनं भ्रमति नन्दनम् ।
 कीटदष्टं प्रफुल्लब्जमवमानं कथं सहे ॥७२॥
 म्लानवक्तो हिया वीरो मन्त्रानतकणः फणी ।
 यथालक्ष्य कुमारं स प्रत्युवाच सयुक्तिरुम् ॥७३॥
 वत्साहं दोषमुक्तोऽस्मि धिक् करोषि वृथैव माम् ।
 स्वकर्मदोषदहनैर्लङ्कां दहति ते पिता ॥७४॥
 द्रुह्यन्ति पापिने देवा लङ्कैषा पापपूरिता ।
 भूर्मज्जति कालतोये कल्पान्तसमये यथा ॥७५॥

तेनाहं राघवपदं शरणं कृतवाञ्छुभम् ।
 परपापेन कस्तात जगत्यस्मिन् निनङ्कति ॥७६॥
 रुरोप वासवत्रासो निशीथेऽम्बुदसन्निभः ।
 प्रत्यवादीश्च गम्भीरं वञ्चनिर्घोषभीषणम् ॥७७॥
 रक्षोरारजानुज ख्यातो भुवि त्वं धर्मसंभवकः ।
 ब्रूहि तात कथं ज्येष्ठं कुलं ज्ञातींस्तथाऽत्यजः ॥७८॥
 परश्चेत् सगुणस्तात स्वजनो यदि निर्गुणः ।
 सर्वथा स्वजनः श्लाघ्यो निर्गुणोऽपि परः परः ॥७९॥
 शास्त्रस्थितिरियं लोके लङ्घिताऽभूत् कथं त्वया ।
 यद् वा नीचसहचरो नीचत्वमेव गच्छति ॥८०॥
 इतश्चैतन्यमासाद्य सौमित्रिर्माययाहतः ।
 समाकृत्य धनुर्वीरो विव्याधेन्द्रजितं शरंः ॥८१॥
 असृग्धारोक्षितं वल्गुं शोणितार्द्रां च मेदिनी ।
 बभूवास्य तथा देहः सपत्राकृत आशुगोः ॥८२॥
 शङ्खवण्टादिकं यज्ञपात्राणि च रूपान्विनः ।
 वीरश्चिक्षेप सर्वाणि हन्तुं तमाततायिनम् ॥८३॥
 अभिमन्युं यथा सप्त रथिकाः स तथायुधैः ।
 भग्नखड्गोऽपि चक्रेण दण्डेन च रिपुं न्यहन ॥८४॥
 निराकरोत् तत् सर्वं माया दूरं यथा प्रसूः ।
 मशकान् सुप्रतनयात् करपद्मविधूननैः ॥८५॥
 अभ्यधावहृक्ष्मणं स रावणिः क्रोधमूर्च्छितः ।
 गर्जनं भीमं यथा सिंहः पुरस्थितप्रहारकम् ॥८६॥
 मायामोहितवीरेन्द्रो ददर्श परितो यमान् ।
 आरूढभीममहिषाञ्छूलपाणिश्च शूलिनम् ॥८७॥
 शङ्खचक्रादापद्मधरं वीक्ष्य चतुर्भुजम् ।
 युयुत्सु देववृन्दश्च विमाने चकितोऽभवत् ॥८८॥ (युगमम्)

सविषादं विनिश्चस्य तस्थौ वीरो विधुर्यथा ।
 राहुप्रस्तकलः किं वा पाशबद्धो मृगाधिपः ॥८६॥
 त्यक्त्वा चापं महातेजा निष्कोषमकरोदसिम् ।
 लक्ष्मणस्तेन च रिपोर्नेत्रे दग्धे बभूवतुः ॥८७॥
 हन्तेन्द्रजिद् बली खड्गघातेन शोणिताप्लुतः ।
 चुचुर्भ्रष्टं पृथिवीं सद्यश्चक्रम्पे च वसुन्धरा ॥८८॥
 जगर्ज्ज भैरवं सिन्धुः पूरितं विश्वमारवैः ।
 स्वर्गं मर्त्यं च पाताले जीवाः सर्वे भयं गताः ॥८९॥
 हैमसिंहासनस्थस्य रक्षोराजस्य शीर्षकम् ।
 पपात सहसा भूमौ रथचूडेव खण्डिता ॥९०॥
 दक्षिणाक्षि प्रमीलाया ननर्त्ताहो सती हठान् ।
 विस्मृतात्मा ललाटस्थसिन्दूरबिन्दुमक्षिपत् ॥९१॥
 मूर्च्छितं सहसा देव्या मन्दोदर्या महार्त्तया ।
 शिशुनाक्रन्दितं मातृक्रोडे निद्राहृतात्मना ॥९२॥
 यथा वा गोपशिशुभिर्गते श्याममणौ ब्रजात् ।
 वियोगतिमिराच्छन्नान्मधुपुर्या व्यरुद्यत ॥९३॥ (युगम्)
 युद्धेऽधर्म्ये निषतितो मेघनादः सुरं द्विषन् ।
 क्रव्यादकुलसर्वस्व आह लक्ष्मणमप्रियम् ॥९४॥
 वीरसंघकुलगलानि सौमित्रिं धिक् सहस्रधा ।
 रावणस्याऽऽत्मजः किं भो बिभेति रविनन्दनात् ॥९५॥
 पामराहं मृतस्तेऽस्त्राघातेनान्याय्यसंगरे ।
 खेदोऽयं स्थास्यति स्वान्ते यावच्चन्द्रदिवाकरौ ॥९६॥
 जितदैत्यकुलं शक्रं विजित्य समरेऽन्वहम् ।
 हतस्त्वया केन घातः पापेन बोद्धुमक्षमः ॥९७॥
 किमन्यद् वच्मि पाप त्वां वार्त्तयं प्राप्स्यते यदा ।
 रक्षोनाथेन केन त्वं त्रास्यसे समरेऽधम ॥९८॥

प्रवेक्ष्यसि यदि तलं सागरागाधपाश्र्वसाम् ।
 ओर्वानल-प्रभो राजरोपस्त्वां तत्र धक्ष्यति ॥१०२॥
 निविडं काननम्बस्वमाश्रयिष्यसि कालरः ।
 नूनं दावोल्बणो रोषस्तस्य त्वां भस्म नेष्यति ॥१०३॥
 नापिधास्यति रात्रिस्त्वां मूढ देवा न दानवाः ।
 शक्ष्यन्ति रक्षितुं क्रुद्धाद्रावणाद्धतपुत्रकात् ॥१०४॥
 को वा भङ्क्ष्यति विश्वे ते कलङ्कं घोरपापजम् ।
 पातितं स्वं महापङ्के तथा रघुकुलं महत् ॥१०५॥
 इयदुक्त्वा विपन्नः स स्मरन् पित्रोः पदाम्बुजम् ।
 प्रमीलाननपूर्णेन्दुमभूञ्चातीव विह्वलः ॥१०६॥
 प्रेमाश्रूणि पङ्कजाक्ष्णोर्गलित्वाऽनर्गलं शतम् ।
 सिषिच्युर्धरणीं कृत्स्नां हेमन्तसौ हिमानि वा ॥१०७॥
 निर्वाणाञ्चिरिवापिप्तं सूर्यो वा शान्तरश्मिकः ।
 पतितः सोऽभवत्तत्र भूपृष्ठेऽसुविवर्जितः ॥१०८॥
 विभीषणोऽश्रुनयनः श्युशोच तं सुदुःखितः ।
 बिस्मारयति शोकातिर्वरं स्वजनसम्भवा ॥१०९॥
 सुपट्टशयनस्वापिन केन दुःखेन भूतले ।
 शेषेऽद्य त्वं महाबाहो रक्षोवंशसुधाकर ॥११०॥
 शयानं धूलिशय्यायां वीक्ष्य त्वां राजनन्दन ।
 किं नु वक्ष्यति ते तातस्त्रंलोक्यविजयी नृपः ॥१११॥
 मन्दोदरी च ते माता रक्षोमृपङ्कुलेन्दिरा ।
 जितशारदेन्दुवक्त्रा पत्नी वा किं वदिष्यति ॥११२॥
 जितदेवसुतारूपाः किङ्कर्यंस्ते दितेः सुताः ।
 वृद्धाऽपितामही साध्वी निकषा किं प्रवक्ष्यति ॥११३॥
 रक्षांसि किं वदिष्यन्ति त्वं येषां कुलभूषणम् ।
 तातोक्तिः सुहृतातस्तत्र शब्दापथाम्यहम् ॥११४॥

शृणोषि न कथं वत्स मह्यं कृद्धोऽसि पुत्रक ।
 द्वारं मुञ्चामि सद्यस्ते गच्छाऽऽशु शस्त्रमन्दिरम् ॥११५॥
 निशाचरसरःपद्म लङ्कागौरवभास्कर ।
 कलङ्कं मोचयाद्य त्वं मध्याह्नेऽर्कस्तिरोऽस्ति किम् ॥११६॥
 यशस्विन् कथमद्य त्वं शयानोऽसि महीतले ।
 शृणु शृङ्गध्वान दन्तिवरास्त्वामाह्वयन्ति च ॥११७॥
 ह्येषन्ते भैरवं वाहाः संनहन्ति च सैनिकाः ।
 दुर्हदो रुन्धते द्वारं नगरस्य निरस्य तान् ॥११८॥ (युगमकम्)
 रक्षःकुलोच्चसम्मानं रक्ष रक्षोन्पात्मज ।
 विललाप भृशं दीन एवं बली विभीषणः ॥११९॥
 मित्रं निरीक्ष्य शोकार्त्तमृचे सौमित्रिकेशरी ।
 विह्वलवर्ध त्यज खेदं किं विलापेन लभ्यते ॥१२०॥
 विधिना नोदितोऽहं ते न्यहनं पूर्वजात्मजम् ।
 दोषगन्धो न तेऽस्त्यत्र शिबिरं गच्छ साम्प्रतम् ॥१२१॥
 तत्र चिन्ताकुलश्चिन्तामणिरस्ति विनाऽनुजम् ।
 आकर्ण्य शुभातोद्यं ध्वनति त्रिदशालये ॥१२२॥
 श्रुतो विभीषणेनासौ वादित्रध्वनिरद्भुतः ।
 सुरालयाद् यथा स्वप्नाविष्टवत् सुमनोहरः ॥१२३॥
 निर्जगमतुरुभौ तूर्णं शार्दूल्याः सन्निधौ यथा ।
 हतव्याघ्रशिशुर्व्याधस्त्वरितः प्रपलायते ॥१२४॥
 यद्वा द्वौणिर्यथा रात्रौ हत्वा पञ्च शिशून् द्रुतम् ।
 निर्ययौ शिबिरात् पाण्डुसुतानां राजतुष्टये ॥१२५॥
 अदृश्यौ चेलतुर्मायाप्रसादेन यतः स्थितः ।
 निवेशे मैथिलीकान्तो हितार्थी भ्रातृमित्रयोः ॥१२६॥
 बद्धाञ्जलिः प्रणम्याङ्घ्रि पद्मे सौमित्रिरब्रवीत् ।
 किङ्करोऽयं जयी जातो हत्वेन्द्रजितमाहवे ॥१२७॥

चुम्बित्वा मस्तकं रामः परिष्वज्य च लक्ष्मणम् ।
 वाष्परुद्धस्वरं प्राह हर्षाश्रुप्रवाहिताननः ॥१२८॥
 त्वद्वाहुविक्रमेणाद्यालप्स्येऽहं जानकीं पुनः ।
 धन्यस्त्वं वीरगर्वोऽसि रत्नगर्भा प्रसूस्तव ॥१२९॥
 नूनं दशरथः श्लाघ्यो यस्त्वां सूनुमजीजनत् ।
 पूर्वजोऽहं चिरं धन्यो धन्याऽयोध्या च जन्मभूः ॥१३०॥
 आकल्पं ते यशः स्थायि व्याप्य भूमिमथो दिवम् ।
 नृत्योऽबलेभ्यो दातृ त्वं शक्तेर्देवं समर्चय ॥१३१॥
 विभीषणं स सम्बोध्य मित्ररत्नं मधुस्वरम् ।
 प्राह मित्रालभेऽहं त्वां सुक्षणे रक्षसां पुरे ॥१३२॥
 इक्ष्वाकुकुलकल्याणकुम्भ क्रीतं रघोः कुलम् ।
 त्वया निजगुणीर्मित्र यथा मित्रोऽन्वयेश्वरः ॥१३३॥
 सर्वं गच्छत देवी तां यक्ष्यामहे शुभङ्करीम् ।
 यत् कृपापाङ्गपातेन कृतार्थाः स्मो वयं रणे ॥१३४॥
 अमरा ववृषुः कुसुमानि दिवः
 ककुभो जयमङ्गलनादवृताः ।
 शिबिरं परितः पृतना रुरुवुः
 पुरवासिजनाश्वकिता अभवन् ॥१३५॥

इति श्रीमेघनादवधे महाकाव्ये इन्द्रजिद्वधो नाम

अष्टादशः सर्गः ।

संस्कृतसाहित्यपरिषत्

•इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

February,	} १८५७-शकीये माघे	} Vol. XVIII
1936.		

लक्ष्य-पञ्चकम्

[निबन्धकः—म० म० श्रीदुर्गाप्रसादद्विवेदः]

एकं ब्रह्म न तच्च देव इव है नानाकृति स्मर्यते
देवस्त्वेकविधोऽपि भूमकलया नानावृत्तिर्वर्ण्यते ।
एवं तत्त्वत एक एव महिमोपासाकृते व्यस्यते
तस्माद् वेदपुराणमार्मिकदृशा भेदाङ्कुरश्लिष्यते ॥१॥
मेघैर्मंदुरमम्बरं वनभुवः श्यामास्तमालद्रुमै-
र्नक्तं भीरुरयं त्वमेव तदिमान् लक्ष्मीगृहान् प्रापय ।
इत्थं बोधनिदेशतश्चलित्तमोः प्रत्यध्वकुञ्जद्रुमं
लक्ष्मीकेशवयोर्जयन्ति यमुनाकूले रहः संविदः ॥२॥
वीरः कोऽपि स एव यस्य महसि ब्राह्मी श्रिया श्लाघ्यते
शृङ्गारप्रसरेति भारतधरा व्यत्यासतां लम्बिता ।

प्रत्याशं धनधान्यधर्मवपुषि म्लानाय मानागमे

किं श्रेयः कविकर्मणः कपितया कान्तारकान्तारमान् ॥३॥

लक्ष्यं व्याकरणागमस्य परिपन्न्यायस्य तर्कश्रेयः

किं वाच्यं व्यवहारपद्धतिकृते यन्मूलमुन्मीलितम् ।

तत्साहित्यमनर्गलेन विधिनाऽकाण्डेऽपि शृङ्गारितं

षाड्यध्वंसकृतेऽजनीति कृतिनामुद्दामवाग्बिस्तरं ॥४॥

पाराशर्यस्य शास्त्रे स्फुरदुषनिपदि ब्रह्म जिज्ञास्यमाहु-

स्तत्प्राचां ज्ञानहृष्ट्या प्रकृतिविमलया सच्चिदानन्दरूपम् ।

नानातर्कौऽपतर्कैः प्रतिपदविपमा गूढतत्त्वप्रमेया

यत्र ब्रह्माण्डसृष्टिर्गर्गभसुपमया सन्निभा भाति विष्वक् ॥५॥ इति

नव्यन्यायविवरणम्

[निबन्धकः—श्रीविधुभूषण-व्याकरणतीर्थः]

अज्ञानतिमिरोच्छेदानन्ददानाधिनायकः ।

सर्वत्र ख्यातमाहात्म्यस्तारानाथोऽस्तु नाथकः ॥

विदितमेवेतत् सुरभारतीप्रियसां विद्वपाम् यदष्टादशसु विद्यास्थानेषु परमाभ्यहितं निःश्रेयसाधिगमसाधनं पदार्थतत्त्वनिरूपणपरं जगति जगत्प्राणः पवमान इव सकलशास्त्राणि समाश्रित्य प्रवर्त्तमानं तर्कशास्त्रापरनामकं नव्य-न्यायशास्त्रं नितरामभिराजतेतराम् । *

श्रवणादनुपश्चादीक्षा अन्वीक्षा, “श्रोतव्यो मन्तव्य” इत्यादिश्रुतिप्रतिपाद्यं मननमिति यावत् । तन्निर्वाहकतया “आन्वीक्षिकी”त्यपरनामकस्य अस्य प्राधान्यं पुनरन्यैरपि शास्त्रकारैः शिरसा उह्यते इति स्पष्टमेव प्रमाणं

तान्त्रिकाणाम् “आन्वीक्षिकी त्रयी वार्ता दण्डनीतिश्च शाश्वती”त्यादिप्रस्ताव-
प्रक्रमे प्रथममन्वाख्यानान्वादेव ।

विपक्षमतखण्डनेन सर्वथा स्तुतमाहात्म्यमिदमपूर्वालोकसम्पातेनाज्ञाना-
न्धकारं निरस्वत् प्रदीप इव सर्वशास्त्राणां, कर्णधारीभूतं दुस्तरशास्त्रसागरं
तितीर्षणां धरातले किमप्यनिर्वचनीयरत्नस्वरूपमिति निसर्गादेव कुतूहलं
प्रेरयति जनानां चेतांसि तावदस्य प्रणतृस्वरूपप्रयोजनप्रभृतिविषयक-
जिज्ञासासु सततमेव ।

विद्वत्स्वपि शास्त्रेऽस्मिन्नतुलनपाण्डित्यमण्डितेषु विपक्षकरिकुञ्जरकेशरिषु
तार्किकवर्गेषु, प्रचलितेऽप्यस्याध्ययनाध्यापने प्राधान्येन, नितरामेव दुरदृष्टतया
विषयेऽस्मिन् तादृशी न दृश्यते समालोचना, यथा खलु सर्वैरेव ज्ञातुं
शक्यन्ते सारह्येन याथार्थ्येन च विषया ह्येते बुभुत्सुभिः । प्रबन्धेऽस्मिन्
विषयानेतानवलम्ब्य समालोच्यते संक्षेपेण, तत्र वर्तते चेद् भ्रमः, सुधीभिः
कृपाकटाक्षसम्पातेन विज्ञापनीयोऽयमिति ।

तत्र सञ्जाते खलु वितर्के परिलक्ष्यते यद् गौतमीय-न्यायदर्शन-काणाद-
वंशेषिकदर्शनयोः समिश्रणेन भागीरथीयमुनासङ्गमेन प्रयाग इव ततोऽप्यधिक-
मुत्कर्षान्वितमुत्पन्नमिदं प्रथमतः परस्परमास्तिकदर्शनेषु विवदमानेषु,
सूत्ररूपयोर्निरुक्तदर्शनयोर्थथार्थमर्थमजानद्विर्योगाचारचार्विकादिनास्तिकवादि-
दिग्गजैराक्रम्याक्रम्य उन्मूल्यमाने ते । ररक्षिषया विपक्ष-फणिसमुद्यतशिरो-
विनतिकारि नव्यन्यायशास्त्रं नाम ।

प्रथमे तावद्विज्ञातयथार्थमाहात्म्यस्यास्य सम्यक् प्रचाराभावेऽपि शिवा-
दित्यस्य ‘सप्तपदार्थी’ति नामधेये पुस्तके तथोदयनाचार्यस्य ‘लक्षणवली’षु
च किञ्चित् स्वरूपप्रकाशेन लब्धसमादरमिदम् तदापि वैशेषिकसमाख्य-
यैव प्रसिद्धमासीदिति केषाञ्चिन्मतम् ।

ततः खलु नैयायिककुलगुरुणा जगद्वन्दितपदारविन्देन महामहोपाध्यायो-
पाधिकेन श्रीमता गङ्गेशोपाध्यायेन सकलसंशयनिराकरणाभिलाषाणां
चिन्तामणिमिव तत्त्वचिन्तामणिं नाम ग्रन्थं प्रणीय वादिकुलं निराकृत्य

विपुलविभवमिदमकारि । तद्वधि गङ्गेशप्रसादेन नव्यन्यायरसपीयूष-
धारास्वादानेन धन्याः खलु विद्वांसः ।

चिन्तामणेस्तस्य च वर्द्धमान-पद्मधर-प्रगल्भ-धाचस्पति-यज्ञपति-वासुदेव-
सार्वभौमभट्टाचार्य-रघुनाथशिरोमणि--मथुरानाथ- भवानन्दादिभिर्वाग्देवताव-
तारंजंगाद्विदितपाण्डित्यैर्नानाव्याख्यानानि निरमायिषत । तान्यपि जगदीश-
गदाधरादिभिः प्रकामं परिवर्द्धितानि । तत्र हि सगरवंशोद्धारणार्थ-
मासादितभूमण्डला जाह्नवीव जगति गङ्गेशपदामृतधाराऽपि रघुनाथहृदय-
क्षेत्रमवाप्यैव लब्धप्रतिष्ठा नव्यन्यायमाधुरी । तत्रापि रघुनाथरचिता
दीधितिर्नाम विख्याता टीका प्रायो मूलवदेव प्रामाणिकतया परिगृह्यते ।
एवञ्च साम्प्रतं नव्यन्यायशब्दसमुच्चारणेन गङ्गेशस्य तस्वचिन्तामणिस्तस्य
रघुनाथदीधितिर्मथुरानाथस्य च "रहस्य" नाम टीका, दीधितेश्च जागदीशी
गादाधरी चेति समुज्ज्वलं व्याख्यायुगलं प्रतिभाति नव्यन्यायशब्दप्रतिपाकं
लोकसमाजे । एवं खलु बहुभिर्हेतुभिर्वङ्गदेश एव नव्यन्यायराजस्य प्रधानं
राजस्थानमित्यपि व्यपदिश्यते ।

वस्तुतस्तु मिथिलाऽपि न स्तोत्रं समृद्धिशालिनी नव्यन्यायेन । गङ्ग-
शात्मजवर्द्धमानोपाध्यायेन तदात्मजेन यज्ञपतिना च पितृपितामहयोः
केषाञ्चिद्विबन्धानां व्याख्यानं व्यरचि । ततो महामतिना प्रसिद्धयशासा
पद्मधरमिश्रेण चिन्तामणे"रालोको" नाम स्वरूपप्रकाशकालोकटीका
निरमायि । ततश्च आलोकटीकोपरि महेशठाकुराख्येण केनाञ्चिद् विचार-
कुशलेन "दर्पण"नाम्नी विरचिता कापि सुनिर्मला टीका । इत्थं वंशानुक्रमेण
चिन्तामणेर्बहुधा व्याख्या निर्माय मैथिलैः समृद्धिमयं कृतं नव्यन्यायशास्त्रम् ।
एवं बङ्गीयानां मैथिलामाश्व नव्यन्यायपाण्डित्यमालोक्यतां विभिन्नप्रदेशीया-
नामपि "श्रेयान् खलु चिन्तामणिरत्नलाभ" इति बुद्धिरजायत चेतःसु ।
तेन च महाराष्ट्रीयेण सार्थकनाम्ना विद्यद्वरेण धर्मराजाध्वजेन्द्राख्येण सम-
धादि चूडामणिरिव तर्कचूडामणिनामधेया नव्यन्यायस्य कापि टीका ।
इत्थं सञ्जातश्च तदा सर्वत्र शास्त्रविग्रहः पण्डितानां नव्यन्यायसाश्रित्य

प्रधानतः । एवं वादिवारणपञ्चास्यैः सिद्धसारस्वतेर्नैयायिकवर्यैः कालीशङ्कर-
गोलोकनाथ-चन्द्रनारायण-प्रभृतिभिर्वङ्गीयैरेतच्छास्त्रस्य फक्किक्त्तरादि-
भावेनात्युपादेयक्रोडपत्रविरचनया सुमहद् गौरवं प्रादुष्कृतमिति भगवदि-
च्छया साम्प्रतं वङ्गीयानामेव विशेषेण करकवलिनमिदमपुर्वरत्नम् ।

समासादितं मधुरवस्तुजातं केवलं स्वयमेवोपभुञ्जानो न सम्यगानन्द-
मनुभवति मानव” इति नव्यन्यायमपि गङ्गेशविरचितं नितरामेव दुरधि-
गमं समोक्ष्य साधारणानपि परमानन्दमुपभोजयितुमस्य दार्शनिकप्रधानैः
सूक्ष्मधीभिः सुधीभिः क्रमेण तर्कसंग्रह-भाषपरिच्छेद-पदार्थदीपिका-
प्रभृतीनगणितान् ग्रन्थान् प्रणीय साधितः खलु महानुपकारः शास्त्ररस-
पिपासूनाम्, सृष्टश्च नव्यन्यायाविर्भावेण नवयुगावतारो दार्शनिकजगति ।

साम्प्रतं खलु पदार्थनिश्चयप्रकाशकनव्यन्यायरवेरालोकसम्पातेन
व्याकरणालङ्कारसांख्यपातञ्जल-मोमांसा-वेदान्तप्रमुखाणि सर्वाण्येव
शास्त्राणि वस्तुतो निरूप्यन्ते । किं बहुना गौतमीयन्यायदर्शनं कौणाद-
वैशेषिकदर्शनञ्चापि नव्यन्यायप्रभया समधिकमोज्ज्वल्यमावहति । अन-
धीतनव्यन्यायः पुनरधीनविविधशास्त्रोऽपि प्रकृत्या “पण्डित” इति न
विवेच्यते । दिवाकरकिरणालिरद्य पदार्थतत्त्वनिरूपणे चक्षुष्मतां नव्य-
न्याय इत्यस्योत्पत्तिवार्तासंक्षेपः ।

साम्प्रतं किमयं नव्यन्याय इति समालोच्यते । अत्रापि विद्यते
विपश्चितां मतभेदः । तथाहि केचित् कथयन्ति “चिन्तामणिरेव प्रथम-
ग्रन्थो नव्यन्यायस्य । शिवादित्यस्य सप्तपदार्थी, आचार्योदयनस्य लक्षणा-
वली, विश्वनाथस्य मुक्तावली, श्रीमदन्नभट्टस्य तर्कसंग्रहश्च न नव्यन्यायः ।
यतः केवलं सप्तपदार्थवादित्वमेव न नव्यन्यायत्वप्रयोजकम् । तथा सति
अधिकरणसिद्धान्तबलेन वैशेषिकेऽपि फलतः सप्तपदार्थवादसत्त्वात् तस्यापि
नव्यन्यायत्वापत्तेः ।”

अपरे तु—“शिवादित्योदयनाचार्ययोः सप्तपदार्थीलक्षणावलीत्युभयन्तु न
नव्यन्यायः । अपि तु केवलं चिन्तामणिरेव सः । मुक्तावल्यादिषु च

नव्यप्राचीनयोः संमिश्रणम् । तथाचानुमित्यादिषु नव्यानां सुक्ष्मत्वग्रहणेन नव्यत्वम्, गौतमीयप्रमाणचतुष्टयग्रहाच्च पुनः प्राचीनत्व”मित्याहुः ।

अन्ये च—यत्र केवलं प्रमाणमेव प्राधान्येनालोचितं न च प्रमेयविषयिणी तथालोचना, केवलं तर्कशास्त्रमेव यन्—अलक्ष्यञ्च यस्य मोक्षोपाय-जगत्कारणादिनिर्णयनिरूपणं तदेव नव्यन्यायशास्त्रम् । बौद्धन्यायात् पुनः प्राप्तजन्मा सः । दृश्यते च यतो धर्मकीर्तिरचितन्यायविन्दुपुस्तकमेव बौद्धन्यायस्य गङ्गेशात् प्राक् प्रमाणमात्रपर्यालोचनकारीति वदन्ति ।

वयं पुनरुत्पश्यामः—शिवादित्यविरचितसप्तपदार्थीपुस्तकसमये प्रकटितं स्वरूपं नव्यन्यायस्य । उत्पत्तिरस्य पुनः स्वरूपतो न ज्ञायते । अपि च तद्ग्रन्थस्य सप्तपदार्थीति सार्थकं नामैव नव्यन्यायत्वं तस्य प्रमाणयति । षट्पदार्थवादित्वं कणादस्य पुराणादिषु प्राचीनशास्त्रेषु परिलक्ष्यते, तथाहि कणादस्य षट्पदार्थवादित्वे सांख्यानानुक्तिः—“न वयं षट्पदार्थवादिनो वैशेषिकादिवन् ” इति । शाङ्करभाष्यमपि वेदान्तदर्शनस्य षट्पदार्थवादित्वं प्रमाणीकरोति, तथाच वेदान्तदर्शनस्य द्वितीयाध्याये द्वितीयपादे सप्तदशसूत्रे—“अपि च वैशेषिकास्तन्नार्थभूतान् षट् पदार्थान् द्रव्य-गुण-कर्म-सामान्य-विशेष-समवायाख्यान् अत्यन्तभिन्नान् भिन्नलक्षणानभ्युपगच्छन्ति” पुनस्तत्रैव—“न च वैशेषिकैः कल्पितेभ्यः षड्भ्यः पदार्थेभ्यः अन्ये अधिकाः शतं सहस्रं वाऽर्थाः कल्पितव्या इति निवारको हेतुरस्ति” इति । अतः सप्तपदार्थवादमुपजीव्य प्रणयनादेव शिवादित्यग्रन्थस्य वैशेषिकान्यत्वं प्रतिपाद्यते ।

अत एव फलतः सप्तपदार्थवादित्वेनाधिकरणसिद्धान्तबलेन कणादस्यापि नव्यन्यायत्वात्पत्तिरित्यपि नाशङ्कनीयम् । तथाहि वैशेषिकनये अभावस्याधिकरणप्रतियोग्यादि-स्वरूपत्वेनैवोपपत्तिमाहृत्य मुख्यतः पृथक्-पदार्थत्वं नाङ्गीकृतमिति न तेषां वस्तुतः सप्तपदार्थवादिता । नव्यमते तु अभावस्याधिकरणातिरिक्ततया अभावाभावस्य पृथक्प्रतीयमानतया च भिन्नत्वान्येभ्यः कश्चिदभावपदार्थः स्वीकृतः ।

यन्तु—“प्रमेयतत्त्वं सम्यगनालोच्य प्रमाणतत्त्वालोचनप्राधान्यमेव चिन्ता-
मणेर्नव्यन्यायत्वे बोजमिति मतम् तत्तुच्छम् । उपमानचिन्तामणौ शक्ति-
सादृश्ययोः सप्तपदार्थातिरिक्तत्वखण्डनेन पदार्थानां सप्तत्वव्यवस्थापना-
दिभिः प्रमेयतत्त्वालोचनस्यापि तत्र विशेषेण वर्त्तमानत्वान् ।

प्रमेयनिरूपणफलमपि प्रतिपादितम् । वस्तुतस्तु परमात्ममननार्थं प्रवृत्तयो-
न्याय-वैशेषिकयोर्ग्रन्था प्रमाणादिपर्यालोचनेन परमात्मा निरूपणीयस्तथा
नव्यन्यायस्यापि । एवं सति “प्राधान्येन सप्तपदार्थवादित्वमेव नव्यन्याय-
लक्षणं वेदितव्यम् ।

पण्डितप्रवरेण जगदीशेन तदीयतर्कामृतग्रन्थे, शिवादित्येन तस्य सप्त-
पदार्थीतिनामके च पुस्तके शास्त्रस्यास्य प्रयोजनमीदृशमेव वर्णितम् ।
एतेन दर्शनशास्त्रप्रतिपाद्यो मोक्षोपायनिर्देश एवास्यापि प्रयोजनमिति स्पष्टतया
प्रतिपादितम् ।

एतदप्यनुमातव्यम्—वेदाप्रामाण्यवादिनो नास्तिकान् निरसितुं वेदस्या-
पौरुषेयत्वं शब्दानाञ्च नित्यत्वं प्रतिपाद्य वेदप्रामाण्यप्रतिपादनप्रवृत्तेषु मीमां-
सकेषु, वेदस्य ईश्वरजन्यत्वं शब्दानित्यत्वञ्च प्रतिपाद्य भिन्ननयेन वादिनिरा-
करणरतेषु नैयायिकेषु वैशेषिकेषु च, मीमांसकप्रवराणां प्राभाकराणां तत्र
विपक्षताचरणेन गृहविवादे समुपस्थिते, ये खलु प्राज्ञा नैयायिक-वैशेषिकोभय-
मतसामञ्जस्यपूर्वकपदार्थतत्त्वव्यवस्थापनेन मीमांसकानां विरोधित्वमापन्ना-
स्तेषामेव गवेषणया नव्यन्यायोत्पत्तिरिति । अतः खलु नव्यन्यायस्य पितरौ
तावद् गौतमीयन्यायदर्शन-वैशेषिकदर्शने । ज्ञातिशत्रवश्चास्य मीमांसकाः,
जैन-बौद्धादिनास्तिकमतपरिपोषकाश्च विजातीयाः खलु रिपवः । ये
पुनरस्य वैशेषिकादिविशेषं कथयन्ति तद्वचनमपि न मनोरमम् । प्रमाण-
वर्त्मन्येव महावैषम्योपलब्धेः । तथाहि प्रत्यक्षानुमानप्रमाणद्वयवादिनो वैशे-
षिकाः, एते पुनः प्रत्यक्षानुमानोपमानागमप्रमाणचतुष्टयवादिन इति संक्षेपः ॥

अभिमन्यो निहते सुभद्रासकाशे उत्तराया विलापः

[पण्डितः — श्रीहरिपद-भारती ।]

मातः किं जनतामुवादनित्यतं संश्रयते माम्प्रतं
सत्यं ते तनयः सुधांशुरगमत् कालाम्बुधौ लीनताम् ?
तादृग् वीरजनुः स्फुलिङ्ग इव किं स्पृष्ट्वा भुवं सामरीं
निर्वाणं गतवानहो कथय मे किं वृत्तमत्यद्भुतम् ॥
तातः श्रेष्ठमहारथः पशुपतिर्यस्मान् पराजीयत
श्रोक्वणो जननीसहोदरवरो यः पाण्डवानां सुहृत् ।
गन्धर्वाभिरदैत्यदानवजितोर्युद्धे तयोरप्रतः
पञ्चास्यस्य शिशुर्हृत्नो मृगाकुलंश्चित्रन्तु माननं किम् ?
हाहा किं समरस्य द्रुःसहृत्तरो वृत्तान्त उज्जृम्भितः
सम्यङ् मे कृपयाकलय्य सुमहानुद्वेग आशम्यताम् ।
मातस्ते तनयं महारथगणंद्वाणादिभिः सप्तभिः
सम्भूयैव विनाशयद्भिरवनौ श्लाघान्विनभूयते ॥
वीरा मे श्वशुराः सुरेन्द्रजयिनो जीवन्ति नो साम्प्रतम् ?
नो जाने कथमित्यहो न हि सुतं युद्धं ररक्षुस्तदा ।
तत् किं गाण्डिवकार्मुकप्रहरणं (?) विध्वस्ततेजोऽभवद्
भाग्यादम्बुनिधिर्विशुष्कममृतं (?) सम्भूतमुद्यं विषम् ॥
किं क्षत्राः पशुधर्मिणो रणगतां नीतिं पदाऽनाडयन्
कारुण्यं हृदये किशोर इति किं जातं न तेषां क्षणम् ।
हत्वा सप्त महारथा रणमुखे बालं निररुहं ललान्
क्षत्रं धर्ममुदीरयन्ति किमहो नो लज्जितास्ते शठाः ॥
मातंमातः प्ररहति भृशं रक्तमुष्णं शिरासु
हृत्पिण्डं मे स्फुरति नितरां कम्पते देहयष्टिः ।
त्वत्तः श्रुत्वा घृणितचरितं कर्म पैशाचिकं तत्
कर्णद्वेषप्रभृतिरथिनां धिक् शतं तद्रथित्वम् ॥

स्नुपा मृगेन्द्रस्य मृगेन्द्रकन्या मृगेन्द्रपत्नी च मृगेन्द्रवीर्या ।
 अहो शृगालीव वने श्वभीता द्रुःखाश्रसिक्ताऽत्र गृध्रावरुद्धा ॥
 तीव्रः प्रचण्डो वडवायमानः क्रोधाग्निरनन्तर्ज्वलयत्पञ्जयम् ।
 शाम्यन्न थायन्च्छिशुघातिनस्तासु जयद्रथादीन् प्रभवेन्न दग्धुम् ॥
 बंधव्यदग्धं रिपुताडनार्तः किं जीवनेन क्षणभङ्गुरंस्तः ।
 एकोऽपि तेषां यदि धातितः स्याच् श्लाघा मृतिर्मे युधि बरिहस्तात् ॥
 रणाङ्गणे मे मरणं वरं स्यात् सोढुं न शक्यः प्रियविप्रयोगः ।
 प्रणम्य याचे भवतीप्रसादं (?) स्वर्गं लभेयं पति-पाद-पल्लवम् ॥

सुभद्रा युद्धगमनीयतामुत्तरामुपसान्त्वयति

भद्रा सुभद्रा स्तुतयाप्यधारा श्रुत्वा स्नुपायाः करुणं विलापम् ।
 दीर्घं विनिःश्रस्य मुहुः कटुष्णं जगाद शोकाश्रुनिरुद्धकण्ठा ॥
 मातस्त्वया यन् समुदोरितं मे तदद्य सम्पादयितुं समर्था ।
 तथैव तेऽहं युधि पृष्टगोप्त्री समूलघातं द्विपदो निह्नय्याम् ॥
 किन्त्वत्र मातः कति युक्तिसिद्धं (?) पूर्वं विचार्य करमस्प्रयोगात् ।
 अद्याप्यजेया भुजवीर्य-शौर्या (?) जीवन्ति सत्रं ननु पाण्डुपुत्राः ॥
 तांश्चेदुपेक्ष्यैव रणाय यामो नार्यो वयं क्रोधपरीतचित्ताः ।
 तत् किं न तेषां गुरुगौरवाणां हानिर्भवेत् कीर्त्तिशशाङ्कभाजाम् ॥
 लोकालये संसदि राजमार्गे शले च दुर्गे गगने वने च ।
 बाला युवानः स्थविराश्च नार्यो निन्देयुरस्मान्निहि पाण्डुपुत्रान् ?
 पाण्डुबन्धुन्वाऽशनिपाततुल्यं हृदयन्त्रविध्वंसि वचो निशम्य ।
 अकाण्ड एव प्रलयं न दध्यात् कालं क्षणं यापय धीरचित्ता ॥
 अन्यच्च मातः प्रतिबाधते त्वां रणाय गन्तुं कुरुपाण्डवानाम् ।
 वंशप्रदीपस्तव गर्भमध्ये देदीप्यते सोऽपि सुरभ्रणीयः ॥
 तद्दयुक्तिपूर्णात्महितार्थवाचं पुत्री विराटस्य निशम्य सम्यक् ।
 अन्तः प्रवृद्धं रमणीविरुद्धं रणाय यन्नं शिथिलीचकार ।

नलिनीवसन्तम्

[निबन्धकः—श्रीशिवशङ्करशास्त्री]

आस्तां काञ्चनपुरे वीरविक्रमसेननामानौ धनवन्तौ । अस्मार्त्तकाला-
दारभ्यानयोरन्वययोरामरणान्तिकवैरं समजनि । तद्वैरं वृद्धिमेतादृशीमगमद्
वंशानुक्रमेण यत् साक्षात्कारश्चेद् यदृच्छयाऽनयोरन्वययोरभवद्भृत्यद्वयस्य
तर्हि वाग्युद्धाद्रक्तलावोऽप्यभवत् । अकाण्डदर्शनानवरतसञ्जातकलहः
काञ्चनपुरप्रशान्तेः प्रत्यर्थाभूतो जातः ।

अथ कदाचिद्वीरसेनविरचितवसन्तमहामहे ललनाकुलललामायमाना
बह्वथो वामलोचना विक्रमोपहसितकार्तिकेयाश्च पुरुपसिहा निमन्त्रिताः
सन्न्यपतन् । निमन्त्रितान् विक्रमसेनान्वयजेभ्यः परि परि सर्वांस्तत्रोपस्थिता-
नाञ्जिहद्वीरसेनः । अस्मिन् वसन्तोत्सवे विक्रमसेनात्मजस्य वसन्ताभिधस्य
काञ्चनप्रभा नाम प्रणयिनी तत्राससाद् । विक्रमसेनान्वयजस्य तत्र गमनं
विषज्जनकमपि स्वसुहृद्वेमन्तप्रेरितोऽसौ वसन्तो वैदेशिको नाम भूत्वा मनो
दधे तत्र गन्तुं काञ्चनप्रभायं । काञ्चनप्रभायामासीत्तस्य प्रणयो महान् ।
वसन्तो ह्यकृत्रिमप्रणयो । दूरगतमन्मथो हि सः । यस्य प्रणयस्य कृते तेन
हारितनिद्रेण काञ्चनप्रभागतचित्तेन कृता समाजाभिर्जनपलायनक्रिया
प्रदर्शितास्नेह्या काञ्चनप्रभयाऽवगणितवसन्तेन प्राप्तं न तुल्यानुरागपिशुनं
प्रतिदानम् ।

अथ तद्वसन्तोत्सवे सहहेमन्तो वसन्तो जगाम । यातयामवीर-
सेनस्तौ सम्भावयामास । ततो गीतं प्रावर्त्तत । तत्र गीतं शृण्वन्नलोकसामान्य-
ललनामेकामवलोक्यानङ्गशरनिषङ्गीभूतचेताः संजातो वसन्तः । स इत्थं
मनसि चिन्तयाम्बभूव—“अधिरात्रि तत् सौन्दर्यं वर्त्तिकाया अपि चाधिकां
शोभां दधानं शोभते । सौन्दर्यं हि लोकेऽस्मिन्नतिदुर्लभम् । इयञ्च
निजालिज्जनेभ्यश्चाधिकामभिख्यां पुष्यति ।”

अगुर्वीरसेनसोदरात्मजश्च त्रिपथं तद्वसन्तगदितस्तुतानि । तेन वसन्तोऽ-
यमिति ननुसंघुषितेन चिचिते । कोपनस्वभावत्वात् विक्रमसेनान्वयज्ञः कश्चि-
द्वैदेशिको नाम भूत्वा तेषामुत्सवमागम्य मोदंतिति तस्य सहनानीतं
सञ्जातम् । वीरसेनस्तादृशं कोपाध्मानहृदयं वसन्तमारणव्यवसायिनं तं
न्यवारयत् । वीरसेनो हि प्रमदप्रिय आसीत् । तदाननं हर्षोत्फुल्लं सदा बभौ ।
स सोदरात्मजं वीरविक्रमं मारणव्यवसायान्निवार्येत्युपादिशत्—“मा वधी-
रकृतान्यायाचरणं वसन्तम् । स हि धार्मिकः सुनीतिशासितश्च, काश्चनपुर-
निवासिनां प्रशंसापात्रं जातम् ।”

वीरविक्रमस्त्वनिच्छया धैर्यमवलम्ब्य संरम्भं समक्षेषुसीत् । विक्रमसेन-
वंशजापसदो वसन्तश्चेद्भूयोऽन्यागच्छेत्तर्हि सोऽन्याय्यवधं दण्डनीयश्चेत्यु-
वाच । अथ गीतावसाने सा योषित् किञ्चिद्भ्रमपसृत्यातिष्ठत् । वसन्तस्तत्
स्थानमवलोक्य निर्जनं तस्यां निधाय दृष्टिं ससङ्कोचं तदन्निकमुपसृत्य तां
च हस्ते धृत्वाऽब्रवीत्—“पुण्यतीर्थोपमोऽयं पाणिस्ते । अनभिज्ञस्तोर्थयात्री
चेदिमं पाणिं स्पृष्ट्वाऽपवित्रं कुर्यात्तर्हि तीर्थयात्रण्यं पाणिमिममोष्ठाभ्यां माण्डुं
व्यवसितोऽस्मि ।”

“ननु तीर्थयात्रिन ! आर्यवृत्तसहस्रस्त आचारः, तीर्थयात्रिणः साधूनां
हस्तान् माण्डुं मलं न तु चुम्बितुमिति” प्रत्यभाषत् नलिनी ।

‘सदृत्ते ! अबधेहि तावत् प्रार्थनां मे । पूर्य च नाम् ।’

इत्थस्मृते व्यतिकरे सा लज्जना मात्रा समाहूताऽभवत् । का हि तस्याः
मातेत्यनुसन्धाय—“अलौकिकसौन्दर्येण तन्मनःपश्यतोहरा हि सा नलिनी
नाम्ना वीरसेनजा जीवितसर्वस्वीभूतोत्तराधिकारिणी चेत्यज्ञासीत् सः ।

अज्ञातवैरतया नलिनीसहसादत्तप्रणयस्य तस्यादूयत् हृदयम् । परन्तु
तमलमभून्निवारयितुं प्रणयव्यवसायान्नैषा विचारणा । नलिन्यपि—
येनाऽऽर्यवृत्तेन समं सा जल्पति स्म स हि विक्रमसेनात्मज इति विवेद । सा
तस्या अतर्कितान्विक्त्कामजन्मना सन्तापेनाभिभूताऽपि स्ववंशावधीरिते
तस्मिन् वसन्ते पूर्वस्माददत्त चाधिकां प्रीतिम् ।

अर्द्धरात्रतया गतो वसन्तः ससहचरः । परन्तु स्थानं तन्न्यस्तचेतसं
 विरहय्य-स्थातुमशक्नुवन्ननुचरानुपलक्षितो लङ्घितनलिन्यनुगृहकालवाटिका-
 प्राकारोऽभिनवप्रणयचिन्ताबद्धमनाः स्थितः । इत्येवं चिन्तयत्येव तस्मिन्नुदप्र-
 वातायनाविभूर्ताया गवाक्षेणाभिनिष्पतद्रूपं नलिन्या अलोकसाप्रान्त्यं दिशि
 वासव्यामुदीयमानदिनमणिमयूखजालमिवाद्योतिष्ठ । नलिन्या उदय इवाधि-
 दीधितेर्मणेर्दिवसस्थौदये शमितरुचितया दुःखरुग्णपाण्डुरमिवाधिगगनं वपुः
 प्रतीयते स्म क्षामधामभास्वच्छीतांशुमालिनः । करकमलावसक्तकपोलाया
 नलिन्याः कपोलस्पर्शसुखानुभवाय तत्पाणिपङ्कजस्य स्पृह्याञ्चकार स
 मणिबन्धाय नितराम् । एतावत्कालमाकलय्याऽऽत्मानमेकाकिनमायततरञ्च
 निश्वस्य व्याजहार—“हन्त !” [विमोहितो जातो वसन्तः स्वप्रणयिनीसंधु-
 षितमाकर्ण्य] । वसन्तः शनैरवादीत्—अयि देवाङ्गने ! भूयोऽप्यभिधीय-
 ताम् । उपरिष्ठाद्वर्त्तमाना त्वं देवदुहितेवानुमीयसेऽस्माभिः । स्वर्गाङ्गना-
 मालोक्य यथा नराः किञ्चिदपसृत्य निपुणं निभालयन्ति, त्वां वयं तथा
 अश्याम इति ।

(क्रमशः)

सेतुः

[निबन्धकः—आर रङ्गाचार्यः शिरोमणिः]

यवनराजः । अये ब्राह्मण ! वृथा मम कालो याति । युद्धं कर्तुं
मिच्छामि । को नामास्मान् द्वेष्टि । को जेतव्यः ।

अमात्यः । देव ! सामन्तराजोऽस्मान् द्वेष्टि । मन्ये स जेतव्य इति ।

य । किं नामधेयः सः ।

अ । महामोह इति ।

य । किं तस्य राज्यम् ।

अ । कुवेरपट्टणमिति ।

य । कियहूरे तद्वसंते ।

अ । इतो विंशतिकोशदूरं ।

य । अच्छ, सेना युद्धाय प्रवर्त्यताम् जयश्च निवेणताम् ।

अ । यदादिशति देवः । (इति निष्क्रान्तः)

य । कः कोऽत्र भोः । (प्रविश्य प्रनीहारी)

प्र । यदाज्ञापयति देवः ।

य । अमात्यः समाहूयताम् । (तथेति निष्क्रम्य पुनः प्रविश्य)

प्र । विजयतां महाराजः । अमात्यो विज्ञापयति ।

य । अये अमात्यब्राह्मण ! कथमासीशुद्धम् ।

अ । दिष्ट्या जयश्रिया विजयते महाराजः ।

य । अपि नामास्माकं सेनायाः कापि क्षतिः ।

अ । न कापि । महाराजस्य सेनां युद्धाय संनद्धां ज्ञात्वा सामन्तो
महामोहः स्वयमेवाऽऽगत्य करप्रदानेन महाराजस्य सौहार्दमपेक्षते । श्रुत्वा
देवः प्रमाणम् ।

य । अच्छ, को दोषः । तथैव भवतु । तद्राज्यमहं व्रष्टुमिच्छामि ।
केन पथा गम्यताम् ।

अ । नात्तिदूरे रोहणगिरिर्नाम कश्चन शैलो वर्तते तस्य शिखरमारुह्य
महाराजः सर्वं द्रष्टुमर्हति

य । कः कोऽत्र भोः । (प्रविश्य प्रतीहारी)

प्र । यदाज्ञापयति देवः ।

य । सज्जीक्रियतां रथः । (तथेति निष्क्रम्य पुनः प्रविश्य)

प्र । विजयतां महाराजः । सज्जो रथः ।

य । (रथमारुह्य गच्छन् मध्येपथं ऋटिति स्थित्वा) अये ! ब्राह्मण !
किमद उज्ज्वलं किञ्चिद्दूरे दृश्यते ।

अ । कालनदी प्रवहति । तस्या जलं दूरे उज्ज्वलं दृश्यते ।

य । कुतः सा प्रवहति ।

अ । सद्यो देवेन हस्ते कृतात् कुवेरपट्टणात् ।

य । तज्जलं कुत्र गत्वा विश्राम्यति ।

अ । समुद्रं संगत्य ।

य । तर्हि तत् सर्वं जलं वृथा खलु भवति, न तत् सम्यक् । नद्या मध्ये
महान् कश्चन सेतुः क्रियताम् । निरुद्धेन तेन जलेन अस्माकं राज्ये सुभिक्षं
भविष्यति ।

अ । यदादिशति महाराजः ।

य । कियता कालेन शक्यम् ?

अ । मासत्रयेण ।

य । नो । दिनत्रयमवधिः । शीघ्रं क्रियताम् । (इत्यादिश्य
अवरोधं प्रविष्टः) ।

अ । (शिरसि हस्तं निधाय) अहो पारतन्त्र्यं दुःखावहम् । किं
कुर्मः । (इति सच्चिन्तो निष्क्रान्तः) ।

य । कः कोऽत्र भोः ।

(प्रविश्य प्रतीहारी) । यदाज्ञापयति देवः ।

य । अमात्यः समाहूयताम् । (प्रतीहारी निष्क्रम्य अमात्येन सह प्रविशति)

अ । विजयतां महाराजः ।

य । अपि नाम सेतुर्निर्मितः ।

अ । बाढम् ।

य । तमहं द्रष्टुमिच्छामि ।

अ । यथा रोचते महाराजाय ।

य । (रथमारुह्य प्रस्थितः । मध्येपथं भट्टिति स्थित्वा । साश्चर्यम्)
अये ब्राह्मण, किमिदमकाण्डे दोषाभूतमहः ।

अ । (स्वगतम्) दिष्ट्या रश्मितोऽस्मि । अग्न्यसूर्योपरागः । मूर्ख्यस्तामजानानः पृच्छति । भवतु । एवं ब्रवीमि । (प्रकाशम्) महाराज ! भवता सेतुः कारितः किल । तेन सामन्तजनानां महदिव कष्टमापतितम् । कृतस्य प्रतिफलव्यमिति धिया कुपितस्तंः सूर्यप्रकाशस्य सेतुः कृतः । तनस्तमासि ।

य । अहो प्रमादः ! सूर्यप्रकाशोऽस्माकमवर्जनीयः । सेतुर्माऽस्तु । शीघ्रं स भज्यताम् ।

प्र । (स्वगतम्) दिष्ट्या कष्टान्मोचितोऽस्मि । (प्रकाशम्) यदा दिशति महाराजः । (तदात्वं एव राहुणा सूर्योऽपि विमुक्तः । श्रणेन प्रतिनिवृत्त्य) महाराज ! सेतुरभज्यत ।

य । अच्छ, सूर्यः प्रकाशतेतराम् । तैरपि सूर्यसेतुरभज्यत इति मन्ये ।

अ । बाढम् !

य । अहो ! सूर्योऽग्न्यसम्यक् प्रकाशते । साधु । महान् सन्तोषः । गृह्यतामिदं पारितोषिकम् । (इति सुवर्णशतमर्पयति) ।

अ । (तत्र प्रतिगृह्य मुदितो गृहं गतः ।

“मतिरेव बलाद्गरीयसी ॥”

अजयपालकृतो

नानार्थसंग्रहः

पूर्वानुवृत्तिः

- कात्यायन्युमायामर्द्धमिच्छुक्यधवयोषितोः ।
कामगुणः स्मृतो रागे विषयाभोगयोरपि ॥१८७॥
कविर्विदुषि शुक्रे च स्यात् कवी तु खलीनके ।
किंशब्दः कथितः क्षेपे प्रश्नौ कुत्सा-वितर्कयोः ॥१८८॥
कनिष्ठश्च कनीयांश्च यून्यत्यल्पे च खुल्लके ।
करभः पाशोः कनिष्ठायामणिबन्धान्तरुष्टयोः ॥१८९॥
कपालं मस्तकास्थिं स्याद् घटाद्यवयवे तथा ।
कुवलयं कोले नीलाब्जे कलुषं पाप आविले ॥१९०॥
ःकेशराश्वकरो वृष्णौ कारणं हेतुघातयोः ।
कन्दलं करिणि वाल्यां कुलालं कुराडशिक्ययोः ॥१९१॥
कामुकं कर्मठे चापे केशवः केशि-कृष्णयोः ।
करालो दन्तुरे तुङ्गे कान्तारं वन-दुर्गयोः ॥१९२॥
कितवो धुस्तुरे धूर्ते किस्कुर्वितस्तिहस्तयोः ।
क्षीवः क्षुद्रेऽलसे षण्डे कच्छपीत्यलि-वीणयोः ॥१९३॥
कम्बुर्नद्याङ्करीषाम्नौ केशरी सिंहवाजिनोः ।
कृच्छ्रं प्रायश्चित्ते दुःखे कुजोऽङ्गारक-भूषहोः ॥१९४॥

* केशटक्षीकथे विष्णौ इति स्यात् ।

करजः करजो नखे* कोकशकाङ्गये वृके ।
 कञ्चुकी रापे रथापत्यं कलङ्कोऽङ्गापवादयोः ॥१९६॥
 क्रन्दनं† रोदने ह्वानं कादम्बः शर पक्षिणोः ।
 कलत्रं जघने पत्न्यां कुञ्चो हनुनि कुञ्जयोः ॥१९७॥
 कलितं गृहीते ज्ञाते कवूरं तेम-निचययोः ।
 कौतवस्तु च्छले द्यूते कृष्टिर्विदुषि कर्षणं ॥१९८॥
 कूपकः कर्षके फाले करो नक्षत्र-हस्तयोः ।
 दिग् वस्तुनि तरां वृन्दे कृपीटमुदरेऽम्भसि ॥१९९॥
 कृतं युगेऽपि पर्याप्तं क्रव्यान्मांसाद-रक्षसोः ।
 कारुजः कलभे नाकां कलमापार्श्व-कृप्यायोः ॥२००॥
 कन्दं मूलं चाशीर्षं‡ कृमिः स्यात् कौट-लाक्षयोः ।
 कुसुमं पुष्पे स्त्रीपुष्पे कौत्सेयकः श्र-कृत्ययोः ॥२०१॥
 अतोऽव्ययानि कथ्यन्ते कु पापेऽल्प-जुगुप्सयोः ।
 कि प्रश्ने च जुगुप्सायां किमुत् प्रश्न-धाढयोः ॥२०२॥
 कं शिरःमुखतायेषु किल सम्भाव्य-वार्त्तयोः ।

ख

खरस्तु गर्दभे तीक्ष्णे दुस्पर्शे राक्षसान्तरे ॥२०३॥
 खलं भूस्थानकल्केषु खलस्तु क्रूर-नीचयोः ।
 खनकश्चित्तत्त्वज्ञे मूषिके चावदारके ॥२०४॥
 खोलकः पाकभेदे तु पूगकोश-शिरस्त्रयोः ।
 खिखिरवः शिवाभेदे खट्वाङ्गे च खिखीरवे ॥२०५॥
 खेटः कफे मृगव्ये च ग्रामभेदे च कुतसिते ।
 खटस्तु लाङ्गले कूपे घाते टङ्गे च कत्तूणे ॥२०६॥

* अत्र "नखे" इत्यधिकम् आदर्शे ।

† क्रन्दनं रुदितारोवे आङ्गानि च निगद्यते ।

‡ "कन्दं मूलेऽर्धेऽशीर्षे" इति वा "कन्दं मूले चाशीर्षे च" इति वा पाठः स्यात् ।

§ क्विन् खट इति पठ्यते ।

खादिरेकग्रहे खर्वे कियो शव-रथं तथा ।
 खदिरी शाकमेदेऽपि खदिरो दन्तधावने ॥२०७॥
 खैलिः काश्यां जिनस्तुतौः* बाणार्कप्रक्षिजन्तुषु ।
 खपुराख्या पूगे वेष्टे [मुस्ते ?] खमाकाशे दिवीन्द्रिये ॥२०८॥
 खड्गो गरडके निक्षिंशे खर्जूं फलरूप्ययोः ।
 खलु निषेधजिज्ञासावाक्यभूषासु सान्त्वने ॥२०९॥

ग

गोशब्दः कथितो बाणो वाचि दिग् वज्रयोर्जले ।
 षण्डनेत्रमयूखेषु भूमौ खर्गो च दृश्यते ॥२१०॥
 गौरः कनकसङ्काशे सिते शुद्धे च क्रीत्तितः ।
 गौरी* त्वष्टवर्षकन्या-हिमालयतनूजयोः ॥२११॥
 गुरुर्महति पित्रादौ दुर्जरे सुरमन्त्रिणि ।
 निषेकादिकरे चापि भवेत्तु विपर्यये ॥२१२॥
 गुणो मौर्व्यामप्रधाने सत्त्वादौ द्रव्यसंश्रिते ।
 शुक्लादावपि सन्ध्यादौ स्वप्ने शौर्यादि-सूदयोः ॥२१३॥
 ग्रहणं स्यादुपलब्धौ चन्द्रसूर्यग्रहे तथा ।
 स्त्रीकारादरवन्दीषु प्रत्याये ग्रहणी रुजि ॥२१४॥
 गन्धर्वः पशुमेदे च गायने खचराश्वयोः ।
 श्रन्तराभवसत्त्वे च प्राहो प्रहावहारयोः ॥२१५॥
 गव्या गवां गणो गव्यं गोक्षीरादौ च गोहिते ।
 रागवस्तुनि मौर्व्याश्च गौधा तलनिहाकयोः ॥२१६॥
 गृह्योऽस्वैरिणि पद्मे च गृहासक्तमृगाण्डजे ।
 गृह्या शाखापुरे प्रोक्ता गुह्यं हृद-रहस्ययोः ॥२१७॥

* कदाचिद् 'गोतसुख्योः' इति पाठः स्यात् ।

† त्वष्टवर्षीया कन्या—म.० ।

‡ वृद्धयश्चयोः इति भा०

गोषो गोप्रनिशुक्लेषु चलने आमशिशुर्पुते (?) ।

गोषी स्यात्प्रारिधाथान्तु गोपतिः पगडसूर्ययोः ॥२१८॥

गोत्रं कुले चने नात्रि गोत्रस्तु धरणीधरे ।

गोत्रा भुवि गवां वृन्दे गृहं दारेषु धरमानि ॥११६॥

गात्रं गजाम्रे जङ्घायामङ्गे वपुषि च स्मृतम् ।

गुन्धो हारप्रभेदे च कलापे स्वके मतः ॥२२०॥

गर्भो भ्रूणे भवेत् कुक्षे शिशो पनसकरणके ।

गन्धनं सूचनायां स्याद् उतसाहे च प्रकाशनं ॥२२१॥

ग्रामः पुरे जनावासं शब्दादिपूर्वको ग्रामो ।

गन्धवहा तु नासायां गन्धवहोऽनिले ग्रामे ॥२२२॥

गोपुरं द्वारं पृथ्वीं चैवर्त्तान्तुस्तकेऽपि च ।

गन्धः सुगन्धिनि स्त्रीके सुरभां प्राणसङ्गते ॥२२३॥

गुल्मो घट्टेऽथ सेनायां विटपातङ्गभेदयोः ।

ग्रहो राहो पूतनादौ निर्बन्धेऽर्कादि-पात्रयोः ॥२२४॥

गणना राज विद्यायां सङ्गो घटचतुस्तथे । ?

गण्डः खनी भाण्डगृहे गण्डा तु मादिरालये ॥२२५॥

गणः सैन्यान्तरे वृन्दे संख्यायां प्रमथे बले ।

गोलको गुडके गोलो जारतो विधवासुते ॥२२६॥

गोरक्षजम्बुगोधूमे तथा गोरक्षतरङ्गुले ।

गोकर्णोऽनामिकाहृष्टमाने सर्पे भृगान्तरे ॥२२७॥

गोष्पदन्तु गवां गन्धे गोपदेऽथ मिते तथा ।

गर्जितं मेघनिखाने गर्जितो मत्तदन्तिनि ॥२२८॥

गृहः स्कन्दे गुहाज्ञायां पृथ्वीपरयां च गृहरे ।

गण्डूषा मुखपूरौ च गण्डूषः प्रसृतोन्मिमे ॥२२९॥

गतिर्वर्त्मनि यात्रायामुपायदेशयोरपि ।

अस्तं प्रासीकृते दृष्टं विलुप्तपदवाचि च ॥२३०॥

गदोऽच्युतानुजे रोगे गदा शस्त्रान्तरे मता ।
 ग्रामणीर्नापिते श्रुते भोगिकाधिपयोरपि ॥२३१॥
 गुडा स्तुहीगुडिकयोर्गुड ऐक्ष्वगतयोः ।
 गुञ्जा स्याद् वाद्यभाण्डे तु काकचिञ्चयामपि क्वचित् ॥२३२॥
 गिरिर्गैरीयके क्रीडागुडे शीर्षे महीधरे ।
 गाण्डौवं गाण्डिवञ्चापि क्रोदण्डे पार्थधन्वनि ॥२३३॥
 गणिका करिणीयूथे वेश्यायामग्निमन्थयोः ।
 गेयो गते विगातव्ये गरुत्वान् खग-ताक्षर्ययोः ॥२३४॥
 गडुः कण्ठगुडे कुब्जे ग्रावा भूमिधराश्मनोः ।
 गम्भीरो जम्बीरे निम्बे गाथा वाग्भेद-पद्ययोः ॥२३५॥
 गोप्यो दासीसुते रक्ष्ये गहनं गह्वरे वने ।
 गोविन्दो विष्णौ गोऽध्यक्षे गोङ्गैयं हेमभीष्मयोः ॥२३६॥
 गुन्द्राख्याऽब्दे शरे कल्पां गैरिकं धातु-रुक्मयोः ।
 गुणान्यभ्यासे (?)ङ्गे ग्रहराजोऽर्कचन्द्रयोः ॥२३७॥
 गोमुखं लेपने वाद्ये गह्वरं विल-दम्भयोः ।
 गायत्री वृत्ते खदिरे गतं ज्ञाते गतौ तथा ॥२३८॥

[घ]

घनोऽब्दे दाढ्ये संघाते विस्तारे लोहमुद्गरे ।
 मुक्ते घनं सान्द्रे वाद्ये घृतमिद्धेऽम्बु-सर्पिषोः ॥२३९॥
 भवेत् घनरसो नीरे सान्द्रनिर्यासयोरपि ।
 घर्घरिका वाद्यभेदे वादित्वे लगुडे तथा ॥२४०॥
 घनाघनो मत्तनागे वधुकाब्द-महेन्द्रयोः ।
 घनसारस्तु कर्पूरे दक्षिणावर्त्तपारदे ॥२४१॥
 घोषस्तु खरभेदे स्याद् गोपपल्लीनिनादयोः ।
 घटा संघाघटनयोः करिसङ्घटनेऽपि सा ॥२४२॥

धर्मः स्वोदोष्यायोर्ग्राप्ते घृणा दयाजुगुप्सयोः ।

[च]

चित्रा मुभद्राखुपरयांः सरिन्नक्षत्रभेदयोः ॥२४३॥

गोभूम्याश्रिततिलक आश्लेष्ये कर्बुरेऽद्भुते ।

चक्रं सैन्ये रथाङ्गे च राष्ट्रे दम्भान्तरे तथा ॥२४४॥

आयुधे सलिलावर्ते चक्रो रथाङ्गनामनि ।

*चन्द्रं सुवर्णे कर्पूरे चन्द्रः काम्पिल्य-सोमयोः ॥२४५॥

स्याद्गर्हिचन्द्रके काम्ये चेलं गर्हित-वन्नयोः ।

चिलमीलिका तु खद्योते कण्ठोभेदे च विद्युति ॥२४६॥

अपलाख्या रसे लोले शीघ्रे आप्यचिरद्युति ।

चमसः पर्पटे पात्रे पिष्टभेदे च लङ्के ॥२४७॥

चिलन्तु सहस्रं स्यात् क्लिप्नाक्षे क्लिप्तलोचने ।

चैत्य उर्ध्वशङ्के स्याच् चैत्यं चित्रे जिनालये ॥२४८॥

चतुश्चाटुनि विज्ञातः स्तुतावथ पिचिरङ्के ।

चरणौ वेदशाखादौ पद-पादपमूलयोः ॥२४९॥

चलनं भ्रमरो पादे दृष्टं बलान्तरेऽपि च ।

चतुरश्रकण्ठौ स्याद् दक्षे लोचनगोचरे ॥२५०॥

चतुष्क्री मशके हर्षां भवने यष्टिकान्तरे ।

चामरपुष्पो माकन्दे काश-केतक्योरपि ॥२५१॥

चिरपटो तु सुवासिन्यां यौवनान्त्रिलयोषिति ।

चूर्णवाग् वासयोगे तु धूलि-क्षारप्रभेदयोः ॥२५२॥

चन्द्रहासो रावणासौ खड्गमात्रे च दृश्यते ।

चिपिटः ऽपष्टभेदे स्यात् तथा सिद्धितारस्तते ॥२५३॥

* चन्द्रं शिवककार्वाणयोर्विषयः इति रघुनाथः चन्द्रं सखीं च कर्पूरे चन्द्रो शिवः काम्ययोः इति अजय इति भरवमल्लिकः ।

चिकुरश्चञ्चले दृष्टः केश-पादपभेदयोः ।

चर्चा देव्याञ्च चिन्तायां स्थासकेऽपि प्रकीर्तितः ॥२५४॥

चञ्चुः स्यात् लोटावेरण्डे चोक्षो गीतमनोद्वयोः ।

चित्रभानू रवावभौ चक्री विष्णौ भुजङ्गमे ॥२५५॥

चित्रको भेषजे व्याघ्रे चक्रपादौ रथे गजे ।

चोद्यं चित्ते चोदनीये चारश्चरप्रवासयोः ॥२५६॥

चयो वृन्दे प्रबन्धे च चित्तिश्चित्वा-समूहयोः ।

चूडा शिखायां वडभौ चरश्चारेऽथ चञ्चले ॥२५७॥

चर्म स्यात्त्वचि फलके चिह्नमङ्क-पताकयोः

चराचरश्चरे लोके चरुह्व्यान्नभाण्डयोः ॥२५८॥

अन्वाचये समाहारे चान्योऽन्यार्थे समुच्चये ।

[छ]

छत्रा मधुरिकायां स्याच् छत्रमातपवारणे ॥२५९॥

छाया पङ्क्तौ दीप्यभाभे प्रतिमार्कस्त्रियोस्त्विषि ।

छेको गृहासङ्कपक्षिसृगयोर्नागरे तथा ॥२६०॥

चिकुरः पक्षिभेदेऽपि गृहबभ्रौ भुजङ्गमे ।

छलं छद्म-सालितयोश्छदनं पत्रपक्षयोः ॥२६१॥

छदो गरति पत्रे च छन्दनं रहसि स्मृतम् ।

छन्दः श्रुतौ गायत्र्यादौ छद्म कैतवशात्त्वयोः ॥२६२॥

छिद्रं स्याद्दूषणे गर्ते छन्दः स्यादाशये वशे ।

ज

जन्या नवोढाश्रुत्यादौ जामातुरपि वत्सले ॥२६३॥

जननीये जनितरि जन्यं कौलीन-युद्धयोः ।

जगती पिष्टपे लोके पृथ्वी-छन्दोविशेषयोः ॥२६४॥

जगत्तु जङ्गमे दृष्टं जिनोऽर्हति तथागते ।

जीवको भैषज्यभेदे क्षपणे वृद्धिजीविनि ॥२६५॥

जन्तां श्रेष्ठे पीतशाले जीवन् वर्तनाम्बुनोः ।
जीवातुः कथितो जीवे तथा जीवितमेपजे ॥२६६॥
जम्भितं जम्भणोत्फुल्लप्रदंभु विचेष्टिते ।
जीवो जन्तां गुरी जीवं प्राणो जीवा धनुर्गुरो ॥२६७॥
जिगीषाशब्द उद्दिष्टो व्यवसाय-जयेच्छयोः ।
जटा केशविकारः स्याद् मांसी-पादपमूलयोः ॥२६८॥
जघनन्तु कटीपूर्वभागे योषितकटावपि ।
भवेज् जनपदो देशे जने च परिकीर्तितः ॥२६९॥
जयनं तुरगादीनां सन्नाहे विजयेऽपि च ।
ज्योत्स्ना चन्द्रमसो भासि स्फुरज्ज्योतिर्निर्गिश स्मृता ॥२७०॥
ज्योतिर्दीप्तयमितारासु वेदाङ्गान्तर-नेत्रयोः ।
जगलः पिष्टमर्थे स्याद् मोदके कितये तथा ॥२७१॥
जीवातृकः शशधर आयुष्मति कृपीबलं ।
जातिश्छन्दसि सामान्ये मालत्यां जन्म-गोलयां ॥२७२॥
ज्यायाश्च ज्येष्ठे चातिशये प्रशस्येऽतिजरत्यपि ।
जालङ्गोरक श्रानाये दम्भे गवाक्षवृन्दबोः ॥२७३॥
जीवितेशो यमे खयातो वल्लभे च धनागमे ।
जम्भो दमे च जम्बीरे दैत्य-दन्तप्रमेदयां ॥२७४॥
जर्जरः कथितो जीरो शक्रध्वजे च कोकिले ।
जघन्यं गार्हिते पश्चाज् जिष्णुः पार्थेन्द्रजेतृषु ॥२७५॥
जङ्गलं निर्जले मांसे ज्वलितं दग्ध-भास्वतोः ।
जठरं कठिने कुक्षौ जालं जन्मनि सन्ततां ॥२७६॥
जिह्वास्तु कुटिले मन्दे जामिः स्वसकुलान्नियोः ।
जम्बुको वरुणे फेरौ जीमूतोऽब्दे नगान्तरे ॥२७७॥
जघन्यजोऽनुजे शङ्गे ज्या पृथिव्यां धनुर्गुरो ।
जया गौरी-जयन्योश्च जवा पुष्पे जवाजये ॥२७८॥

जम्बालः शैवले पङ्के जांषं तूष्णीं सुखेऽव्ययम् ।

[भ]

भल्लरिः केशचक्रे च शुद्धे क्लेदेऽपि दृश्यते ॥२७६॥

भिल्ली कीटान्तरे स्थालीलमदग्धान्धसि स्मृता ।

भषा नागवलायां स्याज् भषो मतस्ये भषं खिले । २८०॥

[ट]

टटरी वितथाख्याने लम्पां-पटहवाद्ययोः ।

टगरष्टङ्कणाक्षारे केकराक्षेऽपि स स्मृतः ॥२८१॥

[ड]

डिम्भः शिशी च मूर्खे च डिम्बः झीहनि विद्धवे ।

[त]

तलस्ताले चपेटे च तलश्चाधःस्वरूपयोः ॥२८२॥

कार्यबीजे प्रकोष्ठे च ज्याघातवारणे मतः ।

तारो गाढस्वने मुक्कशुद्धौ निर्मलमौक्तिके ॥२८३॥

तारं रूप्ये तार इव तारा च नेत्रमध्ययोः ।

तालो गीतिक्रियामाने मध्यमाङ्गुष्ठनामिते ॥२८४॥

तृणराजे हस्ततले तालं तु हरितालके ।

तीर्थं क्षेत्रेऽध्वरे पात्रे शास्त्रे सलिलगोचरे ॥२८५॥

योषिद्रजस्युपाये स्यादुपाध्याये च मन्त्रिणि ।

तन्त्रीवीणागुणो नाड्यां तन्त्रं द्वयर्थे परिच्छेदे ॥२८६॥

तन्तुवाये वरे जायौ सिद्धान्ते राष्ट्रबृद्धयोः ।

तरलो भास्वरे हारे हारमध्यमणौ चले ॥२८७॥

तरला सुरा-यवाग्बोस्त्रिदिवः खे सुरालये ।

तमोपहस्तमोनुच्च मार्त्तण्डे वह्निचन्द्रयोः ॥२८८॥

तृष्णातर्षतृषः शब्दाः पिपासायामथेपसिते ।

तपस्विनी जटामांस्यां तपस्वी तापसे मतः ॥२८९॥

तपो धर्मं व्रते चापि नपा माघे च दृश्यते ।
 तुला पलशते माने सादृश्ये भागुपीठयोः ॥२६०॥
 तमो राहो तमः शोके गुणभेदतामिस्रयोः ।
 तीक्ष्णं विषे रणे लोहे कथ्यते खर-योगिनोः ॥२६१॥
 अथङ्कटः शिष्यभेदेऽपि धाताजन्यां च कुर्वाचत् ।
 तालितं तौलितपटे वाद्यभाण्डे शुभे तथा ॥२६२॥
 त्रुटिः कालप्रमाणे स्यादेलायां संशये त्वे ।
 तमिस्रा तामसीरालो दृश्यते च तमस्तर्ता ॥२६३॥
 तल्पं कलले शयने गृहभेदे च दर्शितम् ।
 तातगुः क्षुद्रताते स्यात्तथा तातहिते मतः ॥२६४॥
 लोकर्म यवे हरिन्माले कर्णयोर्मलकेऽपि च ।
 तिलकं चिलके क्लोमिन् जटुल-द्रुमभेदयोः ॥२६५॥
 तर्तं वीणादिवाद्ये स्याद् व्यासविस्मृतयोरपि ।
 तितिलं मन्दके ज्ञातं करणे तिलपिच्छटे ॥२६६॥
 तारलं तप्तमाले स्यात् लायनोऽपि व्रजे मतः ।
 तिका स्यात् कटुरोहियां तिकस्तु खुरभी रसे ॥२६७॥
 तलिमं कुट्टिमे तल्पे त्रपु रज्जे च सीसके ।
 त्रयी वेदे त्रिविधायां तन्त्रं चर्मणि प्रकथ्यते ॥२६८॥
 तुङ्गो महति पुत्रागे तक्षकस्तक्षम-जागयोः ।
 तरस्वी वेग अनिले स्यात् उतसर्ग-दानयोः ॥२६९॥
 तृणता तृणत्वे चापे च श्रेता बह्विष्ये युगे ।
 तरणिनीं सहाकेंद्रु तरुणं युव-नव्ययोः ॥२७०॥
 तोदनं व्यथने तोले तळिनं स्वच्छ-लेशयोः ।
 तुषोऽञ्जाम्यत्वचोस्त्विष्ट कान्तौ भासि च स्मृता ॥३००॥
 ताम्रं वर्णान्तरे शुक्ले लम्बीनिद्राप्रमोक्षयोः ।
 तेमनं व्यञ्जने ज्ञेदे ताम्रो मीषण-दोषयोः ॥३०१॥

तोकं स्यादात्मजे पुलकां लुषारः शीकरे हिमे ।
 तिर्घ्यं नक्षत्रके मासे ताक्षर्यः स्याद् गरुडाक्षयोः ॥३०२॥
 तरो बले तथा वेगे तेजोऽशौ बल-शुक्रयोः ।
 तावन्मानेऽवधौ कार्त्स्न्ये[तथाऽ]वधारणेऽव्ययम् ॥३०३॥
 तिरोऽन्तर्द्धौ तिर्यगर्थे तु स्याद् भेदेऽवधारणे ।

[६]

दक्षिणा दानभेदे च दक्षिणो वामतोऽन्यतः ॥३०४॥
 सरले दक्षिणोऽद्भूते परच्छन्दाजुवर्तिनि ।
 दायः स्याद्यौतकद्रव्ये लयादिदानयोरपि ॥३०५॥
 विभक्तव्यपितृद्रव्ये दृष्टः सोल्लुण्ठभाषणे ।
 दृढं वाढे तथा स्थूले दृढः स्याद् बलवत्यपि ॥३०६॥
 द्वितीया कथ्यते पत्न्यां पूरण्यामपि च द्वयोः ।
 दिग्धो विषाक्तविशिखे लिप्ते स्नेहप्रबन्धयोः ॥३०७॥
 दुग्धतालीयशब्दोऽयं दुग्धांशो दुग्धफेनके ।
 दण्डो दमे च मन्याने सेनायां लगुडे तथा ॥३०८॥
 द्रोणोऽजुनयुरौ वृद्धकाक-मानप्रभेदयोः ॥३०९॥
 दशमीस्थो नष्टबीजे स्थबिरे च मृताशने ।
 ह्यगृह्णी दर्शने बुद्धौ लोचने दृक् च बीजके ॥३१०॥
 दर्शनं स्वप्रधीज्यास्तु नेत्रशास्त्रोपलब्धिषु ।
 दुरोदरं परो वत्ते दुरोदरोऽन्तदेविनि ॥३११॥
 द्रविणं शुभ्रं च द्रव्ये कथ्यते च पराक्रमे ।
 द्रव्यन्तु मेषजे भव्ये हविषे पित्तले तथा ॥३१२॥
 दाक्षायणी स्रुता गौर्धामशिवन्यादौ च कथ्यते ।
 दिन्नाभीतो भवेच्चैरे पेचके कुमुदाकरे ॥३१३॥
 दशनोच्छिष्ट उच्छ्राये चुम्बनाधरयोरपि ।
 दरो भये तथा गर्ते मनागर्थे दराव्ययम् ॥३१४॥

दिवाकीर्तिस्तु चरणाले नापिते च प्रयुज्यते ।
 दक्षस्तु निपुणो शम्भुश्रृंग धातरि कुक्कुटे ॥३१५॥
 द्रवो द्रावो वनामौ स्याद् गमनेऽपि प्रयुज्यते ।
 दृष्टान्तशब्द उद्दिष्ट उदाहरण-शास्त्रयोः ॥३१६॥
 देवनं व्यवहारे च जिगीषाक्रीडयोरपि ।
 दुन्दुभिः कथ्यते भेर्यामक्षबिन्दुलिकद्वये ॥३१७॥
 दुर्जातं व्यसने दृष्टमसम्यग् जातवस्तुनि ।
 दशः पक्षान्तयोगे स्याद् दृष्टौ सूर्येन्दुसंगमे ॥३१८॥
 द्वीपवती भवेन्नद्यां द्वीपवान् जलधौ नदे ।
 दानं करिमदाहृत्योः खराडनावनशुद्धिषु ॥३१९॥
 दुकूलं सूक्ष्मवसने क्षीमेऽपि परिकीर्तितम् ।
 देवो राक्षि सुरे देवी महिषी-मूकयोरपि ॥३२०॥
 द्वन्द्वं रहस्यमिथुनकलहेषु तथा युगे ।
 श्रोत्रिणौ नभसि स्वर्गे दमो दमन-दण्डयोः ॥३२१॥
 दायादस्तनये ज्ञातौ दीक्षा तु यजनेऽर्धने ।
 द्रवो नर्मणि निर्यासे द्रुघनो मुकुरे विधौ ॥३२२॥
 दिवौकाश्चातके देवे द्वापरः संशये युगे ।
 द्विजो विभ्रे ऽण्डजे दन्ते ह्यु तिः कान्तित्विषोरपि ॥३२३॥
 दस्युः शत्रौ च चौरि च द्रुतं शीघ्र-विलीनयोः ।
 द्रुमो शृङ्गे पारिजाते द्विजिह्वो भुजगे खले ॥३२४॥
 दुर्गातिर्नरके दुःखे द्विष्टिरानन्द-मानयोः ।
 द्वारन्तु द्वायुपाये च दर्शको द्रष्टृ-दुःस्थयोः ॥३२५॥
 दुर्वर्णं कुवणो रूप्ये दुर्विधौ [निर्धने] खले ।
 दलं पले दलः खराडे द्विष्टाक्या विधि-कालयोः ॥३२६॥
 दोला मानान्तरे नील्यां दन्तोऽद्रिकटके रदे ।
 दीप्तं स्फुरत्प्रमे दग्धे दार्वे धोदेवदारुयोः ॥३२७॥

[ध]

धर्माख्या सोमपे न्याये यागाद्याचारधन्वसु ।
 पुरयाहिंसास्वभावेषु सादृश्ये साधुसङ्गमे ॥३२८॥
 धातुः स्याद्रसरक्कादौ महाभूते च तद्गुरो ।
 श्लेष्मादावश्मविकृतौ चक्षुरादौ च क्रीकसे ॥३२९॥
 ध्रुवं नित्ये शश्वत्तर्के ध्रुवश्च स्थाणु-कीलयोः ।
 निश्चितेऽपि ध्रुवा शालपर्यायां स्वर्गीतिभेदयोः ॥३३०॥
 धावनी स्याद् धौताङ्गन्यां रजन्यां धावनं जतौ ।
 शौचे शीघ्रगतौ चापि धनदो दातृ-यत्नयोः ॥३३१॥
 धारा सन्ततौ सैन्याग्रो खड्गाङ्गे वाजिनां गतौ ।
 धवलो गोप्रभेदे च वरुणस्य फले तथा ॥३३२॥
 धिष्ण्यं स्थानाम्निगृहेषु नक्षत्र-बलयोरपि ।
 धन्व स्थलेऽथ क्रोदण्डे धन्वा तु मरुमण्डले ॥३३३॥
 धराख्या कक्षिस [कूर्मेशे ?] भूमौ शैले कार्पास तूलयोः ।
 धिषणः स्यात् सुराचार्ये धिषणा बुद्धि-निद्रयोः ॥३३४॥
 धाम तेजसि गोहे च प्रभाव-जन्मनोरपि ।
 धर्मराजो यमे बुद्धे कथ्यते च युधिष्ठिरे ॥३३५॥
 धात्री त्वामलकीभूम्योरुपमातरि चेष्यते ।
 धृतिः सौख्ये च धैर्ये च धारणे चाध्वरे स्थितौ ॥३३६॥
 धवला गवि धवलश्चारौ शुभ्रे वृषे रवे ।
 ध्वजो लिङ्गे पताकायां चिह्ने पूर्वदिशो गृहे ॥३३७॥
 धनन्तु गोघने वित्ते धनञ्जयोऽग्नि-पार्थयोः ।
 धीरः संख्यावति धैर्ययुक्ते च कथ्यते बुधैः ॥३३८॥
 धूर्तः खले च भुस्तुरे धूतं लङ्के च कम्पिते ।
 धमनी स्याच्छिराकन्ध्योर्धवो वृक्षे नरे प्रभौ ॥३३९॥

धेनुका धेनुर्हास्तन्योधरादधातके हये ।

धर्षणं रताभिभूत्सोर्ध्वोभ्रः काके बकेऽपि च ॥३४०॥

धाराङ्गभवतारेऽर्सा धीदा सुताधियोरपि ।

धूमकेतुरुत्पातेऽर्मा धिक् नर्भत्सन-निन्दयोः ॥३४१॥

[न]

निष्कमष्टोत्तरस्वर्णाशते हेन्नि च तत्पले ।

उरोविभूषणे कर्षे दीनारेऽपि प्रयुज्यते ॥३४२॥

निःसरणं भवेद् याने मारणे भवनिर्गतौ ।

उपाये निर्गमद्वारे नाकः स्वर्गान्तरीक्षयोः ॥३४३॥

नागो गजे काद्रयेये नागं सीसकरङ्गयोः ।

निर्वेशो मूर्च्छने लयात् उपभोगे च वेतने ॥३४४॥

नीवी जघनवस्त्रस्य ग्रन्थौ मूलधने तथा ।

नभाः प्रावृषि वृद्धे च श्रावणे च नभोऽम्बरे ॥३४५॥

निकायो लक्ष्ये संधे च भूरिवस्तुचये गृहे ।

निगमो नगरे वेदे निश्चये च वशिष्कूपथे ॥३४६॥

निद्धेटः परकौलीनप्रिये निर्द्दयभाषिणि ।

निर्वातो दृढसन्नाहे निवासे वातवजिते ॥३४७॥

निर्वृतिर्मनसस्तोषे मोक्षेऽस्तमय-वाढयोः ।

नेत्रमन्त्रे गुणो वस्त्रभेदेऽक्षिभृक्षमूलयोः ॥३४८॥

निर्यूहो नागदन्ते च निर्यासे द्वारि शिखरे ।

निष्कमो बुद्धिसामर्थ्ये निर्गमे दुष्कुले तथा ॥३४९॥

निर्भत्सनं खलोकारे दृष्टमेतदलङ्कके ।

निह्ववस्त्वपलापे स्याद् विश्वासे निष्कृतावपि ॥३५०॥

निशाचरो शिवाऽसत्योर्निशाचरोऽहि-रक्षसोः ।

निर्यातनं वैरशुद्धौ दाने न्यासार्पणे तथा ॥३५१॥

निर्वासनं वधे दृष्टं नगरादेर्बहिष्कृतौ ।
 नाशोऽक्षुपलम्भेऽदृष्टौ निधने च पलायने ॥३५२॥
 निर्देशः कथने दृष्ट आज्ञायां देशवर्जिते ।
 न्युब्जं कर्मरङ्गफले न्युब्जोऽधोमुख-कुब्जयोः ॥३५३॥
 नाभीलं मेखलाबन्धे वरस्त्रीरक्षणेऽपि च ।
 नियामङ्गः पोतवाहे दृश्यते च नियन्तरि ॥३५४॥
 नन्द्यावर्त्तो गेहभेदे तथा तगरपादपे ।
 स्यान्नागराजिको* राजहस्तिप्रासगणस्थयोः ॥३५५॥
 नक्षत्रनेमिः शीतांशी रेवत्यामपि दृश्यते ।
 निष्ठा नाशेऽन्तनिष्पत्त्योर्याच्ञानिर्वाहयोरपि ॥३५६॥
 नासा द्वारोर्द्धकाष्ठे स्यान्नासिकायां च कीर्त्तिता ।
 न्युब्जः सामवेदोङ्कारषट्के चात्यन्तसुन्दरे ॥३५७॥
 निर्यानं हस्तिनेत्वान्ते निर्गमे मरणे तथा ।
 निस्तम्बः स्त्रीकटीपश्चाद्देशे योषित्कटावपि ॥३५८॥
 निह्नूतः स्याद्विप्रलब्धे तथा विप्रकृतेऽपि च ।
 निरस्तन्सु विरामे स्यात्तथा त्वरितभाषिते ॥३५९॥
 नाभिः प्राणयज्ञचक्रान्तक्षत्रियेषु नृपोत्तमे ।
 स्यान्निस्तरणमुपाये तरणेऽपि प्रयुज्यते ॥३६०॥
 निराकृतिर्निराकारे प्रत्यादेशेऽथ निर्जये ।
 नाडी देहशिरायां स्यान्नाल-कालप्रभेदयोः ॥३६१॥
 भवेन्निरसनं घाते क्षेपणेऽपि प्रयुज्यते ।
 निकारः स्यात् परिभवे धान्यस्योत्क्षेपणे तथा ॥३६२॥
 नियमो यन्त्रणायां तु व्रते संविदि निश्चये ।
 निषधो देशेऽद्रिभेदे कठिने निषधाधिपे ॥३६३॥

* कोषाक्षरेषु नागवारिक इत्युपलभ्यते ।

निर्वाणं निवृत्तां मोक्षे विनाशो गजमज्जने ।
 न्यग्रोधस्तु वटे व्यामे न्यग्रोधयौषधकान्तरे ॥३६४॥
 निगद्यते निशमनमालोकने श्रुतार्थाप ।
 निरूपणं विचारे तु दर्शनेऽपि प्रकीर्तितम् ॥३६५॥
 नैगमः पौरवणिकजोर्नम्रः क्षपणवन्दनोः ।
 नीलकण्ठः शिखिन्युग्रे नरेन्द्रो वार्तिके नृपे ॥३६६॥
 निदेशः परिसंवादे निन्दापवादकुतसयोः ।
 निग्रन्थः क्षणो निःस्वे श्रेयसं शिवेऽमृते ॥ ३६७ ॥
 नरः पार्थे मनुष्ये च नालीकक्षाब्ज-बाणयोः ।
 निसर्गः स्वभावे स्रष्टी कृशानुशोकयोः ॥ ३६८ ॥
 निदाघः स्वेदोष्णोष्णोषु निग्रहो भर्त्सनेऽवर्था ।
 निजं नित्ये तथात्मीये निशान्तं शृङ्ग-शान्तयोः ॥ ३६९ ॥
 नियतिः संयमे दैवे निरोधो रोध-नाशयोः ।
 निर्गुण्डीन्द्राणीशोफाल्योर्निस्त्रिशं क्रूरखड्गयोः ॥ ३७० ॥
 निकृतिस्तु शठे शाठ्ये निधनं वंशनाशयोः ।
 निमित्तं कारणे चिह्ने न्यक्षं कार्तस्न्यनिकृष्टयोः ॥३७१॥
 निषङ्गः सङ्गती तूरो निषाकः खेदपाकयोः ।
 नलिनी पद्माकरेऽब्जे च नलं बन्धनभुङ्गयोः ॥३७२॥
 निभो व्याजे समाने च नगः पर्वतवृक्षयोः ।
 नाम प्राकाश्यसम्भाव्यकुत्सास्तु स्वीकृतेऽव्ययम् ॥३७३॥
 ननु प्रश्नेऽप्यनुज्ञायां सम्बुद्धावधारणे ।
 नु घृच्छायां विकल्पे च नूनं निश्चित-तर्कयोः ॥३७४॥
 नानोभयस्मिन्नेकेच निर्निश्चयनिषेधयोः ।

प

प्रत्ययः शपथे हेतौ ज्ञानाधीनगमादिषु ॥३७५॥

प्रथितत्वे च विश्वासे प्रख्याते परिकीर्तितः ।

अजयपालकृतो
नानार्थसंग्रहः
पूर्वानुवृत्तिः

पद्मोऽम्बुजे च संख्याने नागे ना च प्रकीर्तितः ।

पद्मं द्विरदबिन्दौ च पद्मा भार्गी-श्रियोरपि ॥३७६॥

परिग्रहः कलत्रे च मूलस्वीकारयोरपि ।

शपथे परिवारे च राहुवक्त्रस्थभास्करे ॥३७७॥

पदं भवे परित्वाणो व्यवसायेः* च कीर्तितम् ।

वाक्ये वस्तुनि शब्दे च दिग्गजेक्षुप्रभेदयोः ॥३७८॥

पुष्करं हस्तिहस्ताग्रे तीर्थ-भेषजभेदयोः ।

व्योम्नि खड्गफले पद्मे तूर्यवक्त्रे जलेऽपि च ॥३७९॥

[प्रकृति... ..]

स्वभावे पङ्कजे चैव पौरामात्यादियोनिषु ॥३८०॥

सत्त्वरजस्तमःसाम्ये प्रत्ययात् प्रथमे तथा ।

पूर्णानकं पूर्णपात्रं वलयस्वीफयजितम् (?) ॥३८१॥

यत्र तत्र यथासंख्यं पूर्णं पटह-पात्रयोः ।

प्राक् प्रत्यग् द्वितयं देशे दिशि कालेऽव्ययं स्मृतम् ॥३८२॥

प्राच्ये चैव प्रतीच्ये च वर्तमाने त्वनव्ययम् ।

पपादोऽङ्गौ च तुरीयांशे गिरेः प्रत्यन्तपर्वते ॥३८३॥

दीधितौ तरुमूले [च] पुराख्या गुग्गुलौ पुरि ।

पौरुषेयं भवेत् कार्ये पादान्तरेष्वपि क्वचित् ॥३८४॥

* व्यवसायाच्च—आ

† पद—आ

प्रदोषोऽपि निशाद्यायां कदाचिद् रात्रिमात्रके ।
 प्रभवो जन्महेतौ स्यात् पयोमूले पराक्रमे ॥३८५॥
 आद्योपलब्धये स्थानेः पार्काश्चलत्तराम् (?) ।
 प्लवो भेके कूपे भेले शब्दे च श्रपचेः* प्लुतां ॥३८६॥
 षक्मनिग्रमहीभागे पक्षिभेदे जलोत्तरे [जलान्तरे ?] ।
 भवेत् परिकरो वृन्दे परिवार-विवेकयोः ॥३८७॥
 प्रारम्भ-गालिकाबन्ध-पर्यङ्के षु परिच्छदे ।
 प्रसवः शाखिनां पुष्पे फलेऽथ गर्भमोचने ॥३८८॥
 परम्पराप्रसङ्गे च जनना-पत्ययोरपि ।
 पणो विक्रयशाकादिमुष्टौ घृते शृतीं ग्लहे ॥३८९॥
 व्यवहारे § पुराणोऽर्थे मूल्ये गण्डकविंशती ।
 पक्षः सन्ध्यां बले साध्ये करिपार्श्व-विरोधयोः ॥३९०॥
 गरुड-सहाययोश्चक्षीरन्ध्रे केशात् परश्वये ।
 प्रतिग्रहः क्रियाकारे सैन्यपृष्ठे पतद्ग्रहे ॥३९१॥
 द्विजदेयग्रहे तस्य स्वीकारे च प्रयुज्यते ।
 पुण्डरीकं सितच्छले सिताम्भोजे च कीर्तितम् ॥३९२॥
 पुण्डरीको व्याघ्रभेदे §§ पाकः पचनडिम्भयोः ।
 पक्ष्म सूत्रे च सूक्ष्मांशे नेत्रलोमनि वर्त्तते ॥३९३॥
 दृष्टं पुष्पच्छदे वापि प्रतिघा रोष-घातयोः ।
 प्रमहो भासि योक्त्रे च बन्धाश्च नियमे तथा ॥३९४॥
 तुलासूत्रे सुवर्णालौ प्रतीकोऽङ्ग-प्रतीकयोः ।
 भवेत् प्रतिसरः सूत्रे व्रणशुद्धौ चमूकटां ॥३९५॥

* आद्योपलब्धयेऽपि—आ

† भवो भेके कपो भंगालर्धश्च पर्वे ष्टी—आ

‡ भवनिधे

§ पुराण—कार्षापण ।

§§ पचनं पाकडिम्भयोः—आ

मण्डलारक्षयोः प्रैव्ये प्रकाशः स्फुट-रोचिषोः ।
 प्रमाणं कारणे माने शास्त्रे सत्यप्रवक्त्रि ॥३६६॥
 मर्यादायां तथा नित्ये पर्णाख्या किंशुकं दले ।
 *पाळिः श्रोत्रलतायां स्यात् प्रदेशे पङ्क्ति-चिह्नयोः ॥३६७॥
 †दृष्टमश्रुस्त्रियामस्त्री पर्यायोऽवसरे क्रमे ।
 ‡पर्व प्रतिपत्पञ्चान्तसन्धौ विषुवदादिके ॥३६८॥
 प्रन्थिप्रस्तावयोश्चापि प्रीतिः प्रेम-प्रमोदयोः ।
 ‡कुरङ्गे च प्रपौत्रे च तनये[ऽपि] निगद्यते ॥३६९॥
 परम्परा सन्तानेऽपि पङ्क्तः पापे च कर्दमे ।
 पाशः कर्णादिहेम्नि स्यात् समूहे केशपूर्वकः ॥४००॥
 खड्गादिबन्धने चापि प्रसूनं कुसुमे फले ।
 परागः पुष्परेणौ स्यात् पानीय-रजसोरपि ॥४०१॥
 प्रतीतः प्रथिते दृष्टो हृष्टज्ञानमनीषिषु ।
 पौरुषं नृभुजोन्माने पुंसो भावे च कर्मणि ॥४०२॥
 परिवेशो रवेर्बिम्बे मण्डले वेष्टने तथा ।
 पिप्पल्याख्या §सलिले च वृक्ष[वस्त्र]च्छेदविशेषयोः ॥४०३॥
 प्रकरः स्तबके पुष्पे समूहेऽपि प्रयुज्यते ।
 पाष्णिस्नन्तयोषायां सैन्यपृष्ठाद् घ्निमूलयोः ॥४०४॥
 पिणाकः स्याद्रजोवर्षे शम्भोर्धन्वनि शूलके ।
 पाचनो रन्धनद्रव्ये पाचनं पाचने मतम् ॥४०५॥
 पातनी रन्धनस्थाल्यां बागुरायामपि क्वचित् ।
 पतङ्गः शलभे सूर्ये शालिभेदे च पक्षिणि ॥४०६॥

* प्रमाणञ्च लतायां—आ

† दृष्टं श्रुश्रुस्त्रियामस्त्री—आ

‡ कदाचित् “प्रतिपत्ता प्रपौत्रे च” इति वा “अनङ्गस्य कालत्रे च द्योगभेदे निगद्यत” इति वा स्यात् ।

§ वस्त्रवृक्षनेदृच्छेदविशेषयोः—आ

प्रसूतिः प्रसूते। पुत्रे तनयायामपि स्मृता ।
 पवनं कुम्भकृतपाकस्थाने स्यात् पवनोऽनिले ॥४०७॥
 पक्षत्रिस्तु गरुन्मूले तथा प्रतिपदि स्मृता ।
 पर्याप्तं यथेष्टे शक्ते तृती निवारणे तथा ॥४०८॥
 पटुस्तीक्ष्णे स्फुटे दक्षे पटोले निष्ठुरारुजोः ।
 परीष्टिः परिचर्यायां दृश्यते च गवेषणे ॥४०९॥
 प्रदूरो रोगभेदे स्याद् विदारं बाण-भङ्गयोः ।
 पुलकस्तुच्छधान्ये स्यात् संचेपे भक्तसिक्थके ॥४१०॥
 †पल्लवं तिलमिश्रे च पिशिते कर्दमान्तरे ।
 परिवारः परिजने दृष्टः सत्सगपिधानके ॥४११॥
 ‡पक्षो विनाशाऽभिमुखे जने परिणते [लिषु] ।
 पक्षचर एकचरे मृधभ्रष्टे विहङ्गभे ॥४१२॥
 पादपः पादपीठेऽपि तरी पादरथे तथा ।
 पीलुः पुष्पे गजे वृक्षे कारुणे तालास्थितराडके ॥४१३॥
 प्रेतः परेतो ना मृते [तथा] भूतान्तरेऽपि च ।
 प्रतिश्रयः सभायां स्यादाश्रये मन्दिरैऽपि च ॥४१४॥
 पिण्डमाजीवने देवे निवापे गोलके तथा ।
 प्रायो मरणबाहुल्यतुल्येष्वनशनेऽपि च ॥४१५॥
 परिवापो जलस्थाने स्यादावापे ॥ परिच्छदे ।
 पल्लवो विटपे** विड्गे पाले किशालये तथा ॥४१६॥
 परिघो मुद्गरैऽस्त्रे च कथ्यते शूल-घातयोः ।
 पुरस्कृतोऽतिशक्ते च पूजिते चाग्रतः कृते ॥४१७॥

* प्रसूतः—आ

‡ पुलकित् चित्तहन्ते च पिशितं कर्दमान्तरे—आ

॥ स्थाप्यजीवे—आ

† प्रसूते—उत्पादे

‡ पक्षो विनासाऽभिमुखे—आ

** विस्तरं—आ

प्रसिद्धः प्रजव-ख्यात-कृतप्रसाधनेषु च ।
 प्रणीतः संस्कृतामौ स्याद् विहितेऽपि प्रवेशिते ॥४१८॥
 पुलकः कृमि-रोमाञ्च-प्रस्तरेषु प्रयुज्यते ।
 पटलध्वनि पिटके नेत्ररोगसमूहयोः ॥४१९॥
 प्रियकः कदम्बफल्यां पीतसाले मृगान्तरे ।
 प्रकाण्डो वटपे शङ्खे तरुशाखाशिफान्तरे ॥४२०॥
 पृषच्च पृषतो बिन्दौ प्रायश्चित्ते प्रयुज्यते ।
 प्रवर्णं क्रमनित्रे च प्रह्वे चतुष्पथेऽपि च ॥४२१॥
 प्रकोष्ठः कूर्परान्त्रोचे कक्षायामपि दृश्यते ।
 प्रघनोऽपि बहिर्द्वारेऽलिन्दके लोहसुद्वरे ॥४२२॥
 पाटला गवि पुष्पे च पाटलो व्रीहि-वर्णयोः ।
 परिभाषणञ्च नियमे निन्दोपालम्भवाक्ययोः ॥४२३॥
 प्रग्रहस्तु तुलासूत्रे* रश्मावपि च वाजिनाम् ।
 पेचकः करिलाङ्गूलमूल-कौशिकयोरपि ॥४२४॥
 प्रतियत्नस्तु संस्कारे तथोपग्रन्थ-लिप्सयोः ।
 पत्तिः सैन्यप्रभेदे स्यात् पदातौ गमने तथा ॥४२५॥
 प्रणयः प्रेम-विश्रम्भ-यान्त्रासु च प्रकीर्तितः ।
 प्रथमं प्रमुखं चादौ प्रधाने परिकीर्तितम् ॥४२६॥
 पारायणं भवेत् कार्त्स्न्ये समासङ्गेऽपि कीर्तितम् ।
 परिबर्हो नृपार्हे स्याद् दृश्यते च परिच्छदे ॥४२७॥
 पार्थ्वं चावयवे जन्तोर्वक्रोपाये च कीर्तितम् ।
 पराख्या केवले श्रेष्ठे रिपौ योग्ये स्वतोऽन्यतः ॥४२८॥
 भवेत् प्रतिकृतिः ख्यातौ प्रतिमा-प्रतिकारयोः ।
 अस्ति प्रतिहतो द्विष्ट-प्रतिस्खलितयोरपि ॥४२९॥

* प्रतियच्छकृत्लासूत्रे — भा

भवेत् पिप्पलकं स्यूतिसूत्रे च स्तनचूचुके ।
 पलाशाख्या हरिद्रक्षःशठीपुत्रं किंशुकं दले ॥४३०॥
 भवेत् प्रणिहितं प्राप्तं न्यस्तं चापि समाहिते ।
 प्लवङ्गमः प्लवङ्गश्च मतो वानर-भेकयोः ॥४३१॥
 परमं स्त्रीकरेऽसंख्यं परमस्तु परेऽपि च ।
 प्रतिमानं प्रतिभेदन्तद्विदितयमध्ययोः ॥४३२॥
 भवेत् प्रवचनीयाख्या प्रवाक्ये च प्रवक्करि ।
 प्रासादो विबुधावासे निवासे च महीभुजाम् ॥४३३॥
 भवेत् प्रवचनं वेदे कल्याणभाषिते मतम् ।
 पिण्याकः सिद्धके दृष्टस्तिलकन्के च कुलचित् ॥४३४॥
 पराक्रमः रामद्योगे प्राणमात्रे च दृश्यते ।
 पराभवः परिभवे नाशेऽपि परिकीर्तितः ॥४३५॥
 प्रलयो मृत्यु-संचर्त्त-मूर्च्छासु परिकीर्तितः ।
 प्रणाप्यो लोभनिमुक्ते स्यादसम्मत् एव च ॥४३६॥
 भवेत् परिमलः खयातीं गन्धे जनमनोहरे ।
 प्रतिष्कपः सहायो च वार्त्ताद्वारे पुरोगमे ॥४३७॥
 पितृसन् पिपतिपन्नुभौ पतनेच्छु-विद्वङ्गयोः ।
 पूर्वस्तु पूर्वपुरुषपुरस्तादप्रजेष्वपि ॥४३८॥
 पिशुना मता सृक्कायां पिशुनः सूचके खले ।
 पुरस्तु गुग्गुलौ दृष्टः पुरं पूर्वेहरश्मिषु ॥४३९॥
 पवित्रं यज्ञोपवीते कुशे पूते च दृश्यते ।
 प्रतिपादनं प्रतिपन्नं पटो रोमपटे मृगे ॥४४०॥
 पतिः प्रभौ गतौ मूले पारावतः खगे मृगे ।
 पुष्टो रोमणि पाषाणे धामरः खल-नीचयोः ॥४४१॥

पारदः क्षपणी-गुणैः पार्थिवो भुवने नृपे ।
 प्रवेणी तु कुथे वेरयां पुद्गलश्चाऽऽत्म-देहयोः ॥४४२॥
 प्रंगाढं कठिने कृच्छ्रे * प्रवापो देह-वेश्मनोः ।
 प्रक्षो जट्यां गर्द्धभाण्डे पोतः शिशु-वहितयोः ॥४४३॥
 पद्धतिः पथि पङ्क्तौ स्यात् पूर्वश्च खण्ड-साध्ययोः ।
 प्रतिष्ठा यशसि स्थाने पत्री श्येने खगे शरे ॥४४४॥
 प्राणो वायौ वने जीवे पुङ्गवो वृषमे वरे ।
 प्रज्ञः प्राज्ञे स्त्रियां बुद्धौ पिण्डितं गलिते घने ॥४४५॥
 पृथग्जनोऽधमे मूर्खे पृथुकश्चिपिटेऽर्भके ।
 पुरुषो नाथतुङ्गेषु पटः पियाल-वस्त्रयोः ॥४४६॥
 पयोधरः स्त्रीस्तनेऽब्दे पयः क्षीरे तथाऽम्भसि ।
 प्रयोजनं योग-हेत्वोः प्रेम क्षिण्यत्व-नर्मणोः ॥४४७॥
 पक्तिः स्याद् गौरवे पाके प्रतिपत् तिथि-संविदोः ।
 प्रतीहारो द्वा-स्थ-द्वारोः प्रेक्षा धीर्नृत्यदर्शयोः ॥४४८॥
 प्रस्थः साजुनि माने च प्रततिस्तति-वीरुधोः ।
 पत्रं पक्षे दले युग्ये प्रार्थितं याचिते हते ॥४४९॥
 प्रपञ्चो विस्तरे दम्भे पातालं क्ष्मातलौर्वयोः ।
 प्रकारो भेद-सदृशोः प्रियङ्गुः कङ्कु-वृक्षयोः ॥४५०॥
 प्रहृतं क्षुरण्ये वितते प्राप्तिर्लाभे तथोदये ।
 प्रविदारणं भिदाज्योः पीतिः पान-तुरङ्गयोः ॥४५१॥
 प्रज्ञानं धी-लक्षणयोः पूगः क्रमुक-वृन्दयोः ।
 प्रवृत्तिर्त्र्यौ वार्त्तायां पुरुषो मनुजात्मनोः ॥४५२॥
 पुष्पं प्रसून-रजसोः पेशलं चारु-दक्षयोः ।
 प्रोक्षणं तु वचे सेके प्रैष्यः प्रेषण-पीडयोः ॥४५३॥

प्रसुरश्व-जनन्योश्च प्रणिधिः प्रार्थने चरे ।

प्रश्रयः प्रणये वेगे प्राप्ती लब्धे समञ्जसे ॥४५४॥

पिचिण्डः कुक्षी पशुके पोत्रं कोलाहलास्ययोः ।

पिङ्गः क्लिबदक्-क्लिभाक्षणोः पुष्यो मासर्चयोः स्मृतः ॥४५५॥

पलं माने च मासे च पलाशी राक्षसे द्रुमे ।

*पृक्षः पिप्पल-पर्कट्योः पार्थिवो भूभवे वृषे ॥४५६॥

प्राप्तरूपोऽभिरूपे च पल्लिर्ग्राम-निवासयोः ।

पर्युषोपर्युष्यन्तः पूजा सम्मान-लोकयोः ॥४५७

प्रत्याभिसुख्ये वीपसायां लक्षण-प्रतिदानयोः ।

इत्थम्भूतस्य णिचाख्यानं मात्तार्थं तुल्य-भागयोः ॥४५८॥

पुरा प्रबन्ध-निकट-चिरन्तनेष्वनागते ।

पूर्वेद्युः पूर्वादिवस-प्रत्यूषयोः सदाहतम् ॥४५९॥

पुरस्तात् प्रथमे प्राच्यां पुरार्थं च पुरस्तथा ।

पुनरप्रथमे भेदे प्राक् तुल्येऽन्तर-पूर्वयोः ॥४६०॥

पश्चात् प्रतीच्यां चरमे प्रादुः स्फुटे च सम्भवे ।

[फ]

फलं लामे फलोऽन्नांगे व्युष्टो हेतुस्थसम्पदोः ॥४६१॥

फली च फलके वृक्षे प्रियङ्गु-मतस्यभेदयोः ।

फेनिलं फेनसंयुक्ते बदरी-विटयोरपि ॥४६२॥

फालः स्यात् कृषके फाले फल्गु रेणु-विसारयोः ।

घ

बलो रामेऽसुरे काके बला वाख्यालके बलम् ॥४३२॥

स्थौल्ये शकौ तथा रूपे घृतनायां बलान्विते ।

बहुलः कृष्यापक्षेऽमौ मेचके बहुलं द्वयोः ॥४६४॥

* पुष्पस्य पिचुपकं टीः—आ

† उयो ऋतस्य—आ

‡ बहुनि पर्योः—आ

बहुला लुटिः-माहेयी-कृत्तिकासु प्रकीर्तिता ।
 बलिः करे दैत्यभेदे पूजायां गृहदारुणि ॥४६५॥
 जंठरावयवे चापि जराशिथिलचर्मणि ।
 बालिका बालूकायान्तु कुमार्यां कर्णभूषणे ॥४६६॥
 बालकं कटके दृष्टमङ्गुलीयेऽपि कुतचित् ।
 वृत्तं छद्दसि वृत्तौ च निस्तलातीतयोरपि ॥४६७॥
 दढाधीतचरितेषु बलभाऽध्यक्ष-कान्तयोः ।
 बडवा कुम्भदास्यां स्यादश्वयां योषिदन्तरे ॥४६८॥
 बारवाणिर्धर्मार्थ्यक्षे भवेत् संवत्सरे क्वचित् ।
 बाहुजः क्षत्रिये दृष्टो गृहासङ्गशुके क्वचित् ॥४६९॥
 बभ्रुः स्यान्नकुले पिङ्गे विपुले गरुडध्वजे ।
 बलजा क्षेले मतस्ये च पुरद्वार-स्त्रियोर्मता ॥४७०॥
 बन्धुलं बन्धुलीनम्र सुन्दरेऽपि प्रयुज्यते ।
 बाणिनी तु विदग्धायां नर्तकी-मत्तयोषितोः ॥४७१॥
 विटपः पल्लव-स्तम्ब-शाखासु विटनायके ।
 बालो डिम्बार्भकेशेषु हीबेरे श्वेतवालधौ ॥४७२॥
 बाणो दानवभेदे तु शरे बाणं फलेऽपि च ।
 बेला कालेऽब्धिकूले च मर्यादाम्बुविकारयोः ॥४७३॥
 बृहती क्षुद्रवार्त्ताकी-छन्दः-क्षुद्रावासनवरादिषु ।
 बत्सं वक्षसि बत्सस्तु तर्पा-वर्ष-सुतादिषु ॥४७४॥
 बीभत्सो विकृते पापे क्रूरे पापि-शृणात्मनोः ।
 बराटकः सरोजस्य बीजकोषे कपर्दके ॥४७५॥
 ब्रह्म वेदात्मतपःसु ब्रह्मा विप्रे प्रजापतौ ।
 द्वादशाङ्गुले बितस्तिः स्यात् प्रशान्तेऽङ्गुशकर्मणि ॥४७६॥

बल्गुर्कं रुचिरे दृष्टं चन्दने विपिने परो ।

ब्राह्मण्यं ब्रह्मणो भावे ब्रह्मविद् वेदवित्तरि ॥४७७॥

भुत्थे चाव्यवहारे च विघ्ने च भाषितास्योः ।

[भ]

भाण्डं मूलधने पात्रे भण्डवृत्तौ प्रकीर्तितम् ॥४७८॥

भिन्नं विदारिते दृष्टं व्यतिरिक्ते च मिश्रिते ।

भुज्जिष्यः स्यादनायत्ते प्रेष्ये च हस्त-खातयोः ॥४७९॥

भंगा शण्णतुरोः* भङ्गो मेद-वीच्योः† पराजये ।

भारः सहस्रद्वितये पत्तानां चापि वीच्ये ॥४८०॥

भूजम्बुरपि गोधूमे वैश्वं कतफले तथा ।

भंडनं कवचं शुभे खलीकारे च दृश्यते ॥४८१॥

भेदो विदारणे दृष्ट उपजाप-विशेषयोः ।

भिक्षा सेवा-प्रार्थनयोर्भृत्तौ भित्तिवस्तुनि ॥४८२॥

भृङ्गमुक्तादिभृङ्गश्च धूम्याटे पटपदेऽपि च ।

भागधेयः करे भाग्ये दाय्यादेऽपि च दृश्यते ॥४८३॥

भवो भद्रात्तिसत्तासु शिव-संस्कार-जन्मसु ।

भोगवती तु नागानां नगर्यां च प्रकीर्तिता ॥४८४॥

[भद्राख्या.....

राजायां भद्रवर्षे तु समार्थां च गजे शुभे ।

भूयोऽव्ययं पुनरर्थं भूयान् बहुतरे मतः ॥४८५॥

भव्यं योग्ये च कल्याणे भाविन्यपि श्रुतं क्वचित् ।

भङ्गः पराजये दम्भे गमने जलनिर्गमे ॥४८६॥

भीमो वृकोदरे शम्भौ दृश्यते च भयानके ।

भवेद् भगवती गौर्या भगवान् बुद्ध-पूज्ययोः ॥४८७॥

* बण्डवर्षे—भा०

† मेदवीच्यौ—भा०

भूतिकं भूमिनिम्बे च यवान्यां च तृशे तथा ।
 भुवनं पिष्टपे तोये भ्रूणः स्त्रीगर्भ-पोतयोः ॥४८८॥
 भेलो दिवाकरे चन्द्रे भुजङ्गः षिङ्ग-सर्पयोः ।
 भ्रानृत्यो भ्रातृजे शत्रौ भ्रमरोऽल्लिनि कामुके ॥४८९॥
 भूतात्मा तु विधौ देहे भक्तिर्भावे च सेवने ।
 भूमिर्भूश्च क्षितौ स्थाने भरोऽतिशय-भारयोः ॥४९०॥
 भोरुः शतावरी भीति भानुर्दिनकरे त्विषि ।
 भागो भाग्य एकदेशे भेलः ह्रवे च भीरुके ॥४९१॥
 भित्तिः कुञ्चे प्रदोषे च भूतिर्भस्मनि सम्पदि ।
 भरणं वेतने भृत्ये भूमृद्भूपाल-शैलयोः ॥४९२॥
 भूमिस्पृग् वैश्य-नरयोर्भर्ता स्वामिनि धारके ।
 भूरि प्राये सुवर्णे च भर्म चामीकरे भृतौ ॥४९३॥

[म]

मध्यमा स्याद्दृष्टरजोनार्यां मध्याङ्गुलेऽपि च ।
 मध्यमी हेतुमध्ये तु मध्यमाङ्गुलिगह्वरे ॥४९४॥
 मात्रा परिच्छदे माने स्तोके कर्णविभूषणे ।
 अक्षरावयवे द्रव्ये यात्रायां कालभेदके ॥४९५॥
 मण्डलं ग्रामसन्दोहे परिधौ प्रतिबिम्बके ।
 वृन्दे शुनि मृगे चापि बिम्बे द्वादशराजके ॥४९६॥
 महावीरो मृगेन्द्रेऽपि ताक्ष्ये शूरे मखामिषु ।
 सुमटे रस्यो श्वेताश्वे प्रवरे खगे (१) ॥४९७॥
 मत्सरः कृपणाढ्ये स्यात् परस्वो द्रोहकारिणि ।
 महामुनिः कृपे काले मन्युर्देन्ये कृतौ कृधि ॥४९८॥
 मधुर्देत्यान्तरे चैले मधुके सुरभौ-मधु ।
 चौद्रे पुष्परसे मधे मह उत्सव-तेजसोः ॥४९९॥

मन्दो मूढे च रोगार्ते स्वैरेऽभाग्ये शनैश्चरे ।
 प्रलये द्विप्रमेदे च मरुः शैले च धन्यनि ॥५००॥
 मणिदंते च मेढ्राङ्गे रत्ने चाजगलस्तने ।
 मल्लिर्भूतस्यविशेषे च करङ्गे च कपालके ॥५०१॥
 मूर्द्धाभिषिक्तो राजन्ये प्रधाने पृथिवीपता ।
 मन्थरः सूचके मन्दे तथा वैशाख-कोपयोः ॥५०२॥-
 महामात्रः समृद्धे तु हस्त्यारोहाधिपेऽपि च ।
 मौलिः संयतकेशे च चूडासुकुटयोरपि ॥५०३॥
 माधवोऽपि वसन्ते च राधेशे दृश्यते तथा ।
 मदनाख्या स्मरे वृक्षे मधूच्छिष्ट-वसन्तयोः ॥५०४॥
 मञ्जूलो रमणीये तु जलरत्नविहङ्गमे ।
 माणवको भवेद् बाले हारमेदे कुपुरुषे ॥५०५॥
 मङ्गलम्भविके दृष्टं तथा लब्धानुरक्षणौ ।
 महालयस्तु वीहारे वीक्षिते परमात्मनि ॥५०६॥
 मागधी पिप्पली-शुराढ्योर्बन्धयोषिति युज्यते ।
 मृगः पशौ मार्गशीर्षे एषो यज्ञोभमेदयोः ॥५०७॥
 मधुका मधुयष्टौ च मधुकः स्तुतिपाठके ।
 माता तु गवि रेवत्यां सेनानी-पितृयोषितोः ॥५०८॥
 मिथुनं यूथ-दम्पत्योर्मिथुनौ राशिमेदतः ।
 मूर्त्तं निजे शिफायां स्याद् ऋक्षमेदेऽपि सन्निधौ ॥५०९॥
 मानं प्रसूतिप्रस्थादौ मानञ्चितसमुन्नतिः ।
 मार्गो गवेषणो मासमेदे मृगपदाध्वनोः ॥५१०॥
 भवेन्मदकलो मत्तद्विपे मदास्फुटोदिते ।
 महासेनो बाहुलेये महासेनापतावपि ॥५११॥
 मेखला खड्गवन्धे स्यात् काष्ठी-भृशुभिसम्बयोः ।
 मेचको विदितः कृष्यो बर्हिषां बर्हिचन्द्रके ॥५१२॥

महिषी कृताभिषेकराजस्त्री-महिषत्रियोः ।
 महाकालः स्यात् किम्पाके शङ्करे च मखान्तरे ॥५१३॥
 मुखं मुख्ये च वक्त्रे स्यादादावुपाय एव च ।
 मन्दारः पारिभद्रे स्याद्देवद्रुमार्कपर्णयोः ॥५१४॥
 म्लिष्टं म्लानेऽप्यविस्पष्टे माःशब्दो मास-चन्द्रयोः ।
 मिस्रिर्मासी-शतपुष्प्योः सन्मरुद्वायु-दिवौकसोः ॥५१५॥
 मर्यादा धारणा-सीम्रोर्मातङ्गः श्वपचे द्विपे ।
 मैथुनं रतिसङ्गे च मन्दिरं नगरे गृहे ॥५१६॥
 मलयः शैलेऽप्यारामे मूर्च्छितो मूढ-वृद्धयोः ।
 मूल्यन्तु वेतने रम्ये मूर्त्तिः काठिन्य-काययोः ॥५१७॥
 मृदुः स्यात् कोमलेऽतीक्षणे मृतं मृत्यौ च याचिते ।
 मन्मथः कपिले कामे मार्गणो याचके शरे ॥५१८॥
 मोचा शाल्मलि-कदल्योः मधुरं खादु-रम्ययोः ।
 मण्डो रसाग्र एरण्डे मध्यं नाभ्यबलप्रयोः ॥५१९॥
 महीस्तन्द्रयामविद्यायां मूढस्तु तन्द्रिते जडे ।
 मतिरायं च शाक्रे च मयूखः कर-कीलयोः ॥५२०॥
 माल्यं पुष्पे पुष्पदान्नि मण्डो मूर्द्धनि मुण्डिते ।
 मोदको हर्षके खाद्ये महद् राज्य-विशालयोः ॥५२१॥
 मकराङ्गः स्मरे सिन्धावव्ययं स्यादतः परम् ।
 मिथस्त्वन्योन्य-रहसोर्मुहुः स्याच्च क्षणे क्षणे ॥५२२॥

[य]

युतकं यौतुके युक्ते चलनाग्र च संशये ।
 स्त्रीणां वखान्तरे चैव युगले वसनाञ्चले ॥५२३॥
 योगो ध्याने जये लामे युक्त्वौ विश्रब्धघातिनि ।
 सङ्गे समुच्चये चापि युक्ते चैव गुरौ तथा ॥५२४॥

योजनगन्धा तु वैदेही-कस्तूरी-व्यासमातृषु ।
 यातयामपदं जीर्णं परिभृङ्गोज्ज्वले तथा ॥५२५॥
 युगं युग्मे च सत्यादां चतुर्दश-रथाक्षयोः ।
 यमो नित्यशरीरार्थकृते यमज-कालयोः ॥५२६॥
 यष्टिः शस्त्रे मधूयष्ट्यां योनिराकर-गुह्ययोः ।
 यादःपतिः पाशिन्यब्धौ युक्तं युक्ते तथा पृथक् ॥५२७॥
 याजनं वर्तने क्षेपे यन्ता हस्तिप-सूतयोः ।
 यागार्हे याजनीये च यथुरश्व-मखाश्वयोः ॥५२८॥
 यतिः करे तापसे च यक्षः श्रीदे च गुह्यके ।
 योगाभ्यासे योगोऽर्धं यात्रा याचने च वर्तने ॥५२९॥
 यथाशब्दोऽव्ययं तुल्ये कथ्यते च निदर्शने ।
 यावन्माने च साकल्ये सीमायां चावधारणे ॥५३०॥

[२]

रूपं श्लोके ग्रन्थाश्रुत्तौ नाटकादि-स्वभावयोः ।
 चक्षुर्ब्राह्मे पशौ शब्दे बालके सुन्दराकृतौ ॥५३१॥
 रामो दाशरथी चारी जामदग्न्ये हलायुधे ।
 पशुभेदे सिते श्यामे रामा योषिति दृश्यते ॥५३२॥
 रसो वीर्ये द्रवे रागे शृङ्गारादौ च पारदे ।
 तिक्कादौ देहधातौ च विषे स्वादे रसा भुवि ॥५३३॥
 रथ्या पथि प्रतोल्याश्च रथानामपि संहतौ ।
 रथ्यमंशे रथस्यैव रथ्यो रथस्य वोढरि ॥५३४॥
 रेवटः शूकरे वेणौ वातूल-विषवैद्ययोः ।
 रेवटं दक्षिणावर्त्तशङ्खेऽपि परिकीर्तितम् ॥५३५॥
 रजतं धवले रूप्ये शोणिते हृद-द्वारयोः ।
 रोहितौ लोहिते मतस्यभेद-व्यक्तेन्द्रचापयोः ॥५३६॥

रम्भा कदल्यप्सरसोः रणः संग्राम-शब्दयोः ।
 रहस्त्ु मैथुने गुह्ये रती राग-स्मरस्त्रियोः ॥५४६॥
 रेशब्दो विभवे हेत्रि रोदनं क्रन्दनाश्रुणोः ।
 रोहिणी खरभावृत्ते राष्ट्रमुत्पत्ति-देशयोः ॥५५०॥
 रदो दन्ते विलेखे च रभसो वेग-हर्षयोः ।
 रोकं रन्ध्रे वोके भासि रुक्षोऽस्त्रिगधे निष्ठुहकु' (?) ॥५५१॥
 कुंकुमे चारुणे रक्तं रन्ध्रं दूषण-गर्तयोः ।

[ल]

ललाम[च] ललामञ्च भूषाबालाधराजिषु ॥५५२॥
 चित्रप्रभावयुद्धेषु प्रधाने ध्वज-शृङ्गयोः ।
 लोचको मांसपिण्डे स्यान्नीलीरक्षांशुके तथा ॥५५३॥
 भ्रुवोश्चर्मणि निवृद्धौ लोलः काङ्क्षिणि चञ्चले ।
 लिङ्गं शोफसि चिह्नं च सांख्योक्तप्रकृतावपि ॥५५४॥
 लघु देव्यां लघ्वसारे हृष्टमगुरु-शीघ्रयोः ।
 लालाटिकः क्रियालस्ये प्रमुभालनिर्दर्शनि ॥५५५॥
 लक्षशङ्खनि लक्षञ्च संख्याभेद-शरव्ययोः ।
 लेखः स्याद्द्वैवते लेख्ये लेखा स्याद्राजि-रेखयोः ॥५५६॥
 लता वल्लभां शाखा-कल्योः पूषिरया माधवीषु च ।
 लेपः स्यात्लेपने जग्धी लङ्का पूर्णेद-शाखयोः ॥५५७॥
 लोहित्यो ब्रीहिनदयोर्लुब्धो व्याघ-सतृष्णयोः ।
 लीला विलास-क्रीडयो लक्ष्मीपुत्रोहयाच्ययो ॥५५८॥
 लभ्यं युक्ते च लब्धव्ये लक्ष्म चिह्न-प्रधानयोः ।
 लक्षणं नास्ति चिह्ने च लालाकं भूखरेऽपि च ॥५५९॥
 लोको जने पिष्टपे च लवश्छेदन-लेशयोः ।
 लग्नं राशयुदये युक्ते लक्ष्मीपतिर्हरी वृषे ॥५६०॥

संस्कृतसाहित्यपरिषत्

March, 1936. } १८५७-शक्रीये फाल्गुने } Vol. XVIII
1936. } १८५७-वर्षस्य १११-संख्या } No. 11

रामायणीयमध्यात्मतत्त्वम्

[निबन्धकः—वरदराजशर्मा]

हेतुवादावष्टम्भेन विस्त्रब्धमुच्छृङ्खलं च प्रवर्तमानं भारतीयानामस्माकं विज्ञान-शास्त्रविवेचकमन्यानां प्रज्ञाचक्षुः, वेदान्, पुराणानि, धर्मशास्त्राणि, चान्या-दृश्यैव रीत्याऽवेक्षितुमारभतेति महद्दिदमामोदस्थानमथवा विपादस्थानम् । एतान्येव शास्त्राणि भारतीयानां सर्वेषां धर्माचारव्यवस्थां सामयिकाचारान् सांख्यवहारिकधर्मकलापांश्च विविधाः कलाश्चानाकुलमाकलयन्ति कालमनल्प-मराजन्ततमाम् । अथचासदृशचेष्टाव्यवहारैः पाश्चात्त्यैरजनि सुदृढः सम्पर्कः तदीयव्यवस्थाभिर्व्यतिकरश्चान्वजायत । ऐहिकमभ्युदयमेव परमं पुरुषार्थं मन्यमानानां प्रभविष्णूनां पाश्चात्यानां धर्मव्यवस्थासम्भेदे, अलौकिके निःश्रेयसे प्रवृत्तानां भारतीयानां समुदाचागो दृढं प्रतिहत इव प्रतीपं परावर्तत ।

सत्यमियं लोकोक्तिः भवितव्यता बलवतीति । यत्कोऽपि सुदृढः सुप्रतिष्ठितो निर्दोषश्च क्षीयते न तत्र परप्रकर्षो गुणवत्ता च निमित्तम्, किन्तुहि विचित्रा अचिन्त्यप्रभावा दैवी गतिः । एकपद् एव पूर्वाचार्यकृता व्यवस्था तेषामेव चाऽऽचाराः किं बहुना सर्वमेव प्रबलं रत्नजातं मृतकल्पमशोभनमज्ञचेष्टित-

मनर्थावहं राज्यममुन्नतिपरिपन्थीति च मिथ्याप्रत्ययो बहूनामस्माकं मनस्य्यास्फन्दयति । नैके चोपदेष्टारो भवन्ति अहप्रपूर्वस्याश्रुतचरम्यापि सामयिकाचारस्य सांख्यवहारिकधर्मगन्ततेश्च । इदमेव मा दुःश्वकथाऽस्माकम् अतीतेषु विंशत्यां शतकेषु ग्रामाद्याद्य भारतपुण्यपुञ्जायमानाः श्रुतिस्मृति-कल्पलतिकानिकुञ्जायमानाश्चानेके सुजनाः क्लिश्यन्तितमाम् ।

क्रियत्स्वेव धार्मिकपरिगृहीतेषु महान्नमुद्देगसन्दोहमन्नभिष्वङ्गं चोपजनयन्ती अभ्युदयलिप्सा स्वानन्त्यलोभश्च नितरां नश्चित्तमुत्तेजयति । अभ्युदयभावना सन्त्यपि चेतोरागरूपिता भावुकोदयपिशुना कथं कथं नोपच्छन्दयति । परन्तु विरुद्धस्यामम्यग् ज्ञानस्य वैदेशिकाचरणस्य कीशानेकारं (?) क्रियन्तमपि काल भारतीयानामनुकृतिः परिहास्यतां प्राप्तकालं कर्तव्ये कर्मण्यालम्ब्यमपाटवं चोपानंपीत् ।

तुभुक्षितो हि भोजनं गवेषयतीति, आभाणकमनुसृत्य पुरातन-विद्यास्थानपेटिकासम्पुटितानां द्विप्रकान्तीनां रत्नविशेषाणां परीक्षणं संस्करणे तत्प्रयोजनविचिक्रितस्यायां त्रिनष्टकल्पायाः पूर्वाचार्यव्यवस्थायाः पुनरुज्जीवनोपायेषु च साम्प्रतं प्रावर्तत । अचिरप्रवृत्तो ह्येव गवेषणाक्रमः तदवश्यमेव प्रतनानां विद्याशाशनां यथावैष्वकोशे भवन्त्येव विभिन्नानि प्रस्थानानि । अस्यां च गवेषणायां पुरातनविद्यास्थानेष्वन्यतमं भारतं तथा रामायणमपि गोचरीभवतः । केचन मुनिरूपितवस्तुनृपन्तं सुश्लिष्टं कथाजालमिति, अन्येऽप्यायनं जीवनचरित्रमिति, अपरं धर्मा-धर्मफलप्रतिपादनेन धर्माधर्मयोर्लब्धववोधकमिति, इतरं तादात्विक-भूसंस्थानप्रतिपादकमिति चान्यथान्यथोल्लिखन्ति । न तादृशोऽपि जना विरला ये नाम कस्यापि वश्यवाचो रसिकस्योत्प्रेक्षकस्य प्रज्ञाविलक्षितमिति दूरतः परिहरन्ति, अश्रद्धेयत्वं चैतयोर्वदन्ति ।

नच न सन्ति तेषां युक्त्याभासाः । कीनाशा भल्लुकाश्च विवंचयन्ति । काल्पनिकं निरयं विहाय क वा दशाननस्तदनुयायिवर्गश्च निपात्यताम् । उच्चावचमुच्चलङ्घीचिमालिनि सलिलराशौ निबद्धायाः संतोरवद्भूपा क वा

प्रक्षिप्ता कुत्र च विभीषणादयश्चिरजीविनोऽवस्थिताः । साहसिकानां सुनिपुणदृशामाधुनिकानाम् अक्षिपथमतीत्य लङ्का वा कुत्र निलीयताम् । एवं भारतस्यापि रचयिता कः । स किमेकोऽथवाऽनेके । अष्टादशपुराणानां महाभारतस्य च प्रणेता व्यास एक इति तु न सुधीमधुरम् । नह्येको व्यासः, कर्ता भवितुमर्हति । सम्पादको वा स्यात् । अधुनोपलभ्यमानानि सर्वाण्यप्याख्यानकानि किं प्रथममेव भारते पदमलभन्त । आहो तदा तदा तेन तेनोपक्षिप्तानि, एताश्चान्याश्चाप्रत्ययधूलिक्षेपनालीकयन्त्रायमाणा अनरुपाः कल्पना निरर्गलं निर्गलन्ति ।

यथा तथा भवतु, नहि भवति वचनमात्रेण वस्तुनोऽन्यथाभावः । स्फुरत्येव कोऽप्यर्थविशेषः सूक्ष्मया दृशा पुराणगणपारावारमाकलयतां अगाधस्तिमितहृदिनिमग्नो रत्नराशिरिव रत्नाकरस्य ।

नितरामनुशोचनीयाश्च ते ये पुराणानां प्रामाण्यसिद्धयर्थं कर्तृकालादि-निर्णये प्रयतन्ते । ये चान्ये चरित्रनिबन्धकाः परीक्षकेश्चिकया प्रवर्तन्ते न तेषां ततो निवारणमपि युक्तम् । यतस्तेऽपि महनीयमतयः किमपि जानन्ति । एतेषां तु पुराणानां प्रामाण्यमवबोधकत्वाद्वाधितबोधकत्वाच्च स्वयं सिध्यति । नह्यग्निरुष्ण इति वाक्यमकर्तृकमज्ञातकर्तृकमपि प्रामाण्यात्प्रच्यवते । न बोधकत्वाद्गूशते । न वाऽज्ञातार्थावगमयितृत्वं नास्ति ।

सत्यमिदमुच्यते महत्त्वाद्भारवत्त्वाच्च महाभारतमुच्यते, यत इदं शत-सहस्रवृत्तिवनराजिराजितं नीतिवल्लरीविकटवेष्टनप्रतिष्ठम्भिताज्ञजनप्रचारम् आख्यायिकावल्लमीकनिलोदार्शनिकतत्त्वकाद्रवेयकुलाकुलम् कविजनकरि-वराहान्तम् आक्रान्तदर्शिपरिहृतप्रान्तं राजधर्ममृगेन्द्रजुष्टम् अकृतधिषण-हरिणगणजुष्टम् मोक्षधर्मप्रखणपवित्रिताभ्यन्तरम् प्राज्ञप्रदर्शितवर्तनीसमुत्सेधं च महारण्यमिव सुकुमारधियां स्पृहणीयपदवीं नाधिरोहति महाभारतम् । रामायणं तु सहृदयमधुकरजुष्टम् उपमास्वभावोत्तयादिविविधललितलता-वितानमञ्जुलम् नवरसप्रसवभासुरम् अध्यात्मतत्त्वपरिमलोद्गारि चोपवन-

मिवातिरमणीयम् । अध्यात्मरामायणप्रतिपादितानां वाल्मीकिरामायण-संसूचितानां केपामपि अध्यात्मतन्त्रानामाविष्करणमेवास्य परं लक्ष्यम् ।

रामायणम्

इयं हि कथा आध्यात्मिकाधिभौतिकसुखदुःखजयपराजयादिविबिध-वेदनाविशकलितस्य जीवात्मनो ब्रह्मभावापत्तिपरा । भास्वतो विवस्वतोऽ-भिजनेऽभिजातेन अहंपदवाच्यस्थानीयेन दशरथेनोपक्रम्यते । अन्तःकरणस्य तैजसत्वमौपनिषदम् । अन्यैरपि दार्शनिकैरुपदिष्टम् । “तैजसमन्तःकरणं चक्षुर्द्वारा निर्गत्य विषयदेशं गत्वा तदाकारेण परिणमते” इत्यादि । आत्मनोऽपि अहंपदवाच्यत्वमस्यैव सम्बन्ध आपादयति । मन एव मनुष्याणां कारणं बन्धमोक्षयोः । अस्मिन्नेव चानाग्रन्तरदितमिदं संसारचक्र-मतास्यदश्रास्यश्च परिभ्रमति । वंस्वतो वंशश्रासौ, यां विना जगत उत्पत्ति-विनाशो न स्तः, यामाश्रित्य अन्तःकरणस्याप्यात्मलाभोऽजनि, येषा प्रकृति-रिति मायेति अज्ञानमिति च व्यवह्रियते । दशरथोऽपि, रथस्थानीयस्य कर्मेन्द्रिय-ज्ञानेन्द्रियात्मकं दर्शमिर्वाजिभिरुह्यमानस्य स्वामी, पञ्चकोशात्म-कस्य अयोध्यानगरस्य पालको राजा । ‘नवद्वारे पुरं देही,’ ‘पुरमेकादशद्वारं,’ ‘आत्मानं रथिनं विद्धि,’ ‘इन्द्रियाणि हयानाहुः,’ इत्याद्यौपनिषदवाक्येषु शरीरस्य रथत्वेनाऽऽत्मनो रथित्वेन च रूपणं बहुलमुपलभ्यते । परागन्तः-करणानुधावित्वाच्चास्य भवतीव तदनुविधायी द्वन्द्वानुभवोऽपि । अस्य च राज्ञस्तिस्त्रो नायिकाः कौसल्या-कैकेयी-सुमित्रारूपाः निवृत्ति-प्रवृत्ति-भक्ति-स्थानीयाः । आम्रायप्रत्यादेशो वसिष्ठोऽस्य गुरुर्विधारको नियन्ता च । प्रसुकल्पो धर्माधर्मवर्णाश्रमादिविधारको हि वेदः । अनृतज्ञान्तःकरणानु-धावितः तद्धर्मानात्मीयान्मन्यमानस्य जीवस्योपदेष्टा ज्ञानमूर्तिर्वेद एवेत्ये-तन्निर्वादात् । अनपत्योऽसौ राजा पुत्रानैच्छत् । किं करोतु तपस्वी । संसार-सागरपतितस्य प्रेयस्साधनं पुण्यकर्मैवेति राजाऽसौ गुरोर्वसिष्ठस्य निदेशेन पुत्रीयामिष्टिमन्वतिष्ठत् । चत्वारः पुत्रानविन्दत् । ज्ञान-विवेक-वैराग्य-विचारस्थानीयास्ते यथाक्रमं राम-लक्ष्मण-भरत-शत्रुघ्नाख्या अभूवन् ।

राजाऽपि मन्देतरमानन्दमवाप । पुत्रानेवानारतमादध्यौ । वीथीषु विचरतः
उपश्लिष्टवस्त्रावलाभानेतान् प्रत्यहं गुणैर्विद्यया रामणीयकतया गाम्भोर्येण
च समेधमानान् प्रेमगर्भया दृशा प्रमोदजडेन वपुषा च दृढं परिष्वज्याऽऽत्मानं
कृतार्थममन्यत ।

अन्तःकरणं हि बुद्धिसहकृतं नित्यादनित्यं सुखाद् दुःखं सत्यादनृतं
च साधुं विविच्य वैराग्यानुगृहीतम् अनित्यादशुभादनृताच्च प्रतीपं
निवर्त्य नित्ये शुभे सत्ये चाविरतं निपिध्यासनयोगसम्पादनेन विवेकोदये
विजानीयवृत्त्यनन्तरितां प्रज्ञानधारामासादयति । “तं विद्याद्दुःखसंयोग-
वियोगं योगलक्षणं यं लब्ध्वा चापरं लाभं मन्यते नाधिकन्ततः ।
यस्मिन् स्थितो न दुःखेन गुरुणाऽपि विचाल्यते ।” इत्यादि चात्राऽऽकल-
नीयम् । तेषु चतुर्षु लक्ष्मणो रामानुयायी शत्रुघ्नो भरताविनामावी चाभूत् ।
विवेको हि भवति विज्ञानवान् । विचारेण वैराग्यमपि दृढमापाद्यते । अथ
कदाचिदेभिश्चतुर्भिरपि पुत्रैः सभामध्यमध्यासीनं दशरथं श्रद्धाविवेश ।
योऽसौ विज्ञानार्थी विश्वामित्र इति कविनोपवर्णितः । अयमृषिर्दशरथ-
माससाद् ।

विपरिणमितम् ॥

अवशिष्टमुपरिष्टान् ।

—

दत्ता

तृतीयः परिच्छेदः

मासद्वयं वर्त्तत उपरतस्य वनमालिनः । तस्य कलिकातावत्तिन्नि तत्तादृशे
महति भवने सम्प्रत्येकैव विजया । तस्य देशस्थाया भूसम्पर्दा रक्षणा-
वेक्षणे रासविहार्यैव निर्वर्त्तयन्नासीत् । तेन च सूत्रेण स तस्याः कथञ्चित्
प्रभुरेव भवन्नवसत् । परं स्वयं ग्रामे वर्त्तत इति तनये विलासविहारिण्येव
विन्यासि विजयायाः सर्वोऽपि तत्त्वावधानभारः । स एव तस्या वस्तुतः
प्रभुरभवत् ।

तदानीं प्रतिब्राह्मपरिवारं 'सत्यं' 'सुनीतिः' 'सुरुचिः' इत्येतं शब्दा
बाढमुच्चरंशिक्षयन्त । तस्य हेतुश्च—पाठार्थं विदेशमागता हिन्दुध्रुवानो
यदा पित्रोर्देवानां प्रतिष्ठितस्य समाजस्य च प्रतिपक्षीभूय विद्रोहमन्वतिष्ठन्
तदा खल्वेत एव शब्दा अवलम्बीभवन्तस्तेषामपरिणतं मस्तकं मा नामा-
वनस्य भज्येतेत्यधिशिरोधरमृजुतया न्यदधुः । त एवमजल्पन्—यत् सत्य-
मित्यवधारयिष्यसि, तदेव विधास्यसि । मातुर्वाप्नो वा पितुर्दीर्घश्रासो वा
किमपि न दर्शनीयमाकर्णनीयं वा । सेयं दुर्बलता सर्वथा परिहर्त्तव्या, नो चे-
दालोकस्य सन्धानं नैव लप्स्यसे । वाक्यान्यमूनि विजयायाऽप्यशिक्षयन्त ।

अद्य विलासमहोदयो मत्तस्य प्रवयसो जगदीशस्य मृत्युवार्त्तामादाय
ग्रामादुपागतः । कामं स पितृबन्धुरेव विजयायाः, परं यदा विलासमहोदयो
वक्तुं प्राक्रमत—कथं कृत्वा जगदीशो मद्यं पीत्वा मत्तः सन् छदरूपरिष्टात्
पतन् व्यपद्यत—तदा ब्रह्मधर्मस्य सुनीतिं स्मरन्ती विजया दुर्भाग्यस्यास्य
पितृसखस्य विरुन्धाना जुगुप्सया ओष्ठं विकर्त्तुं लेशतोऽपि न द्वैधीभाव-
ममन्यत । विलासो वदति—जगदीशमुखोपाध्यायो ममापि पितुर्बाल्य-
बन्धुरासीत् । किन्तु तत्रभवास्तस्य मुखमपि नापश्यत् । ऋणार्थं वारद्वय-
सुपागमत सः, परं तातो भृत्यद्वारा तं गोपुराद्वहिरकरोत् । स सर्वदेवा-

वादीन्—एतेभ्यो दुर्नयपरेभ्यो जनसमाजेभ्यो दयमानैर्मङ्गलमयस्य भगवत-
श्चरणयोरपराधः कृतः स्यात् ।

अभ्युपगम्य विजययोक्तॄः, सुतरामेव सत्यं वचः ।

लब्धोत्साहो विलासो वक्तृभङ्ग्या वचनं प्रावर्त्तयत्—बन्धुरे-
वास्तु अथ यो वाऽस्तु, दौर्बल्यवशेन ब्राह्मसमाजस्य चरम आदर्शो न
चूर्णयितव्यः । जगदीशस्य सर्वाः सम्पद इदानीं न्यायतोऽस्माकमेव ।
तस्य सुतः पितुर्मृणं शोद्धुमर्हति चेत् सम्यक्, अथ न शक्नुयान्, राज-
शासनानुसारेणेदानीमेव सर्वं हस्ते कर्त्तव्यम् । वस्तुतः, परित्यक्तुं नास्ति नः
कोऽप्यधिकारः । यतो वयमेभिर्द्वैवैरनेकं सत् कर्म कर्त्तुमर्हम । समाजस्य
कमपि बालमांगलभूमावपि प्रेरयितुमर्हम । धर्मप्रचारार्थं व्यथीकृतुमर्हम
कति कर्त्तुमर्हम—ब्रवीतु भवती कथं तत्र कुर्याम । अन्यच्च—जगदीश-
महोदयस्तनुपुत्रो वा नास्मत्समाजस्यान्तर्निविशते, येन तत्र कापि दया
आवश्यकी । लब्धमात्रायामेव भवत्याः सम्मतौ पितृदेवः सर्वं सुसमञ्जसं
विधास्यतीति कृत्वाऽद्य मां भवत्याः समीपे प्रैषयत् ।

विजया मृतस्य पितुः शेषवचनानि स्मरन्ती चिन्तयितुं प्रावर्त्तत—
सद्यः प्रत्युत्तरं कर्त्तुं नाशक्नोत् । तां त्रिचिकित्सन्तीमभिवीक्ष्य विलासः
सद्वलं दृष्टेन कण्ठेन प्रावदत्—नहि नहि, नाहं भवतीं कथमपीतस्ततः कर्त्तुम्
अनुमंस्ये । पापं नाम द्वंधं दुर्बलता च । केवलं पापमिति न, महा-
पापम् । मया मनसि सङ्कल्पः कृतः, तस्य भवने भवत्या नाम्ना—यत्
कुत्रापि नास्ति, कुत्रापि नाभूत्—अहं तदेव करिष्यामि—पल्ल्यां ब्राह्म-
मन्दिरं प्रतिष्ठाप्य देशवासिनो हनभागधेयान् मूर्खान् धर्म शिक्षयिष्यामि ।
चिन्तयतु तावद् भवती वारमेकम्, एषां मूर्खतयैव विरज्यमानो भवत्याः
स्वर्गीयः पितृदेवो देशमजहान्न वा ? किं नोचितं तत्कन्यकया भवन्त्या
भवत्या इमाम् उदात्तां वैरशुद्धिं गृह्णत्या तेषामेवायं चरम उपकारः कर्त्तुम् ?
उच्यताम्, भवत्यैवास्योत्तरं दीयताम् ।

विजया च लञ्चित्याऽभूयत । विलासो दृप्तस्वरेणावोचत् ; सर्वस्मिन्

देशमध्ये क्रियदेकं विस्तृतं नाम, क्रियदेकं महदान्दोलनमुत्थास्यतीति चिन्तयतु भवती । हेन्द्रधंः स्वीकर्त्तव्यमेव—तद्धारो मधि—यद् ब्राह्मसमाजे मानवोऽस्ति हृदयमस्ति स्वार्थत्यागोऽस्ति । यं ते निषीडयन्तो देशाद्वय-सर्जयन्, तस्यैव महात्मनो महीयस्या कन्यकया तेषामेव मङ्गलार्थं विपुलोऽयं स्वार्थत्यागः कृतः । ब्रवीतु तावद्भवती साधुरयं दृष्टान्तः समग्रं भारतमभिव्याप्य कीदृशं नाम शुभोदकं प्रसुवीत । उक्त्येद्विलासविहारी सम्मुखवर्तिन्यामासन्दिकायां प्रचण्डं तलप्रहारमकरोत् । शृण्वती विजया मुग्धा जाता । वस्तुतोऽशक्य एवाष्टादशवर्षीयया कन्यकया तथाविधस्य यशसो लोभः संवरोतुम् । तथा परिपूर्णां भस्मन्ति प्रदायोक्तम्, तस्य पुत्रस्य नाम नरेन्द्रमश्रौपम् । इदानीं स कास्ते, अपि जानाति भवान् ?

ज्ञायते । हतभाग्यस्य पितुर्मरणात् परं स गृहमागत्य पितुः श्राद्धं विधायेदानीं दंश एवास्ते ।

मन्ये भवता साकं परिचयोऽस्ति ।

परिचय इति ? शान्तं पापम् । उच्यताम्, भवत्याऽहं क इव मन्ये । इत्युक्त्वा विलासमहोदयो विजयामेकान्ततोऽप्रतिभां विधाय किञ्चिन् स्मित्वाऽवदत्, मया तु चिन्तयितुमपि न शक्यते यद् जगदीश-मुखोपाध्यायस्य पुत्रेण साकमालपामि । परं तस्मिन्नहनि पथि हठान् कञ्चनोन्मत्तकल्पं नवीनं जनमालोक्य चित्रीये स्म । श्रुत्वा स एव नरेन्द्र-मुखोपाध्याय इति ।

विजयया कुतूहलिन्या कथितम्, कथम् उन्मत्तकल्पः ? श्रूयते भिषक् किलायम् ।

विलासमहोदयो जुगुप्सया सर्वाण्यङ्गानि संकोचयन् अवोचत्, सर्वथोन्मत्तकल्पः । भिषगिति ? नाहं विश्वसिमि । शिरसि आयतः केशः—यथा दीर्घकायस्तथा रूग्णः (कृशः) । वक्षसः प्रतिपञ्जरं दूरादेव गणेषमिति मन्ये । इयं नामाऽऽकृतिः । तालदलमयो शोद्धा ! विक्र !

वस्तुत आकृतिमधिकृत्य गर्वितुं विलासोऽधिकारी । यतः स खर्वः स्थूलः सुतरां शक्तिमांश्च । तस्य वक्षसः पञ्जराणि आम्रेयाश्च (वोमा) प्रहारेणाप्यनिर्देश्यानि । स भूयोऽपि किमपि वक्तुं प्रक्रमन् विजयया प्रति-षिध्य पृष्ठः—अस्तु, विलासमहोदय, जगदीशमहोदयस्य भवनं यदि सत्य-मेव वयं स्वायत्तीकुर्याम, किं ग्रामान्तः कश्चित् कटुर्जनापवादो नोत्तिष्ठेत् ?

विलासः सबलमुदैरयत्, एकान्ततो नैव । पञ्चसप्तानां ग्रामाणामन्त-रेवमेकोऽपि मानवो भवत्या नाप्स्यते यस्यामुष्य मत्तस्योपरि बिन्दुमात्रापि समानुभूतिरासीत् । 'हा' शब्दं कुर्यादेवं जनस्तस्यां पल्लथां नास्ति । किञ्चिद् हसित्वाऽवदत्, तदपि नाम यदि न स्यात्—तथापि जीवति मयि सा चिन्ता भवत्या मनसि न विधेया । परमहं ब्रवीमि, अन्ततः कियतेचिद्वि-साय भवत्या सकृद् देशं प्रति गन्तव्यम् ।

चित्रियमाणया विजयया पृष्टम्, कथम् ? अस्माभिः कदापि न तत्र गम्यते ? विलासः प्रदीप्तकण्ठमवोचत्, तत एव ब्रवीमि, भवत्या गमनं काम्यत एव ! प्रजास्तासां महाराज्ञीः सकृद् दर्शयतु भवती, मया तु ध्रुवं मन्यते अस्मात् सौभाग्यात्तासां वञ्चना महापापम् ।

लज्जया विजयायाः सर्वं वदनमण्डलमालोहितं जातम् । साऽवनतेन वदनेन किमपि वक्तुमुपक्रमन्त्येव विलासेन प्रतिबध्योक्ता, नात्र इतस्ततः कर्तुं किमप्यस्ति । सकृत् चिन्तयतु तावत्, कियन्ति नाम कर्माणि तत्र भवत्याः कर्तव्यत्वेन वर्तन्ते । इयं नाम कथाऽद्य भवत्याः सम्मुखमेव मया वक्तुं शक्यते, यद् भवत्यास्तातपादाः सर्वस्य देशस्य प्रभवोऽपि यत् केषाञ्चन क्षिप्तानां शुनां त्रासेन भूयः कदापि न ग्रामे प्रत्यावर्तन्त तत् किं तैः सम्यग् आचरितम् । किमयमस्माकं ब्राह्मसमाजस्याऽऽदर्शः ? नायं कस्यापि समाजस्याऽऽदर्श इति कोऽत्र भ्रमः ।

विजया क्षणं तूष्णींभूयावोचत्, श्रुतन्तु पितुर्मुखात् अस्मदीयं देशस्य भवनं न वासोपयोगीति ।

विलासेनोक्तम्, आदिशतु भवनी, सकृद् वदतु तत्र गमिष्यति,—
अहमवर्गां दशाहान् तद् वासोपयोगि विधास्यामि । मयि भारो न्यस्य-
ताम्, यथा तद् भवनं भवत्या मर्यादां वोढुं शक्नुयात्, मया प्राणानपि
पणीकृत्य तस्य व्यवस्था विधास्यते । पश्यतु, बहोः कालान् काचित् कथा
मे मनसि समुदेति—भवती केवलं सम्मुखीनां विधायाहं यत् कर्त्तमर्हामि,
तस्य मन्ये सीमा नास्ति ।

प्रातिष्ठत विलासो विजयाम् अनुमतां विधाय । सा तत्रैव तूष्णी-
मवसत् । यो हि तस्या देशस्तत्र सा कामं जन्मनः प्रभृति कदापि न गता,
किन्तु अन्तरान्तरा पितुर्मुखान् तस्य क्रियती वा वर्णनां नाशृणोत् ।
देशस्य पुरावृत्तं कथयतस्तस्योत्साहश्चानन्दश्च न मितः स्म । परं तदानीं
सा कथा तस्यः मनः कियन्मात्रमप्याकण्डुं नाशक्तोत् । यथैवा-
शृणोत् तथैव प्रास्मरन् । परमद्य कुलः पुनरकस्मान् प्रत्यावृत्तं तदग्विलं
प्रस्मृतं विवरणम् एकपदे मूर्त्तिं परिगृह्य तस्या नयनयोरुपरि प्रत्यभान् ।
आम्नीञ्च तस्या मनसि, कामं तासां ग्रामस्थं भवनं कलिकानस्थमिदं
भवनमिव न सुबृहन्नाकचिष्यमयञ्च, परं तदेव तस्याः साप्सोःरुपिकी
वास्तुभूमिः । तत्र पितामहपितामह्यो प्रपितामहप्रपितामह्यो तासामपि जनक-
जनन्यः, एवमेव क्रियतां पुरुपाणां सुखदुःखाभ्याम् उत्सवव्यासनाभ्याञ्च
यदि दिनान्यत्यकामन् तदा तस्या अपि किं नातिक्रमेयुः ।

क्षुद्ररथ्याया अग्रतो 'हाजरा' वंशीयानां त्रितलस्य भवनस्यान्तराले
सूर्योऽदृश्यतां गतः । विषयमिमधिकृत्य पित्रा सह तस्याः कति दिनानि
क्रियती कथा संवृत्ता । तस्या मनस्यभूत् । कतिपु सन्ध्यासु सोऽमुष्या-
मासन्दिकायासुपविश्य दीर्घश्वासं निःसारयन्नवोचत्, विजये, मम देशस्थे
भवने कदापीत्थं दुःखं नानुभूतम् । तत्र कस्यापि 'हाजरा' वंशस्य त्रितल-
च्छदिरस्तं गच्छतः सूर्यस्य शेषं रश्मिजालमेवं कृत्वा मत्तो व्यवधाय
नोदतिष्ठत् । मातस्त्वं तु न जानीषे, परं मम चक्षुर्द्वितयम् एतद्वक्षोमध्याद-
सकलया दृष्ट्या निरीक्षमाणमास्ते । तत् स्पष्टं पश्यति, 'अस्माकं

पुष्पोद्यानसमीपस्था क्षुद्रा तटिनी अस्यां वेलायां सौवर्णसलिलेन टलटलाय-
 माना वर्तते । अथ तस्यास्तीरे यावहूरं दृष्टिः प्रसरति ; क्षेत्रात् परं क्षेत्रं
 तत्सीमान्ते इदानीमपि सूर्यो देवो यियासुरपि ग्रामस्य मायामतीत्य गन्तुं
 नाशक्नोत् । अदः पश्यसि मातः क्षुद्ररथ्यायाः प्रान्ते, दैनिकं कर्म निष्पाद्य
 गृहाभिमुखं जनस्रोतः प्रवहति, परममुं दशद्वादशहस्तां भूमिमन्तरेण तैः सह
 गन्तुं पुनर्नैमित्त्यन्वीयानपि पन्थाः । एवं कृत्वा अस्यामेव सायंसन्ध्यायां
 तत्रापि प्रतीपगामि जनस्रोतो भवनाभिमुखं प्रवहद् दृष्टम् । किन्तु मातः,
 तस्य प्रत्येकं गवां वत्सानां गोष्ठानाञ्च परिचयमजानाम् । उक्त्वाऽति-
 गभीरं श्वासमेकं हृदयाद्विमोच्य नीरवतामगृह्णान् सः । यं ग्राममेकदा स
 परित्यज्यागतवान्, इयतां सुखैश्वर्याणामन्तरालेऽपि तस्यैव कृते तस्यान्त-
 रिन्द्रियं यद्द्रुदासीत्, तदिदं यदा तदैव विजययाऽनुभूतम् । तथापि दिन-
 मेकमपि सैतस्य कारणं नालोचितवती, परमद्य विलासमहोदये तस्यां दिशि
 तस्या दृष्टिमाकृष्य प्रस्थिते परेतस्य पितुर्वाक्यपरम्पराः स्मरन्त्यास्तस्या
 मनसि पितुः प्रच्छन्नस्य दुःखस्य हेतुरकस्मादेकदैव प्रोद्भासित आसीत् ।
 महत्यस्मिन् कलिकाताया जनारण्येऽपि तत्रभवान् कथम्भूतमसहायं जीवन-
 मयापयत्, अद्य सा उपनेत्रं तदवलोक्य एकपदे भीतासीत् । आश्चर्य-
 ञ्चैतत्, येन ग्रामेण—ग्रया वास्तुभूम्या साकं तस्या जन्मनः प्रभृति
 परिचयो नास्ति तावेवाद्य तां दुर्निवारया शक्त्या समाकर्षन्तावास्ताम् ।

अभिनन्दनायोजनम्

मान्या महानुभावाः !

वैदिकवाङ्मयस्य सर्वांगगण्यविदुषाम्, समर्थसमीक्षकाणाम्, मार्मिक-गवेषकाणां च जयपुरराजसभाप्रधानपण्डित-विद्यावाचस्पतिः श्रीमधुसूदन-शर्ममहाभागानां शुभमभिधानं नास्त्यविदितं संस्कृतविदुषाम् । महाभागी-रेभिरासन्नचत्वारिंशैर्वर्षैरनवरतं परिश्राम्यद्विवैदिकविज्ञानस्य तत्तासां ग्रन्थीनां शिथिलीकाराय फलेग्रहिः प्रयत्नः समनुष्ठितः । येषां वैदिकविषयाणां संगतिप्रदर्शनमपि महामहतां विदुषामपि कठिनतममासीत्, तेषां गूढतमं मर्मं पण्डितमहोदयैः प्राकाश्यमुपनीतम् । अनेकाभ्यः शताब्दीभ्यो विलुप्तस्यास्य विज्ञानस्य प्रकाशने विवंचने च्चमिस्तथा पराक्रान्तम्, यथा कार्यमिदमागा-मिन्याः सन्ततैः पथिप्रदर्शकतामुबंध्यन्ति, विश्याः शताब्द्याः ख्याततमेषु जगन्मान्येषु वैज्ञानिकविद्वत्सु च शिरो भारतीयानामुन्नमग्रिष्यनीत्यत्रंतदीय-कार्यपरिपाटीपरिचिनानां नोदेति संशयलेशोऽपि । शताधिका ग्रन्थाः संस्कृतवाङ्मये महाभागैरेभिर्प्रथिताः, ये न केवलमेवाम्, अपि तु शताब्द्या अस्या गौरवं चिराय प्रतिष्ठापयिष्यन्ति ।

सौभाग्यमिदमस्माकं संस्कृतवाङ्मयसेवाजुषाम्, यदिदानीं श्रीमन्त इमे स्वजन्मनः सप्ततितमे वत्सरे कृतपदाः । हिन्दीसाहित्यसेवकानां बहूनां विशिष्टविदुषामेतावद्वयःप्राप्तावभिनन्दनायोजनं महता समारोहेण यथा हिन्दीसाहित्यसेवकैः समनुष्ठितम्, तथा संस्कृतसाहित्यसेविषु प्रथमगणनीयानामेषां महानुभावानामभिनन्दनायोजनं संस्कृतसाहित्यसंमेलनेनोपक्रान्तम् । अस्मिन्नेव चैत्रमासे जयपुर एवाभिनन्दनं संपाद्येत्, तदर्थमत्र बहोः कालात् संघटिता श्रीमधुसूदनाभिनन्दनसमितिः । एष च कार्यक्रमः समित्या निर्धारितः—

(१) जयपुरात्प्राकाशमानस्य संस्कृतसाहित्यसंमेलनमुखपत्रस्य *संस्कृत-

रत्नाकरस्य विशोषाङ्कः “वेदाङ्क”नाम्ना तस्मिन्नवसरे प्रकाश्य महाभागोभ्य एभ्यः समर्पणीयः । अस्मिन् महाविदुषां वैदिकसम्प्रदायाचार्याणाम्, ख्याततमानां च भारतीयविद्वत्प्रवराणां निबन्धाः प्रकाशयिष्यन्ते; श्रीमधु-सुदनभामहाभागानां जीवनेतिवृत्तम्, कृतिपरिचयश्चापि विदुषां परिचयाय तत्र प्रकाश्येत ।

(२) वैदिके, दार्शनिके, सामान्ये च विषये स्पर्धारूपेण सर्वप्रान्तीय-विद्वद्भिर्निबन्धा लेखयिष्यन्ते, ते चाभिनन्दनसंमेलनावसरे पाठयिष्यन्ते । भारते ख्यातनामानो विद्वत्प्रवरा अत्र निर्णायकाः स्युः । तन्निरणयानुसारं येषां निबन्धाः प्राथम्यं भजेयुस्ते सदसि संमानपत्रेण, समुचितदक्षिणासहितेन महार्घ्यवस्त्रोपायनेन च सत्क्रियेरन् । निबन्धलेखनार्थमिमे विषयाः समित्या निर्धारिताः ।

(क) वैदिको विषयः—वैदिकयो देवताः

(ख) दार्शनिको विषयः—ईश्वरवादः

(ग) सामान्यो विषयः—साम्प्रतं वैदिकपद्धतिप्रचारोपायाः ।

एषु विषयेषु यथेच्छं कस्मिंश्चिद् विषये भाषया विषयेण च प्रोढं संस्कृत-भाषामयं निबन्धं विलिख्य चैत्र-शुक्ल-पञ्चमीं यावद्ये विद्वांसोऽभिनन्दन-समितिमन्त्रिसविधे प्रापयिष्यन्ति, निगते च संमेलनावसरे (चैत्रशुक्ले ११, १२, १३ तिथिषु) जयपुरे स्वयमुपस्थाय स्वीयं निबन्धं श्रावयिष्यन्ति, तेषामेव निबन्धाः प्रतियोगितापरीक्षायां गृहीताः स्युः ।

(३) “सुरभारती” इतिविषयमधिकृत्य दशभ्योऽन्यूनानि विंशतेश्चान-धिकानि सरल-प्रौढानि पद्यानि विरचय्य ये चैत्रकृष्णामापर्यन्तमभिनन्दन-समितिमन्त्रिसविधे प्रापयिष्यन्ति, तेषामपि प्रतियोगितापरीक्षायां सन्निवेशः स्यात् । अत्र च येषां काव्यं प्रथमगणनीयं निर्णायकैर्निर्धार्यत, ते सुवर्ण-पदकसंमानेन सत्क्रियेरन्

(४) प्रतियोगितापरीक्षायां ये न प्रवेष्टुमिच्छन्ति, तेषां महतां विदुषां

स्वानन्द्येण संस्कृतभाषामयी, हिन्दीभाषामयी, इङ्ग्लिशभाषामयी वा वक्तृता, निबन्धपाठः, कविसंमेलनं चापि कार्यक्रमे निर्धारितानि । निबन्धाद्यं वक्तृतार्थं च “वैदिकवाङ्मये वैशिष्ट्यम्” “भारतीयानां पाश्चात्यानां च वैदिकतत्त्वगवेषणा” “भारतीयेषु शास्त्रेषु विज्ञानम्” “भारतीयानां दर्शनानि” “दर्शनेषु सिद्धान्तभेदस्तदर्थं वा” इति विषया निर्धारिताः सन्ति । एवं-जातीयक एतेभ्योऽतिरिक्तेऽपि विषये शक्यं विद्वद्भिर्व्याख्यातुम् । कविसंमेलनार्थं च निम्ननिर्दिष्टा समस्या नियता—

‘सन्ति सन्तः कियन्तः’

पद्यत्रितयादधिकं च कस्य कविमहाभागस्य न गृह्यत । निबन्ध-वक्तृता-कवित्वाद्यर्थं भारते ख्यातनामानः पण्डिताः प्रार्थ्यन्ते ।

(५) प्राक्तनी परिपाटीं परिष्कृतनामवलम्ब्य प्रौढानां छात्राणां व्याकरण-नव्यन्याय-धर्मशास्त्र-दर्शन-विषयेषु जल्पकथा अपि भविष्यन्ति । तत्र विशेषेण स्वीयां प्रौढिं प्रकटितवन्नश्च छात्राः समुचितेन पारितोषिकेण प्रोत्साह्येरन् । अत्र प्रवेशमभिलष्यद्भिरपि स्वीयं नाम फाल्गुन्याः पूर्णिमानः प्रागेव मन्त्रिणे सूचनीयम् । स्वीयं छात्रत्वं तत्तत्पाठशालाध्यक्षपत्रेण, स्वनगरविशिष्टविद्वत्पत्रेण वा प्रमाणीकरणीयम्, कस्मिन् शास्त्रे जल्पं विधातुमभिवान्छतीत्यपि च निवेद्यम् । प्राप्ते नामनि तत्तच्छास्त्रीयो वाद-विषयस्तस्मै पूर्वमेव पत्रद्वारेण प्रबोधयेत् ।

किञ्चास्मिन्नवसरं समवेता विद्वांसो महाभागाः श्रीमधुसूदनभामः भाग-रूपक्रान्तभिर्दं वैदिकतत्त्वान्वेषणकार्यं कथं स्थैर्यमासादयेदित्यपि विचारयिष्यन्ति । तदिदं सादरं निवेद्यते—यत् कालेऽस्मिन्संस्कृतोन्नतिकामुकैः, संस्कृतविद्वत्सु कालोपयुक्तानि जीवनचिह्नानि प्रदर्शयितुमभिवान्छद्भिश्च विद्वन्महाभागैः कार्येऽस्मिन् सहयोगः सर्वात्मना विधेयः । प्रचुरविदुषां सहयोगेनैव कार्यसाफल्यं संभाव्यते ।

तत्तत्पाठशालाकालेजाद्यध्यक्षमहाभागैश्च पत्रमिदं स्वीयपाठशालाध्यक्ष-

केषु प्रौढच्छात्रेषु चावश्यं कृपया प्रचारणीयम् । सर्वैरेव च विद्वद्भिः स्वेष्ट-
सुहृदो वृत्तेनानेन परिचिताः कार्याः, येन ते समये प्रतियोगित्वाय
निबन्धकवितादिकं प्रेषयितुं प्रभवेयुरिति ।

निवेदकौ—

म. म. गिरिधरशर्मा चतुर्ददः
(मन्त्री)

संस्कृतकालेज जयपुर सिटी.

(राजपूताना)

शोकगीतिः (Elegy)

[निबन्धकः—श्रीहरिदाम-काव्यम्भृतितीर्थः]

The curfew tolls the knell of parting day,
The lowing herd winds slowly o'er the lea,
The ploughman homeward plods his weary way,
And leaves the world to darkness and to me.

सान्ध्यो घण्टाध्वनिरनिभृतो मन्दिरादागतः सन
गोधुल्याख्यः समथ इतवाद्य ज्ञापयत्यादरेण ।
धनूर्मन्दं चलति समृता क्षेत्रतः स्वीयगोष्ठं
श्रित्वा चेतं तमसि कृपको मामहो यानि गेहम् ॥

Now fades the glimmering landscape on the sight,
And all the air a solemn stillness holds,
Save where the beetle wheels his droning flight,
And drowsy tinklings lull the distant folds :

क्षीणालोके प्रसरति न वै दृष्टिरेषा मदीया
लीनाः सर्वे प्रकृतिविषया नीरवा निद्रिताश्च ।
मिलीरावः श्रुतिपरिगतो नापि घण्टाध्वनिर्वा
निद्राणस्य प्रभवति पशोः सुप्तिविद्रावणाय ॥

—

संस्कृतसाहित्यपरिषत्

April, 1936. } १८५७-शकीये चैत्रे } Vol. XVIII
1936. } १८श-वर्षस्य १२श-संख्या } No. 12

विज्ञानविज्ञप्तिः

[निबन्धकः—म० म० श्रीदुर्गाप्रसादद्विवेदः]

ऊहापोहविवेचनासु चतुरो न्यायोऽयमास्तामरे
तत्प्रौढा निजसूत्रशातनकृतो जाता अजाता इव ।
अनप्राप्यं पुनरेतदीयमपरं लक्ष्येषु लक्ष्येत यद्
वेदा व्याकरणं तथोपनिषदो मूलाश्रयात्पातिताः ॥१॥

[इति तार्किकभूलाख्यानम्]

एषां कीर्तिभङ्गभङ्गलेन्दुसुपमा दिङ्मूलकूलङ्कषा-
स्ते गङ्गेश-गदाधरप्रभृतयो नास्तिक्यवादान्तकाः ।
एषां सूक्त्य एव दृश्यविधया रूपान्तरं प्रापिता
नूनं नूतननास्तिकाशय-नगच्छे देषु दम्भोलयः ॥२॥

[इति तर्कपरिष्क्रिया]

आसीद् व्याकरणं पुरा श्रुतिरुजां बाधासु धन्वन्तरि-
स्तत्संप्रत्यपि जाग्रदेव न पुनस्तत्पातसिन्धौ तरिः ।
सैतत् स्नेहवशादुपेत्य जननीकरुणा वराकी सती
स्मारं स्मारमुदारसारमधुना छिश्यत्स्वरं क्रोशति ॥३॥

[इति व्याकरणगजनिमीलिका]

मीमांसाविधिगहणेन बलते वेदोऽन्यथा मीयते

गृह्यं गृह्यं दशामुपति मुकुती शब्दोऽपशब्दायते ।

हे व्याकरणाः ! प्रयोगशरणाः !! किं नैवमुनीयते

यद् वः संक्रमितुं मुखानि कुटिलो नीलो घटः सपति ॥४॥

न्यायस्तर्कमयोऽप्रतिष्ठिततया वाव्रज्यतामुच्चकं-

रङ्ग ! व्याकरण !! त्वया स्थिरतया वेदः कृत्यं प्रप्यताम् ।

यद् वाणीबलभीभवन् स तु कृतीदानीं हि चित्रीयते

किं कुड्येऽसति चित्रसंगतिरियं व्योमारविन्दायते ॥५॥

[इति व्याकरणप्रतिष्ठानम्]

मन्त्रब्राह्मणवर्षणी मुनिवर्षदाख्यया ख्यापितं

प्रायस्तत्र पुराणलक्षणनमः संक्षेपतः सङ्गता ।

यो भूयानिह वंशविस्तरमहःप्रक्षेपयोगावहः

सोऽप्येपोऽन्यपुराणसङ्गतिधिया संवादतोऽन्धीयते ॥६॥

हे हे तात ! पुराणखण्ड !! भवतः संख्याप्रमेयाकृती-

व्यस्ताश्चोपलभामहे प्रतिकृतीः शुद्धा न वीक्षामहे ।

भट्टाः स्वार्थमुपासते क्षितिभृतो यौष्माकसेवाकृते

विज्ञयो नो वितरन्ति किञ्चिद्धुना कांस्कान किमाचक्षमहे ॥७॥

[इति पुराणचर्चा]

आम्नायार्थविजृम्भितस्य परिपद्रामायणस्याऽऽसन्नः

प्रेक्षावेशम बृहत्कथाप्रतिभुवः संसारसारायिताः ।

यश्चाऽऽस्ते कविकर्मकौतुककलाकल्याणकल्पद्रुम-

स्तस्मै भारतभारतीप्रणयिने शश्वन्नमस्याञ्जलिः ॥८॥

वेदो विद्यत एव सोऽङ्गविसरैः स्वस्थो वरीश्रुत्यते

किं त्वेष प्रथमाननास्तिकबलात् संश्रुत्य कूर्मायते ।

ब्रह्मक्षत्रमहो मही न कलयत्युद्विग्नमाचेष्टते

कष्टं धर्मकथैव दर्शनधिया कन्थावृता लीयते ॥६॥

[इति समयाख्यानम्]

गोद्रीन्द्वेद्रिकृताङ्गदसनगगोचन्द्रेऽब्दके वा शके

[१६७२६४७१७६ + वर्तमानः शकः]

वेदास्तत्प्रतिपाद्यधर्मविषया वैषम्यमीयुः कियत् ।

इत्युत्प्रेक्ष्य मुहुर्मुहुस्तरतमक्षोदांश्च कृत्वा भृशं

तत्त्वं वुध्यत एव दुर्मदकथागाथाविवादोत्थितम् ॥१०॥

[इत्यालोचनाख्यानम्]

खेटानां परकीयवेधगणितान्यादाय वादान्तरात्

प्राशस्यं घटयन्ति नात्मकलया ज्योतिर्विधास्वासते ।

ये धर्मोत्थविचारणासु जनता विन्ध्यस्य पार्श्वद्वये

व्यामोहं प्रणयन्ति तेषु निपतत्पाणिग्रहं सत्क्रिया ॥११॥

देशो भ्रश्यति धर्म एष हतको काञ्चित्प्रथां प्राप्यते

वेदव्याकृतिवाग्बलेन जनता सौभाग्यमारोप्यते ।

यज्जातं विषयान्तरे तदखिलं वेदात् समुत्थाप्यते

दौर्भाग्येन न वीक्षते परहितं कस्मै किमवेद्यताम् ॥१२॥

[इति पार्श्वप्रेक्षिका]

जीवनवृत्तान्तः

[नियन्त्रकः—श्रीकालीपदशास्त्री]

विदिनेव सर्ववर्णाश्रममगाजान्तर्वर्तिभिर्जनवर्गविशेषतश्च विबुधपदसम-
लङ्कनैर्भूमिदेवैरस्मिन् वङ्गाख्ये प्रदेशे नवद्वीप-कृष्णनगर-भूतपूर्व-विक्रमपुरे-
त्यादिवत् हाओडागण्डलान्तःपानिनो भिखिराभिधाना पल्ली । इयञ्च तावद्
बहुकालतो विरुद्धपण्डितानामाकरीभूना समम्मानविराजिता, विशुद्ध-
पण्डितानामावासगौरवेण गौरवान्विता पवित्रा भिखिराख्या पल्ली भूतपूर्व-
भारतराजधानीकलिकातायाः पश्चिमतो न्यूनाधिकं त्रिंशतः क्रोशेभ्यो दूरे
आमतागण्डलान्तगतया भूतपूर्वसंस्कृतकलेजाध्यक्ष्य स्वर्गीयमहेशचन्द्र-
न्यायरत्नमहोदयन्याऽऽवासभूमिर्नारीदेत्याख्यापल्ल्या उत्तरांशे वर्तते ।

अस्यां वङ्गेषु तत्रप्रथम्येतागतानां ब्राह्मणानामन्यतमस्य भट्टनारायणस्य
वंशसम्भूताः केचन राष्ट्रीयब्राह्मणपरिवाराः प्रतिवसन्ति । वङ्गदेशीयस्वधर्म-
निष्ठपवित्रब्राह्मणवंशानामन्यतमोऽयं गुरुत्वाभिमानि । प्राचीनविद्वत्सभाजेषु
शीर्षस्थानीयोऽयं वंशोऽसामान्यधीशक्तिसम्पन्ननैयाधिक-स्मार्त्तादिपण्डितानां
जननैः कृत इति ज्ञायते । वंशोऽस्मिन् तदानीन्तननृपतिचर्यभिवन्दि-
चरणयुगलोऽसामान्यन्यायशास्त्रानुशौल्नेन परिमार्जितधीशक्तिसम्पन्नो
जैयाधिकस्मार्त्तपण्डितैकगुरुः सर्वशास्त्रविशारद आसीत् कश्चिद् राजेन्द्रनाथ-
सार्वभौमनामाऽसाधारणप्रतिभोज्ञासितो धर्मप्राणः पण्डितप्रवरः ।

श्रूयते कदाचिद्दिल्लीनगर्यां स्वीयपरिपदि कौतूहलाक्रान्तेनाऽऽकवरत्राद्-
साहेनाऽऽहूतास्तावद्भारतीयपण्डितप्रवरास्तेषां विचारचातुर्थेण पाण्डित्योत्-
कर्षेण च प्राधान्यं निर्णेतुम् । सार्वभौममहोदयोऽपि तस्यामाहूतः
सन् स्वीयप्रतिभावलेन भारतीयपण्डितप्रवराणां शीर्षस्थानमध्यकरोत् ।

* स्वर्गतानां सुगृहोत्तमानर्धयानां पण्डितप्रकाश्यानां कश्चिदावापिण्डसभासम्पादकानां
दक्षिणाचरणस्वतितीर्थमहोदयानाम् ।

तद् दृष्ट्वा गुणप्राही वादसाहमहोदयः सानन्दं जयिनं सार्वभौममहोदयमभि-
वाद्य तस्मै स्वाक्षरान्वितं दशसहस्रविधापरिमितभूमेः सनन्दपत्रमदात् ।
एतदवलोक्य सार्वभौममहोदयः क्रन्दितुमारंभे । वादसाहमहोदयेन किन्ता-
वत् क्रन्दनकारणम् इति प्रष्टुः सार्वभौममहोदयः कथितवान्, भो ! महोदय !
भवता यत् कृतं तेन ममान्त्रयेऽतः परं न कोऽपि पण्डितो भविष्यति,
यतो भवत्प्रदत्तभूमेर्भागाधेयभोगाभिलाषेणैव तेषां ज्ञानपिपासा तिरोहिता
भविष्यति । एतच्छ्रुत्वा वादसाहमहोदयस्तस्य सन्तुष्टिविधानाय स्वयमुपा-
यनरूपेण प्रदत्तं तत् सनन्दपत्रं प्रत्याहृत्य तस्य त्यागशीलताया भूयसीं
प्रशंसामकरोत् ।

अयन्तावत् सार्वभौममहोदयः पुरुषगणनया भट्टनारायणतो विश-
स्थानीयः । अस्य च त्रयः पुत्रा आसन् । एषां ज्येष्ठो हुगलीजेलान्तः-
पानिनि रामनगरेत्याख्ये ग्रामे, मध्यमो हाओडामण्डलान्तःपातिनि नारीटे-
त्याख्ये ग्रामे, कनिष्ठो भिखिरेत्याख्ये च ग्रामे वासं स्वीचक्रुः । एते सर्व
एवासामान्यपाण्डित्यगुणगरिम्णा तदानीन्तनसमाजेष्वधिपत्यमधिकुर्वतां
पण्डितानां शिरोगणिभूता आसन् । ज्येष्ठो रामनगरग्रामं यवनैराक्रान्ततया
परित्यज्य कृष्णनगरेति नाम्ना विख्यातस्य समाजस्याधिपतिरूपेणाधिष्ठाय
दिगन्तविस्तृतपाण्डित्यप्रतिभावलेन विचारबलेन च विक्रमपुर-नवद्वीपस्थ-
पण्डितान् विजित्य महामहोपाध्यायस्मार्त्तैर्युनन्दनभट्टाचार्यमहीदयानां
भूयसां विदुषाश्चाभिमतमपि व्यवस्थां प्रतिभया शास्त्रव्याख्यानैपुण्येन
चान्यथा प्रतिपादयामास, इदानीमपि तस्य मनोपिणो व्यवस्थासिद्धान्त-
स्तत्रान्यत्र च प्रतिष्ठाभावहति ।

मध्यमपुत्रान्वयसम्भूतोऽस्माकम् अध्यापकवर-संस्कृतकालेजाध्यक्ष-
स्वर्गीय-स्वनामधन्य-महामहोपाध्याय-महेशचन्द्रन्यायरत्नः सि, आइ, इ,
महोदयोऽस्मिन् वङ्गाख्ये प्रदेशे संस्कृतोपाधिपरीक्षाप्रवर्तनादिगीर्वाण-
वाण्यनुप्राणितशास्त्रोन्नतिविधायककार्यावलीविधानेन जगत्यविनश्चरकीर्त्ति-
मर्जयित्वाऽमरलोकमगान् ।

कनिष्ठपुत्रस्यान्वयमस्मृतोऽयमस्माकं स्मार्त्तशिरोमणिः स्मृतितीर्थमहो-
दयो भट्टनारायणतः पट्टविंशत्ययान्नर्गतः । तस्य च पुत्रो वीरेश्वरस्तत्पुत्रो
नन्दकिशोरस्तत्पुत्रः कामदेवस्तत्पुत्रो रामशम्भुस्तत्पुत्रो दुर्गाप्रसादचूडा-
मणिः । अयन्तु तावद् ऋषिकल्पः स्वनामधेयः सर्वशास्त्रविन् स्वधर्मनिष्ठः
पण्डितप्रवरश्चासौत् । चूडामणिमहोदयस्तु चतुष्पाठीं संस्थाप्य सर्वथा
पञ्चाशत् छात्रान् वासस्थानाहारादिना परिषोष्य काव्यव्याकरण-
दिशास्त्राभ्यापयामास । अयन्तु तावन्मृत्युकालतः पट्टभ्यो मासेभ्यः पूर्वं
स्वीयपुत्रानाहूयावोचत्, मम तावन्न जीवनकालस्य पट्टेव मासा अवशिष्यन्ते,
शृणु न यूयम्, नास्ति मे गङ्गाभृत्युयोगः । पूर्णं पणमासे दिवा द्विप्रह-
रान्तसमयो ममान्तिमः काल इति मया ज्ञानम् । दण्डद्वयान् पूर्वं विष्णु-
मन्दिरस्य पुरतो मां नीत्वा युष्माभिर्भगवद्दामोदरशिलामुरमि मे निधाय
मदोये श्रवणयुगले तारकप्रदानामोष्णारणीयम् । मम भृत्युकालतो मुहूर्त्त-
द्वयात् पूर्वं मत्सङ्केतमवधाय दामोदरशिला केनापि भिन्नोत्तरीयेण श्राद्धणंन
मम पुरतो दण्डद्वयं यावत् संरक्ष्य ममावसानात् परं मन्दिरं प्रवेशयितव्या ।
श्रुत् तावदस्माभिः स्मृतितीर्थमहाभागेभ्यो यद् यथोदितेन प्रयाणैव तद्-
वचनमवितथमिति प्रमाणीकृतम् ।

महाभागस्यास्य त्रयः पुत्रा आसन् । प्रथमो वरदाचरणो द्वितीय-
श्चन्द्रशेखरस्तृतीयस्तु स्मार्त्तशिरोमणिर्दक्षिणाचरणः । एकसप्तत्यधिक-
सप्तदशशताब्दीयापाठमासस्य सप्तदशदिवसे पातिव्रत्यपरायणयाऽशेषगुण-
समन्वितया छात्रवत्सलयाऽभदाननिरतया साक्षाद्गन्तव्यैवान्नपूर्णानाम-
धेयया जनन्या प्रसूतोऽयं स्मृतितीर्थमहोदयः । अयन्तु तावद्द्याल्यकालतो-
ऽसाधारणधोशक्तिसम्पन्नः स्वभावतश्चञ्चलमतिश्चाऽऽसीत् ।

विद्यारम्भकालतः पितुः सकाशे संक्षिप्तसारव्याकरणं पठितुमारंभे ।
पितुर्मृत्युकालादर्वाक् तत्सकाशे कृताध्ययनः स्मृतितीर्थमहोदयो हुगली-
जेलान्तःपातिनीं गौरहाटीत्याख्यपत्नीं गत्वा तत्रत्यवैयाकरणकेशरिणां श्रीधर-
तर्कालङ्कारमहोदयानां समीपे टिप्पन्यादिसहितं संक्षिप्तसारव्याकरणं

सम्यग्धीत्य प्रसिद्धां कृष्णनगराख्यपल्लीं गत्वा तत्रस्थद्वितीयस्मार्त्तप्रवरेभ्यो मधुसूदनतर्कालङ्कारपादेभ्यः स्मृतिशास्त्रमध्येतुमारभत । कृष्णनगरस्य परिचयस्तु प्रागेव प्रदत्तः । अस्यत्र पठनसमये स्मृतिन्यायादिदर्शनशास्त्राध्यापिकाः पञ्चाशत्तुष्पाठ्यो विराजमाना आसन् । तदा तत्र-स्थाध्यापकाः स्मृतितीर्थमहोदयस्य व्याकरणशास्त्रविपयिणीं प्रतिभामुपलभ्य व्याकरणशास्त्रीयामेकां चतुष्पाठीं प्रतिष्ठाप्याध्यापनार्थं पण्डितमहोदयं नियोजयामासुः । महाभागस्त्वयमध्यापनाचातुर्येण तत्रस्थान् पण्डितान् सन्तोष्याशेषकीर्त्तिपटं विततान् । कियतश्चिद् वत्सरान् यावत् स्मृतिशास्त्रमधीत्यालोकसामान्यं ज्ञानमुपलभ्य न्यायशास्त्राध्ययनाय भारतविश्रुत-पण्डितप्रवराणां महामहोपाध्यायश्रीयुक्तकामाख्यानाथतर्कवागीशमहोदयानां समीपे न्यायादिदर्शनशास्त्राणि पपाठ । तस्मिन्नेव समये राजकीयसंस्कृतकालेजाभिधविद्यालये महामहोपाध्याय-पण्डित-मधुसूदनस्मृतिरत्नचरणभ्यः प्राचीननव्यस्मृतिशास्त्रीयवादग्रन्थज्ञातं विशेषेणाधीत्योपाधिपरीक्षासृष्टेः प्रथमाब्दे एव धर्मशास्त्रस्योपाधिपरीक्षायां प्रथमस्थानमधिकृत्य स्मृतितीर्थोपाधिमलभन् ।

स्मृतितीर्थमहोदयस्तदानोन्तनस्मृतिशास्त्राध्यापकानामन्यतमत्वमधिकृत्य मृत्युकालं यावत् कलिकानानगर्यां स्मृतिशास्त्रीयचतुष्पाठीं संस्थाप्याहारवासस्थानदानेन बहूँश्छात्रान् अध्यापयामास । अपि चायं महोदयो बहून् वत्सरान् संक्षिप्तसारव्याकरणस्मृतिशास्त्रीयोपाधिपरीक्षायां परीक्षकत्वेन निर्दिष्ट आसीत् । अधुनैवं तावद् बहवः स्मार्त्ता अस्मद्देशं विराजन्ते ये तावत् स्मृतितीर्थमहोदयेभ्योऽधीत्य स्मृतिशास्त्रमुपलभ्य स्मृतितीर्थोपाधिं संस्थाप्य च चतुष्पाठीं स्मृतिशास्त्रमध्यापयन्ति ।

स्मार्त्तप्रवरोऽयं स्वकोयस्मृतिशास्त्रीयाभ्रान्तविद्यावत्ताप्रभावेण वङ्गीय-प्रधानविचारालये (High Court) बहुशस्तावदामन्त्रिनः सन् विचार-यतीनां दायभागसम्बन्धीयसंशयं शास्त्रप्रमाणेन युक्त्या च विचार्यापनुश्च च, सुसिद्धान्तानवास्थापयत् । ते तावत् सिद्धान्ताश्चिराय विधिरूपेण विराजन्ते ।

स्वधर्मनिष्ठः शास्त्रानुरागवानर्यं महोदयः कालक्रमेण जनान् धर्मशास्त्रे संस्कृतभाषायाञ्च वीतन्ग्रहानवलोक्य शास्त्ररक्षणाय महता प्रयत्नेन स्वर्गीय-महानुभव-महामहोपाध्याय-भट्टेशचन्द्र-न्यायरत्नस्य राज्य-वा-हादुरराजेन्द्र-नाथशास्त्रिणः पूज्यपादकेशवानन्दमरस्वतीमहोदयस्य महानुभवनवीनचन्द्र-दत्तस्य स्वधर्मनिष्ठविनयकृष्णदेववाहादुरस्य महाराज-यतीन्द्रमोहनठाकुर-प्रभृतीनाञ्च धर्मप्राणदेशहितपिसंस्कृतानुरागिमहोदयानां साहाय्येण स्वप्रति-ष्ठितकलिकातापण्डितसभातः संस्कृतप्रथमद्वितीयपरीक्षे प्रावर्त्तयत् । संस्कृत-परीक्षायाः सुपरिचालनार्थं राजानुमादितसंस्कृतपरीक्षाकेन्द्रसमितेः कलिकातापण्डितसभायाः प्रथमद्वितीयपरीक्षयोश्चिराय रक्षणार्थं महाराज-यतीन्द्रमोहनठाकुरमहोदयाननुकूल्य गृहीत्वा च तैभ्यः १६०००) पौडशमस्य-मुद्राः सरकारवाहादुरसविधे निधाय तत्कृमोदतो "हरकुमारठाकुर" इति नामाध्यापकवृत्तिं विधाय च भारतेऽमरकीर्तिं रक्षितवान् । महोदयोऽयं परीक्षासभायाश्चतुश्चत्वारिंशद्वत्सुरान् क्रमेण कार्याणि परिचालयामास । लोकान्तरिनमपि महोदयं परीक्षेयममरं करिष्यन्त्याशां पोषयामो वयम् ।

धर्मैकनिष्ठमनिर्महोदयोऽयं मातुः पारलौकिकानन्दविधानाय श्रीमद्भाग-वत-रामायण-काशीखण्डादिकं पाठयित्वा तुलादानाभिर्भ्यं महादानञ्च कार-यित्वा स्वार्जितान् बहून्थानुत्ससर्ज । प्रथमकन्यायाः साक्षाद्भारतीप्रतिमाया इव भारत्या उद्गाहसम्पादनाय च बहून्थान् व्ययितवान् । विशंपतः परमकारुणिकस्मृतितीर्थमहोदयानां दरिद्रविधवानां तथा निरवलम्बनानाञ्च भरणाद्याऽऽसीञ्च गुप्तदानादिकम् ।

महोदयस्तावदन्तिमसमये संरक्षयामिन्नान्तपञ्चाशद्वर्षं पत्नीद्वयम्, विश्वविद्यालयतः ससुवर्णपदकम् एम, ए, इत्युपाधिं प्राप्तमेकत्रिंशद्वर्षीयं पुत्र-मेकम्, दुहितरमेकम्, जामातरमेकम्, प्रान-विचारालये विधि (आइन) व्यवसायिनमेकं चिकित्साव्यवसायिनमेकं स्थापत्यविद्याविभूषितञ्चकं दौहित्र-त्रयमपरमप्राप्तवयस्कदौहित्रत्रयम्, दौहित्रीत्रयञ्च, समादिश्य सर्वानात्मीयां-स्तारकज्ञानामकीर्त्तनाय पिबन् जाह्नवीतोयं निरोक्ष्य हृदयकन्दरं स्येष्टदेवता-

कृतिं जपन् स्वेषुमन्त्रं परित्यज्य च दुःखाकरं भवसंसारं स्वार्जितार्थव्ययेन
निमित्तं विश्वकोपवर्त्मस्थे पञ्चसंख्याङ्कितवासभवने न्यूनाधिऋषडशीनिपरि-
मितवर्षं चिरशान्तये शान्तिमयलोकं समाश्रयत ।

इति शम् ।

सम्पादकविरचितटीकासनाथः

द्वितीयपुलकेशिनः शिलालेखः

जयति भगवाञ्जिनेन्द्रो वीतजरामरणजन्मनो यस्य ।

ज्ञानसमुद्रान्तर्गतमखिलं जगदन्तरीपमिव ॥१॥

भगवान् पञ्चैश्वर्यशाली जिनेन्द्रो जयति सर्वोत्कर्षेण वर्तते । यद्वा,
जयतीत्यल तुषः स्थाने तिप् तेन सर्वोत्कर्षेण वर्ततामित्यर्थः । यस्य
भगवतो जिनेन्द्रस्य वीतजरामरणजन्मनः वीतानि जरामरणजन्मानि यस्य
तस्य अजस्याजरस्यामरस्य च ज्ञानसमुद्रान्तर्गतं ज्ञानलक्षणं शिन्धुमध्यावस्थि-
तम् अखिलं रामग्रं जगत् अन्तरीपमिव द्वीपमिव । अलोत्तरवाक्यगत-
त्वाद् यच्छब्दस्तच्छब्दोपादानं नापेक्षते । करतलामलक्रीकृताशेषशुभानो जन्म-
जरामरणविवर्जितो जिनेन्द्रः सर्वोत्कर्षेण वर्तताम् । एतेन स्वाध्यासः सूच्यते ।
किरातार्जुनाये [५।२२] “वीतजन्मजरसाम्” इति पदसुपलभ्यते, अमरकोपस्य
च प्रारम्भे ‘यस्य ज्ञानदयासिन्धौ’रिति ॥१॥

तदनु चिरमपरिमेयश्चलुष्यकुलविपुलजलनिधिर्जयति ।

पृथिवीमौलिललाभमौ धः प्रभवः पुरुपरत्नानाम् ॥२॥

जिनस्य सर्वोत्कर्षेण वर्तनादनन्तरम् अपरिमेयः महासत्त्वत्वा-

मौलिललाभनां तगुन्धाराशिरोरक्षायगानानां पुरुपरवानां नरश्रेष्ठानां प्रभव
उत्तर्पितस्थानम् । अलाभ्युत्तरवाक्यगतत्वेन अन्वयस्य तत्कृद्भिराकाङ्क्षत्वम् ।
वाक्यान्तरत्वाय न समात्पुनरात्तताख्यदोषोपापत्तिः । रूपधम्मलङ्कारः । तेन
च तुल्यव्ययंशस्य बहुविसृत्वमलङ्कृतप्रभावश्च सन्नेते ॥२॥

शूरे त्रिदुपि च विभजनं दानं मानं च युगपदेकत्र ।

अविहितयथासंख्यो जयति च सत्याश्रयः सुचिरम् ॥३॥

सत्याश्रयस्तदाख्यश्च तुल्यनरपतिः शूरे वीरे त्रिदुपि विपश्चिति युगपत्
एकत्र दानं मानं च विभजन् प्रतिपादयन् वीरं विद्वानसुभयमपि दानमानाभ्यां
सम्भवायन् अविहितयथासंख्यः 'यथासंख्यमनुदेशः रामानामम्' [पा० १।३।१०]
इति न्यायेन शूरे दानं विदुपि च मानम् इति क्रममनाख्य वर्तमानः सत्याश्रयस्त-
दाख्यो नृपवरः सुचिरं जयति । अनुसुप्तोक्तिः निरानार्जुनीये [१।१२]

निरत्ययं साम न दानवर्जितं

न भूरि दानं विरहस्य सत्क्रियाम् ॥ इति

सत्याश्रयस्य पुलिकेश्यपरनामधेयस्य तदानीन्तननरपतित्वात् तस्य सुनिरं जयमा-
शास्ते कविः ॥४॥

पृथिवीवल्लभशब्दो येषामन्वर्थतां चिरं यातः ।

तद्धंशेषु जिगीषुषु तेषु बहुव्ययीतेषु ॥४॥

नानाहेतिशताभिघातपतितभ्रान्ताश्रपत्तिद्विषे

नृत्यङ्गीमकचन्धखड्गकिरणज्वालासहस्रे रणे ।

लक्ष्मीभीवित्त्वापलापि च कृता शौर्येण येनाऽऽत्मसाद्

राजासीज्यसिंहवल्लभ इति ख्यातश्चलुकयान्वयः ॥५॥

येषां नृपतीनां पृथिवीवल्लभशब्दो धरापतिशब्दः चिरं दीर्घं कालं
व्याप्य अन्वर्थतां सार्थकत्वं यातः प्राप्तः । पृथिवीवल्लभशब्दो हि नृपतिशब्द-
पर्यायः । अत एव रुढियोगमपहरतीति न्यायेन यः कोऽपि नृपतिर्भवति स
लीलया धरां पालयतु वा महता वायासेन विरक्तां धरां कथञ्चिद्द्विजान्

वत्सरान् स्वायत्तां विदधातु पृथिवीवल्लभशब्देनैव परिगीयते । अत्र तु पृथिवी-
 वल्लभशब्देन यौगिकाथोऽपि सम्यक् लगति । तद्वंशेषु लक्षणाया तद्वंशेषु
 इत्यर्थः तेषु असिद्धेषु बहुषु अपि जिगीषुषु अतीतेषु पुरन्दपुरातिथिभूतेषु
 जयसिंहवल्लभ इति ख्यातः चलुक्यान्वयः चलुक्यवंशसमुद्भूतो राजा
 आसीद् इत्यन्वयः । किम्भूतोऽसावित्याह—येन भावितचापलापि प्रथित-
 चाञ्चल्यापि लक्ष्मीः श्री रणे युद्धे शौर्येण पराक्रमेण आत्मसात् चक्रे
 स्ववशमानिन्ये । किम्भूते रणे ? नानाहेतिशताभिघातपतितभ्रान्ताश्वपत्तिद्विपे
 उच्चावचशस्त्रास्त्रजालप्रहारेण निपतिताश्च भ्रान्ताश्च अश्वश्च पत्तयश्च द्विपाश्च
 यस्मिन् तथाभूते । पुनः किम्भूते ? नृत्यङ्गीमकबन्धखड्गाकिरणज्वालासहस्रे
 नृत्यन्तो भीमाः कबन्धाः अपमूर्धकलेवराः खड्गकिरणज्वालाश्च असितेजः-
 शिखाश्च तासां सहस्राणि यत्र तस्मिन् ।

अयं भावः । एतेषां हि राज्ञां पृथिवीवल्लभ इति विरुदं चिरं सार्थकमासीत् ।
 एषां च प्रथिततमेऽन्ववाये बहवो वीराः समुत्पन्ना विनष्टाश्च । ततश्च जय-
 सिंहवल्लभसमाख्यः कश्चन शूरो भुवनभीषणायोधने शतान् विजित्य राजलक्ष्मीं
 स्ववशमानिन्ये । यद्यपि लक्ष्मीः स्वभावलोलेति जागर्ति प्रवादस्तथापि तस्या-
 स्तदयशः संश्रयदोषरूढमिति मत्वा तत् परिमाण्डुकामेनानेनैव विहितम् ॥४५॥

तदात्मजोऽभूद्गणरागनामा दिव्यानुभावो जगदेकनाथः ।

अमानुषत्वं किल यस्य लोकः सुप्तस्य जानाति वपुःप्रकर्षात् ॥६॥

तस्य जयसिंहवल्लभस्य दिव्यानुभावः दिव्यप्रभावः जगदेकनाथः एकातपत्वं
 जगतः प्रभुत्वमनुभवन् रणरागनामा रणराग इति ख्यात आत्मजस्तनयः अभूद्-
 बभूव । सुप्तस्य यस्य निद्रितस्यापि यस्य अमानुषत्वं देवभावं लोको जनः
 वपुःप्रकर्षात् शरीरसौभाग्यविशेषात् जानाति ऊहते । यद्यपि देवा न
 निमिषन्ति अयं तु यथाकालं स्वपित्येव तथापि एतस्यामनुजसाधारणं शरीर-
 सौष्ठवमस्यामर्त्यभावं प्रत्याययति स्म ॥६॥

तस्याभवत्तनूजः पोलेकेशी यः श्रितेन्दुकान्तिरपि ।

श्रीवल्लभोऽप्ययासीद् वातापिपुरीवधूवरताम् ॥७॥

तस्य रणारागस्य षोलोकेशीति षोलोकेशिसमाख्यस्तनूजस्तनयः अभवत् ।
 यः श्रितेन्दुकान्तिरपि षुधाकरकरवन्मनोजोऽपि इन्दुकान्तिपरिग्रहोऽपीति भवनिः,
 श्रीवल्लभोऽपि राजलक्ष्मीवाह्यन्यमपिगतोऽपि परिग्रहद्वयराद्भाषेऽपीत्यर्थः, वाता-
 पिपुरीवध्वरताम् वातापिनगरीलक्षणाया वधा वरतामयासीत्, वातापिनगर्य-
 धीशत्वं प्रापेत्यर्थः । अत्र विरोधाभासः ॥७॥

(कश्चाः)

नलिनीवसन्तम्

[निबन्धनः—श्रीशिवशङ्कर-शास्त्री]

अज्ञानस्वभारतीप्रकाशविषया नलिनी तद्रजनीजनिताभिनवमन्मथा
 प्रणयिनमाजुदाव नामग्राहम्—“वसन्त ! वसन्त ! कथं त्वं वसन्ताभिधा-
 नोऽसि ? मदर्थं प्रत्याख्याहि ते वंशसंस्तवं स्वनामधेयञ्च । न चेद्विच्छसि
 कर्तुमेतत्तर्हि शपथं कृत्वा भव मे प्रणयस्थानमिति ।

निशम्यैतामुद्यमशंसिनीं वाचं वसन्तः सानन्दं प्रतिवचनं दातुमुद्यतोऽ-
 भवत् परन्तु श्रोतुकामोऽधिकं न किञ्चिदभणत् । नलिनी तु यथापूर्वं
 चिन्तयितुं प्रावर्त्तत । सा तु वसन्तं तस्य घृणितान्वयस्य तथाऽभिधेयस्य
 च त्यागायाऽऽदिशत् । “अन्वयं नामधेयञ्च शक्यते चेत् परित्यक्तुं तर्हि
 त्वयाऽहं सर्वथा लभ्ये”ति । एतत्प्रणयगर्भवचनानि शुश्रुवान् वसन्तो नातः
 परं स्थातुमशक्नोत्तस्या अदत्त्वा प्रतिवचनम् । वसन्तो नलिनीलपिनानि
 प्रत्यक्षमिव तथा काल्पनिकञ्च मन्यमानः ‘प्रणय’ इति नाम्ना पराभिमननाम्ना
 बाह्यानायाऽऽदिदेश । वसन्ताभिधानं तुभ्यं न रोचते चेत्तर्हि त्यक्तवसन्ता
 भिधानोऽस्म्यहमतः परमिति । अध्युद्यानं स्वरं निशम्य कस्यचिन्नरस्य
 सा विविन्ना सञ्जाता ।

सहसा ज्ञाततत्प्रणयविषयोऽन्धकारपिहितविग्रहजनो हि को नाम भवे-
दिति ब्रभूवाळं सा प्रथममेव नावधारयितुम् । इत्थं कथयत्येव तस्मिन्न-
श्रुतवसन्तशतवाक्यापि नलिनी स्वरेणाञ्जसा प्रणयिन्याः श्रवणशक्तेः प्रखर-
त्वात्तं 'वसन्त' इत्यज्ञासीत् ।

फलवाटिकोलङ्घनजातव्यसनेन तमनुयुक्तवती । यतो दृश्यते चेत् स्वेन
केनचित्तिर्हि विक्रमसेनतनयत्वात्तस्य जीवितसंशयो भविष्यति । “हन्त !
तवाकरुणदृष्टेर्नाधिकभीतिर्जायते मे तेपामवस्कन्दनात् । प्रसन्ननयनयो-
र्नयसि चेद् गोचरत्वं मां तर्हि तृणाय मन्येऽहं तेपामाक्रमणम् । तेषां
वैराचरणेन जीवितावशेषो वरम्, न पुनस्त्वत्प्रणयविनाकृतख्यातगर्हणजो-
वितधारणम्” इति प्रत्युवाच वसन्तः ।

“कस्यानुशासनेन त्वमित आयात” इति नलिन्युवाच । “प्रेम्णा चालितो-
ऽहम् । त्वञ्चेत् पारेमहोदध्यस्थास्यस्तिर्हि त्वत्प्रतीकाशपण्यद्रव्यहरणायाहं
पारावारतरणमकरिष्यमि”ति प्रत्यभापत वसन्तः । एतच्छृण्वती व्रीडारुण-
मुखश्रीः सञ्जाता नलिनी वसन्तानुपलक्षिता । “साऽनिच्छया प्रथितानुरागा
जातेति मनसि चिन्तयाञ्चकार । सा चेत् प्रत्याहरित्तुं स्वभणितानि शक्ता-
ऽभविष्यत्, दृष्ट्वा तर्ह्यभविष्यत् । परन्तु तदसम्भवम् । नूनं सा प्रमना
अभविष्यत् प्रणयिनञ्चेद् गृहीतकृत्रिमगम्भीराकृतिदूरे विन्यवेशयिष्यदुताहो
बुद्धिमन्नारीणां रीत्या भ्रूभङ्गं व्यधास्यदाहोस्वित् काक्षेणानादरेणैक्षिष्यत ।

इतरा नार्यः प्रथमं प्रणयिनस्तासां कर्कशगिरा प्रत्यादिशन्ति । येषु
गच्छन्त्यतिभूमिं तासामनुरागस्तेभ्य आत्मानं प्रतिष्ठापयन्ति । शालोन-
तयाऽनादरमिषेण वा प्रणयिनीप्रणयलाभो हि दुरापमिति प्रणयिनो बोधयति ।
कस्यचिद्वस्तुनो ह्यागमकेशस्तद्वस्तुनो महार्घत्वं सूचयति । नाविद्यत तस्यास्तु
नलिन्याः प्रणयापह्नवोपायः कश्चित् । मनसाऽप्यधृष्यवसन्तो नलिनी-
मुखनिःसृतप्रणयगर्भवचनानि अश्रौपीत् । अतोऽभिनवावस्थापन्ननलिनी
सकपटं प्रागुक्तगिरां समर्थनमकार्षीत् । “कान्त वसन्त” इति नाम्ना
साजुहाव । मधुरायते खलु नामधेयमत्तर्षणमपि प्रेम्णा ।

“प्रकटितप्रणयत्वाद् मां लघुचेतसं तथा विगुणां मास्म मंस्था” इति वसन्तमनुरुद्धवती नलिनी । “प्रणयप्रकटनं दोषायैव सम्पद्यते चेत्तर्हि तद-
यामिन्या आकस्मिन्वृत्तस्य दोषो हि यस्यां तस्या मनसो भावः साश्चयं प्रकाशतां गतः ।

मदाचरणं त्वां प्रत्यबलाजातिरीत्यानतिविचाराधीनमपि पिशुनमतिभ्यो वनिताभ्यः कूटत्रपावतीभ्यश्चाहं विश्रब्धतमेति प्रतिपादयिष्यामि नलिनीत्या-
ददे । नलिनीसङ्काशप्रतीक्ष्यवरवर्णिनीमधिकृत्यासम्मार्हभावेन मनसि मे केनचित् पदं न लब्धमिति दिवा शपथं शप्स्यमानं निवर्त्य शपथस्या-
करणाथान्वरौत्सीन् । वसन्तं प्राप्य प्रमुदितचित्ताप्यनिदुःसाहसिके निरतिशयोपदेशहीने तथातर्कितोपपन्ने चाङ्गीकारे नाविगत तस्याः कश्चि-
द्वर्षस्तद्भजन्याम् । अन्योऽन्यप्रणयशपथविनिमयाथ तामनुनिनाथ वसन्तः । करिष्यतेऽनुरोधं वसन्ताय दत्तहृदया संवृत्तेति प्रतिवचनं प्रत्यपश्यत नलिनी ।
[श्रुतानि वसन्तेन नलिनीहृदयभाषिणानीत्यर्थः] । पुनः प्रणयसुखानु-
भवाय सा प्रागुक्तानि प्रत्याहार्यं प्रणयदित्नायाः प्रेम्णाश्चाऽसीमत्वाच्च जलनिधि-
वद्भूयः प्रणयस्याङ्गीकारमैच्छत् ।

ईदृशे च परस्परानुव्यापारे सा पार्श्वशयधात्रयाहूनोदचलत् । सा धात्री नलिनीशयनकालोऽयमित्यमंस्त । यतः परिणतकल्पा हि शर्वरी सञ्जाता । नलिनी तु प्रत्यावृत्त्यावलम्बितं वसन्तं त्रिचतुराणि वचांसि व्याजहार । अयमेव तस्या वोचां निष्कर्ष आसीन् “तस्य प्रणयश्चेत् सम्मान्यो भवेत्, परिणयश्चेदस्य प्रणयस्य लक्ष्यो भवेत्तर्हि कश्चिद्भूतः प्रेषणीयः ।” परिणयसमये सा तस्याः सर्वस्वं वसन्ताय दाता, स्वामिनश्च सर्वत्र जगतः सध्रीची भवितेति । इत्येवं स्थिरीकृतवत्यां नलिन्यां धात्रया जोहूयमाना सा निशान्तं जगाम प्रत्यावरीवृत्त्यत च । यथा काचिद्-
वालिका तस्याः पक्षिणं सकृन्मुञ्चति, पुनस्तं क्षौमसूत्रेणाकर्षति तथा नलिन्या वसन्तत्यागे द्विधाभूतमासीन्मानसम् । वसन्तोऽपि तस्या अन्तिकादुषलितुं नामिलाषी जातः । यतो रात्रौ सुसङ्गीतायतेऽन्योन्यवाक्कृत्वणं हि प्रण-

यिनोः । परन्तु परिशेषतः प्रभातकरूपायां यामवस्थां तो सुखशिशयिष
आरिरं च मिथ आपृच्छेताम् ।

वसन्तस्तत्प्रणयिनीगतचिन्ताशतैर्बध्यमानहृदयः सञ्जातः । स ईदृक्
सुखसमागमचिन्तायां न्यमाङ्क्षीद् यत् स्वगृहे गन्तव्येऽनन्तव्रतेन नाम केन-
चित्तापसेनाभ्यर्णाश्रमनिवासिना सार्धं साक्षात्कारं कर्तुमयासीत् । असौ
धार्मिकस्तपोधनः प्रागेव विमुक्तशयन उपासनायां दत्तमना आसीत् ।
ईदृश्येव महति प्रत्यूषसि बहिर्वसन्तमालोक्य “विनिद्रेनानेन गमिता विगत-
त्रियामे”त्येवं तस्य विकल्प आसीत् ।

यौवनसुलभप्रणयातिशयो हि तमजागारयदिति तस्य विकल्पो नाम ।
स्याने नाभूत्तस्य विकल्पः प्रणयिनीमन्तरेण । यतः काञ्चनप्रभायाः
कृते तस्य रात्रा अपि निकामं शयितव्यं नासीदिति सोऽवालुलोचे । यदा
तु वसन्तस्तदन्तिकं नलिनीगततदभिनवप्रणयविषयं प्रकाशीकृतवान्, तस्मि-
न्नेवाहि च तयोर्विवाहकार्यसम्पादनाय तमनुरोध तदासौ धार्मिकस्तापसो
वसन्तप्रणयस्येदमाकस्मिकं परिवर्त्तनं निर्वर्ण्य केनचिदसंस्तुतविस्मयेन
हस्तनयनं समुदनीनमत् । यतो विदित आसीत्तापसेन खलु क.ञ्चन-
प्रभागतप्रणयो वसन्तस्य । वसन्तेन तदन्तिकं काञ्चनप्रभाया अवधी-
रणात्रिपयस्यानुयोगः कृतः ।

“यूनः प्रेम हि चेतसो न जायते परन्तु चक्षुर्भ्यामुत्पद्यत” इति
सोऽब्रुवत् ।

“मयि काञ्चनप्रभा नानुरक्ताऽपि तस्यां बह्वानुरागत्वाद् बहुशोऽहं त्वया
न्यक्कृतोऽभूवमिति प्रत्यभाषत वसन्तः । ‘नलिन्यहञ्च द्वावेव मिथोऽनु-
रक्ता’वित्यपि वसन्तेनोचे तापसः । तच्छ्रुत्वाऽनन्तव्रतः कथञ्चित्तमन्व-
मोदिष्ट ।

धर्ममीमांसा

[निबन्धकः—श्रीगोपालकृष्ण-वेदान्ततीर्थः]

ॐ नमः परमदेवतायै

चण्डीचरणजातेन गोपालकृष्णशर्मणा ।

यच्चण्डीचरणान् प्राप्तं तच्चण्डीचरणेऽर्पितम् ॥

तत्राऽऽदौ धर्ममीमांसायां विवेक्तव्यायां प्रथमं धर्मशब्दार्थो व्याख्यायते । पदार्थानाम् इतरव्यवच्छेदकत्वापादको धर्मः । स च परस्परविभागेण विभायकत्वरूपः । तद्विनरावृत्तित्वं सति तद्भूतित्वरूपो वा । यथाऽग्नेरोऽप्य-मपां शैत्यमित्यादि । धर्मश्च द्विविधः साधारणधर्मो विशिष्टधर्मश्चैति । तद् यथा गोः पुच्छशृङ्गादिमत्त्वं साधारणधर्मः मेपादावपि तत्सत्त्वात् । गल-कम्बलवत्त्वञ्च विशिष्टधर्मः तदनन्यसाधारणत्वान् । मानवानाञ्च मानवत्वं विशिष्टो धर्मः । स च विलक्षणो विवेक इति प्रतिभानि । विलक्षणत्वञ्चात्र स्थूलशरीरोपाधिकजीवाश्रितत्वम् तेन गन्धर्वदेवतादौ नातिव्याप्तिः । तद्दृश्य-विवेकस्यैव मानवानां विभाजकत्वात् मौनवत्त्वे विधारकत्वाच्च । तथाहि “धृ”धातोः करणे “मनिच्” प्रत्यये धर्मशब्दस्य साधुत्वम् । भारतंऽपि “धारणाद्धर्ममित्याहुः”त्यादिवाक्यात् करणे विहित एव धर्मशब्द इति प्रतिपादितम् । तथाच धारयत्यात्मानं येन स धर्मः इति धर्मशब्दार्थः । यद्यपि मानवानां विवेक एव विशिष्टो धर्मस्तथापि विवेकोत्पन्नमहिंसासत्यादि-कमेव लक्षणया धर्मशब्देन व्यवहरान्तं प्रज्ञावन्तः ।

यद्यपि ब्राह्मणादीनां वर्णानां ब्रह्मचर्याद्याश्रमाणाञ्च धर्मवैशिष्ट्यं वर्तते तथापि सर्वेषामेव वर्णानाम् आश्रमिणाञ्च साधारणो धर्मोऽस्ति यः साधारण-विवेकोत्पन्नः सर्वैरेवानुष्ठेयः । तेन वणधर्माणामाश्रमधर्माणाञ्च निर्देशात् प्राङ्-मानवो धर्मं ऋषिभिः प्रतिपादित उच्यते । अत्र मनुः—अहिंसा सत्यमस्तेयं

शौचमिन्द्रियनिग्रहः । एतत् सामासिकं धर्मं चातुर्वर्ण्ये-
ऽब्रवीन्मैत्रुः ॥”

अहिंसा च हिंसात्यागः । “अथ मत्स्यघातो निषादानाम्” इत्यादि-
वाक्यात् येषां हिंसेव जीविकाहेतुत्वेनोपदिष्टा तेषामहिंसा कथं सम्भवति इति
चेन्मैत्रम् तेषां हिंसाया जीविकात्वेऽपि तस्या न्यूनाधिकतया पापं जायत एव,
सवैथैव हिंसाया दोषजनकत्वात् । सति सम्भवे हिंसाविरहितं शास्त्राविरुद्ध-
कृत्वन्तरग्रहणं तेषां धर्मायैव भवति । सर्वमेतद् वैधहिंसाप्रकरणे स्फुटीभवि-
ष्यति । सामासिकमिति संक्षेपतः सर्ववर्णसर्वाश्रमसाधारणम् । विष्णुरपि—

क्षमा सत्यं दमः शौचं दानमिन्द्रियसंयमः ।

अहिंसा गुरुशुश्रूषा तीर्थानुसरणं दया ।

आर्जवं लोभशून्यत्वं देवब्राह्मणपूजनम् ।

अनभ्यसूया च तथा सामान्यधर्म उच्यते ।

इति । आर्जवं सरलता, गुणेषु दोषाविष्करणमभ्यसूया तदभावो-
ऽनभ्यसूया, ननु अहिंसादीनां धर्मजनकत्वं सर्वैरेव साम्प्रदायिकै-
रङ्गीकृतम् । न चास्त्यत्र कश्चिद्विरोधो विवेकबतां देशभेदे कालभेदे
वा । तत् कथं तदर्थं मीमांसाग्रन्थप्रणयने प्रचेष्टा भवतामिति । सत्यम्
अस्त्यत्रान्यत् प्रयोजनं मीमांसाग्रन्थप्रणयनस्य । यतो ये नाम मानवानां
हिंसादयः साधारणधर्मा उक्तास्तत्र विरोधाभावेऽपि वर्णाश्रमलक्षणे विशिष्ट-
धर्मे विभिन्नप्रवृत्तानां तीर्थकराणामस्ति सहस्रशो विरोधः । तथाहि

न मांसभक्षणे दोषो न मद्ये न च मैथुने

इत्यादिमनुवाक्यात् मद्यपानस्य दोषाभावत्वकथनेऽपि

ब्रह्महत्या सुरापानं स्तेयं गुर्वङ्गनागमः

इत्यादिवाक्येन मद्यपानस्य महापातकत्वमुक्तम् । अहिंसा सत्यमस्तेयमित्यादि
वाक्ये अहिंसायाः साधारणमानवधर्मत्वेऽपि “मत्स्यघातो निषादानाम्”
इत्यादिवाक्येन निषादानां मत्स्यघातस्य जीविकात्वात् तेन तेषां पापं
जायते न वेति सन्देहः । तथा वैधहिंसयापि पापमुत्पद्यते इति कैश्चित्

सिद्धान्तितम् । नैव जायते तस्या विधिवोधितत्वादिनि केपाश्विन्मनम् । ततश्च सन्देहविरोधादिनिराकरणाय धर्मशास्त्रस्य मीमांसा कर्तव्येति नैवा व्यर्थप्रचेष्टेति ।

दत्ता

चतुर्थः परिच्छेदः

चिरोन्निभूतं भूस्वामिनो भवनं विलासस्य तत्त्वावधायकतया संस्कार-मनुभवदासीत् । कलिकातानोऽदृष्टपूर्वाणि प्रसाधनद्रव्याणि गोयानं पूर्यमाणानि नित्यमागन्तुमुपाक्रामत । भूस्वामिन एकैव दुहिता स्वदेशं वस्तु-मागमिष्यतीति प्रचरन्त्यामेव प्रवृत्तौ न केवलं कृष्णपुरं राधापुरत्रजपुर-दीघडाप्रभृतीनामुभयतः पार्श्ववर्तिनां पञ्चसप्तानां ग्रामाणां मध्येऽपि महान् कोलाहलः पदमकरोत् । स्वत एव गृहपार्श्वं भूस्वामिनो वासश्चिरमेव जनानामप्रियस्ततश्च भूस्वामिनमृग्यानवस्थानमेव प्रजानां परिचिन्मासीत्, अतो नवीना तस्य निवासवासना सर्वेषामेव समीपे कर्माश्रमपायादनपेत उत्पान इव प्रत्यभात् । कर्मनिष्पादकस्य रासविहारिणः प्रवलेन शासनेन नासीत्तासां दुःखानां विरतिः, भूयश्च स भूस्वामिदुहितुः शुभागमनमुपलक्ष्य कान् नाम नवीनानुपद्रवान् स्रक्ष्यतीति तदिदं हृष्टं क्षेत्रं घट्टं सर्वत्रैव एकस्या अमङ्गल्याया आलोचनाया विषयः समभवत् । परलाकवासी वृद्धो भूस्वामी वनमाली यावन्ति दिनानि जीवन्नवर्तते, तदा दुःखेष्वप्ययं सुखलव आसीत्—येन केनचित् प्रकारेण कलिकातायामुपेत्य तत्सकाशमुप-सेदुषो नासीत् कस्यापि निष्फला प्रत्यावृत्तिरिति । परं भूस्वामिकन्य-काया नवीनं वय उष्णञ्च मस्तकम्, रासविहारिणः सुतेन समं विवाहस्य

जनश्रुतिरपि नासीद् ग्राममध्ये निगूढा । सा आङ्गलरमणीव म्लेच्छा-
चारा, अतोऽदूरभविष्यति काले रासविहारिणो दौरात्म्यं कल्पयतः
कस्यापि मनसि क्रियदपि सुखं नासीत्,—यज्ञोपवीतं विभ्रतो ब्राह्मणस्यापि
न, तद्विहीनस्य शूद्रस्यापि न । एवं भयेन भावनया च प्रावृड् व्यतीता ।
शरदुद्यम एव कस्मिंश्चिन्मधुमये प्रभाते उच्चैस्तरण 'ओयेलार'युगलेन वाहितं
निरावरणं यानमधिरुह्य तरुणी भूस्वामिदुहिता शतशो नराणां सभय-
कौतूहलाया दृष्टे मंथयत इव हुगल्या बाष्पीयशकटावतरणस्थानात् पितृपिता-
महानां पुरातनं वासभवनमुपासीदत् ।

वङ्गीयस्य कन्यका,—अष्टादशोनविंशानि वयांस्यतोतानि, तथापि
विवाहो नासीत्,—सा सप्रकाशम् उपानहं पादत्राणञ्च परिधत्ते, खाद्या-
खाद्यो न विचारयति—इत्याद्याः कुत्सा ग्रामीणा गूढं प्रावर्तयन्, अथ च
भूस्वामिनो दर्शनीयमुपादाय एकशो द्विशश्च समेत्य नानाविधानानन्दान्
मङ्गलाभिलाषांश्च विज्ञापयन्तः प्रस्थिताः । इत्थमतिक्रामत्सु पञ्चपेषु दिनेष्वे-
कदा प्रातर्विजया 'चा'पानानन्तरं निम्नतलस्थे उपवेशनगृहे विलास-
महोदयेन साकं वैपयिकीः कथाः कुर्वती स्थिता, भृत्यः समुपेत्य व्यज्ञा-
पयत्—कोऽपि भद्रो जनः साक्षात्कारमिच्छति । विजयया प्रोक्तम्—
अत्रानीयताम् ।

एतानि कियन्तिचिद्दिनानि तस्या भद्राभद्राः प्रजा उपायनान्युपादाय
यदा-तदा साक्षात् कर्तुमुद्यतिष्ठन्ते अतः सा प्रथमतः किञ्चन विशेषं नामन्यत
किन्तु क्षणान् परं यो भद्रो जनो भृत्यस्य पश्चाद् गृहं प्राविशत् तं प्रति
दृष्टिपातमात्रत एव विजया विस्मिता संवृत्ता । तस्य वयो मन्ये चतुर्विं-
शतिः पञ्चविंशतिर्वा भवेद्वर्षाणां । दीर्घकायः स न तु तदनुपाततो हृष्टपुष्टः,
परं क्षीणकायः । उज्ज्वलगौरो वर्णः, श्मश्रु गुम्फश्च संस्कृते । पादयो-
श्चक्षुःपानहौ, देहे अङ्गरक्षणी नास्ति, केवलं कस्यचित् स्थूलस्य प्रावरण-
स्यान्तरालाच्छुभ्रस्य यज्ञोपवीतस्य गुच्छो दृश्यते । स क्षुद्रमेकं
नमस्कृतं विधाय काञ्चनाऽऽसन्दिकामाकृष्योपाविशत् । इतः पूर्वं यः कोऽपि

भद्रो जनः साक्षात् कर्तुमागतवान्, स न केवलं दर्शनीं मुद्रामेव पाणौकृत्य प्राविशत् परं कुण्ठितकुण्ठित इव प्राविशत् । अस्य जनस्याऽऽचरणे तु कुण्ठाया लेशोऽपि नासीत् । तस्याऽऽगमनेन न केवलं विजयं विस्मिता, विलासोऽपि नाल्पं व्यस्मयत् । यद्यपि विलासस्य निवासो ग्रामान्तरमेव, तथापि एतद्दिश्यात् सर्वानेव भद्रजनानजानात् सः ; परमथं युवा तस्य सर्वथाऽपरिज्ञातः । आगन्तुर्भद्रजन एव प्रथमतो वाचं प्रावृत्तयत्, तेनोक्तम्—
मम मातुलः पूणगाङ्गुलिमहोदयो भवत्याः प्रतिवासी, पार्श्वतो भवनमेव तस्य । श्रुत्वाऽहं निर्वचनः सम्पन्नो यद् भवत्या किल तस्य पितृवंतामहं दुर्गार्चन-
मस्मिन् संवत्सरे विरोद्धमिष्यते । अस्य कोऽर्थः । उक्त्वा स विजयाया मुखं प्रति दृष्टिं न्यवध्नात् । प्रश्नेन, तस्य जिज्ञासाभङ्गना च विजया विस्मिता मनास विरक्ता चाभूत्, परं न प्रत्युत्तरमकरोत् ।

विलासस्तस्योत्तरमदात् । स रुक्षेण स्वरंणावदत्, भवान् किल तन एव मातुलगृह्यः सन् कलं कर्तुमुपागतवान् ? परं केन साकमालाप्यत इति न विस्मर्त्तव्यं भवता ।

आगन्तुर्विहस्य दशनेन रसनां निरुध्याध्रूत्, नाहं तत् प्रास्मरन् न च कलं कर्तुं प्राप्तवान्, प्रत्युत वचस्यस्मिन् विश्वासो मे नाभवदिति स्मर्यग् ज्ञातुमुपागच्छम् ।

विलासः पारहासभङ्ग्याऽकथयत्, कथं विश्वासो नाभवत् ?

आगन्तुरवदत्, उच्यतां कथं भविष्यति ? सुभवात्मनः प्रतिवासिनो धर्मविश्वासे प्रहरिष्यतीत्यत्राविश्वास एव स्वाभाविकः ।

धर्ममतमधिकृत्य तर्कवितर्कौ शैशवादेव विलासस्यात्युपादेयौ । स उत्साहात् प्रदीप्तः सन् गृहोपहासतरलेन कण्ठेनावदत्, भवता निरर्थकत्वे ज्ञात एव यदन्यस्य कस्यापि सविधे तस्यार्थो न भविष्यति, अथवा भवता धर्म इत्युक्त एव सर्वे तं शिरोधार्यं मंस्यन्ते इत्यस्य नास्ति कोऽन्यर्थः । पुत्तल्यर्चना नास्माकं धर्मस्तस्याः प्रतिषेधश्च न वयमन्याय्यं मन्यामहे ।

भवतो मातुलः, तत्रापि न कापि विप्रतिपत्तिः, केवलं कानिचन पटहसृदङ्गकां
न्यान्यहोरात्रमन्याः कर्णसन्निधौ प्रथमायास्वास्थ्योत्पादनायामेवास्माकं
विप्रतिपत्तिः ।

आगन्तुः स्मित्वा प्रावदन्, न तावदहोरात्रं वाद्यते । परं स्वस्मिन्ने-
वोत्सवे कश्चन कलकलो भवतीत्युक्त्वा विशिष्य विजयामुद्दिश्य प्रावोचन,
अथ भवेच्चेत् किञ्चन दोःस्थयं, भवतु नाम । मातृजातीया भवत्यर्थः, एषामा-
नन्दस्योपद्रवो भवत्या चेन्न सहाते केन तर्हि सोढव्यः ?

विजया तथैव निरुत्तरा व्यराजत । विलासः सोतप्रासं शुष्कहासं हसित्वा
ऽवदत्, भवता तु स्वकर्म ललेन माधयितुं पुत्रकल्पे उपमीकृते, श्रोतुमपि
नारमणीयमभूत् परं वृत्तगते, भवान स्वयमेव यदि माहम्मदीयो भूत्वा
मातुलस्य कर्णाभ्यर्णं 'महरमं' प्रारब्धयत् अपि नाम तत्तत्र शोभनममंस्यत् ।
तन्नाम तद् भवतु, वादप्रतिवाद्योर्नास्यस्माकमवसरः, यो हि नामाऽऽदेश-
स्तातपादैः प्रदत्ताः स एवाव्याहृतस्तिष्ठति । कलिकातातः स्वदेशमानीय व्यर्थं
राशीभूतानां पटहसृदङ्गकास्यानां वादनैनास्याः कर्णयोर्मस्तकभक्षणं न
वयमनुमोदिष्यामहे । कथमपि न ।

तस्य असभ्यजनोचितेन नमोभाषितेन उष्मण आतिशय्येन चाऽऽगन्तु-
कस्य नेत्रयोर्दृष्टिः प्रखरा संवृत्ता । स विलासस्य मुखं प्रति नेत्रं निपात्याभि-
हितवान्, को हि नाम भवतः पिता कथंकारं च सोऽधिक्रियते प्रतिपेध इति न
ममास्ति विदितम्, परं येयं भवता विचित्रा महरमस्योपमा समुप-
स्थापिता—तत्र श्रूयतामस्माभिर्यदीदं हिन्दूनां 'रसुनचौकी'त्वमनासादयदेव
माहम्मदानां तस्यैव महरमस्य पटहवाद्यं सभविष्यत्तादा तेन भवता किम-
करिष्यत् ? तदिदं निरीहं स्वजातीयं प्रत्युपद्रवादन्त्यन्न किमपि ।

सहसा विलास आसन्दिकामपास्य सोल्लम्फमुदतिष्ठत् । शोणनेत्रो
भीषणेन कण्ठेनोच्चैरवोचत्, मम पितृर्विषये त्वया सावधानेन सताऽभि-
धातव्यम् इति त्वां ब्रवीमि, नोच्चेदधुनैवोपायान्तरेण शिक्षयिष्यामि कः सः,
की वा तस्याधिकार इति ।

चित्रियमाणेनागन्तुकेन विलासस्य मुखं प्रति नेत्रे प्रणिहिते, परं भयस्य चिह्नमपि तस्य मुखे नालक्ष्यत, अलक्ष्यत च विजयाया मुखे । तस्या गृहमध्यमध्यासीनं तस्या एव कञ्चनातिथिं प्रत्येवंविधेनैकान्ततोऽशिष्टोचितेनाचरितेन तस्या मुखमण्डलं कोपलज्जाम्यामारक्तमभूत् । आगन्तुर्मुहूर्त्तमात्रं विलासस्य मुखं प्रति दृष्टिं क्षिपन्नास्त, समनन्तरमेवैकान्ततस्तमुपेक्ष्य विजयां प्रति नेत्रे पुरावर्त्यावदत्, मम मातुलो न धनवाब् जनः, तस्य देवार्चनान्याः समारम्भोऽपि स्वल्प एव । तथापि भवत्या दरिद्रासु प्रजास्वयमेक एव सार्ववात्सरिक आनन्दोत्सवः । भवेदपि नाम भवत्याः किमप्यसौकर्यम् । परं तासामनुरोधेन किमियन्मात्रं भवत्या सोढुं न शक्यते ।

क्रोधेनोन्मत्तो विलासः सम्मुखस्थायां त्रिपद्यां प्रचण्डं मुष्ट्याघातं विधाय चोत्कारमारचयत्, नहि, न शक्यते, शतकृत्वो [ब्रवीमि] नैव शक्यते । केपाञ्चन मूर्खकर्षकाणामुन्मत्तां सोढुं न केऽपि भूस्यधिकारितां परिचालयति । तव वक्तव्यान्तरं न वर्त्तत चेत्त्वमपसर,—मा नामास्माकं समग्रमपार्थमपचिनु । उक्त्वा स हस्तेन द्वारमुपादिशत् । तस्यात्यन्तमुद्विक्ता समुत्पत्तया समागतो भद्रमुखः क्षणं मूढधीरिवासीत् । परं पितुः सकाशाद् विजया न निष्कलां शिक्षामध्यकरोत् । सा शान्तमचञ्चलञ्च विलासस्य मुखमालोक्यावदत्, भवतस्तातपादा मयि दुहितरीव स्निह्यन्तीति कृत्वा एतेषां देवार्चनां न्यपेधत्, परं मयोच्यते, भवतु नाम त्रिचतुराणि दिनानि कञ्चन कोलाहलः—

वाक्यशेषमाक्षिप्यैव विलासस्तथैवोच्चस्वरेण प्रत्यवदत्—असहनीयः स कोलाहलः ! भवत्या न ज्ञायते इत्येव—

विजया सहासवदनेनावोचत्, कामं भवतु कोलाहलः,—न तु दिनत्रयं विना । अपि च भवता ममासौकर्यं चिन्त्यते परमुच्यताम् कलिकाता चेद्भवविष्यत्तदा किमकरिष्यद् भवान् ? तत्राष्टौ प्रहरान् कर्णयोः समीपे केनापि खड्गे मुक्तेऽपि निःशब्दं सोढव्यमासीत् । उक्त्वा समागतं युवानं प्रत्यालोक्य हसन्ती प्राह स्म, भवतो मातुलो ज्ञाप्यताम्, तत्रभवान् प्रत्यब्द-

मिवास्मिन्नपि वर्षे पृजां विदधातु, मम विन्दुमात्रापि विप्रतिपत्तिर्नास्ति ।

समागतो विलासश्चोभौ विस्मयवीतवाचौ विजयाया मुखमालोक्यन्ता-
वासाताम् ।

आपृच्छे तावद्भवन्तमित्युक्त्वा विजया क्षुद्रमेकं नगस्कारमारचयत् ।
अपरिचितो भद्रलोकोऽप्यात्मानं पर्यवस्थापयन्नुदतिष्ठन् धैर्यवादं प्रति-
नमस्कारञ्च विधाय विलासायापि नमस्कारमेकं विज्ञाप्य शर्तुर्निरगात् ।
वादं ऋद्धो विलासो दिगन्तरे चक्षुषी परावर्त्य तमवाधीरयत् ; परं द्वयोरेको-
ऽपि नाज्ञासीद् यदयमपरिचितो युवैव तेषां प्रधानतमस्याभियुक्तस्य पुत्रो
नरेन्द्रनाथः ।

श्रीरामरहस्यम्

—:०:—

[“निबन्धकः—श्रीशरत्कमल-न्याय-स्मृतितीर्थः]

(१)

अथात्र श्रूयते—

“रमन्ते योगिनोऽनन्ते नित्यानन्दे चिदात्मनि ।

इति रामपदेनासौ परं ब्रह्माभिधीयते ॥”

श्रीरामपूर्वतापिन्युपनिषत् ।६।

“योगिनः”-श्चित्तवृत्तिनिरोधकारिणः, “अनन्ते” (१) “नित्ये” (२) “आनन्दे” (३) “चित्”स्वरूपे (४) “आत्मनि” (५) “रमन्ते” स्वरूपेण अवतिष्ठन्ते यत इति हेतो रामपदेन “परं ब्रह्म” एव “अभिधीयत” इत्यर्थः । एवञ्च श्रीरामः “अनन्तः” (१) “नित्यः” (२) “आनन्दः” (३) “चित्-स्वरूपः” (४) “आत्मा” (५) “परञ्च ब्रह्म (६) इति तत्त्वं पर्यवसितम् ।

(२)

अनन्तत्वमृचा व्याख्यातं यथा—

सहस्रशीर्षा पुरुषः सहस्राक्षः सहस्रपात् ।

स भूमिं विश्वतो वृत्त्वाऽत्यतिष्ठदशाङ्गुलम् ॥*

ऋग्वेदीयपुरुषसूक्तप्रथममन्त्रः ।

अत्र सहस्रशब्दः अनन्तत्वोपलक्षकः, तथाच पुरुषस्य शिरआदीनि सर्वाणि अनन्तानि वेदितव्यानि . एतेन पुरुषस्य नामरूपमहिमादीनि

* “सर्वतः स्पृष्ट्वा” (१) “सर्वतः स्पृक्त्वा” (२) इत्यादिपाठान्तरं निपुणैः प्रशिष्यातव्यम्, वेदभेदेन मन्त्राणां पाठान्तरकारणमपि समाधानीयम् ।

अनन्तानि भावनीयानि इत्युपदिष्टं भवति ; तादृशभावनया साधकस्य तन्-
स्वरूपप्राप्तिर्भवत्येव,

“स यो ह धर्मं तनु परमं ब्रह्म वेदं ब्रह्मैव भवति”

अथर्ववेदीयमुण्डकोपनिषत् ॥३॥२॥६॥

इत्यादिश्रुतेः । “पुरुष” शब्देनापि—“अनन्तत्वं” व्याख्यातं वेदितव्यम्

“स वा अयं पुरुषः सर्वासु पूर्णं पुरिशयः;

नैनेन किञ्चनानावृतं नैनेन किञ्चनासंवृतम्”

शुक्लयजुर्वेदीयबृहदारण्यकोपनिषत् ॥२॥१॥२॥

इत्यादिश्रुतेः । तथाच सान्तस्य सर्वासु पूर्णं अवस्थानासम्भवादनन्तत्वं
सुव्यक्तमेव । “विश्रतो वृत्वा” इत्यनेनाप्यनन्तत्वं व्याख्यातम्, सान्तस्य विश्व-
वरणासम्भवादिति प्रणिधानव्यम् । “सर्वतः स्पृष्ट्वा” इत्येनस्मिन् पाठे-
ऽप्यनन्तत्वं, सान्तस्य सर्वस्पर्शाभावान् ।

उपनिषद्भिश्च—अनन्तत्वमेवं व्याख्यातम्, यथा—

(१) “इहं महद्भूतमनन्तमपारम्”—इत्यादि ।

(२) “मत्स्यं ज्ञानमनन्तं ब्रह्म”—इत्यादि ।

(३) “सर्वकामः सर्वरसः सर्वगन्धः सर्वकर्मा”—इत्यादि ।

छान्दोग्योपनिषत्

अत्र सर्वशब्देन अनन्तत्वं व्याख्यातमिति प्रणिधानव्यम् । अपि च
श्रूयते—

(४) यथा सुदीप्तान् पावकाद् विस्फुलिङ्गाः

सहस्रशः प्रभवन्ते सरूपाः ।

तथाऽक्षराद् विविधाः सौम्य ! भावाः

प्रजायन्ते यत्र चैवापिर्यन्ति ॥ इत्यादि

अथर्ववेदीयमुण्डकोपनिषत् ॥२॥१॥२॥

अत्र कार्याणां भावानामनन्तत्वात् कारणस्याक्षरस्यानन्तत्वमनुमेयम् ।

विविधत्वं नानाप्रकारत्वमनन्तत्वमिति फलिताथः । तथा च पृक्तं सर्वं

श्रीराम एवेति प्रकृते विभावनीयम् । तदेवं मन्त्रब्राह्मणयोरैक्येन श्रीराम-
स्यानेन्तत्त्वं व्याख्यातमित्यवधेयम् ॥*

“नित्ये—उत्पत्तिध्वंसरहिते त्रिकालावाधिते, षड्भावविकारातीत
इत्यर्थः । भावकारानाह महर्षिर्वाज्यायणिर्यथा “जायते” (१) “अस्ति”
(२) “वर्द्धते” (३) “विपरिणमते” (४) “अपक्षीयते” (५) “नश्यति” (६)
इति ।

* अलेदमवधातव्यम्—“न क्षरती”ति व्युत्पादनादक्षरशब्देन ब्रह्मै-
वोच्यते, तच्च प्रणववाच्यम् ; तथाच श्रूयते—

- (१) “सर्वे वेदा यत्पदमामनन्ति
तपांसि सर्वाणि च यद् वदन्ति ।
यदिच्छन्तो ब्रह्मचर्यं चरन्ति
ततो पदं संप्रहेया ब्रवीम्योमित्येतत् ॥”

कृष्णयजुर्वेदीयकठोपनिषत् ११।२।१५।

(२) “तस्मै स होवाच—एतद् वै सत्यकाम ! परश्चापरञ्च ब्रह्म
यदोक्त्वाः”—

अथर्ववेदीयप्रश्नोपनिषत् १५।२।

- (३) “एतद्धेयवाक्षरं ब्रह्म एतदेवाक्षरं परम् ।
एतद्धेयवाक्षरं ज्ञात्वा यो यदिच्छति तस्य तत् ॥”

कठोपनिषत् ११।२।१६।

स्मर्यते च

- (१) “ॐ तत् सद्दिति निर्देशो ब्रह्मणस्त्रिविधः स्मृतः”
श्रीमद्भगवद्गीता १७।२३।
(२) “तस्य वाचकः प्रणवः” ।

पातञ्जलदर्शने समाधिपादे २८ सूत्रम्

प्रकृते तु एतदक्षरं श्रीराम एवेति विभावनीयम् ॥

निरुक्तं उपोद्धानप्रकरणे भावविकारनिरूपणं द्रष्टव्यम् ।

तथाच श्रूयते—

“न जायते म्रियते वा विपश्चि-
न्नायं कुतश्चिन्न बभूव कश्चित् ।
अज्ञो नित्यः शाश्वतोऽयं पुराणो
न हन्यते हन्यमाने शरीरे ॥” इत्यादि
कृष्णयजुर्वेदीयकठोपनिषत् ।१।२।१८।

स्मर्यते च

“न जायते म्रियते वा कदाचि-
न्नायं भूत्वा भविता वा न भूयः ।
अज्ञो नित्यः शाश्वतोऽयं पुराणो
न हन्यते हन्यमाने शरीरे ॥”

श्रीमद्भगवद्गीता ।२।२०।

तथाच कालातीते इति फलितम् । तदेतत् कालातीतं नित्यं वस्तु स्मरति
महर्षिः पतञ्जलिः—

“स पूर्वेषामपि गुरुः कालेनानवच्छेदात् ।”

योगदर्शनम्, समाधिपादे—२७ सूत्रम् ।

“स” नित्यं वस्तु परमेश्वरः, “पूर्वेषां”मपि गुरुणां ब्रह्मादीनामपि गुरुः
वेदशास्त्राद्युपदेष्टा इत्यर्थः । अत्रेयं श्रुतिमूलम्—

“यो ब्रह्माणं विदधानि पूर्वम्
यो वै वेदाश्च प्रहिणोति तस्मै”—इत्यादि

श्वेताश्वतरोपनिषत् ।६।२८।

ऋचाऽभ्युक्तञ्चैतत्—

“यं यं कामये तं तमुग्रं कृणोमि

तं ब्रह्माणं तमृषिं तं सुमेधाम्”—इति

ऋग्वेदीयदेवीसूक्तपञ्चममन्त्रः । ऋग्वेदसंहिता—८।७।१११

स्मरति च महर्षिव्यासः—

“तेने ब्रह्म हृदा य आदिकवये”—इत्यादि ।

श्रीमद्भागवते प्रथमश्लोकांशः

तथाच—

“कृशकर्मविपाकाशयैरपरामृष्टः पुरुषविशेष ईश्वर” एव नित्यं वस्तु,
“तत्र निरतिशयं सर्वज्ञत्वबोजम्” इत्यादि * सर्व श्रीराम एव विभावनीय-
मिति प्रकृतम् ।

आनन्दे इति—“आनन्दं ब्रह्मेति व्यजाना”दिति श्रुतिः । तथाच
“बृहत्त्वाद् बृंहणत्वाद् वा ब्रह्मैव आत्मा इत्यभिधीयते” इति ब्रह्मशब्दस्य
व्युत्पादितत्वाद् ब्रह्मपदार्थो बृहन्—परममहान् सर्वगतो देहादीनां
परिणमयिता आत्मस्वरूपश्च फलितः, तथाच आनन्दस्यापि ब्रह्मत्वाद्
“आत्मस्वरूपश्चेति विभावनीयम्, स एव श्रीराम इति प्रकृतम् । तथाच
श्रीरामस्याऽऽनन्दस्वरूपत्वाच् श्रीरामोऽपि बृहन् परममहान् सर्वगतो
देहादीनां परिणमयिता आत्मस्वरूपश्च इति रहस्यमुपासनीयम् ।

अपि च भ्रूयते “आनन्दं ब्रह्मणो विद्वान् न विभेति कुतश्चन”—
इत्यादि ।† तथाहि “ब्रह्मण आनन्द” मिति “राहोः शिरः”(१)
“सवितुर्भर्गः”(२) इत्यादिवदभेदे पट्टी, एवञ्च ब्रह्माभिन्नमानन्दम्, आनन्दा-
भिन्नं वा ब्रह्म, “विद्वान्” जानन “कुतश्चन” अपि कारणान्न “विभेति”

* योगदर्शने समाधिपादे ईश्वरलक्षणसूत्राणि द्रष्टव्यानि । गीतोपनिषदोः
पाठान्तरकारणमपि भावनीयम् ।

† तैत्तिरीयके ब्रह्मानन्दवल्ली (१) वेदान्तदर्शने आनन्दमयाधिकरणम्
(२) बृहदारण्यकोपनिषदि ४।३।३२—३३ मन्त्रसन्दर्भौ (३) इत्येतानि सर्वाणि
द्रष्टव्यानि ; तत्तच्छास्त्रदर्शनेन हि ब्रह्मण आनन्दरूपत्वं सुव्यक्तीभविष्यति । अपि
चात्र “ब्रह्म नानन्दरूपम्, किन्तु आनन्दवत्”—इत्यादि द्वैतवादिनामनुभव-
वैशिष्ट्यं प्रणिधातव्यम् ।

इत्यर्थः । एतेन आनन्दरूपस्य ब्राह्मणोऽभयत्वं व्याख्यातम्—“अभयं वै जनक ! प्राप्नोऽसि” (क) “ब्रह्माभयं वै, ब्रह्माभयं वै” (ख) इत्यादि श्रुतेः । व्याख्यातश्च आनन्दस्वरूपेण पुरुषेण स्वयमेव —

“सकृदेव प्रपन्नाय तवाम्मीनि च याचते ।

अभयं सर्वभूतेभ्यो ददाम्येतद् व्रतं मम ॥”

वाल्मीकिरामायणे लङ्काकाण्डे—१८।३३ ।

अध्यात्मरामायणे लङ्काकाण्डे—३।१२ ।

“अभयं मे स्वरूपं शरणागतभक्तेभ्यः प्रकाशयामि” इत्यभिप्रायः ।

‘आनन्दं ब्राह्मणो विद्वान न विभेति “कदाचन”’ इति पाठान्तर्गते श्रूयते, तथाच एतस्मिन् पाठे “तादृशब्राह्मणविदः कस्मिन्नापि काले भयं न भवन्ति, तस्याभयाभिन्नाब्राह्मणस्वरूपत्वान् ।”

अपि च श्रूयते —

(१) ‘एषाऽस्य परम आनन्द एतस्यैवाऽऽनन्दम्यान्त्यानि भूतानि मात्राभुपजीवन्ति ।’ इत्यादि —

बृहदारण्यकोपनिषत् । ४।३।३२

(२) “आनन्दार्हैरेव खल्विभानि भूतानि जायन्तेः

आनन्देन जीवन्ति, आनन्दमभिसंविशन्ति” इत्यादि ।

सूत्रितश्चैतत्—शारीरके भगवता आदरायणेन

“आनन्दमयोऽभ्यासाः”—इत्यादिभिः ।

वेदान्तदशान्तः । १।१।१२-१६ सूत्राणि द्रष्टव्यानि ।

तदेतत् सर्वं सैत्तिरीयके ब्रह्मानन्दत्रया व्याख्यातमवगन्तव्यम्, पर्य-
वसितश्च सर्वं श्रीराम इति प्रकृते विभाषनीयम् ।

“चित्स्वरूपे”—इत्यादि । तदेतच्चिद् वस्तु मात्ररूपेण स्मृत्वा प्रणमन्ति

(२) “चित्तिरूपेण या कृतस्त्वमेतद् व्याप्य स्थिता जगत् ।

नमस्तस्यै नमस्तस्यै नमस्तस्यै नमो नमः ॥ श्रीचण्डी ७८, ७९

इत्यादिमन्त्रोऽत्र द्रष्टव्यः ।

(१) “या देवी सर्वभूतेषु चेतनेत्यभिधीयते ।

नमस्तस्यै नमस्तस्यै नमस्तस्यै नमो नमः ॥”

श्रीचण्डी ५।१७-१८-१९

अपि च एतद्देव चिद्बस्तु श्रुतिभिः पुरुषत्वेन (१) विश्वव्यापित्वेन (२) अन्तर्यामित्वेन (३) आत्मत्वेन (४) अमृतत्वेन च (५) व्याख्यातम् ।
तथाच श्रुतिः—

(१) “स वा अयं पुरुषः सर्वासु पृषु पुरिशयः

नैनेन किञ्चनानावृतं नैनेन किञ्चनासंवृतम् । इत्यादि

बृहदारण्यकोपनिषत् । २।५।१८

अत्र पुरुषत्वं विश्वव्यापित्वं सुव्यक्तमेव । अपि च श्रूयते—

(२) यः पृथिव्यां तिष्ठन् पृथिव्या अन्तरः, पृथिवी यं न वेद,
पृथिवी यस्य शरीरम्, यः पृथिवीमन्तरो यमयति, एष त आत्मा
अन्तर्याम्यमृतः ।

(३) योऽप्सु तिष्ठन् अद्भ्योऽन्तरः, आपो यं न विदुः, आपो यस्य
शरीरं, योऽपोऽन्तरो यमयति, एष त आत्मा अन्तर्याम्यमृतः ।

(४) योऽग्ने तिष्ठन् अग्नेरन्तरः, अग्निं न वेद, अग्निं यस्य शरीरम्,
योऽग्निमन्तरो यमयति, एष त आत्मा अन्तर्याम्यमृतः ।

(५) यो वायौ तिष्ठन् वायोरन्तरः, वायुर्यं न वेद, वायुर्यस्य शरीरम्,
यो वायुमन्तरो यमयति एष त आत्मा अन्तर्याम्यमृतः ।

(६) योऽन्तरिक्षे तिष्ठन् अन्तरिक्षादन्तरो यमन्तरिक्षं न वेद, यस्य
अन्तरिक्षं शरीरम्, योऽन्तरिक्षमन्तरो यमयति, एष त आत्मा अन्तर्याम्य-
मृतः ।

(७) यो दिवि तिष्ठन् दिवोऽन्तरः, यं द्यौं वेद, यस्य द्यौः शरीरम्,
यो दिवमन्तरो यमयति एष त आत्मा अन्तर्याम्यमृतः ।

(८) य आदित्ये तिष्ठन् आदित्यादन्तरः, यमादित्यो न वेद, यस्यादित्यः
शरीरम्, य आदित्यमन्तरो यमयति एष त आत्मा अन्तर्याम्यमृतः ।

(६) यो दिक्षु तिष्ठन् दिग्भ्योऽन्तरः, यं दिशो न विदुर्धस्य दिशः शरीरम्, यो दिशीऽन्तरो यमयति एष न आत्मा अन्तर्याम्यमृतः ।

(१०) यश्चन्द्रतारके तिष्ठन् चन्द्रतारकादन्तरः, यं चन्द्रतारकं न वेद, यस्य चन्द्रतारकं शरीरम्, यश्चन्द्रतारकमन्तरो यमयति एष न आत्मा अन्तर्याम्यमृतः ।

(११) य आकाशे तिष्ठन् आकाशादन्तरः, यमाकाशो न वेद, यस्याऽऽकाशः शरीरम्, य आकाशमन्तरो यमयति एष न आत्मा अन्तर्याम्यमृतः ।

(१२) यस्तमसि तिष्ठन् तमसोऽन्तरः, यं तमो न वेद, यस्य तमः शरीरम्, यस्तमोऽन्तरो यमयति, एष न आत्मा अन्तर्याम्यमृतः ।

(१३) यस्तंजसि तिष्ठन् तंजसोऽन्तरः, यं तंजो न वेद, यस्य तंजः शरीरम्, यस्तंजोऽन्तरो यमयति, एष न आत्मा अन्तर्याम्यमृतः ।

इत्यधिदेवतम् ।

तृहदारण्यकोपनिषत् । ३।७।३-१४ ।

तथाच एतदेव चित्तवस्तु श्रीरामः सर्वागु देवतास्वन्नर्यामित्वेन विद्यते यनस्तन एव ताः सर्वा देवताः स्वाधिकारेणु चेष्टन्ते इति प्रकृतं भावनीयम् । अतश्च “आत्मजन्मानः” (१) “कर्मजन्मानः” (२) इत्यादि भर्ताप-यास्कृष्ट-देवतालक्षणमत्र सुसङ्गतमिति प्रणिधानायम् ॥३

(क्रमशः)

* यथा, अथ किमर्थमाश्रयाः सन्ता दियता जायन्ते ? इति “कर्म-जन्मानः” कर्मफलसिद्धये, लोकस्य अग्निवायुसूर्या जायन्ते, न हि एतेभ्य ऋते लोकस्य कर्मफलसिद्धिः स्यात्—विद्यमानमस्तैश्वर्यमैश्वर्यवति न प्रख्याति-मियादीशितव्यमर्थमप्रतीत्य, तस्मादैश्वर्यव्यापनाय जायन्ते ।”

“कर्मफलसिद्धेय लोकमनुजिष्टृक्षन्तः कुतः पुनर्जायन्ते ? “आत्मजन्मानः” योऽसावेक आत्मा बहुधा स्तूयत इति—उपाससर्वमूर्तिः स्थिता, उपरतसर्व-मूर्तिः प्रत्ये, भावाख्यः सन्मातः सर्गकाले षोढात्मानं विभज्य जगद्भविं विभक्तिं—तस्माज्जायन्ते इति “आत्मजन्मानः ।”

वेदनिरुद्धे दैवतकारणे उद्धृतदेवतालक्षणाभाष्यव्याख्यानं द्रष्टव्यम्

कलिकाता ओरियेण्टाल सिरिज

१। युक्तिकल्पपत्रम्—महाराजश्रीभोजविरचितः । पण्डितश्रीशंकरचन्द्रशास्त्रिसंख्य-
वेदान्त-न्याय-दूर्यनतीर्थेण संशोधितः । अत्र राजनीतिः, गृह-दुर्ग-नगरादिनिर्माणम्, क्षत्र-
ध्वजचामराक्षरारादिनिर्णयः, मणिरत्नराज्यादिपरीक्षा, शस्त्र-भौका-यानादिक्षणयानि च
सविशेषं निरूपितानीति तत्सहितव्ययनसम्बन्धितसूनां सङ्कोपयोगीऽर्थं यथः—२॥०

२। चाय्यक्यपराजनीतियास्त्रम्—विहवर-जोहान फान् न्यानेन-ज्ञताङ्गलभूमिका-
समेतम्—३॥०

३। मुक्ताफलम्—सोपदेवविरचितम् हेमाद्रिज्ञतटोकासहितम् वैष्णवानामत्युपादेयतया
परिगृहीतं भागवततत्त्वसंनिर्दिष्टं ताः श्रीनरेन्द्रनाथ लाहा, पि-एच. डि., लिखितब्रह्मदाङ्गल-
भूमिकया समलङ्कृतम् खण्डदयात्मकम्—६।

४। चाय्यक्यकथा—रविनरकविरचिता । विशाखदत्तजन-सुन्दाराचसंवादिनीर्थं कथा
सुललितपद्यमयी (‘हतीयाङ्गनाटिः’)—१।

५। सङ्कोक्तिजीवितम्—श्रीराजानककुलविरचितं श्रीपद्महंसिसमेतमतिप्रभाषभूत-
मलङ्कारशास्त्रम्, ताः श्रीसुशीलकुमार दी, डि. लिट्. सङ्कोचयित् संशोधितम्—३॥०

६। पद्मपुराणम्—सर्गखण्डस्य पञ्चाध्यायात्मकः शङ्कलम्बोपाख्यानम् पातालखण्डस्यैका-
दश्याध्यायात्मक-रघुवंशपर्यन्तमात्रं वल्लभेश्वरीपद्मसङ्कललिखितमादर्शमार्गित्वं संशोधितमध्यापक-
श्रीहरदत्तशर्माया सुब्रह्मदाङ्गलभाषासयभूमिकायां प्रभाषीकृतञ्च कालिदासीयशङ्कल-
रघुवंशयोगीशभूतलं पद्मपुराणस्य—३।

७। जयमङ्गला—श्रीशंकराचार्यविरचिता । शंकरखण्डसंख्यसप्ततियन्त्रस्य टीकेयं
श्रीहरदत्तशर्माया संशोधिता—३।

८। योगचिन्तामणिः—श्रीशिवानन्दसरस्वतीकृतितिरतिप्राचीनी ग्रन्थीऽर्थं योगशास्त्रा-
न्वधिरिति शक्यते वक्तुम्—३।

९। त्र्यम्बकसूत्रम्—श्रीमङ्गावतताम्रमेतम् । *अर्थोद्देशः त्र्यम्बकश्रीः
श्रीमङ्गावतताम्रः* इति गारुडवचनञ्च वाचार्थाः प्रदिदर्शयित्वा पठित-श्रीहरि-
नासविद्यावागीशेनात्र श्रीमङ्गावतश्रीशङ्कता शशाङ्कत्र्यम्बकश्रीश्रुतया निरूपिताः,
त्र्यम्बकश्रीणि च वक्ष्यतावया विशेषेण वाच्यतांनि—२॥०

प्राप्तिस्थानम्—

कलिकाता ओरियेण्टाल बुक एजन्सी
६ पद्मानन बाय लेन, कलिकाता ।